



UNIVERSAL  
LIBRARY

**OU\_206121**

UNIVERSAL  
LIBRARY

**OSMANIA UNIVERSITY LIBRARY**

Call No. T81/D53C Accession No. T1731

Author పరిగోడ భర్తా

Title చిత్తభారతము .

This book should be returned on or before the date  
last marked below.

---





శ్రీ రస్తు.

# చిత్రభారతము

చరికొండ భర్తన్న ప్రణీతము



చెన్నై

వావిళ్ల రామస్వామిశాస్త్రిలు అండ్ సన్స్ వారిచే

ప్రకటితము.

1934

*All Rights Reserved.*

PRINTED BY  
V. VENKATESWARA SASTRULU  
of V. RAMASWAMY SASTRULU & SONS,  
AT THE 'VAVILLA' PRESS,  
Madras.—1934.

## పీ ఠ క.

తొలుదొలుత నీచిత్రభారతమును మ. రా. రా. శ్రీ రావుబహదూరు కందుకూరి వీరేశలింగముపంతులుగారు తమ చింతామణి మాసపత్రికయందుఁ బ్రకటించి 1898 సం.నఁ బుస్తకరూపముగాఁ బ్రచురించియుండిరి. అప్పుడు వారి గ్రంథమున కీ క్రిందివిధమునఁ బీఠిక వ్రాసియుండిరి:—

“ఈచిత్రభారతము మిక్కిలి యపురూపమయిన గ్రంథము. ఇది యిప్పుడు దొరకుటయే యరుదుగ నున్నది. బ్రహ్మశ్రీ బహుజనపల్లి సీతారామచార్యులవారుః తమశబ్దరత్నాకరనిఘంటువులో దీనిని నామమాత్రాపరిష్టములైన గ్రంథములలో నొకదానినిగాఁ జేర్చియున్నారు. పోషకపు జమీందారుగారగు బ్రహ్మశ్రీ శ్రీరాజా కొచ్చెర్లకోట రామచంద్ర వేంకటకృష్ణరావుగారి సాహాయ్యమువలనఁ గొంతకాలముక్రిందట నాకీగ్రంథముయొక్క ప్రతియొకటి లభించెను. అదియు శుద్ధమయినదికాదు. అక్కడక్కడఁ గొన్ని చోట్ల పద్యపాదములు సహితము విడువఁబడియుండినవి. ఆయినను నాకుఁ బ్రత్యంతరము దొరకకపోవుటచేతను, ఇంకను నుపేక్షచేసినచో నీయున్న ప్రతికూడ నశించునేమో యన్న భీతికలఁగుటచేతను, లోపించినభాగములను యథాశక్తిని పూరించి వానిని వలయుతములుచేసి, స్థానిత్యములను సంస్కరించి చింతామణిలోఁ బ్రచురింప నారంభించి యిప్పటికి గ్రంథము నొకరీతిని సమగ్రముగా ముద్రింపించితిని. దీని ప్రతి యెవ్వరివద్దనైన నున్నచో వారు దయచేసి నాకుఁ బంపియెడల సరిచూచి తగిన సంస్కరణములుచేసి వారి ప్రతిని వారికి వందనపూర్వకముగాఁ బంపింపెనెదను.

చెన్నపురి, పరశువాకము,

23, వెల్లాలపీఠి,

10-1-1898 సం॥

కందుకూరి-వీరేశలింగము.”

పిమ్మట, న నేకసంస్కృతాంధ్రగ్రంథప్రకాశకులును, సుప్రసిద్ధులును, బ్రహ్మశ్రీ వావిళ్ల రామస్వామిశాస్త్రిలవారి పుత్రులును, మన్నిత్రులు నగు వేంకటేశ్వరశాస్త్రిలుగారు కొంత కాలముక్రిందట నేదియో ప్రస్తావవశమునఁ “జిత్రభారతము పరిశుద్ధముగాఁ బ్రకటింపవలయునని యున్నది; కావున నది మీరొకసారి యామూలాగ్రముగఁ జదివి సాధ్యమైనంత వఱకు ముద్రాప్రమాదాదులు సవరించి యిచ్చినయెడల వెంటనే పునర్ముద్రణ ప్రయత్నముచేయుదు” నని చెప్పుచు శ్రీవీరేశలింగముపంతులుగారు ప్రచురించిన చిత్రభారతపుస్తక మొకటి నాకిచ్చిరి. నే నది యొకవిధముగాఁ జదివించూచితిని; గాని, నాకది ప్రత్యంతరసాహాయ్యములేక చక్కగాఁ బరిష్కరించుటకు సాధ్యముకాదని తోచినది. తరువాత నేనొకప్పుడు ప్రాచ్యలిఖిత పుస్తకభాండాగారమున బ్రహ్మశ్రీ వేటూరి ప్రభాకరశాస్త్రిలవారితో నీగ్రంథమునుగుఱించి ప్రస్తావింపఁగా వారిప్పు డీభాండాగారమునఁ బరిపూర్ణమైన చిత్రభారతప్రతి కలదని నెలవిచ్చిరి. ఈసంగతి నేను మన్నిత్రులగు వేంకటేశ్వరశాస్త్రిలుగారితో మనవిచేసి, వారు నాకుఁ జదువఁగా నిచ్చినపుస్తకము నచ్చటచ్చటఁ గొన్నికొన్ని సవరణలు చేసియుంచినదానిని మరల వారికిచ్చితిని. వా రాగ్రంథమును బ్రభాకరశాస్త్రిలవారిసాహాయ్యమున భాండాగారప్రతితోఁ జక్కగా సరిచూపించి సవరణలుచేయించి యిప్పటి కీవిధమున సంపూర్ణముగను నిర్దుష్టముగాను బ్రకటింపఁగలిగిరి. అందందు దొరలిన స్వల్పములగు ముద్రాప్రమాదములు క్షంతవ్యములు.

వ్యయ ప్రయాసములు గణింపక యిట్లనేకసంస్కృతాంధ్ర గ్రంథములను నిర్దష్టములుగను, మనోహరములుగను ముద్రింపించి ప్రకటించుచు జీరకాలమునుండి యుభయ భాషాసేవచేయుచున్న బావిళ్లవారి కాంధ్రులెల్లరును గృతజ్ఞులుగాకయుండరు.

ఈచిత్ర భారతమును రచించినకవి చరికొండ ధర్మన్న. ఇతడు నియోగి బ్రాహ్మణుడు. ఆపస్తంబసూత్రుడు. కౌండిన్య సగోత్రుడు. తిమ్మనాచార్యుననుసరించి, మాదమ్మకును బుత్తుడు. వైష్ణవభక్తుడు. శతశేఖరీ సురత్రాణునిదళితుడు. ఈవిషయములన్నియును గ్రంథకర్తయే యాక్రిందిపద్యమున నిట్లు చెప్పుకొనియున్నాడు:—

సీ. కౌండిన్యగోత్రదుగ్ధసముద్రచంద్రునా  
పస్తంబసూత్రశోభనగర్వి  
సర్వవిద్యాభిజ్ఞుఁ జరికొండ తిమ్మనా  
మాత్యాగ్రణికి మాదమ్మకును గూర్తి  
నందను నతిశాంతు నారాయణధ్యాన  
తత్పరు శ్రీరంగధామ సదృశ  
భట్ట పరాశర ప్రభురంగగురుపాద  
సీరేజబంధు నిర్మలాత్ము  
తే. ధర్మనాహ్వయు సత్కవితాధురీణు  
దాంతు శతశేఖరీ సురత్రాణ బిరుద  
కలితు నను వేడ్క బిలిపించి గారవించి  
లేనియలు చిల్క నిట్లని యానతిచ్చె.

ఈకవి యీగ్రంథమును, ఏకశిలానగరముం బరిపాలించిన “మానభూపాలచిత్తాంబుఖానునకు” మంత్రియైన యెనుములపల్లి పెద్దామాత్యునకుఁ గృతి యిచ్చెను. శ్రీ వీరేశలింగముపంతులుగారు ప్రకటించిన గ్రంథమునందును, వారి యాంధ్రకవుల చరిత్రమునందును, గృతిపతియింటిపేరు “ఇనుములపల్లి” వారనియును, అతని ప్రభువు పేరు “మానభూనాథుఁ” డనియును గనుపట్టుచున్నది. చూ. “శ్రీ యెనుములపల్లి మాదనచివేశ్వరు పెద్దనమందిరంబునకా.” “మానభూనాథచిత్తాంబుఖానుఁ డతఁడు” మొదలైనవి. ఇది యిట్లుండఁగా, నిప్పుడు ప్రాచ్యలిఖితపుస్తకభాండాగారప్రతినిబట్టి సవరింపఁబడిన యీగ్రంథమునఁ గృతిపతియింటిపేరు “ఎనుములపల్లి” వారనియును, అతనిప్రభునిపేరు “మానభూపాల (చిత్తాంబుఖానుఁ)” డనియును గనఁబడుచున్నది. చూ “శ్రీ యెనుములపల్లి మాదనచివేశ్వరు పెద్దన” “మానభూపాలచిత్తాంబుఖాను ఘనుఁడు” “మానభనుఁడైన” “చిత్తాంబుఖాను” విభుఁడు మొదలైనవి.

శ్రీ పంతులుగారు తమ యాంధ్రకవులచరిత్రమునం దీ కవికాలనిర్ణయముం జేయుసందర్భమున నిట్లు వ్రాసియున్నారు.

“ఈ మానభూనాథుఁ డెవ్వరో గ్రంథమువలన స్పష్టపడదుగాని యెనిమిదవయాశ్వాసాదియిందలి యీక్రింది కృతి పతిసంబోధనపద్యమువలన నతఁడు శ్రీరంగరాయనికాలములోని యొక మండలేశ్వరుఁడని యూహింపఁదగియున్నది.

క. శ్రీరంగరాజసేవా పారంగతహృదయ!...

మొదటి శ్రీరంగరాజు విజయనగరసంస్థానమును ౧౫౭౭ వ సంవత్సరము మొదలుకొని ౧౫౮౫ వ సంవత్సరము వఱకును పాలించెను. రెండవ శ్రీరంగరాజు ౧౬౧౪-వ సంవత్సరమునకు తరువాత రాజ్యమునకువచ్చెను. ఈవి యీ యిరువురిరాజులలో నొకరికాలమునం దుండినందున పదునాఱవశతాబ్దముయొక్క యంతమునందో పదునేడవశతాబ్దముయొక్క యాదియందో యుండియుండుటకు సందేహము లేదు. ఇదిగాక కవియొక్క కాలమును నిర్ణయించుటకు గ్రంథమునందే యింకొకయాధారము కనబడుచున్నది. కృతినాయకునివంశమును వర్ణించుచు కందాళ అప్పలాచార్యులు కృతిపతియొక్క తండ్రికిని, పెదతండ్రికిని గురువైన ట్లిక్రిందిపద్యములలోఁ జెప్పియున్నాఁడు.

శా. వందారు వ్రజదోష మేఘపవనుఁ వారాశిగంభీరు నా  
నందాత్తుఁ హరిపాదభక్తు నిఖిలామ్నాయజ్ఞ విశ్వంభరా  
మందార క్షితిజాతముఁ నిగమనస్తార్గప్రతిష్ఠాపరుఁ  
గందాళప్యగురుఁ వివేకనిధి లోకఖ్యాతు వర్ణించుచుఁ.

క. ఆదేశికపదకమలము, లాదరమున హృదయవీధి ననవరతంబుఁ

మోదమున నిల్పిశ్రీలల, నాధవుని గొలుతురు నారనయు మాదనయుఁ.

ఈపద్యములనుబట్టి యీచిత్రభారతకృతిపతియు పాండురంగమాహాత్మ్యకృతిపతి కాలములోనివాడయిన క్లేకగురుఁ శిష్యత్వమువలనఁ దేటపడుచున్నందున, ఈధర్మకవి యించుమించుగా తెనాలిరామకృష్ణునికాలమువాడే. కందాళ అప్పలాచార్యులుగారు చిత్రభారతకృతిపతి తండ్రికి గురువైనందున, ధర్మకవి రామకృష్ణకవికిఁ గొన్నిసంవత్సరములుతరువాత

నుండిన నుండవచ్చును...ఈకవియొక్క చరిత్రమునుగూర్చి  
యిప్పుడు చెప్పినదానికంటె నధిక మేమియుఁ దెలియరా  
నందున...”

శ్రీ వీరేశలింగముపంతులుగారు, వారికిలభించిన ప్రతి  
యందలి పాఠమునుబట్టి యీ “మానభూనాథుఁ” డెవ్వరో  
గ్రంథమువలన స్పష్టపడదు” అని వ్రాసియుండవచ్చును.  
ఇప్పుడు లభించిన ప్రతియందలి పాఠమునుబట్టి యీ “మాన  
భూపాలచిత్తాంబుఖానఘనుఁడు” గాని, “మానభనుఁడైన  
చిత్తాంబుఖానవిభుఁడు”గాని యెవ్వరైయున్నదియుఁ తెలిసి  
కొనుట కవకాశముకలిగినదేమో చరిత్రకారులు పరిశీలింతురు  
గాత! ఈ చిత్రభారతమునందలికవిత్వ “మనర్గళమైన ధార  
కలదై సలక్షణముగా నున్నది.” కావున సరసులు చవిచూచే  
దరుగాత!

గులాబీ  
అడయారు, మద్రాసు. }  
24 జూలై 1934.

ఓలేటి వేంకటరామశాస్త్రి.



శ్రీ రస్తు.  
చిత్రభారతము  
పీఠిక.



లక్ష్మీకుచపారిజాతకలికా  
శిష్టోరువతుండు దే  
వాళిమాళిమణిప్రభారుచిరపా  
దాంభోజం డుద్యద్దయా  
లీల భర్తపురీశ్వరుండు గుణశా  
లీ మాదనాంభోనిధి  
ప్రాలేయద్యుతిఁ బెద్దనప్రభు సమ  
గ్రశ్రీయుతేం జేయుతన్.

1

- చ. మనసిజం గన్నతల్లి నెఱమాటలతోయ్యలియత్తగారు చం  
ద్రునిసయిదోడు శంకరునితోయజలోచనతోడిజోడు క  
న్దొనల సిరుట్టొలంకు హరికోమలి యెప్పుడు నిల్చు గాత శ్రీ  
యెనుములపల్లి మాదనచివేశ్వరు పెద్దనమందిరంబునన్. 2
- మ. దినముగ బర్వతజాతమీఁది యనురక్తిం బాయఁగాఁజాలకే  
తనదేహంబున నొక్కపా లొసఁగి తత్తచ్చీలచేతఁ దనఁడిం  
ర్చిన లోకంబుల కెల్లఁ దల్లియును దండ్రిం దానె యా దేవుఁ  
పున శ్రీయెన్దులపల్లి పెద్దవిభునిం బ్రోచుఁ దయాయుక్తుడై.
- చ. పొలుపుగ నల్లవేల్పునునుఁబొక్కిలితామరపువ్వుముద్దుఁగో  
డలిచెలువంబుఁ జూచి పొగడ న్నుఖపంకజమొక్క టిట్లు నా

కలనడదంచు మోములురయంబుననాలుగుదాల్చి మెచ్చునా  
నలినజుడిచ్చుఁగాతఁ గృతినాథున కర్థిఁ జిరాయురున్న తుల్.

ఉ. సారససంభవుండు సరసంబున నాడురహస్యభాషఁ ద  
ద్వారనిబద్ధకీరము ధ్రువంబుగ నందఱి మ్రోలఁ బల్కుఁగా  
దూరమునందు సంతసము దూర్చిన నొయ్యన బుజ్జగించునా  
భారతి నిల్పుఁగావుత శుభస్థితి నెప్పుడు మన్తుఖంబునన్. 5

క. చిట్టెలుక నెక్కి యాడెడు  
ఱట్టడిరొతునకుఁ జిలువరాజున్నిదముల్  
గట్టుకొని మెఱయు శంకరు  
వట్టికి నత్యంతభక్తిఁ బ్రణతి యొనర్తున్. 6

వ. తదసంతరంబ. 7

సీ. వాక్కిముని కభివందనం బొనరించి  
బాదరాయణునకుఁ బ్రణతి చేసి  
బాణమయూరులపాదంబులకు మ్రొక్కి  
కాళిదాసునకుఁ గెంగేలు మొగిచి  
మామల్ల దేవీకుమారభారవిమాఘ  
జయదేవులకు నమస్కార మొసఁగి  
ఘను నన్నపాఠ్యుఁ దిక్కనసోమయాజుల  
వర్ణించి వేములవాడభీము

తే. నాచనామాత్యు సోము శ్రీనాథుఁ జివ్వు  
పూడియమరేశు బమ్మెరపోతరాజు  
శంభుదాసు హుళిక్కిభాస్కరుఁడు నాది  
యైనసుకవులకెల్ల నెయ్యమున నెరఁగి.

వ. ఇవ్విధంబున సభిమతదేవతా ప్రార్థనంబును బుర్రాతనమహా  
కవికీర్తనంబునుం జేసి యొక్కమహా ప్రబంధరచనాకుతూ  
హలాయ త్తదీస్తుండనై యున్న సమయంబున. 9

సీ. అక్షయమౌ భారదక్షుడక్షణభుజా  
కౌక్షేయకక్షత్రరక్షితంబు  
సూటకోటిశాతకుంభసూరప్రభా  
మండితాంభోజాప్తమండలంబు  
గంధసింధురదానగంధాంధమత్తపు  
ష్పంధయర్థుంకారబంధురంబు  
విశ్వవిశ్వంభరాచశ్వరైశ్వర్యప్ర  
దాశ్వరత్నప్రాతశాశ్వతంబు

తే. సంతతోత్సవతోషితశంభులింగ  
సమ్ముఖేందుశిఖారంగచారుమండ  
పద్మలీనృత్యదంగనాపాకరణిత  
నూపురంబగు నేశిఖాపురంబు

10

సీ. చలివేడివెలుగులై కలువరమ్ములనేలు  
కనుగోయి నేప్రాధుఁ గరుణ చిలుక  
మేలైన తామరమేక నాడెఱకన్య  
కిరవైన యురము వెంపది నెఱుపఁ  
దొలుచూలుబాపనమౌర నిపుతోఁ గన్న  
పొక్కిలిపురుటాలిపూవు చెలంగఁ  
బదియూలుచన్నెలపసిమిఁ జూపెడువిత  
సరిగదున్నటి మేనఁ జౌకళింపఁ

తే. బ్రాజదుపుగుపు మ్రోతలు పరిధన్విల్ల  
మేటిజగముల నామమిన్నేటిపాప

పుట్టినిలై నయడుగులఁ బొల్చి యెపుడు  
సంతసంబున వెలయుఁ బాంచాలివిభుఁడు.

11

తే. ఆజగన్నాథపరమదయా త్తమధ్య  
మక్షమామండలుండు భీమప్రతాప  
ఖండపరశుండు వైభవాఖండలుండు  
భోగివంశాబ్ధిచంద్రుండు భూరిబలుఁడు.

12

సీ. అనువత్సరంబు బ్రాహ్మణులకు గోసహ  
స్రము లిచ్చు నృగనరేశ్వరునిరీతిఁ  
గంధుల కెనగఁ బాకాలచెర్వాదిగాఁ  
జెలుపులు నిలుపు సగరుని కరణి  
దీవ్యత్ప్రితాపుఁడై దిగ్విజయంబుఁ గా  
వించు మాంధాతృభూవిభునిలీల  
దేవభూదేవతార్థిశ్రేణి కగ్రహ  
రము లిచ్చు భాగవరాముపగిది

తే. నిందుశేఖరపాదారవిందయుగళ  
భావనాపరుఁ డంగనాపంచబాణుఁ  
డతుల ధైర్యాభిభూతహిమాచలుండు  
మానభూపాలచిత్తాంబుఖానఘనుఁడు.

13

సీ. సర్వసర్వంసహసంరక్షణక్రియా  
చాతుర్యసప్తమచక్రవర్తి  
హరిదంతకరిదంతహరిరాజసురభూజ  
తారకానిర్మలోదారకీర్తి  
దుర్వారపరిపంథిగర్వగాఢాంధకా  
రచ్ఛటాహరణమూర్తాండమూర్తి

హేమభూధేనుగం ధేభభూటకదాన

ధారాకృతాంభోనిధానపూర్తి

తే. యాతఁ డింపొందు లాట కర్ణాట భోట  
ఝాట కరహాట పాండ్య పానాటగౌడ  
చోళ మళయాళ రాజసంస్తూయమాన  
మానధనుడైన చిత్తాంబుఖానవిభుఁడు.

14

శా. ఆరాజేంద్రశిఖావతంసనిజబాహుయత్తవిశ్వంభరా  
ధౌరేయుండు విరోధిముత్రిముఖముద్రాదత్తుఁ డుద్య  
ద్దయా, పారీణుండు పటీరతారకసుధాపాణింధమశ్రీయశో  
హారుం డెన్నులపల్లిమాదవిభుపద్మామాత్యుఁ డుల్లాసమై.15

సీ. లలితశాస్త్రాగమాలంకారనాటక

వ్యాఖ్యానదక్షవిద్యజ్ఞనంబు

లత్యంతమధురవాక్యప్రౌఢకావ్యని

ర్తాణబంధురకవిగ్రామణులును

శ్రవణసమ్మోదసంజననకారణహృద్య

గానవిద్యాభిజ్ఞగాయకులును

దత్తిలభరతమతంగాదిమునికృత

నాట్యకళాప్రాజ్ఞనర్తకులును

తే. బాంధవులు సోదరులు హితుల్ భామినులును

వందిమాగధవరులుఁ గొల్వొగ విమాత్మ

చంద్రకాంతశిలానద్ధసౌధరత్న

పీఠికాసీనుడై మనఃప్రేమమీఱ.

16

సీ. కాండిన్యగోత్రదుగ్ధసముద్రచంద్రునా  
 పస్తంబసూత్రశోభనగరిష్ఠ  
 సర్వవిద్యాభిజ్ఞఁ జరికొండ తిమ్మనా  
 మాత్యాగ్రణికి మాదమకును గూర్తి  
 నందను నతిశాంతు నారాయణధ్యాన  
 తత్పరు శ్రీరంగధామసదృశ  
 భట్టపరాశరప్రభురంగగురుపాద  
 నీరేజబంభరు నిర్మలాత్మ

తే. ధర్మనావ్యయు సత్కవితాధురీణు  
 దాంతు శతలేఖనీసురత్రాణబిరుద  
 కలితు నను వేడ్కఁ బిలిపించి గారవించి  
 తేసియలు చిల్క నిట్లని యానతిచ్చె.

17

మ. శతలేఖన్యవిధానసద్యరచనాసంధాసురత్రాణచి  
 ప్నితనామా! చరికొండ ధర్మసుకపీ! సీహాగ్నిలాసంబు లా  
 శితికింతోజ్జ్వలజూటకోటరకుటీశీతాంశురేఖాసుధా  
 నివృతగంగాకినకాజ్జనిర్భర రసావిర్భూతమాధుర్యముల్. 18

తే. కాపున విచిత్రగతి నలంకారసరణి  
 మీఱ రసములు సిప్పిల మెచ్చు లొలుకఁ  
 దెనుఁగు గావింపు నాపేర ననఘ సుకవి  
 ధీరు లరుదందఁగాఁ జిత్రభారతంబు.

19

వ. అని యానతిచ్చి కర్పూరతాంబూలంబుతోడఁ గూడ జాం  
 బూనదాంబరాభరణ సంకుమదమృగమదగంధ సారంబులు  
 దోరహత్తులుగా నొసంగి యనిపిన నేనును భుజబలభీమ  
 ప్రతిగండభైరవ యిరువత్తు గండగోవాళ గండరగండ

భేరుండ మండలీకమృగ బేంతుగార సమరరాహుత్తరాయ,  
 సంగ్రామధనంజయ, కోదండవిద్యాపాండిత్యరఘురామ,  
 యపరిమితభూధానపరశురామ, నిరంతరభోగసుత్రామ,  
 యష్టదిగ్రాజమనోభయంకర, దుష్టలాంకుశలాదాసరిగ  
 జాంకుశ, <sup>1</sup>ఇష్టత్రేళుదండియరనాయంకరతలగుండగండ  
 హెన్నుకట్టుకుదిరికట్టుమండలీకరగండ, <sup>2</sup>యెబిరుందగండ  
 సర్వబిరుదరకొమర, వేశ్యాభుజంగ, యనవరతకనక  
 కర్పూరదానధారాప్రవాహాద్యనేకబిరుద ప్రశస్తమధ్య  
 మమండలాధీశ్వర, భోగివంశపయఃపారావారరాకాసుధా  
 కర, శ్రీ చిత్తాంబుఖానమహీమహేంద్ర దక్షిణబాహు  
 పరిలసద్విశ్వవిశ్వంభరాభారధారేయుండును, సుజనవిధే  
 యుండును, భాషానిర్జితభోగీంద్రుండును, భోగవినిర్జిత  
 దేవేంద్రుండును, ధరణీమండల వదాన్యాగ్రణీయును  
 బంధుచింతామణియునునగు నమృతమణివాక్యంబు లంగీక  
 రించి మద్విరచితకావ్యకన్యకాకాంతమంగళసూత్రాయమా  
 నంబగు తదీయవంశక్రమం బభివర్ణించెద. 20

నీ. కీర్తింపఁగాఁ ద్రిలోకీపాలనక్రియా

దక్షుండై యెవ్వానితనయుఁ డమరె

సకలజగత్తమశ్చయసంహృతిక్రియా

దక్షుండై యెవ్వానితనయుఁ డమరె

భువనత్రయీపదాంభోజమానక్రియా

దక్షుండై యెవ్వానితనయుఁ డమరె

సర్వసర్వంసహాసంవాహనక్రియా

దక్షుండై యెవ్వానితనయుఁ డమరె

తే. నతఁడు మునికోటిలో మొదలైన మేటి  
 జంగమస్థావరంబులజన్మభూమి  
 పుణ్యచరితుండు విమలతపోధనుండు  
 ప్రబలుడై మించి కశ్యపబ్రహ్మ వెలసె. 21

క. ఆమునికులదుగ్ధాంబుధి  
 సోముఁడు భువనప్రపూర్ణశుభ్రయశశ్శీర్షి  
 కాముఁడు పద్మాక్షిజన  
 కాముఁడు చెన్నప్రధానఘనుఁ డుదయించెన్. 22

చ. ధరపయిఁ జెన్నమంత్రి వనితామణియైతగు కాంచమాం  
 బకుఁ, సురుచిరకీర్తినారనయు శుభ్రయశోనిధి లక్క  
 రాజు శ్రీ, హరిచరణారవిందయుగభార్తనశీలుఁడు వల్ల  
 భన్న సు, స్థిరమతి సింగమంత్రియు నృసింహువరంబునఁ  
 బుట్టి రున్నతెన్. 23

క. అందగ్రజుండు నరహరి  
 కుందేందుసమానకీర్తి గుణవతి లక్కా  
 యిం దగ నుద్వాహంబయి  
 నందితసుజనుల ముగురు తనయులం గనియెన్. 24

వ. వారెవ్వరనిన. 25

ఉ. ధీరుఁడు సింగమంత్రియును ధీజనవద్యుఁడు ధర్మరాజు ల  
 క్షీరమణీశపాదయుగచింతనశీలుఁడు తిష్ఠనార్యుఁడు  
 ధారుణి నుల్లసిల్లిరి వదాన్యగుణంబుల నందు సర్వధా  
 త్రిరమణస్తుతుం డనంగఁ దిష్ఠనమంత్రి చెలంగు నున్నతెన్.



- క. చెన్నుగ నాతిమ్మన<sup>1</sup> య  
మ్మన్నవలనఁ గనియె రూపమదనుల గుణసం  
పన్ని ధుల నత్యుదారుల  
సన్నయమంత్రీంద్ర వేంగళార్యునిఁ గడఁకన్. 27
- వ. అందు. 28
- క. అన్నయ్య యర్థికోటికి  
సన్నయ్య సమస్తవాంఛితార్థప్రదుడై  
మున్నీడు లేనిసంపద  
మున్నీటితెరింగునను సమున్నతిఁ దనరెన్. 29
- ఉ. అమ్మహనీయకీర్తికిఁ బ్రియంబగు తమ్ముడు వెంగళన్న రూ  
పమున దానసంపదను బాహుబలంబున రూఢి మించఁగా  
నెమ్మది లజ్జ నొందుదుగు నీరజసంభవుడైనమేటి పెం  
దమ్ముడు సాగరాత్మభవతమ్ముడు ధర్మతనూజుతమ్ముడున్.
- తే. తజ్జనక పూర్వజుండగు ధర్మరాజు  
ధర్మపథమున విహరించు ధర్మరాజు  
శ్రీరమాధీశపాదరాజీవభక్తుఁ  
డై తనరైను శుకయోగియట్ల జగతి. 31
- వ. అందగ్రజుండు. 32
- చ. నరహరిమంత్రసింగడు దినంబును విప్రులకోర్కులీయఁ ద  
ద్గురుతరకీర్తి మించి సురకోటుల నద్భుతమందఁజేయఁగాఁ  
బొరిఁబొరిఁ గల్పకంబు లుడివోయె మరున్నది వట్టివోయెఁ  
జందురుండును గంచె సాగరము తోడనె భంగమునొందె  
సిగ్గునన్. 33

1 ఁ గడుమన్ననతో 2. డాసినట్టి. 3 వోయెను వెల్లులబోయె  
మబ్బు. చం.

క. ఆమంత్రి కులవరేణ్యుని

భామామణి సింగమాంబ పతిహితసుగుణ

స్తోమావలంబ కనియెన్

హేమాచల ధైర్యయుతుల నిరువురసుతులన్.

34

సీ. పరమదయాసక్తి హరిపాదభక్తులు

మానితాచారంబుగా నొనర్చి

గురునమస్కారభూసురపురస్కారంబు

లనుదినవ్రతముగా నాచరించి

శిష్టరక్షణమును దుష్టశిక్షణమును

నిత్యకృత్యంబుగా నిర్వహించి

సత్యభాషణమును సాధుపోషణమును

నైజవర్తనముగా నోజపటిచి

తే. శౌనక వ్యాస శుక పరాశర వసిష్ఠ

సర విభీషణ గాంగేయ నారదాది

పరమభాగవతోత్తమ స్ఫురణమించు

వారు నారయ మాదయ్యగార లవని.

35

శా. వందారువ్రజదోషమేఘపవనున్ వారాశిగంభీరు నా

సందాత్తున్ హరిపాదభక్తు నిఖిలామ్నాయజ్ఞ విశ్వంభరా

మందారక్షితిభాతము న్నిగమ సన్తార్గప్రతిష్ఠాపకున్

గందాళాప్పగురున్ వివేకనిధి లోకఖ్యాతు వర్ణించుచున్.

క. ఆదేశికపదకమలము

లాదరమున హృదయవీధి ననవరతంబున్

మోదమున నిలిపి శ్రీలల

నాదయ మనినారు నారసయు మాదనయున్

37

వ. అందు.

38

సీ. ఏమంత్రి కులదైవ మింది రావల్లభం  
 డళగుసింగరి దయాయ త్తమూర్తి  
 యేమంత్రిమందిరం బెల్ల భూసురసుహృ  
 జ్జనసమూహములకు మనికీకట్టు  
 ఏమంత్రిమానసతామరసంబు స  
 త్యదయాగుణముల కాస్థానసీమ  
 యేమంత్రిమతి పన్న గేంద్రపంకజగర్భ  
 చిత్రగుప్తాదుల సిగ్గుపటుచు

తే. నతఁడు సతతాన్న దానపరాయణుండు  
 బ్రహ్మవిద్యాభినవబాదరాయణుండు  
 రత్నపూజాప్రహృష్టనారాయణుండు  
 శ్రీయుతుండు సింగమంత్రినారాయణుండు.

39

క. క్షమయెల్లఁ దానె కైకొని  
 కమలాక్షపదాబ్జభక్తి గలిగి సదా భో  
 గములం బొలుపొంది యనం  
 తమహిమచే సింగమంత్రి నారయవెలయున్.

40

తే. కోరియాతండు శ్రీవత్సగోత్రజాతుఁ  
 డైన <sup>1</sup>యప్పలనారయ యతివ సింగ  
 సానిగాంచిన చెన్నాఖ్యచంద్రవదనఁ  
 బరిణయంబయ్యె సంతోషభరితుఁ డగుచు.

41

సీ. వనజాక్షపదభక్తి ననసూయ యాటచే  
 నఖిలప్రపంచసమాత్మయయ్యె

ననిశంబు ధర్మవర్తన ననుంధతియాటఁ

బరమపాతి వ్రత్యభరితయయ్యె

శ్రీ సర్వమంగళాకృతిఁ దనర్పుటఁ జేసి

సత్కుమారోదయస్థానయయ్యె

నసమక్షమారూప మంగీకరించుట

నధికగోత్రాశ్రయఖ్యాతయయ్యె

తే. నరయ నారాయణప్రియ యగుటకతన

లక్షణాన్విత లావణ్యలక్ష్మీ యయ్యె

ననుచునందఱుఁ గొనియాడ నతిశయించుఁ

జిరయశోగుణనికురంబ చెన్నమాంబ.

42

క. ఆజంపతులకుఁ గలిగిరి

తేజోవిభవమున విమలదీధితిభాస్వ

ద్రాజులు వై భవనిర్జర

రాజులు నరసింగవిభుఁడు రంగప్రభుఁడు.

43

సీ. అమితప్రభావసౌమ్యాకారములయందుఁ

బ్రతిపోల్ప నశ్వినీసుతులనంగఁ

బరమకృపావిష్ణుపాదార్చనలయందు

గణుతింప రామలక్ష్మణులనంగఁ

జండకోదండదీక్షాసాహసములందు

తవణింపఁగాఁ గుశలవులనంగ

నురుతరబాహుబలోపాయములయందు

వివరింప రామకేశవులనంగఁ

తే. దగిలివర్తించుపూవును దావియనంగఁ

దనువుఁ బ్రాణంబుననఁ బొగడ్డలకు నెక్కి

పాయరానట్టి చెలిమి సౌభ్రాత్రమహిమఁ  
జెంగలింతురు నరసింగరంగఘనులు.

44

ఉ. వారలలోన సగ్రజుఁ డవారితశౌర్యధురంధరుండు ది  
గ్వారణదంతసంకిలిత<sup>1</sup>భద్రయశోవిభవండు దీనమం  
దారుండు సంగరస్థలవిదారితశాత్రవుఁ డంగనామనో  
హారుండు నారసింహసచివాగ్రణి మించు వసుంధరాస్థలి<sup>2</sup>.

ఉ. సాగర యక్షరాజ జలజాతహితాత్మజ<sup>2</sup> వారివాహతా  
రాగణనాథులం దెలియరాక కవుల్ నెఱదాతలందు రా  
యేగురి దానసంపదలు నేగుటి సంతతభోగ వైభవ  
శ్రీగుణశాలి నారయస్మసింహునిత్యాగముఁ బేరుకొన్న  
చో<sup>3</sup>.

46

సీ. పట్టించె వేడ్క సద్వైష్ణవబ్రాహ్మణ  
యాచకతలికి నానాస్థములను  
మట్టించె గలన సామ్రాణితేజీలచే  
మత్తారిరాజన్యమస్తకములఁ  
బెట్టించె నెడరైన పృథ్వీస్థలంబుల  
ధర్మసత్త్రంబులుద్యానములును  
గట్టించె నమృతాంశుకంజాప్తతారక  
స్థితి మీఱఁ జెలుపులు దేవళములు

తే. నాతఁ డెన్దులవల్లివంశాంబురాళి  
తోషకరనిత్యపరిపూర్ణతుహినకరుండు  
దనరు సర్వసహాధీశదండనాథ  
మకుటమణియైన నరసింగమంత్రివరుండు.

47

ఉ. ఆనరసింగమంత్రికి బ్రయంబగు తమ్ముడు రంగనాథుఁడం  
భోనిధికన్యకారమణపూజనశీలుఁడు పద్మలోచనా  
మానసరాజహంసము సమస్తదిశాపరిపూర్ణకీర్తి ల  
స్త్రీనిధి దండనాథకులశేఖరుడై విలసిల్లు నుర్వరణ. 48

తే. రజతభూమిధరంబుతోఁ బ్రతిఘటించ  
దేవళము గట్టి నృహరిఁ బ్రతిష్ఠ చేసె  
గురవిపురమున వైభవస్ఫురణ మెఱయ  
మంత్రినారయ రంగనామాత్యఘనుఁడు. 49

సీ. నాగేంద్ర కేయూర నరసింహనరసింహ  
విఖ్యాత మేమంత్రివిక్రమంబు  
సాగరస్వర్ధ్రేచుసంతానసంతాన  
విశ్రుతం బేమంత్రివితరణంబు  
ధవళనీరేఘా తారేశతారేశ  
సంకాశ మేమంత్రిచారుయశము  
పరస్పరస్త్రిగుఁచోపరిహరిపరిహరి  
కారణం బేమంత్రిఖడ్గలతిక

తే. యతఁడు సాంవర్యవిజితదేవాధిరాజ  
తనయ ధననాథజాత కంఠర్ప నిషధ  
రాజ సకలాగమజ్ఞానభోజరాజు  
బ్రహ్మవంశాంబునిధి రాజు రంగరాజు. 50

క. ఏతజ్జనకానుజుడగు  
నాతతనయశాలి మాధవాయుఁడు పుణ్యో  
వేతగుణంబుల వెలయు ధ  
రాతల కల్పమని సుకవిరాజులు పొగడెన్. 51

సీ. జనవినుతాచారమున నిష్ఠహామంత్రం  
 జెప్పి వసిష్ఠుని జెప్పవచ్చు  
 ననుపమకారుణ్యమున నిష్ఠహామంత్రం  
 జెప్పి శ్రీరాముని జెప్పవచ్చు  
 బుణ్యపాపవివేకిమున నిష్ఠహామంత్రం  
 జెప్పి వైవస్వతు జెప్పవచ్చు  
 వనజాక్షపాదభావన నిష్ఠహామంత్రం  
 జెప్పి శ్రీశుకయోగి జెప్పవచ్చు

ఆ. ననంగ భూమియందు నతిశయకీర్తుల  
 వెలయు నుభయగులపవిత్రుడగుచు  
 నిద్ధచరితుడైన యెన్దులపలిసింగ  
 మంత్రి నందనుండు మాధవుండు.

52

తే. అతడు కౌశికిగోత్ర విఖ్యాతుడనంగ  
 దనరు గొట్టారి లక్కయధర్మపత్ని  
 చెన్నసానమ్మగన్న రాజీవపత్ర  
 నేత్ర గృష్ణాఖ్య బెండ్లాడె నిండుప్రేమ.

53

సీ. శుభలీల మంగళసూత్రంబుమోసిన  
 యతివల కీలేమ యగ్రగణ్య  
 తొడిపూసి కట్టియెప్పుడు సంతసిలునట్టి  
 యువిదల కీభామ యోజబంతి  
 యనవరతము మాధవా రాధనమునేయు  
 ముదితల కీరామ మొదలిపేరు  
 కొడుకుల జల్లనికడుపున గాంచిన  
 పొలతుల కీచామ తిలకలక్ష్మి

తే. దీనజనతతిఁ బ్రోచి వర్ధిలినయట్టి  
 చెలువలకునెల్ల నీయింతి శేఖరంబు  
 ననుచు జనములు కొనియాడ నాదిలక్ష్య  
 కరణి విలసిల్లి కృష్ణాంబ ధరణి వెలసె. 54

క. ఆలేమ గనియెఁ గీర్తి  
 శ్రీలలనావరుల రూపరేఖావిజిత  
 ప్రాలేయాంశుల విద్యా  
 నాళీకోద్భవుల సుతుల నలుపుర వారల్. 55

సీ సిద్ధబుద్ధిప్రభాజిత కావ్యజీవకుం  
 భీనసకులరాజు పెద్దిరాజు  
 నానావిధోపాయ నయకళాజ్ఞానత  
 ర్జితవైరినృపమంత్రి సింగమంత్రి  
 యమృతధారాశనానాథసంపద్వచ  
 స్థితిరమావరుశయ్య తిరుమలయ్య  
 యఖిలభూదేవతాహ్లాద కారణసము  
 ద్యమపుణ్యసంచారుఁ డన్న గారు

తే. ననఁగ శ్రీహరి భుజముల యనువుదోఁప  
 మానవత్వంబుఁ బొందు చంభోనిధాన  
 ములన మహిమయు గాంభీర్యమునుఁ దలిర్ప  
 మీటుదురు సర్వలక్షణోదారులందు. 56

మ. అనతారాతివసుంధరారమణదుష్టామాత్యమంత్రిక్రియా  
 వనదావానలుఁ డార్యహృద్వనజభాస్వస్తూర్తి మందాకినీ  
 వనజారాతిపటీరహారహరశశ్వత్కిర్తి ధైర్యోల్లస  
 త్కునకత్సాధరు నన్న గారిఁ బొగడంగా శక్యమే యేరికిన్.



క. కడుచిన్నయయ్య గుణములఁ  
బొడవై దీనార్థి విబుధభూరుహమై యె  
ప్పడు ధర్మస్థితీచే న  
ల్గడల న్నుతికెక్కు నన్న గారు ధరిత్రిన్. 58

తే. రామలక్ష్మణభరతు లారసిదినంబు  
మనుపఁ జెలువొందు శత్రుఘ్నుమహిమమీఱ  
నన్న లెల్లను దనుఁ బ్రేమ నాదరింప  
నన్న గారును శత్రుఘ్నుఁడై తనర్పు. 59

సీ. నలకూబరేందుకందర్పసౌందర్యంబు  
మీఱు నెవ్వని యాకారరేఖ  
పరిపంథిమేదినీపతుల దేవతలఁగాఁ  
జేయు నెవ్వని కాక్షేయకంబు  
సకలభూసురవనీపకుల దౌర్గత్యంబుఁ  
ద్రుంచు నెవ్వని వీక్షించలంబు  
పుండరీకమరాశిపూర్ణచంద్రులభంగి  
విలసిల్లునెవ్వని విశదకీర్తి

తే. యతఁడు హరివాసరార్చితక్షీతినిలింప  
జాలకృతసార్థకాశీర్వచఃప్రవర్ధ  
మానమానితసంపత్సమగ్రుండగుచు  
గరిమఁ జెలువొందు నలయన్న గారు ధరణి. 60

వ. తదగ్రజాండు. 61

సీ అనిశంబుఁ దమ్ముల కాప్తుఁడై పూర్ణుఁడై  
కందనిద్విజరాజు గలిగెనేని

సతతంబు గోత్రరక్షకుడై యజారుడై  
 వెలయుదేవేంద్రుడు గలిగెనేని  
 మధుపాశ్రయముగాక మ్రాన్నాటునొందక  
 చెలగు మందారంబు గలిగెనేని  
 యొరుచేతఁ జిక్కక తిరుగుడువడక యూ  
 ర్వులులేక తగునబ్బి గలిగెనేని

తే. గళల పెంపున నతులభోగముల దాన  
 గరిమ గాంభీర్యసంపద సరిసమానుఁ  
 డీడుజోడని పోల్పంగ నెసఁగు మాద  
 మంత్రిశేఖరు తిమ్మనామాత్యవరుడు.

62

చ. మదనవిలాసుడై యలరు మాదయతిమ్మనమంత్రిచంద్రుడ,  
 భ్యుదయము నొంద శాత్రవసమూహముఖాంబుజముల్  
 ముడింగె సమృద్ధమునఁ గీర్తిచంద్రిక సమస్తదిశావళి నిండె  
 సత్కళా, స్పద మహిమంబునం జెలఁగె బాంధవకైరవకోటు  
 లున్నతిన్.

63

మ. అలఘుప్రాభవుడైన మాదవిభు తిమ్మామాత్యముఖ్యుండు  
 తా, నెలయారక రజతాచలంబుగతి లక్ష్మీశాలయంబర్ధి  
 ని, శృలభక్తి నివలసిల్లఁ జేసి మఱి పాంచాలీశ్వరప్రాంగణ  
 ఫలిఁ గట్టించె సువర్ణకుంభవిలసత్స్పాదంబునోర్గంటిలోన్.

64

వ. తదగ్రజుండు.

65

సీ. ఆతులితైశ్వర్యదుర్గాధీశుడయ్యు ల  
 క్షీసమాకలితుడై చెలఁగినాడు  
 నిశ్చల సత్యహరిశ్చంద్రుడయ్యు వి  
 శ్వామిత్రదమసుడై యలరినాడు

భూరిలో కాననపురుషోత్తముండయ్యుఁ  
బుణ్యజనాప్తుడై పొదలినాఁడు  
శ్రీక రాంగ ప్రభాలోక బాంధవుండయ్యుఁ  
గువలయాహ్లాదియై కూర్చినాఁడు

తే. తనరిపరిపంథిమంత్రిమంత్రిప్రభావ  
తిమిరసంహారకారణతిగ్ధకరుఁడు  
సర్వసర్వంసహనాథ సచివముఖ్య  
మాళిమణియైన సింగనామాత్యవరుఁడు.

66

సీ. తనప్రతాపాగ్ని శాస్త్రవసమిత్తత నేర్చి  
భూరిభూమిార్ధంబుఁ బుటమువెట్టె  
దనకాంతిచంద్రిక జననేత్రకువలయం  
బుల నేల మరుముఖాంబుజము నుడువఁ  
దనదానమేఘ మర్థినికాయచాతకా  
వళిఁ బ్రోచి చంద్రమండలముఁ బొదువఁ  
దనకీర్తిలత దిశాదంతిదంతంబుల  
కడఁ బ్రాకి కల్పవృక్షంబుఁ బొదువ

తే. నలరుఁజిత్తాంబుఖానదయాత్తహేమ  
చామరాందోళికార్జునచ్ఛత్రవీటి  
కాకరండకలాచిభృంగారకాది  
రాజచిహ్నంచితుఁడు సింగరాజు భువిని.

67

క. గరిమం దక్కిన సచివులు  
సరియగుదురె సింగమంత్రిచంద్రునకు మహీ  
వరసుతునకు సామిద్రో  
హరగండాంకునకు మాదయకుమారునకున్.

68

వ. ఏతదగ్రజుండు.

69

క. బాహుబలభీముఁ డశ్వా

రోహణరేవంతుఁ డఖిలరూఢయశస్కుం

డాహవనిర్జితరిపు వీ

రాహంకారుండు పెద్దనార్యుండు వెలయున్.

70

ఉ. నిద్దపుంగీర్తిసంకదల నీరజబాంధవసూతికంఠెనుం

బెద్దన సత్కళామహిమ మీనపతాకునిమామకంఠెనుం

బెద్దన రూపరేఖల నువేంద్రుని ముద్దులపట్టికంఠెనుం

బెద్దన మాదయప్రభునిపెద్దన మించు ధరాతలంబునన్.

నీ. ఏలించె బలిచేత హిమధరాధరనేతు

పర్యంత మేదిసీపతులనెల్లఁ

బాలించె నిజబుద్ధిబలముచే నాజ్ఞాన

శంబులై చెలంగ దేశంబులెల్లఁ

గూలించె సంగరఁగోణి బాహుసిచే

దర్పితారాతిజాతంబునెల్లఁ

దూలించె నీగిచే దుర్వారబుధబంధు

యాచకవ్రాతదైన్యంబునెల్ల

తే. మించి చిత్తాంబుఖానభూమిమహేంద్ర

సకలసామ్రాజ్యలక్ష్మీవిశారదుండు

భాగ్యసంపన్నుఁ డెఘ్నులవల్లి మాద

మంత్రిశేఖరు పెద్దనామాత్యవరుండు.

72

నీ. పరమపాదసమూర్తి బంధుచింతామణి

పుణ్యాంగనాశిరోభూషణంబు

సౌందర్య గాంభీర్య సంభవస్థానంబు  
కాయంబు దాల్చిన కల్పవల్లి  
సౌభాగ్య సదనంబు నైరణ భూదేవి  
యతిఘలపాలిటి యన్న పూర్ణ  
భూదేవతాకోటి పోషింప భామినీ  
దేహంబుఁ గైకొన్న దివ్యసురభి

తే. లక్షణంబుల ప్రోవు శీలములతావు  
చికురనిర్జితరోలంబ సింగమాంబ  
యనుచు జనులెల్లఁ గొనియాడ నమ్మగాఱీ  
తనకు నర్థాంగలక్ష్మీగాఁ దనర మఱియు.

73

తే. పాలవెల్లికి నల్లుడై పరంగినట్టి  
యాదిదేవుండు సర్వంసహావధూటిఁ  
బెండ్లియాడినవిధమునఁ బెద్దమంత్రి  
లక్ష్మీఁ బరిణయమయ్యె నుల్లాసమెసఁగ.

74

ష ష్ట్యం త ము లు.

తే. తమ్ములెల్లను దను నిధానమ్ముగాఁగ  
దై వమును దేశికుండుఁగాఁ దాతగాఁగ  
నాత్మఁ దలపోసి నేవఁజేయంగ మెఱయు  
నీదృశగఁణాఘ్యుడైన మంత్రింద్రునకును.

75

క. మరుదశనమండలేశ్వర  
హరిదంతకరీంద్రకచ్ఛపాధిప కిరిరా  
ద్గిరిసార్వభౌమబంధుర  
ధరణీధౌరేయునకు బుధవిధేయునకున్.

76

క. నిరుపమవితరణజితజల

ధరసురతరుసురభితరణితనయఖచరశం

కరసఖసుధాఘృణికి వి

స్ఫురణ నభోమణికి మంత్రిచూడామణికిన్.

77

క. దివిజతురగ విశదగిరి సి

తవనజ శరభ హరి హర శతధృతియువతి కై

రవహిత వృష విషధరధవ

ధవళయశోనిధికి సంతతదయాంబుధికిన్.

78

క. ధీరునకు రూపనిర్జిత

మారునకుం గృష్ణమాకుమారునకు గుణా

ధారునకుఁ జాపనిగమకు

మారునకున్ విబుధసుకవిమందారునకున్.

79

క. శాతాసిహతోచ్చల దభి

యాతిన్మపాలకవిదారితాదిత్యునకున్

భూతలగురుపాండిత్యున

కాతతసత్యునకుఁ బెద్దనామాత్యునకున్.

80



## ప్రథమాశ్వాసము.



వ. అభ్యుదయపరంప్రరాభివృద్ధిగా నాయొనర్పంబూనిన చిత్ర  
భారతంబను మహాపురాణంబునకుం బ్రారంభం బెట్టిదనిన.

ఆ. సకలపుణ్యతీర్థసంఘవరేణ్యంబు

పాపదావశిఖికే బ్రాహ్మషేణ్య

జలధరాగ్రగణ్యమిల నైమిశారణ్య

మఖిలమునిశరణ్యమగుచు వెలయు.

2

వ. మఱియు నప్పుణ్యక్షేత్రంబున సకలకాల పల్లవిత కోరకిత  
కుసుమిత ఫలిత చందన మందార మాతులుంగ మధూక  
సరళ సౌవీర జంబీర ఖడ్జూర నారికేళ నారంగతాల  
తక్కిల హింతాల తమాల కురంటక కోవిదార కపిత్థ  
జంబూ పనస బదరీ శమీబిల్వామలక వట యజ్ఞాంగ  
పున్నాగ పాటలాది ప్రభేదంబులందనరి ప్రియులకయివడి  
ననంగి పెనంగి మెఱయు మల్లికా మాధవీ నాగవల్లి లవలీ  
నేవంతికైలా జాతి మరీచి ప్రముఖ నానా లతావితానం  
బుల సురభితా విశేషంబులచేత విబుధాభులకు ననుదినంబు  
సంతర్పణంబుచేయించుచు సత్ఫలంబులకా ద్విజశ్రేణికి నని  
వారితసత్రంబు లిడునట్టి తరువాటికల విజృంభించి ఫలరస  
మకరందమహాప్రవాహంబులెల్ల హ్రదీభవించిన చందంబున  
నతి మధురపానీయంబులం బొలుపొంది తటప్రదేశ సుఖా  
సీన పరమహంసద్విజరాజ ప్రభావిశేషంబున నిరంతర విక

సితసితకమల కల్వార కుశేశయ కుముద కువలయవాసనా  
 వాసితంబులును, గలహంసకారండవ చక్రవాక టిట్టిభ  
 బక బలాహక క్రౌంచ సారసాది నానాజలపక్షి సమూహ  
 కోలాహలంబులును దేవాభిషేకనిమిత్త మునికుమార  
 పూర్వమాణ కరకమండలు సంభూత ఘుమఘుమధ్వాన  
 బధిరీకృత భూ నభోంతరంబులును నగు సరోవరంబులం  
 గనుషట్టి, మునికన్యకాప్రవర్ధమాన బాలలతాక్షీర్ణ పల్ల  
 శాలాప్రాంగణ ప్రదేశ వికీర్యమాణ నీవారచర్వణ లీలా  
 లంపటమృగశాబకవినోదంబులం జెలువొంది మునిసం  
 దోహ పరిపాలిత కామధేను స్తన్యపానసమేధమానవత్స  
 ముఖ స్రవత్పయః ఘనజాలశమితరజఃపుంజం బై రంజల్లి  
 పుండరీకాక్ష ఖండేందుమాళి పూజావేశా మునిరాజరణిత  
 ఘంటాజాత ఘణఘణాక్షణన చకితకురంగడింభక చంక్ర  
 మణవిలాసంబున నింపొంది శాఖామృగలంఘనాధూతమహీ  
 రుహ శాఖాగ్ర నిరంతర నిర్యత్పుష్పరస పంకిలాలవాల  
 ప్రదేశంబై విలసిల్లి యజస్త్ర మునిమాణవకపతిత ఋగ్యజు  
 స్సామాది బహువేదఘోషముఖరిత సకలదిక్పక్రంబై  
 మెఱసి ఋషికృతాధ్వర దేవతాహ్వనస్వాన ప్రతిధ్వనిత  
 చక్రవాళ గహ్వరంబై చెలంగి తపస్వికృతక్రతుహోమ  
 ధూమబంధురగంధవాసిత సకలమహీమండలంబై యెసంగి  
 మహాభారతంబు చందంబున నర్జున నకుల విలాసంబునం  
 బొదలి చంద్రమండలంబుపగిది నిఖిల దేవతాభ్యవహారనిల  
 యతాకలితంబై మించి దేవేంద్రసభామంటపంబులీల బుధ  
 గురు రంభాహరిణీగౌరవంబున మిఱి గ్రహమండలంబు  
 తెఱంగున హంసజైవాత్మకప్రముఖాధిష్ఠానం బై వెలసి



రామాయణంబువై ఖరి ఖరదూషణవిరోధంబున నొనరు  
 నన్నెలవునఁ జొంచల్యంబు బహిర్భూతంబునందును, శ్రుతి  
 సముల్లంఘనోద్యోగంబు తాపసకామినీకటాక్షాంచలంబు  
 లందును, రాగంబు మానిపరిధానంబులందును రజో  
 విజృంభణంబు కైతకంబులందును దమఃప్రసారం బుపాంత  
 గిరిగహ్వరంబులందును బ్రతికూలత్వం బరిషడ్వర్గంబులం  
 దును నాస్తికబుద్ధి యీషణత్రయంబునందును జిహ్వ  
 చాపల్యంబు హరినామస్తరణంబునందును నిరంతరవ్యస  
 నంబు నారాయణపదాంబుజద్వయినేవై కి పాకంబులందును  
 గాని యొండెడలేక పాలుచు నచ్చట విహరించుకుండేటి  
 కూనలమేనులు మవ్వంబు నివ్వటిల్ల నందందదువ్వు శశాద  
 నంబులును లీలాదృష్టివిలాసంబున నవ్వనం బెల్లకొగువలయ  
 తోరణాభిరామంబుగాఁ జేయు హరిణీసముదయంబులకు  
 నెయ్యంబున సంతసంబంతంతకు తేచుతేచులును తాపససం  
 రక్షితవన్యధాన్యభక్షణచకితమూషికావళికిం దల్లులగతిం  
 జన్నిచ్చి రక్షించు పిల్లులును వనమక్షికాజక్షణకంఠాల  
 హోమధేనువులయందు మచ్చికలు పిచ్చిలం దమగోళ్లదూల  
 వారించుశార్దూలంబులును, సంతతయోగాభ్యాసయోగిజన  
 రేచితవాయుపానతుండిలదందశూకబృందంబుల భయం  
 బుడిపి యూరడిలం దిరుగు మయూరంబులును సంతతసం  
 తోషభరితాంతఃకరణమత్తశుండాలజాలంబులతోడంగూడి  
 మాడి విహరించుహరులును, హరినికరసటాచ్చటాకంకతి  
 కాయమానసఖతుండంబులై మైత్రీ నెజుపు గండభేరుం  
 డంబులును, వెండియు ననేకమృగంబులు నన్యోన్యవైరంబు  
 లుడిగి యత్యంతసమ్మదంబున విహరించు మఱియును. 3

సీ. చెలంగి “హరేర్న కించి ద్వ్యతిరిక్తమ  
 స్తి” యటంచుఁ బల్కురాచిల్కగములు  
 వరుసమై “వాసుదేవస్సర్వమితి” యని  
 సతతంబుఁ బలవించు శారికలును  
 “నచ నచ నారాయణాత్పరం మంత్ర”మ౯  
 తెలివిని మ్రోయు నిందిదిరములు  
 మోదముతో “నమో వేదాంతవేదినే”  
 యని యెఱిగించు పికావళియును

తే. దపసులు సకలవేదశాస్త్రములుచదువు  
 నప్పడు గవుల్లుపోయిన యట్టియెడలఁ  
 దీర్చి చదివించునట్టి సద్విజకులంబుఁ  
 గలిగి విలసిల్లు నప్పణ్యకాననంబు.

4

ఆ. ఆవనంబులోనఁ బావనశీలురు  
 శౌనకాదిమానిజనులుగూడి  
 సత్రయాగ మమర సమృదంబునఁ జేయఁ  
 గను దదీయమహిమ గనఁగఁ దలఁచి.

5

సీ. అరుణజటాబంధధరులు భస్మత్రిపుం  
 డ్రాంకితాలికులు కృష్ణాజినోత్త  
 రీయులు వల్కుకౌశేయులు రుద్రాక్ష  
 భూషితదేహులు పుణ్యతీర్థ  
 జలపూర్ణఘనకమండలు హస్త లభినవ  
 దండపాణులు జగద్వంద్యచరితు  
 లఖిలశాస్త్రాగమాభ్యాసవిశ్రాంతులు  
 స్ఫటికాక్షమాలికాభరణధారు

తే. లంబుజాతదళాక్షసాదారవింద

యుగళనేవాప్రవీణులు నిగమజాల  
మూర్తు లజకల్పులును నైనమునులు యతులు  
నేగుదెంచిరి శిష్యసమేతు లగుచు.

6.

సీ. మఱియుఁ గొందఱు ముక్తిమత్తకాశినియందు

వినుకలిమేలున మనముదగిలి  
గంధంబు బంధమై కమ్మనిపువ్వులు  
నొవ్వులై నవ్వులు దవ్వు లగుచు  
రాకలు దుగళంబురాకలై యారామ  
కూటంబు ఘనకాలకూట మగుచు  
భూరిరత్నాంకితభూషణంబులు దూష  
ణంబులై చెలఁగ నెయ్యంబుమీఱ

తే. నిద్రయును మేలుకనుటయు నెఱయలేక

తుల్యమగు నాయవస్థలతోడనున్న  
కాముకులకై వడి సురతకాంక్షఁ దిరుగు  
నట్టి మౌనీంద్రులును వచ్చి రచ్చటికిని.

7.

వ. ఇవిధంబున సమస్తధరణీమండలపుణ్యక్షేత్రనివాసులైన  
మహాత్ములు శిష్యజనసమేతులై వచ్చి యవ్వనంబునిండ నిల్చి  
యుండి రయ్యవసరంబున వారలఁ జూడంగోరి విబుధజన  
మాన్యుండును దపోవిద్యాధన్యుండును సాత్యవతేయ  
శిష్యకుమారుండును విమలాచారుండును సకలపురాణవచన  
రచనాపరితోషితమునిజాతుండును నగు సూతుండును జను  
దెంచిన నతని మృదుఃకుఠురభాషణంబుల గారవించి సుఖా  
సీనుం గావించి యిట్లనిరి.

8

చ. అనఘ పరాశరాత్మజముఖాంబుజసంభవమైన యీపురా  
ణనికరమెల్లఁ దావకమనఃకమలంబున నున్నదందు మా  
కు నొకపురాణరాజము నకుంతితహగ్విభవంబుమీఱఁ జె  
ప్పి నిఖిల మానిసంతతికిఁ బ్రీతియొనర్చుము తాపసోత్తమా!

తే. అనిన నారోమహర్షణతనయుఁ డనియె  
వినుఁడు దత్తావధానులై మునివరేణ్యు  
లార సకలాఘహరణంబు భూరిపుణ్య  
కరము నగునది చెప్పెదఁ జరిత మొకటి.

10

శా. వ్యాసప్రోక్తమహాపురాణములు ముయ్యా అందులోఁ జిత్ర  
మై, శ్రీసౌభాగ్యవిలాసదంబయి బహుశ్రేయస్కరంబై  
కడుక, భాసిల్లుక సుపురాణ మొక్కటి ధరక బ్రహ్మాండ  
మన్నేరఁ బెంపై సర్గ ప్రతిసర్గ వంశ మను రాజాది ప్రశంసా  
కృతిన్.

11

చ. చదివెడువారికి న్వి నెడు సభ్యులకు న్నదివాంఛఁజేయు బ  
ల్లిదులకుఁగల్గు విప్రులకు లేఁగలతోఁ గనుపట్టు లక్ష పె  
న్దొదవుల నిచ్చినట్టిఫలముక హయమేధముఁ జేయుపుణ్య  
ముక, గొడుకక ధాత్రియంతయు నకుంతితదానము నేయు  
శ్రేయమున్.

12

క. గ్రామములు వేయు సాల  
గ్రామంబులు లక్ష కోటికన్యాజనముక  
హేమాద్రు లసంతంబులుఁ  
బ్రేమ నొసగుఫలము దీనిఁ జేర్కొనఁ గలుగున్.

13

క. అని పలికి మదిఁ బరాశర  
తనయు న్భావించి మ్రొక్కి దామోదరసా

దనలినము నుతించి ముదం

బున సూతుఁడు శౌనకాదిమునులకుఁ జెప్పెన్. 14

చ వినుఁడు మహాత్ములార పృథివీస్థలియందు విచిత్ర లీలఁ గృ  
ష్ణునకును దేవనాయకతనూజునకుఁ రణమయ్యె నొక్క రా  
జు నెఁముచేత నర్జునునిఁ జుట్టలతోడ హరించె ధర్మనం  
దనుఁ డొకరుండుఁ దక్క యదునాయకుఁ డుగ్రరథాంగ  
ధారచేన్. 15.

క. తదనంతరంబ క్రమ్మట  
యదువిభుఁడు గృహసముద్రుఁ డై వాణీశ  
త్రిదశేశుల కాశ్చర్యం  
బొదవ మనిచె సుభయసైన్యయోధులనెల్లన్. 16

క. ఇది చిత్రభారతంబన  
ముదమున వర్ధిల్లె లోకమునఁ బుత్రౌఘా  
స్పదమై లక్ష్మీవల్లభ  
పదమై కడుచిత్రమై సభారంజక మై. 17

వ. అనవుడు హరికథాశ్రవణాన్లఁడు లగు శౌనకాదు లతి  
విస్తృతహృదయులై యిట్లనిరి. 18

సీ. శౌరవబలము నుగ్రతఁ జక్కునేయుచో  
సూతుఁడై మెఱసెఁ గృష్ణుండు గాఁడె?  
ఖాండవవన<sup>2</sup>దగ్గ కాంక్షునందున  
సురలుఁ దోలించెఁ గృష్ణుండు గాఁడె?

1. కృష్ణుఁడు మై నడించువైష్ణవా, మును వానించె గృష్ణుండు  
గాఁడె? 2. దాహ.

కర్ణప్రముక్తమా దీర్ఘపన్నగమహా  
 శుగముఁ దప్పించెఁ గృష్ణుండు గాఁడె?  
 ప్రతినదప్పకయుండ నతిగుప్తునైంధవు  
 నులుమాడఁజేసెఁ గృష్ణుండు గాఁడె?

తే. యర్జునున కెల్లభంగుల నైనశౌరి  
 కంటికిని తెప్పరీతి నిక్కముగఁ బ్రోవ  
 నతనితోఁ బార్థుఁ డేల కయ్యంబుఁజేసెఁ  
 దామసం బెట్లు వుట్టె నాతనికి ననఘ. 19

వ. ఈవిశేషంబు సవిస్తారంబుగాఁజెప్పి కృతార్థులం జేయుమనిన  
 నారోమహర్షణకుమారుం డిట్లనియె మున్ను నారాయణ  
 ధ్యానానురాగి యగుశుక యోగీంద్రుని నిక్కఢ యుచార  
 స్వాంతం డగు నిలాపంతుండను ధనంజయనందనుం డడి  
 గిన నతని మన్నించి యష్టహానుభావుండు చెప్పినవృత్తాం  
 తంబు నెఱింగించెద. దత్తావధానులరై వినుండని చెప్పం  
 దొడంగె. 20

సీ. ఆనవరతంబు ననంతాధివాసమై  
 పాలుపొందు వై కుంతపురముఁ బోలి  
 విషధర ప్రఖ్యాతవిశ్రమస్థానమై  
 చెలువైన కైలాసశిఖరిఁ బోలి  
 నిర్దుక్తసందోహనిలయమై విలసిల్లు  
 నీరజోద్భవునిమందిరముఁ బోలి  
 నవ్యసుధారసభవ్యభోగాఢ్యమై  
 కనుపట్టు నాకలోకంబుఁ బోలి

1 కాసినముక్తనాగమహాశరంబును, బెండుగాఁ జేసెఁ గృష్ణుండు గాఁడె?

తే. జలజనిలయాధినాయకచరణనీర  
జాతజాతతరంగిణీసత్ప్రవాహ  
వారిపూరపవిత్రమై భూరిమహిమఁ  
బొలిచె బాతాళభువనంబు పుణ్యధనము. 21

చ. బలువగు <sup>1</sup>వేల్పుతేని నునుఁబానుపునుం గనుపట్టునిల్లు వె  
న్నెలతలకానిసొమ్ముగమి నించినపెట్టియ యెట్టివేళలం  
బులుఁగులరాచవారికలనొకలకుం బొరరాని యిక్క పెన్  
జిలుచలమన్కిపట్టనుచుఁ జెప్పఁగ నొప్పురసాతలంబు దాన్.

క. నాకులలోన మెలంగియు  
నాకులఁ దమమహిమచే దృఢంబుగ మది నా  
లోకించి భుజగవరులు ని  
రాకులతఁ జరింతు రమృహానిలయమునన్. 23

తే. కుటిలగతఁ దమకు నిజముగఁ గూర్చినట్టి  
తామరసగర్భమర్యాదఁ దప్పరామి  
భావమున నూహచేసి యాఘాతకులంబు  
లాత్త కాంతాలకంబులయందు నిడియె. 24

శా. ఆభూమిన్ బ్రసహించు నెప్పుడు నపర్ణాధీశమాళిస్థగం  
గాభంగామలపద్మగంధనికరవ్యాప్తప్రవాహాఘోషై  
యాభోగావతి పన్న గేశఫణదీవ్యత్పద్మరాగచ్ఛటా  
శోభానూనహిరణ్మయాంబుజములన్ జూడంగ నింపాం  
దుచున్. 25

క. వినుఁ డానది శ్రుతిబాహులు  
ననవరతముఁ గుటిలగతులు నగుభోగివరుల్

దనవారిలోన మెలగినఁ

దనవారిఁగఁజేసి హరునితల యెక్కించెన్.

26

వ. అమృతాకూలంకమాకూలప్రదేశంబున నమరావతియుంబోలే  
విబుధాలయంబై యర్చిష్టతియుఁబోలే శుచిస్థానంబై  
సంయమనీనిలయంబునుంబోలే ధర్మాధిస్థానంబై పుణ్యవతి  
యుంబోలేఁ బుణ్యజనావాసంబై యమలావతియునుంబోలే  
రత్నాకరంబై గంధవతియుంబోలే మహాబలనివాసంబై  
యలకానగరియుంబోలే ధనదాశ్రయంబై ధైర్యానన్యం  
బునుంబోలే సర్వజ్ఞక్షేత్రంబై యొప్పి భోగవతి యన  
నొక్కపురంబు గలదు.

27

క. ఆపురమున కధిపతియై

యేషట్టున రాజనీతి యెడలక ధర్మ

వ్యాపారం బుడుగక యా

లూపేయుఁడు దందనూకలోకం బేలున్.

28

తే. అతఁ డిలావంతుఁ డనుపేర నమరుఁ డాటిఁగి

యును కరింద్రధరాహీనులును మడించి

తా రిలావంతు లనుకొన్నదాన వారి

సత్వధైర్యమనీషలు జడుపుగొనియె.

29

తే. ధర్మవర్తన భీమప్రతాపమహిమః

నష్టనఖ్యాతి తనయందు ననువుపలుచు

సత్యమున సత్యమున శరాసననిరూఢి

మీటి <sup>1</sup>తనతండ్రులను విడంబించె నతఁడు.

30

వ. అని మఱియును.

31



క. భోగవతీదక్షిణతట

భోగవతీపురమునందు బుధులు నుతింపఁ

భోగవతీసతితో బహు

భోగవిశేషములఁ బ్రోద్ధుపుచ్చుచు నుండెన్.

32

వ. అంత.

33

చ. అతఁ డొకనాఁడు మంత్రులు మహారసికు లునులుం గవు  
ల్బుధుల్, హితులుఁ బురోహితు ల్సరసిజేక్షణలుం బరి  
వారమున్ దొరల్, చతురతఁ గొల్వ నైందవశిలాపరికల్పిత  
సౌధవేదికో,న్నతననరత్న కీలితకనత్తన కాసనమధ్యవ ర్తియై.

వ. పేరోలగం బున్నయవసరంబున.

35

చ. భువనములం బ్రసిద్ధిఁ గని పొల్చిన సద్విజకోటికన్న నె  
క్కువయగుహాసచక్రములు గోరి భజింపగ నంబుజాతుఁ  
డెక్కువిధములఁ స్మరించుపలుకుల్ శ్రుతియోగ్యములై  
చెలంగ ము, క్షీవనితచేతి కీరమనఁదేటి శుకుం డరుదెంచె  
వేడుకన్.

36

తే. ఇట్లు వచ్చిన శుక యోగి నెదురుకొనిసు

భాసనాసీనుఁ గావించి యర్ఘ్యపాద్య

ముఖ్యపూజావిశేషసమ్మదితుఁ జేసి

ప్రణతు లొనరించి మధురోక్తి బలికె నతఁడు.

37

సీ. అనవరతంబు నత్యానందకారిపై

కామరోషవికారగరిమ మడచి

సులభుడై ద్విజరాజచూడానతంసమై

దనరెడు సర్వజ్ఞు ననుకరించి

నట్టిమహాత్ముడ నబ్జాక్షపాదార  
 విందభృంగమవు వివేకనిధివి  
 నీరాకచేతను 'నెగడె మత్పుష్పంబు  
 లనఘాత్త నీవెటుంగనివొకింత

తే మైసఁ గాలత్రయమునందు నరసి చూడ  
 లేదు ప్రాక్తనరాజావలీవిశేష  
 చరితములలోన మిగుల నాశ్చర్యహేతు  
 వయినకథ యెద్ది యది నాకు నానతిమ్ము.

38

క. నరనారాయణులనఁగాఁ

బరఁగి నిరంతరము <sup>2</sup>సఖ్యభావోన్నతిఁ ద్రి  
 మ్మను కృష్ణులకుం దమలో  
 దురమయ్యె నదేమి నెఱము దొరలి మునీంద్రా.

39

తే పాడుచూచులఁ బొదువునాపదలు మాన్పఁ  
 బాలుకడి శోభనంబులు గీలుకొలుపఁ  
 జాలి చుట్టాబు ముత్రము సఖుఁడు నగుచుఁ  
 గృష్ణుఁ డతభక్తి వారి రక్షించు నెపుడు.

40

శా. ఆకుంతిసుతులందు నష్టచునితో నత్యంతమున్ మైత్రిమై  
 నాకృష్ణుండు మెలంగుఁ దొల్లి బలభద్రాదులోకదంకన్ సుభ  
 ద్రాకన్యామణి రాజరాజునకు నీడర్పించుచుండంగ మా  
 యాకృత్యంబున నీయఁడే నరున కయ్యజ్ఞాతపత్రేక్షణన్.

41

క. దివిజులు భయమందఁగ ఖాం

డవవన మనలునకు నిచ్చునాఁ డాలక్ష్మీ  
 భవుఁడు సహాయంబై ని

చ్చి విజయునకు జయమొసఁగఁడె లీలయహారెన్.

42

తే. ఈవిశేషంబు విరివిగా నెలుంగఁ జెప్పి  
చెవులపండువు నేయు మచ్చికదలిర్ప  
మునిన రేణ్య భవద్వాక్యజనితమధుర  
సుధగదా నన్ను నేడు విబుధుఁగఁజేయు. 43

వ. అనవుడు నిజావంతునకు శుక యోగీంద్రుం డిట్లనియె. 44

తే. అనఘ మేలైనయది నన్ను నడిగితివు  
వినెడువారికిఁ జెప్పెడుఘనమతులకు  
నఖిలపాతకహరియు నభిమతార్థ  
దాయకమునగు తచ్చరిత్రంబు వినుము. 45

చ. కలఁడు మహాత్ముఁ డొక్కఁడు సుఖంబులు దుఃఖములు  
స్వయంబుగా, మెలఁగి సుహృద్భావంబులు నమిత్తులు నేక  
విధంబుగాఁ జెలంగి లలితలోచనాతతి మృగీసమితి న్నరిగాఁ  
దలంచు వాఁడెలఁకముఁ దుల్యభావనయు నిట్లు భజించుటఁ  
దుల్యమానినాన్. 46

చ. అలఁకుతపోవిశేషమున సంబుజగన్బునితోడ శాంతమై  
నలినదళాక్షుతోడ భువనస్తుతభూతహితప్రబుద్ధిచే  
సల గిరిజేశుతోడ మహిమాతీశయంబున వ్యాసుతోడ నీ  
తుల గురుతోడఁ దుల్యుడనఁ దుల్యుఁడు మించె ధరా  
తలంబున్. 47

తే. అతఁడు పరమాత్ముఁగూర్చి వాక్యమును లోను  
నేకముగఁజేసి లోకంబులెల్లఁ బొగడ  
భూరిభాగీరథీనదీతీరమునను  
విమలమతితోడఁ దపముఁ గావించుచుండె. 48

వ. అని శుక యోగీంద్రుం డిలావంతున కటేంగించినతెఱంగు  
చెప్పటయు విని యట మీఁది వృత్తాంతం బేమని యడు  
గుటయు. 49

మ. హరిదంత ద్వివదంతకాంత లనదుద్యతీర్తి కాంతావనో  
హరదుగ్ధాంబుధిసంభ వారవణపాదాబ్జద్వయీ భావనా  
వరతేజోజితవిస్ఫురజ్జ్వలన జంభ ద్వేషిదంభోళి భా  
స్కర కృష్ణారమణీమణీవరతనూజా మానిసీమన్తథా. 50

క అనతారిమానభంజన

వినతాసూను ప్రతాపవిశ్రుతచనితా  
జనతాపంచళిలముఖ  
ఘనతామరసాస్తతనయఘన దాననిధి.

51

మాలిని.—

అతులితగుణరూపా హరిపుండ్రేశుచాపా  
హతవిమలమహీపా యాత్రవంశప్రదీపా  
జితకలతతికోపా శ్రీమహాభోగగోపా  
క్షితభరణదిలీపా శ్వేడకంఠప్రతాపా.

52

గద్యము. ఇది శ్రీమత్కృష్ణాంధివ్యగోత్రవచిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుఃవిజనవిధేయ ధర్మనామధేయప్రణీతం బయినచిత్ర  
భారతం బనుపురాణకథయందుఁ బ్రథమాశ్వాసము.



శ్రీ రస్తు.

చి త్ర భా ర త ము

ద్వితీయాశ్వాసము.



ధర్మపురస్కరింహః

రాధనతాత్పర్యబంధురమౌమణి థా

త్రిధవనుత యోనుములకలి

మాధవతనుజాత పద్ధమంత్రివరేణ్యా. 1

చ. అనధరింపుము మృదునుధురచనరచనాపరితోషితముని  
జాతుం డగుసూతుండు హరికి థాశ్రవణాహ్లాదు లగుశౌన  
కాదులకు నిట్లనియె. 2

క. పగలెల్ల జలదరాశికి

బగలై కొనసాగె నంతఁ బద్మాప్తండున్

మిగులంగ నుగ్రుండై జగ

ము గలంచంగ శ్రీష్టకాలము స్వధివచ్చెన్. 3

ఆ. విశ్వోర్తబిడ్డ వేదన మాన్పంగ

రవి మధించి కిరణనివహములను

ధరణిమీఁద వై న సురుతరోగ్రంబులై

వలలై ననంగ దావనహ్ను లొదవె. 4

తే. లోకములజీవనంబెల్ల 1లోనుబుచ్చి  
తనకరంబులఁ గువలయస్థలము మేలుఁ  
జెఱచి కడువెట్టయైన రాజీవబంధుఁ  
డెట్లు తా మిత్తుఁడయ్యెనో యెంచిచూడ.

5

సీ. భూతలంబెల్ల నద్భుతముగాఁ బగులంగఁ  
బాతాళలోకంబు బైలువడియె  
జలధిలోఁగల నీరజంతుసంఘాతంబు  
నుడుకెక్కి యంతంత నొదుంగఁజొచ్చె  
ధూళిసమాక్రాంతతోయదవదముగా  
నెస రేఁగి గాడ్పులు విసరదొడఁగె  
నతిగభీర నదీమహాప్రవాహంబుల  
నిసుమేరువడఁగ నీరెల్ల నింకె

తే. నౌక పుగవలూతకవలభవాదులకును  
2వెస వనితల యధరరసము సవి సుఖముఁ  
గనిన నోరికి వేడి పాల్గొనినభంగిఁ  
జేయునన వెట్ట వఱివేఱ చెప్పనేల.

6

మ. అమరస్థానవిశేషమై తనరు హేమూర్తి శివావాసమై  
రమణీయం బగురౌఢ్యభూధరముఁ దేరన్ బ్రహ్మ వీక్షించి  
నెయ్యము సుధిల్లంగ వానిపై సురనదిన్ హత్తించె లే  
కున్న నా, యమరత్నాధరము స్వరాచలము నీటై పోవవే  
యెండచేన్.

7

క. మృగతృష్ణల కగ్గలమై  
మృగతృష్ణలు దిక్కులందు మించందొడఁగెన్

మృగ రాజులు నానావిధ

మృగరాజులు హరులు కరులు మెలంగక డాగెన్. 8

చ. మిటమిటఁగాయు నాతఁడము మించఁగ నోర్వక గండశైల  
ముల్, వెటవెటప్రేలి వేలముల వెంపువహించెను జీవ  
కోటుల్, బొటబొటఁ బొక్కె భూమిగల భూజము  
లందు మహాగ్రవృత్తిమై, జిటచిట నిప్పు లప్పతిలె  
జెప్పఁగరాని నిదాఘవేశలన్. 9

వ. అట్టి సమయంబున. 10

మ. గురుబాహుయగమెత్తి వామచరణాంగువంబునన్ భూమిఁ  
ద్రొక్కి రమావల్లభు నాత్మలో నునిచి కీక్షించంగ రా  
నట్టి భాస్కరుడై జూపులు నిల్పి తుల్యుడు సమగ్రబ్రహ్మ  
నిష్ఠారత్న, బరమాశ్చర్యముగాఁ దపంబు సలిపె శృంఛాగ్ని  
మధ్యంబునన్. 11

వ. అంత. 12

క. జీమూతాక్రాంతంబగు

భూమండల మనఁగ నానభోమండలమున్

జీమూతాక్రాంతముగా

జీమూతాగమము దోచెఁ జిత్తం బలరన్. 13

చ. అనిమిషనాథుఁ డమ్మనితపోనలకీలల నభియింకినన్

దనకు విఘ్నేశుడై యచట దాగిన యాహిమవన్న గాత్మ  
జాన్, గినిసి విఘ్నేశేయఁ గమకించి ప్రచేతసు నింట నిర్గ  
మం, బనిచెడు విల్లనంగ నపరాశ సురేశ్వరుచాప మొప్పె  
దాన్. 14

తే. ఇంద్రగోపంబు లవనిపై నెల్లయెడలఁ  
 గానిపించె సురేంద్రుఁ డగ్గలికతోడఁ  
 దపముగావించు మానిఁ గ్రోధమునఁ జూడఁ  
 గన్నుగమిరాలు విస్ఫులింగము లనంగ. 15

చ. కరములు చాఁపి వడ్డిడుటకై బుధశుక్రల సాక్షివెట్టియ  
 య్యరుణుఁడు భూమిచేతఁ దగ నప్పులు గైకొని యియ్య  
 కున్నచో, ధర తన మూలవృద్ధులనుఁ దక్కక సాగినవారిఁ  
 గూర్చి య, క్కటగుడివ్రాసియాఁగె ననఁగాఁ బరివేషము  
 చుట్టె నాతనిన్. 16

తే. ఉత్తరపుదిక్కు మెఱుపుల నుల్లసిల్లెఁ  
 బూర్వదిగ్వాయుసంచయంబులు చెలంగె  
 దగనహోరాత్రములును సంధ్యలును దెలియ  
 రాకయుండెను మేఘసంరంభమునను. 17

సీ. నిష్కళంకాత్తయై నెగడు వసుంధర  
 యత్యంతపంకాత్తయై చెలంగె  
 నమృతప్రవాహాఢ్య లయిన మహానదు  
 ల్లలుషవిషాఢ్యలై కలఁగఁబాటె  
 రాజహంస మనోహరం బగుగగనంబు  
 సంతతఘనతమశ్చన్నమయ్యె  
 మాధవలక్ష్మీసమన్వితం బగునల్లి  
 పరజీవనావేక్షఁ బరఁగి డొంకె

తే జాతకంబుల మనములు చల్లనయ్యె  
 మలయుదావానలంబులు మ్రగ్గిపోయె  
 సస్యజాతంబు నానాట సఫలమయ్యె  
 విమలమైనట్టి వర్షాగమమున నధిప.



మ. ఘనరావంబు చెలంగ భృంగి వినుతుల్ గావించి పాడంగఁ  
గా, ననమం దెచ్చట నీలకంఠవిలసన్నాట్యంబు రంజిల్లెఁ  
దా, ఘనరావంబు చెలంగ భృంగి వినుతుల్ గావించి  
పాడంగఁ గా, ననమం దెచ్చట నీలకంఠవిలసన్నాట్యంబు  
రంజిల్ల దే. 19

తే. పృథుతటిద్దేహనవ్యతాపింఛచికుర  
గురుపయోధరకుచయునై కోర్కీమీఱఁ  
బ్రాచృడంగన యినునినై జేవఁగొన్న  
తమిని వెడలంగనీయక దాఁచె నతని. 20

తే. మొగులుగతి నిచ్చుకొన్నట్టి మొగులు చెలంగ  
నలరు మెఱుపులకై నడి నలరు మొగ్గ  
గములఁ బొడమెడు తావి భృంగములు గ్రోలి  
తరులఁ గనుపట్టెఁ గేతకీతరుల మెఱసి. 21

సీ. కులఽవర్వతములు తెక్కిలతోడ నెగసెనాఁ  
గంధరంబులు మింటఁ గలయఁ బర్యే  
మందరాచలమథ్యమానాన్యవధ్వాన  
మన మేఘనిర్మోష మతిశయిల్లెఁ  
గల్పాంతసమయాగ్నికణము లొక్కుమ్మడిఁ  
బడియెనో యనఁగఁ బెన్బిడుగులురలే  
నజ్రంబు దేవతావల్లభుం డురువడి  
జలిపించె ననఁగఁ జంచలలు మెఱసె

తే. మత్తశుం డాలశుం డాసమానపతద  
నూనధారాళధారానవీననీర

- పూరపరిపూరితాశానభోధరిత్రీ  
గాఁగ వానలు గురిసె లోకములు <sup>1</sup>బెదర. 22
- వ. అప్పుడు. 23
- తే. పరమహంస యనంగఁ దాఁ బరఁగి యమృత  
దేహియై మంగళాకృతిఁదేరి బుధతఁ  
జెంది విజ్ఞానగురుఁడు నాఁ జెలఁగి యతఁడు  
పర్వత భృగుస్థలమునఁ దపంబు సలిపె. 24
- వ. మఱియును. 25
- క. తొరలెడువానలఁ దడియుచు  
గిరిచఱిఁ గూర్చుండి యోగి కేసరి దినముల్  
మరుదశనంబునఁ గడపుచుఁ  
జిరకాలం బుగ్రతఁముఁ జేయుచు నుండెన్. 26
- వ. అంత. 27
- తే. ఎఱిమి మేలై నవర్షంబు లెల్లజాఱ  
స్వాంతమునఁ దూలి గద్గదస్వరము గదురఁ  
దుదిశరత్తులఁ బొదివి వృద్ధులవిధమున  
నరిగె నెందేని మేఘంబు లాకసమున. 28
- క. జలదములముంపు దప్పినఁ  
గలితప్రభఁ బొల్చె దిశలు గర్భమ మింకె  
జలి యంతంతకుఁ మించెం  
గొలఁది తఱిగి నదములెల్లఁ గొంచెము లయ్యెన్. 29
- క. కమలారులై న హేనుం  
తముఁ దద్రాత్రీచయమును ఘనములై తోఁచెన్

గమలాక్రములగు నిను తే  
జముఁ బగళులు గొంచెడియెఁ జలిచే నధిపా.

30

క. అనుషమ మగుహేమంతము  
ఘనసత్త్వం బేమొ యుష్ణకరునికా శీతాం  
శునిఁ గావించెను దన్నిశ  
లను బగలుగఁజేసె జనములకుఁ జిత్రముగాన్.

31

తే. స్థావరములైన యద్రులుఁ జలికి వెఱచి  
యీదుమీఱినసానులతోడికూట  
ములు విసర్జింప లేవన్నఁ దలఁప నొరులు  
సతులఁబాసి <sup>1</sup>చరింపఁగఁ జాలఁగలరె.

32

తే. జ్వలనుఁ డెపుడు జగత్స్పృణసఖుఁ డటంచుఁ  
బలుకుమాట యథార్థమై నిలిచె ననఘ  
యట్లు గాకున్న హేమంత వడఁగినప్పు  
డతనిప్రాపున బ్రతుకునే యఖిలజనము?

33

సీ. ఇంతంత యనరాని యివములెల్లెడఁ బర్వ  
          <sup>2</sup>వసుమతి వడవడ వడఁకఁజొచ్చె  
వసనాభివసము లప్పుసముఁబూనిన హాయు  
          విసరంబు తీవ్రన విసరఁదొడఁగె  
భూనభోదిగ్భాగములుఁ గానరాకుండ  
          గుఱిలేని వెనుమంచు గురియఁదొడఁగె  
శీతంబునకు నగశ్రేణు లొనర్చిన  
          నెగదులు తలుచుగా నెగడి మెఱసె

తే. నెల్లరోగంబులును నిండి నెల్లివితినె  
 వెజ్జలకుఁ బండునయ్యెఁ బూవిలుతుమామ  
 విపులశీతలచంద్రి కావితతి చల్లెఁ  
 దరులుఁ దామరసిరులు నుద్దవిడి ముదిసె. 34

క. చేతోభవకోపంబున  
 శీతలమని విటులు సతులుఁ జేరక యంతం  
 జేతోభవదండన మీ  
 శీతలమని వెఱచి కలసి చెలఁగుదురాత్తన్. 35

ఉ. అమ్మని యట్టివేళ హృదయంబున నంబురుహాక్షు నిల్పి లో  
 కమ్ముల కద్భుతంబుగ వికార మెఱుంగక కంఠదఘ్నునీ  
 రమ్ములలోననుండి యుదరమ్ముదకంబులఁ బ్రోది నేయుచున్  
 నెమ్మిఁ దపం బొనర్చె ధరణీహరులున్ సురలు న్వడంకఁగన్.

తే. ఇవ్విధంబున నేడువేలేండ్లు తపము  
 ఘోరమతిఁజేసె నామానికుంజరుండు  
 గరుడగంధర్వయక్షకింపురుషసిద్ధ  
 సాధ్యనిద్యాధరాదులు సన్నతంప. 37

క. ఆసమయంబునఁ దనమది  
 వాసపుఁ డిట్లని తలంచె వసుధా భుజగా  
 వాసనివాసులవర్తన  
 మీసారి వినంగరా దిదేమి విధంబో. 38

క. సారమతిఁ గీడుమేలును  
 జారులచేఁ దెలియవలయు జగతీశులకున్  
 జారులు రాజులకెల్లను  
 దూరము గనిపించు కన్నుదోయి తలంపన్. 39

వ. అని వితర్కించి.

40

క. చారుల లోక త్రయ సు

చారుల సూన్యతవచఃప్రచారుల విమలా

చారుల సంతతగూఢవి

చారుల రావించి యతఃకు సమృతి ననియెన్.

41

సీ. మీరు భూమికి నేగి గౌరవం బొసరంగ

నచ్చోటం దనరు బ్రాహ్మణులు వేద

విధి సంచరించు నవ్విధము రాజులు నీతి

విహరించు తెఱంగు బ్రహ్మణులైన

వైశ్యుల పుణ్యభావంబును శూద్రుల

నర్తనమును బ్రజాపతిచరించు

కట్టడయును యోగిగణములు గావించు

తపముచంచంబు సత్ బ్రహ్మచారి

తే. లైన వారలగతియు గృహస్థులైన

వారి నడకలు దగువతి ప్రతలమేలు

దెలిసి పాతాళభవనవార్తలు నిజంబు

గాంగఁ బరికించి రండు వేగంబు మీఱ.

42

వ. అని రహస్యంబుగాఁ జెప్పి యనిచినఁ జారులు క్రమంబున

భూతేతలంబునను డిగ్గి భూకాంతానితాబావలంబిత రత్న

మేఖలాకారంబు లగుపా రావాసంబులను, సమస్తవస్తు

విస్తారరూపంబు లగుసప్తద్వీపంబులను, దటప్రదేశదేదీప్య

మానరత్నజాలంబు లగుపుణ్యశైలంబులను, ననవరతాసీన

యోగిజనంబు లగువనంబులను, నిరంతరవికసితసితకమల

కల్పారమాలికాసారంబు లగుకాసారంబులను, మహాపాత  
కంబులనెల్లం బుణ్యంబులుగాఁజేయ సమర్థంబు లగుతీర్థం  
బులను బవిత్రంబు లగుపుణ్యక్షేత్రంబులను, ముక్తికాంతా  
నితాంతనిఘనంబు లగుమహానదీ<sup>1</sup>విధానంబులను, ననంత  
తపోధనులగు మునులను, నానావిధవస్తుసూక్ష్మదంబు  
లగుజనపదంబులను, నజస్ర లక్ష్మీవిహారంబు లగుపురంబు  
లను, వేదవిద్యావినిర్జితవాణీవరు లగువిప్రవరులను, సర్వ  
సర్వం సహాభారభరణదక్షదక్షిణబాహుదండవిజృంభమాణ  
కఠోరకుతారధారావినిర్జితవైరిరాజన్యులగురాజన్యులను,  
సంపజ్జితయక్షవర్యు లగునార్యులను, బుణ్యగుణభద్రు లగు  
శూద్రులను గనుంగొనుచు వచ్చివచ్చి పురోభాగంబున.

చ. కనుంగవ యింతమూసి కరకంజము లూరు యుగంబుఁజేర్చి  
మేను నిగుడఁజేసి శ్రీవరు మనోజలజంబున నిల్పి యింద్రి  
యా,భిని బిగఁబట్టి గాడ్పులఁ జలింపఁగ నీక కడంగి స్వస్తి  
కా,సనమున నున్నతుల్యమునిచంద్రునిఁ గాంచిరి భీత  
చిత్తులై. 44

వ. ఇవ్విధంబున నష్టకాసీంద్రుం గనుంగొని తమలో నిట్లనిరి.

ఆ. ఇతఁడు పరమహంసుడే నిక్కమగుఁగాక

యున్న సుగ్రగతిని నుండుటెట్లు  
లిప్తుహత్తు లేజమేచినఁ గువలయుం  
దెల్ల ముచ్చముడుఁగదే తలంప.

46

మ. హరుఁడో యీతఁ; డటైన శూలమును నేణాంకుండు  
ఫాలాక్షముఁ, బరిశీలంపఁగ నేల కానఁబడ; వజ్రప్రొద్దు

వ్రండ్; ముఖాంబురుహంబుల్ మఱినాల్లు గావలదె;  
యంభోజాక్షుండో ఖడ్గమున్, విరిగెందమ్మియు శంఖచక్ర  
ములు నేనీ బుద్ధి నీక్షించినన్. 47

ఉ. ఇమ్మునినాథుఁ డేఁపనికి నీగతి ఘోరతపంబునేయ నె  
య్యమ్మునఁ బూనెనో కడుభయంకరమై ప్రసరించు నిట్టి తే  
జమ్మున నెల్లలోకములు స్రగ్వె వాయువు లేనిచోట దీ  
పమ్మునుబోలె నీఁ డచలభావము నొందె దృఢవ్రతస్థుడై.

తే. ఇతఁడు గావించుతపము సురేశ్వరునకుఁ  
జెప్పకుండిన మోసంబు చెందు ననుచు  
నచట నిల్వక దివమున కరిగి రంత  
వాయువేగులు వేగులు వారు వెరచి.

49

వ. ఇట్లు చారు లతత్వరితంబున నాకలోకంబున కేగి యమ  
రేశ్వరుం గాంచి దండప్రణామంబు లాచరించి నిటలతటం  
బున నంజలిపుటంబు ఘటించి యిట్లనిరి. 50

ఉ. దేవరపంపున స్థర కితిత్వరితంబున నేగి యచ్చటన్  
బావను లైనభూసురులఁ బార్థివులం బరికించి పుణ్యతీ  
ర్థావళుల న్నహనదుల నారసి మానులఁ జూచి బంధుర  
గ్రావములకావనంబులను గన్గొనిజాహ్నువిఁ జేరఁబోవుచోన్.

శా. చందాంశుండునుబోలె సుగ్రతర తేజఃస్ఫూర్తి ఫాలా  
నలా,క్షుండునోబ్బలె మహాప్రభావమున రక్షోహంతయున్  
బోలె బ్రహ్మాండాంతర్గతజంతుసంఘహృదయవ్యాప్తాకృతిం  
బద్ధగర్భంబుండునోలె దపంబునం దగు మునీంద్రుం డున్న  
వాఁ డచ్చటన్. 52

తే. అతనితపమున లోకంబు లడరె గిరులు

వడఁకె జలధులు పిండలి వండులయ్యె  
ధరణి కంపించె సూర్యచంద్రులు లడఁగె  
దారకంబులు రాలె దిక్కులు వ్రేలె.

53

వ. కావున నమృహమునీంద్రుం డేమినిమిత్తంబున నట్టితపంబుఁ  
జేయుచున్నవాఁడో దానిని దగినకార్యం బూహింపు  
మనియును, నతనిపేరు తుల్యుండనియును, విన్నవించిన  
దురంతచింతాక్రాంతుండై కొలువునూటంబున కేతెంచి  
ప్రతిహతులచే దిక్పాలపూర్వకంబుగా సకలదేవతావరు  
లను స్వాచార్యుండగుగురునికొ రావించి యథోచితంబుగా  
సత్కరించి వారలు చుట్టునుం బరివేష్టించి భద్రచింతామణి  
వీరికాసీనుండై యందఱు గలయం గనుంగొని యిట్లనియె.

చ. ఘనుఁ డొకయోగి తుల్యుండనఁగా ధరణీస్థలియందు నేరికి  
న్వినఁ గనరానితేజమున విట్టినవీరి తపంబు నేనుఁగా  
వనరుహమిత్రచంద్ర సగవర్షముద్రనదీనదక్షిణ  
జనతతయు న్జలించెనని చారులు చెప్పినమాట వింటిరే. 55

తే. ధరణియాపద మానువిధంబుఁ దుల్య  
మునితప ముడుగురీతియు మనకు విపుల  
సౌఖ్యమున నుండుకార్యంబుఁ జర్చచేసి  
పలుకుఁడీ మీరు మీయైక్తిబలము మెలయ.

56

వ. అనవుడు సప్నాకళాసనునకు నఖిలామరాధిపులయనుమతం  
బున సకలనీతివిద్యాగురుం డగుగురుం డిట్లనియె.

57

౪ బలిమిఁ జేయరానిపని యెట్టిదై న ను  
పాయబలముచేతఁ జేయవచ్చు



సాహసంబుచేసి చనరాని జలనిధి

నావచేఁ దరించు లేవ ననఘ.

58

ఆ. మునులు తపముఁజేయుచును బహిరింద్రియం

బుల మనంబుతోడఁ గలిపి నిలిపి

యచలనిష్ఠఁ బొల్తు రదిగాన వారి మ

నంబుఁ గలఁపఁ దద్వృతంబు చెదరు.

59

క. మనసిజు నీక్షణమున రాఁ

బనుపు మతం డమ్మునీంద్రభావముఁ గడునే

ర్పునఁ జొచ్చి తపము మానెడు

ననఘా! యాతని కసాధ్యమైనది గలదే.

60

వ. మఱియును.

61

ఆ. ధరణిజనులు వడఁకఁ దపముగావించు ము

నీంద్రకోటి మాన్వ నిందువదన

లోపినట్లు విధుఁడు నోపఁడు నిష్కవ

మచ్చురలను బిల్వనంపి పంపు.

62

వ. అని యష్టాని తపోవిఘ్నోపాయంబుఁ జెప్పిన గురు నభి

నందించి పురందరుండు పుండ్రేక్షుకోదండనిర్జితయోగిజన

తపోదర్శుడైన కందర్పునిం దలంచిన.

63

సీ. వనితలచేతి వేదనకొప్పు తనకొప్పు

పసఁజూడ నొసపరిబాగుమీఱఁ

దనమోముసిరినీడు కొనఁగోరి కొనఁగోరి

కస్తూరికాతిలకంబు చెలఁగ

వనజాక్షి<sup>1</sup>సంతన తనమేన తనమేన

మామ<sup>2</sup>సెకా బ్రాయంబు మహిమఁజూప

1 కోరిన. 2 లేబ్రాయంబు.

చిత్ర—4

మెఱుంగుఁజుక్కలతోడ సరులైన సరులైన  
తనయురంబున నిండి తళుకులీన

తే. కేళి సలిపెడు తన మంచికేళి యుంగ  
రములకాంతులతతియుంగరముల విరుల  
నందియలమించు పదముల నంది యలర  
వంబు మీఱంగ నిండుభావంబు దనర.

64

చ. ననువులు మందె మేలములు నారుల వెఱబొలయల్కువేళ  
లం, బెనఁగి కవుంగిలించునెడ పేరులయొత్తులు గోరుటొత్తు  
లుం, దనువున మీఱఁగా నలసతం జిటునవ్వులుఁ గొప్పఁ  
బువ్వులుఁ, గనుఁగవకెంపులుఁ రతుల గర్వము సొంపులు  
నింపుదోఁపఁగన్.

65

ఉ. పూవులవిల్లు నమ్ములును బూనుచు బంగరువ్రాత నిండు  
మా,దావళి దట్టిగట్టి యొరదాఁకిన కెంజిగురాకుబాకు శో  
భావృత్తిగా నమర్చి వలిపంబుఁ బయిన్ వలెవాటు వైచి ల  
క్ష్మీ వనితాకుమారకుఁడు మేని మెఱుంగుజగంబునిండఁగన్.

మ. చెలికాండైన వసుతుఁ డాదరముతోఁ 1జేయూఁదఁగాఁ  
జల్లగా,లి లసచ్చామరపాణియై నడవ 2నాళీకద్విఘండుఁ  
సుధా,జలపూర్ణంబగు గిండి దేరఁ దనదక్షత్వంబు మీఱంగ  
నిం,తులమానం బెడలంగ వచ్చె నమరేంద్రుం డిచ్చలో  
మెచ్చఁగన్.

67

వ. ఇట్లు వచ్చిన భావసంభవుని నయ్యింద్రుం డాలింగనంబు  
చేసి గారవించి సుఖాసీనుం గావించి కుశలం బడిగిన  
యనంతరంబ రంభం దలంచిన.

68

చ. చెలువమురచ్చ కాముకులజీవన మంగజరాజ్యలక్ష్మీ శూ  
రులు గనుచట్టిపద్ధతి మరుద్ధణి కామణి సోమయాజుల  
న్వలవఁగఁజేయు నౌషధము స్వర్గ విభూషణ మంబు రాశిస  
త్కులభవపుణ్యరాశి నలకూబరు ప్రాసదంబు రంభదాన్.  
మ కురులం <sup>1</sup>దావించయు బొసంగు విరులం గొప్పొప్పుగాఁ  
దీర్చి క,స్తురి ఫాలంబున సోగబొట్టికి కళాస్తోమంబువై జల్లు  
ముంగర నాసంధియించి లేనగవు వీక న్తోవి పల్లొత్తులుక  
మరువై దాఁచఁగఁ గ్రొత్తము త్తియపుఁ గమ్మ స్వీనుల నించఁ  
గాన్.

70

ఉ. ఏపునఁ దారహాకము చహించి మనోహరహారకాంతి సు  
దీపితమైన క్రొమ్మెగపుతీఁగ ధరించి సమస్త రశ్మసు  
స్థాపితమేఖాస్పృతనితంబముసోయగమూరుకోభలం  
బై పడి మేలి సన్నచలిపంబున మీటిదుబాళిచేయఁగాన్.

ఉ. చేరిక గోరుకొణములఁ జెక్కి విలాసమువేసినట్టి బం  
గారపుఁగుండలక గెలువఁగాంచి నిశాతనవాంకుశంబుల  
స్తీరిన కుంభికుంభముల చెన్నువహించినయట్టి క్రొత్తకెం  
జీరలతోడి చన్నుఁగవ చెల్వముఁ బయ్యెడఁ జొకళింపఁగాన్

సీ. తన కన్నుదోయి యుద్ధండ్ మన్తభవాణ  
జలజమీనములకు సామి గాఁగఁ  
దననెమ్మెగంబు చంద్రసరోజ మణిదర్ప  
ణావళులకు బడియచ్చుగాఁగఁ  
దనతనూయప్తిసాదామినీవల్లికా  
తపనీయములకు విధాతగాఁగఁ

దనమందగమనసౌందర్యంబు మదకేకి

దంతిహంసల కోజబంతిగాంగఁ

తే. దనమృదుధ్వని కోకిలోత్కరవిపంచి

కాళుకాళికి నొజ్జగా గర్వమొప్పు

దనవిలాసంబు మదనవిత్తంబుగాంగ

రమణఁ గనుపట్టె విభ్రమారంభ రంభ.

73

తే. అందియలుమ్రాయ మేనిసోయగపురాదావి

కళులు వెల్లుగ మూఁగి ఝమ్మని చెలంగ

గురుపయోధరధమ్మిల్లభరముకతన

నడచువేళల నిరువేదనడుము వడఁక.

74

ఉ. మేనకమూఁపుతోడ నునుమేనొరయం గరవద్ద మూఁది చే

తోనయమొప్పుగా హరిణితోఁ దనముచ్చట చెప్పుచుం

బ్రియం, బాని సుకేశితోఁ జదురులాడుచు నొయ్యన

మంజుఘోషతో, లేనగవొప్పు మానము చటంకుగ మరము

లెత్తె యాడుచున్.

75

సీ. తాటంకమణిభానుధాళధశ్యంబులు

చెక్కుటద్దములపైఁ జిందులాడ

నవ్యహారప్రభానై గనిగ్యంబులు

కుచపర్వతంబులఁ గుప్పలులుకఁ

దరణి రుక్మీలలాధాగధగ్యంబులు

కటిమండలంబుపైఁ బుటములేగయఁ

బారు కంకణదీప్తి చాకచక్యంబులు

హస్తపంకజముల నలముకొనఁగ

తే. గరిమఁ బదియాలువన్నె బంగారుసిరులు

మెజపులునుగూడి రూపమై మెలఁగునట్టి

యనువుమీఱంగ వచ్చె దేవాధినాథు  
కొలుపునకు రంభ కుచజితకుంభికుంభ.

76

వ. ఇవ్విధంబున వచ్చి కృతాంజలి యైయున్న రంభనుం దక్కిన  
రంభోరులం గరుణావలోకనంబుల మన్నించి జంభారి నిజ  
కార్యారంభం బెఱింగింపందలంచి పంచభాణున కీట్లనియె.

సీ. అనఘ నీరూపతేజోంశంబు సౌందర్య  
వంతుల కుపమానవస్తువయ్యె  
భవదీయకోదండపాండిత్యవిభవంబు  
సకలధానుష్కసౌప్తవము గెలిచె  
దావకివిపులప్రతాపానలజ్వాల  
నగచాపుదేహంబు సగముచేసె  
యుష్మదీయశరప్రయోగవైదగ్యంబు  
కంజగర్భుని తలగడిచిపాతె

తే నిన్ను నొకవరి మదిఁ బేరుకొన్నయంత  
సర్వవిరహులు నాజ్ఞావశంపదైక  
మానసాంభోజులగుచుఁ ద్రిమృదుదురనిన  
మీఱి వినుతింప శేషుండు నేరంగలఁడె.

78

మ. నన రేవిల్లు మదాలిసంఘము గుణ బభ్రాతపత్రాక్షిదృ  
ప్తినికాయంబు శరోత్కరంబు లవియుఁ జేపట్టి నీవిద్య నే  
ర్పన రెండొక్కటి గాఁగఁజేయుదు బలీ యాపంబునం  
జెందకే, యనఘా! నీకు సమానుఁడుంగలఁడె బ్రహ్మాదాత  
రాశంబునన్.

79

ఉ. ఆ యమరాచలంబు ధనువై విలసిల్లఁగ విష్ణుఁడమ్ము గా  
వేయిశిరంబులం బరిధవిల్లెడుశింజినిఁ గూర్చియున్న శూ  
లాయుధు మాటమాత్రమున నంగము వ్రయ్యఁగ మోఁది  
మించితో, తీయనివింట నే వెనుకతీయనిబీరమునన్ మనో  
భవా. 80

క. క్కఱకై మీఱియు నాయ  
క్కఱకై చనుదేరి నిన్నుఁ గనుఁగొనినపుడే  
చెఱకువిలుఁ బూనఁజూచిన  
చెఱకున్ లోనైరి సకలసిద్ధులుఁ దనరన్. 81

ఉ. చండకఠోర విష్ణుకరచక్రముకంటె మదీయదీర్ఘదో  
ర్దండవిజృంభమాణభీదురంబునకంటె బరేతరాడ్లదా  
దండముకంటెఁ జంద్రధరదారుణశూలముకంటె నెక్కుడై  
మెండుకొనుంగదా భవదమేయమృదుప్రసవాంబకంబుదాన్

క. హరిహరకమలభ వాదుల  
సరకుగొనక గెలుచునీకు సామాన్య మునీ  
శ్వరులను జయించుటనఁగా  
సరకా నరకాంతకాత్తసంభవ తలఁపన్. 82

వ. విన నొక్క కార్యంబు వినుము. తుల్యం డనుమునీం  
ద్రుండు దారుణంబగు తపంబుగావింప లోకంబులు చీకాకు  
పడియె, గావున నతని తపంబునకు విఘ్నంబు నేయవలయు;  
నీకు సహాయంబుగా రంభాదిదేవతాంభోజాక్షుల నంపెద  
ననిన నింద్రునకు నిందిరానందనుం డిట్లనియె. మద్దనుః  
ప్రభావం బవధరింపుము. 84

1 కఱకులయి మించి నాయ, క్కఱకుం జనుదేని వారిఁ గని నీవపుడే,  
చెఱకువిలుఁబూనునంత నె.

క. పిడికిట నడఁగెడునడుమున్  
గడుఁదియ్యని మేను భృంగకలితగుణంబున్  
విడివడనికొప్పు నేర్పడి  
పడఁతుక గతియయ్యె మించి పౌరుషవృత్తిన్. 85

క. మునులెంత నాకు రుద్రుం  
డన లక్ష్మస్తాణురూప మాపద్మజుఁడున్  
గనుఁగొనఁగ నజప్రాయం  
బనఁ దక్కినవారి నెన్నఁదగునే యెచటన్. 86

వ. దేవా! యమ్మునితపంబు వారించి నీకు మెప్పు పుట్టించెదఁ  
జూడుమి యన నతండు మనంబున ఘనంబగు సంతసంబున  
నసర్వమణి భూషణాంబరాదులు గట్టనిచ్చి ప్రియపూర్వ  
కంబుగా ననిపి రంభ కిట్లనియె. 87

సీ. నీకుచంబులు శూరనికరంబులకునెల్ల  
రమణీయశైలదుర్గములుగావె  
నీవాలుఁజూపులు నిఖిలపల్లవులకుఁ  
బంచాస్త్రశరపరంపరలు గావె  
నీముద్దులొల్కెడి నెయ్యంపుఁబల్కులు  
విటజనాకర్షణవిద్యగాదె  
నీమందహాసంబు కాముకశ్రేణిపై  
మరుఁడుచల్లెడి సొక్కుమందుగాదె

తే. సరసిజానన నీతోడి సురతకేళి  
పరమమైనట్టి సాయుజ్యపదముగాదె  
నీవిలాసంబు మదిలోన నేర్పుమీఱఁ  
దలఁచుచుండుటయును జన్మఫలముగాదె. 88

సీ. ఆతివ హవ్యములు దేవాలికిచ్చుటలు నీ  
 'విందుల నాదటఁబొందఁగోరి  
 దీక్షితులగుచు వేదికమీఁద నిలుచుటల్  
 నీకుచవేదిపై నిల్వఁదలఁచి  
 సోమపానముఁ జేసి సొక్కుట దలఁప నీ  
 యధరామృతంబున కాసఁజేసి  
 యవభృథస్నానంబు లొచరించుటలెల్ల  
 నీనునుఁజెమటల నానఁబూని

తే. వీతిహాత్తునిలో నేయివేల్పుటయును  
 బొలఁతి పొలయల్క కాఁకలఁబొరయఁ జూచి  
 యనుదినమును గ్రీడింతురు యజ్వలిట్లు  
 సవనములఁజేసి నీవిహా<sup>2</sup>సంబుఁ గనఁగ.

39

తే. కడునిశాతంబులై న ఖడ్గములకై న  
 నింతయును భీతినొందక యెదురుకూరు  
 'లోడుదు రొకింత నీవల్లిచూడఁ గీర  
 వాణి నీచూడ్కియది యెంతవాఁడి చెప్పుమ.

90

క. ధరణీతలమున యోగీ  
 శ్వరుఁ డొక్కఁడు తుల్యుడనఁగ సంతతనిష్ఠా  
 పరుడై తపమొనరింపఁగఁ  
 దరుణి, భువనంబులెల్లఁ దల్లడమందెన్.

91

క. కావున భువనత్రయమును  
 గావుము; ననుఁ బ్రోవు; తుల్యు భువతప ముడుపం

1 పాదునూరని వారిపొందుఁగోరి. 2 సవనములను. 3 లోడుదురు  
 డొంకి నీవల్లిచూడఁ.



గావు నయోపాయంబులు

వేవేలును నీవుదక్క, విమలేందుముఖి! 92

వ. అని ప్రియంబును మన్ననయుందోఁప నానతిచ్చినఁ గరకమ  
లంబులు మొగిడ్చి రంభ జంభారి కీట్లని విన్నవించె. 93

ఉ. ఇచ్చక మొప్ప నీయెదుట నిచ్చెలులెల్లను బుద్ధిమాలి తా  
రిచ్చకువచ్చినట్టిగతి నేవిధినైనను బల్కనిష్టు కా  
ర్చిచ్చను నవ్వుహామహాని చిత్తమునొచ్చినఁ గీడుదప్పునే  
వచ్చనివింటిబోదు హరుపైఁబడి యేగతయయ్యెఁజెప్పుమా!

ఆ. ఎదిరినర్థమెఱింగి యెదిరినచోఁ గదా  
విభుఁడు జయమునొందు వేవిధములఁ  
గొలఁది కానికనులకును బోవఁగాఁ గీడు  
కొలఁదిగనక వెంటఁ గూడకున్నె. 95

ఆ. వినఁ గానిష్టు నీయాజ్ఞ ననిమిషేంద్ర!  
ధరణిపై నుగ్రవృత్తితోఁ దపముసేయు  
తుల్యుని భుజంగతుల్యుఁగాఁ దుదినొనర్చి  
యతులసభోగముల సోలి యాడఁజేతు. 96

క. నీయాన నమ్ము చూపెద  
నాయోగిని నగుచు నేరుపంతయునట నే  
నీయాననమ్ము చూపెద  
నాయోగికి నగుచుఁ బోయి యనిమిషనాథా! 97

వ. అని యప్పద్మలోచన సహస్రలోచనుచిత్తంబు మెచ్చు  
నట్లుగాఁ బలికిన నతండు సంతసీల్లి యయ్యిందువదనకు నపరి  
మిత భూషణాంబరాదులు వినయపూర్వకంబుగా నొసంగి  
యనిపిన. 98

క. అంత సకలవనలక్ష్యీ

కాంతము వనరాశికన్య కాసుతవిజయో

దంతము జితమానవతీ

స్వాంతము నై నివృటిలు వసంతము వచ్చెన్.

99

సీ. మంచున <sup>1</sup>మేనెల్ల మర్దించి పత్రసం

చయమును డుల్చు విశల్యకరణి

ముదిసిన తరుజాతమునకుఁ జిత్రంబుగాఁ

దారుణ్యమొసఁగు సంధానకరణి

పసరుచందముదోచి యెసఁగెడు కోరక

వ్రాతంబునకును సౌవర్ణకరణి

హరునిచే మటుమాయమై మేనెలుంగని

చిత్రజాతునకు సంజీవకరణి

తే. పలుక నేరని కోకిల ప్రకరమునకు

నంచిత స్వరమిచ్చు మహాపథంబు

కాముక శ్రేణులకునెల్లఁ గాలహూట

మనఁగ మించె వసంతసమాగమంబు.

100

చ. చలమున మూగలై నపికసంఘము నవ్వురుచే కటారి మూ

గలుగనొనర్చుటొప్పును జగంబున తాఁగలుగాని యట్టి రా

చిలుకలనెల్ల తాఁగలుగఁజేసి వనోభవు నేనలోన రాఁ

గలుగనొనర్చె జిత్రములుగా వెదకసంతునిచేతలన్నియున్.

తే. తరువులకు మేఘుడప్పలు దానొసంగి

యవి వసంతునికీమృని యప్పగింప

దానికి ఫలములియ్యఁ బత్రంబులిచ్చె

ననఁగఁ దరువులపత్రంబు లవనిరాలె.

102

తే. అలవసంతుడు కొమ్మలయందుఁ బ్రేమఁ  
బ్రత్రభంగము లొనరింప బహుళ భూరు  
హములఁ గనుపట్టు కొమ్మలయందునెల్లఁ  
బ్రత్రభంగంబు చేసె నభంగలీల.

103

సీ. కెంజాయ పల్లవపుంజంబు గీల్కొని  
యధికసంధ్యారక్తి ననుసరింప  
గట్టియై యెండసోకని తరుచ్చాయలు  
తిమిరంపుగుంపుల కొమరుదాల్పఁ  
గోరకంబులు నిండుకొని సందడిలునట్టి  
తారకంబులతోడఁ ద్రస్తరింపఁ  
బుప్పొడి దట్టమైకప్పినతావులు  
వరచంద్రికా వైభవంబుఁజూపఁ

తే. దొరుగువూఁదేనియలు మంచుతోడ నొరయ  
నేలులై పాలు ఫలరసమిందుకాంత  
జనితసలిలంబుఁ దులకింప వనములెల్లఁ  
జాల సితపక్షరాత్రుల చందమయ్యె.

104

మ. ఒగరెక్కం గడులేతలై మృదువులై యోగ్యంబులై  
యున్న యా, చిగురానుల్దమ కింతదోషముల నుచ్చేదిం  
పఁగాఁ జాలు మం,దుగతీ మేసి పిసింబులెల్లఁ దరుసందో  
హంబులన్ వ్రాలి సో,లి గరిష్ఠంబగు పంచమస్వరముఁ  
గ్రోల్చెన్ మన్తభప్రీతిగాన్.

105

క. పరిపక్వఫలములెల్లం  
బరికించి తదీయరసముఁ బానము గావిం  
చి రుచులఁజొక్కి కడుం బో  
తరమున రొదఁజేసె శుకవితానము వేర్చిన్

106

తే. భూరి మధుపానమునఁ జొక్కి పుష్పరేణు  
పటలి భూతిగఁదాల్చి నేర్పరితనమున  
ఝంకృతులు శృంగనాదంబుజాడఁగాఁగఁ  
దుమైదలపిండు మించె సిద్ధులవిధమున. 107

క. వెన్నెలతళుకును మించిన  
వెన్నెల బిసకాండములు ప్రవీణతతోడన్  
గ్రొన్నెలఁదగు రాయంచల  
గున్నలు జనరాండ్రకిచ్చెఁ గోరికతోడన్. 108

చ మలయమునేలి కద్దినుల మంజులసౌరభమెల్లఁ గ్రోలి పు  
వ్వలఁ గనుకట్టు మేలితగువుల్లుదమందఁగ వ్రాలి కైతకం  
బులఁ బొడకట్టుధూళి దివిబోవఁగఁ ద్రోలి మృదుత్వశీలియై  
కలయఁ జరించె జల్లచగుగాలి సదాను<sup>1</sup>నదన్తదాలియై 109

వ. ఇట్లు సమస్త మహిమహంబులకు సుతసంబాసంగు వసంత  
సమయంబున ననంతధ్యానఁజ రాయణుడై హృదయస్థిత  
నారాయణుండును నిర్మలప్రచారుండును నిర్వికారుండును  
నగు తుల్యుండుగ్రహంబుఁ సేయుచుండెనంత. 110

సీ. చెలువైన చిల్కతేజీమిఁద నొసపరి  
కెందమ్మి పక్కరఁ బొందుపటిచి  
క్రొత్తదాసనపుటేకులు గీలుకొల్పిన  
బిరుదైన దగులాలసరియొనర్చి  
కురువేరు నెరులచిక్కులుదిద్ది సవరించి  
కట్టిన<sup>2</sup> సరివెలికట్టు వైచి  
నవకింశుక ప్రసూనదళంబు సరిలేని  
యరిగఁ బ్రియంబున నవధరించి

తే. యిరుఁగెలంకులనుంచిన యొఱలతోడఁ  
దనరు చిగురాకుఖడ్గాలుదారలీల  
నొనరఁదామరనూలున బెనఁచికట్టి  
కలువతావులుఁ జెలువంపుగతి ఘటంప. 111.

సీ. తనకు జోడెఱుఁగని దంట తామరతేకు  
జొంపంపు పొంపైన జోడుదాల్చి  
తనకొక<sup>1</sup>దాపుకోర్వని మహావీరుఁడు  
<sup>2</sup>దాపున చిగురుట త్తళముగట్టి  
తనతలమీఁదనింతయు లేని నెఱజోడు  
కలిగొట్టుపూబొమ్మికంబుఁబూని  
తనకొక్క<sup>3</sup>మాత్రైనఁ దలఁపని కడుదిట్ట  
కమలకర్ణిక ఘటకముగఁ గట్టి

తే. తనకుఁ <sup>4</sup>జేమించినట్టి దిద్దరణి లేని  
ఘనుఁడు నాశంబుతోడఁ పంకజముఁగేల  
నిడుగుఁగాఁబట్టి సురలు వర్ణింప నపుడు  
ననల విల్కాఁడు యుద్ధసన్నద్ధుఁ డయ్యె. 112

మ. చెలువంబై కనుపట్టు రాచిలుక తేజీనెక్కి మిన్నంద భం  
జళిఁ ద్రొక్కింపుచు వింతవింతగతులన్నవ్యాపనవ్యంబులకొ  
గలయంద్రోలుచు మండలీకరణరేఖ స్థూపుచున్తించె బూ  
విలుకాఁ డభ్రగ రాజువాహనముపై విష్ణుండునాఁ బొల్పు  
గన్. 113

వ. మఱియును. 114

1 తావుగోరని. 2 తావుల. 3 మాత్రైనఁ దలఁపని పెనుదిట్ట. 4 జేయి  
మించినట్టిదిద్దరణి లేని.

సీ. పక్షపాతముకల్గి పార్శ్వభాగంబుల

<sup>1</sup>నీలకంఠంబులు సోలినడువఁ

బల్కుల నమృతంబు లొల్కుల బల్కెడుశుక

ప్రముఖ సద్విజకోటి బలసికొలువఁ

గన్నులకింపైన కాంతిఁ ప్రొద్దులుపుచ్చు

రాజహంసలు క్రమారంభ మొనర

నరమర లేనినెయ్యమున నల్లల్లనఁ

గదిసి ముందఱి మరుద్గణము రాఁగ

తే. పంబి భృంగీశ మధురగానంబు చెలఁగ

మాధవుఁడు నెయ్యుండై మహామహిమ మొసఁగఁ

దలఁప నొరులకు లేనట్టి బలము మెఱయఁ

దభ్యవిషమాంబక ఖ్యాతిదాల్చి యతఁడు.

115

వ. సపరివారుండై నిజకేతన ఛత్రచామరాది లాంఛనంబులు

వెలుంగ బ్రహ్మవిద్యాకల్యుండగు తుల్యుండు దపంబు

నేయు వనంబు వొచ్చి నిల్చెనంత రంభయు జంభారి పంపుఁ

బూని దన నెయ్యంపుఁజెలులు కొలువ వచ్చుచుం దన

లోన.

116

చ. అనిమిషనాథుఁ డిట్టిపనికై ననుఁబంపెఁ దదీయకార్యమే

యనువుననైనఁ జేసి హృదయంబున సంతసమందఁ గందునో

మునివరు మోసపుచ్చుటకు ముందఱినిల్వ నతండెఱింగి నె

మ్మనమునఁ గందునో చనుట మానితి నేని బలారి<sup>2</sup>గందునో.

క. అని తలపోయుచుఁ గూరిమి

వనజాక్షులఁ గూడి మనసు వదలియు బీరం

బు నిగుడ మునివరు నాశ్రమ  
వనమున కేతెంచె దివ్యవనితామణి దాన్. 118

వ. ఇట్లు వచ్చి సఖసమేతంబుగా దివ్యయానావతరణంబుఁ జేసి  
యందు. 119

ఉ. ఇచ్చకు వేడ్క సేయఁదగు నీడల నీడలఁ గమృతావులం  
బొచ్చెములేక చల్లఁగలపొన్నల<sup>1</sup>గున్నల మించుబాయల<sup>2</sup>  
నిచ్చలుఁబూచి పెంపొదపు నిష్ఠల యిష్ఠులఁ బాంథకోటిపై  
మచ్చరికించునట్టి యెలమావులతావుల సంచరించుచున్. 120

ఉ. మూఁగుచు దోడిచేడియల ముచ్చటలం గికురించి యొండు  
చో, దాఁగుచు బుష్పసౌరభకదంబముల<sup>3</sup> గల తీవ  
యుయ్యెలం, దూఁగుచు బువ్వదేనియలతుంపురుగుం  
పులచేత నిచ్చమై, దోఁగుచు నిండు జవ్వనముతో మురి  
పంబున విట్టినీఁగుచున్. 121

క. చెలఁగుచు మర్తపుఁబలుకులఁ  
గలఁగుచు గరతాళగతుల కనురూపముగా  
మలఁగుచు రాయంచలగతి  
మెలఁగుచు నంతంత వేల్పుమెలఁతలు వరుసన్. 122

వ. ఇత్తైఱంగున నమ్మత్త కాళినులు దమలోన. 123

క. మరువము మేను లతాంగీ  
మరువము దగ<sup>4</sup>మమ్ము హరుని మాటుకొనిన య  
మ్మరువమ్ము మానుటకు నై  
మరువమ్మిది బ్రహ్మచేసె మానసమలరన్. 124

క. ప్రీడావతి చనుదోయికి

నీడని పోల్పంగ ఫలము లేవియనం దా

నీడనకలవని వేటొక

ప్రాడ వలుకఁ దోడిచెలులు పొదలిరి వేడ్కన్. 125

క. పడఁతీ! తావులకుఁ బై

పడ నేటికిఁ బొగడ లివియ పంచాస్త్రునకుఁ

విడిపట్టు సతులసిగ్గుల

విడిపట్టుగదా యటంచు వెఱతురు చేరన్. 126

మ. చెలియా, యప్రతిమానగంధములచేఁ జెన్నొందు సం

పెంగ దాఁ, గలుషాకారులటంచు భృంగవరుల న్నారించి

సంపెంగదా, తలఁపఁ దీనిగుణంబులెల్ల విని పాంధ్రవ్రాత

ముల్ సంతసం,బుల పొందంగని భీతినొందుననిన భూమి

విచిత్రంబుగాన్. 127

ఉ. మానిని, యెట్లునై తనరు మం కెనపువ్వులమీఁది భృంగసం

తానముఁ జూచితే వనమున నివహించు రమావధూటికిఁ

బూనికఁ బుష్పజాలములఁ బూజలొనర్చి వసంతుఁ డింపు

తోఁ, దానిడు ధూపవహ్ని జనితంబగు ధూమమురీతి

నొప్పెడున్. 128

ఉ. శంబరఁదైరి వీనిసుమజాలముచేతనె నేర్పుతోడఁ గ్ర

ధంబున శంబరాసురునిఁ దార్కొని యేచిన వాని మాంసర

క్తంబులు పీల్చి యాగదురుద్రాళఁగ నోపక క్రక్కుచున్న

భావంబనరాగవత్కుసుమవల్లరుల న్గనుపట్టె నీపముల్.

ఉ. విన్నదనంబుతోడఁ గడువెల్వెలఁబాతెడు నిందువంక నే

మున్నది గెల్వ నాకనుచు నుద్ధతిమారుడు చందమామ



నుఁ, బిన్నఁగఁజేసి మోదుగకుఁ బెద్దటికంటిడి యిందు  
వంక నే, కొన్న జయంబులెన్నియని కోరి పతింపుదు నంబు  
జాననా ! 130

ఉ. వారిజము ల్పహీజమగువారిజము ల్పమమైనపేరికై  
పోరుచు మన్మథుం డనుపఁ బోయి తమిన్ యువకోటిఁ  
గాఁడుచో, సారసమై చెలంగమిని సారసము న్నుణిగించి  
మించె నీ, వారిజ మాత్మరాగజిత వారిజబంధురరాగ  
పూరమై. 131

ఉ. ఓ యెలనాఁగ, కేసరములోలిఁ గనుంగొని తమ్ములంటి వా  
నో యలనాగకేసరములో వివరింపుము రాకపోకలఁ  
రాయని మేలుగల్గి ద్విజరాజకర్త గ్రహణోచితంబులై  
వేయువిధంబుల స్మరిధవిల్లునె పద్మము లెన్నిచూడఁగన్. 132

చ తరువరమైన యీకొఱవి దయ్య మెటుంగ మరుండు పాం  
థులఁ, వెఱవఁగఁజేయఁ బెంచి వనవీథుల నుంచిన నెల్ల  
వారల, స్థితిమి హరించు నక్కొఱవిదయ్యముఁబోలె 'నట  
చ్చిలీముఖో, త్కరవఘోరహంకృతిఁ బతత్సుమనోనల  
జాలకీలలన్. 133

చ. కొసరనితావిమించు కలిగొట్టు మనోభవభూవిభుండు సు  
తనమును జెందునట్లుగ ధనంబులుపెట్టెడుఁ గాపుఁబోలె  
దాఁగొసరునఁ జాల భక్తిఁ గలిగొట్టు మనోహరగంధ  
బంధురప్రసవసమాజ మంచు మదిఁ బాంథులు భీతివహింతు  
రెంతయున్. 134

చ. మారుడు కోపగించి కుసుమంబులచే గడకంట జూచి బ  
న్నీరని తామధువ్రతనిజేష్టభటాళికి నప్పగించినన్  
వారణజేసి యాకులము వార లొసంగెడు పన్ను గాంగఁ బ  
న్నీరనిశంబు నిచ్చు గడు నేర్పరి గొజ్జఁగిగా తలంచినన్.

చ. చెలువముతోఁ బ్రవాళములచే సుమనోనికరంబు గప్పి ని  
ర్మలగురుభక్తిమై ఫలసమాజము విప్రకరార్పితంబుగా  
మెలఁగుచు మాధవుండు మది మెచ్చంగ లచ్చికి మందిరంబు  
నా, నలరి యశస్వితోడ నెనయా వనచూతము చూత  
మంగనా !

136

చ. విసుతవయోవిలాసమున వీగురసాలము నంటుకొమ్మయం  
చు 'నొక సరోజనేత్ర దనచుట్టటికం బెఱింగింపఁ జేరినం  
తనె నిజకుంతలంబుల బెనంగుచుఁ జమ్ముల నంటినంత న  
ప్పనికయి సిగ్గుజెందె నవపల్లవకృత్యముగాంగ నవ్వుచున్.

కా. నెమ్మి న్మంకరుఁ డాత్మమాళిఁ గదియ న్నిరేజవిద్వేషితో  
నిమ్మారేడుదళంబు దాల్చి తనలో నిందివరాస్తప్తకా  
శమైల్లు బదియైదునాళ్లపనిగాఁ జర్చించి మెచ్చున్జుమీ  
యిమ్మారేడుగణింపనైన జగము వ్రీక్షింప నీభూజమున్.

ఉ. చందన మెల్ల భోగులకు నైత్యగుణంబున ముచిదయ్యు వె  
చ్చందనమయ్యు బాంధుల నజస్రము నేచు నెపంబు రాజు  
మెచ్చు దనమీఁదితప్పనకుఁ జాలంగ అంపపుకోఁత  
కోర్చియున్, డెందము చల్లఁజేసెడినదే కడుచిత్రము దీని  
శాంతమున్.

139

ఉ లాలనతోఁ బయోధరఫలంబులపెంపున నారిగా రస  
జ్ఞాళిఁ దలంచి వచ్చిన రయంబున దట్టముగాఁగ నవప్రసాద  
హేల దల్లిర్ప నారి కెడమే యని తక్కినవారలెల్లఁ గాం  
తా లలిఁబల్కు నారి కెడ మయ్యెఁ జూచి యిది మ్రాను  
జాతిలోన్. 140

క. కరవీరము మన్నభభీ  
కీర వీరమూర్తవమగుగతి నుండంగాఁ  
బరికించి విటులు సిగ్గునఁ  
బరికించిరి దానిపూత పసలెఱుంగరొకో. 141

క. అరిఁ బూని మదనుఁ డేసిన  
యరిఁ బూనికఁ జెలుచుఁ జిన్నవైనంగానీ  
విరవాదు లనుచుఁ గడున  
వ్విరి వాదులు మాని వేల్పువెలందులు తమలోన్. 142

క. వలాలత లెన్నైనను  
నేలాలతలుండ ననుచు నింతులు తమలో  
నేలలు పాడుచుఁ దగు ను  
య్యాలలుగాఁ జేసి యూఁగి రతిముద మొదవన్. 143

క. పొదరిండ్లకంఠెఁ జెలువగు  
పొదరిండ్లుంగల్గ విటుల పొందికకై యి  
వ్వుదనాగయానలకు న  
వ్వుదనాగమ పల్ల శాల మఱియొండేలా. 144

క. ఈకుసుమగుచ్ఛమతి భృం  
గాకీర్ణం బగుచు నొప్పె నతివా, చూడన్

రాకాంతంబున గ్రహణ

వ్యాకులిత శశాంకబింబమని పోల్పంగన్. 145

వ. అని వినోదాలాపంబులాడుచుం జనిచని. 146

ఉ. నుందరులెల్లఁ దత్తరపుఁజూపుల నవ్వనమెల్లఁ జూడ నిం  
దం దిమిరంబు పర్వినఁ గడంగి యొకించుక నవ్వినంతలో  
నం దమమీఁద వెన్నెలబెణంగయితోఁచిన రాత్రియన్న బు  
ద్ధిం దళదంబుజాతములఁ దేటి గనుంగొన మాని రంతటన్.

వ. అందు. 148

ఉ. అందనిపువ్వుఁగొమ్మలకు నై చరణాగ్రము లూడి నిక్కి  
యా, నందముతోడ హస్తనలినంబులు సాఁచినఁ గక్షదీధి  
తుల్, చిందులుద్రొక్క నీవి విడి చీరకటిప్రభ లెల్ల  
దిక్కులం, జిందఁగ నాననాబ్జములఁ జెల్వపుఘర్తకణంబు  
లొల్కుంగన్. 149

ఉ. నిక్కలనాత్మసంచయము నిక్కలతాతతులంటి యత్తటిన్  
జిక్కనిపువ్వుఁదేనియలు చిక్కఁ గరంబులు జీగువాఱఁగాఁ  
జొక్కపుఁదావికిన్తదులుఁ జొక్క నఖాగ్రముల న్సురాం  
గనల్, దక్కఁగఁ బుష్పగుచ్ఛములు దక్క మనోహరలీలఁ  
గోయంగన్. 150

తే. మాధవీపుష్పముననున్న మత్తపట్టు

దమని యెలుఁగక జంబూఫలమని చేరి

పట్టఁబోయిన నది కేలు కుట్టినంత

నులికిపడె నొక్కసఖ తోడిచెలులు నగఁగ. 151

ఉ. పయ్యెదజాతి సంతసము వర్షఁ గడున్ని గుడించునూర్పులుం  
బయ్యెదఁ జేరఁ జన్నుగవ బాగులు గన్గొని చక్రవాకముల్  
దయ్య మెటుంగు లుప్పతిలి తార్కొని చంపలఁ జెంఘఁ  
గొట్టఁగా,దయ్య మెటుంగు వీరలవిధం బని కొందలు బంతు  
లాడఁగన్.

152

వ. మఱియుఁ గొందఁ జిందీవరాతు లక్షీణప్రభావంబున భావ  
సంభవుని పట్టపుటేనుంగుల చందంబున మందమందగమనం  
బులు మీఱ మిక్కిలి చలంబున ముక్కుపల్లెక్క-లెక్క-  
మిగిలి పిక్కిటిలిన చొక్కపుఁదేనియ లొక్కపెట్టఁదొరఁగం  
దిరుగుపడి పరిచుళంబులు మరగి పరిభ్రమించు తుమ్మెదలు  
తండ్రిపతండ్రింబులై యండఁగొన నీలమేఘ ఘటాచ్ఛన్న  
చంద్రబింబ సహస్రంబుల నవ్యుమవ్యంపుఁబువ్యుగుత్తులు  
చేరఁ దదలికఫలఁబులితచిమరనిఁరంబులం దమపిల్లలని  
యల్లంబుల నుల్లసిల్లి మాటిమాటికిం జేరు తేటిదాఁట్లఁ  
జోపంజాఁపు కరంబులు కిసలయవిసరంబు లనెను నాస  
మెసవం జేరి కోకిలంబుల చీకాకుపటప వెఱవ్రనం గడవ  
నడువ నమ్మరిపంబుఁ జూచి యచ్చటచ్చటఁ దిరుగు తమ  
కొదమలని రాయంచలు ముంచుకొనినం జనలేక నిలిచి  
పయ్యెద చెఱుగుల విసరఁ గవిసి చెన్నుగల గబ్బిగుబ్బులఁ  
దమకులంబువారలని ప్రేమపెక్కువల జక్కవలు చుట్టు  
ముట్టిన నలయికలఁ జెమర్చి వణఁకునంగంబుల నిష్కంధ  
మానమరందబిందుసందోహమందపవనచలితలలితలతానిక  
రంబు ననుకరించి మించిన వేడుకఁ దమ తమ యిచ్చల

విచ్చలవిడి సంచరించి యలరు నలరులం దెచ్చి యొక్కచో  
నిలిచి యొక్కర్తు నుద్దేశించి. 153

చ. ఫలరసపూర్ణవాహినియు భవ్యమరందమహాస్రవంతియు  
జలజవిరోధికాంతమణి జాతతరంగిణి గూడి యిచ్చట  
గలకలు దేటిపాటు ననగా నది జూచి త్రివేణిసంగమ  
స్థలమని మాధవుండు విడఁజాలఁడు సంతతసమ్మదంబునన్.

తే. కీరవారంబు మెప్పుడే గీరవాణి  
వాణిఁ జేరంగ నేప్రాద్దు వదరుచున్న  
దకట ద్విజకులమయ్యఁ బాంథాలినేచు  
నతివ బలుగూళ్లఁ బెరిగెన కతననేమొ? 155

క. ఈ కోకిలములు విరహలలఁ  
జీకాకుడంగఁజేయుఁ జెలియా యివి ప  
ల్లకులు పెంచినకతమున  
నో కడుబుల్లకు మేతనో వివరింపన్. 156

వ. అని యానందరసపూరితహృదయారవిందలై సరసాలా  
పంబు లాడుకొనుచు నందఱుంగూడి. 157

సీ. సమవీర్యులైన తత్తనమండలంబులు  
మహనీయకుంభయగ్ధములుగాఁగఁ  
నునుసోయగంబులఁ దనరెడు నూరుకాం  
డంబుల నూనతుండములుగాఁగఁ  
ధవళాంశుసంకాశదశననిర్వృత్తిభా  
సముదయం బతుల దంతములుగాఁగఁ

గరఁగి చెక్కులవెంట దొరుఁగు కస్తూరిజా  
ట్లాతతదానధారాభిగాఁగఁ

తే. శంబరారాతి వట్టపుసామజముల  
పోల్కిఁ బరిణతమీఱంగఁ బోతరించి  
మందగమనంబు లెసఁగ నమందలీల  
వనములోపల విహరించి వచ్చివచ్చి. 158

క. చందనగిరిభవపవన  
స్యందితకల్వారకమలసందోహరసా  
నందభరపరిభ్రమడిం  
దిందిరమగు నొక కొలను గనుఁగొనిరి సురతరుణుల్. 159

వ. అని శుకయోగింద్రుం డిలావంతునకుఁ జెప్పినవిధంబు  
దప్పకుండ నెఱింగించిన విని యట మీఁది వృత్తాంతం  
బేమని యడుగుటయు. 160

శా. ముగ్ధాంభోరుహలోచనామదన, శంఖుప్రాభవోపేత, స  
మృగ్ధాత్రీధరధీర, భోగికులసమ్రాడ్బంధురప్రజ్ఞ, శ్రీ దు  
గ్ధాంభోధిగభీర, దానఘన, సింధుశ్రీదతారేట్సుధా భుగ్ధే  
ను ప్రతిమానభోగకలనా, భూమండాలాఖండలా !

క. భూరిపరిపంథినిచయా  
వారణ కుంజరఘటా నివారణలీలా  
ఘోరపరాక్రమఘనకం  
తీరవ సుగుణాధ్య సత్యనిత్యాభరణా. 162

భుజంగప్రయాతము.—

సరోజాతవిద్విద్భుజంగేంద్రతారా  
హరమౌఢరాజప్రియాకుండహారా  
మరక్షోణిజాతద్యుమతేభద్రుగ్ధా  
భిరమ్యోల్లసత్కర్తిదీప్తిప్రచారా.

163

గద్యము. ఇది శ్రీమత్కృష్ణాంజనేయగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందుఁ ద్వితీయాశ్వాసము.





శ్రీ రస్తు.

చిత్ర భారతము

తృతీయాశ్వాసము.



రమణీరమణపదాం

భోరుహషట్పురణ, కల్పభూమిరుహదా

నా, రామాజనమదన, ద

యూరసరస్సు రామ, పెద్దనామాత్యమణి.

1

వ. అచధరింపుము మృదుమధురవచనరచనాపరితోషితముని  
జాతుం డగుసూతుండు హరిః ధాత్రచణాహ్లాదు లగుశౌన  
కాదులకు నిట్లనియె నట్లాకొలను గనుంగొని యద్దరి నిలిచి  
యావేల్పుముద్దియలు తద్దయు వేడుకం దమలో నిట్లనిరి.

సీ. తనసొమ్ములెయున్న ఘనతరపద్మరా

గప్రభాపటలి నల్లడలఁ బర్వఁ

దనజీవనస్థితి మనియెద నని రాజ

హంసమండలము నెయ్యమునఁ గొల్వఁ

దన నిత్యమధురత్వమునకుఁ దక్కినవారిఁ

జౌక సేయుచుఁ గవీశ్వరులు వొగడఁ

దనకు నీడై సంతతంబును వికిసించి

పుండరీకంబులు దండి మెఱియఁ

తే. దన్నుఁబాయని సిరిఁ జూచి తలఁగ లేక  
వేడ్కఁ బ్రమదాభులెల్ల నేవించుచుండ  
సరసులకునెల్ల మేటియై సార్వభౌము  
చందమున నుల్లసిల్లి యీ సరసి మెఱసె. 3

చ. సరసిజనేత్ర చూడు జలజాతదళంబులపైఁ బయగకణా  
లి రమణమీతె మారుఁడు చలింపని ధైర్యమున న్నిరో  
ధులం, బొరిగొని చేరవచ్చినను బుత్రునిశౌర్యము మెచ్చి  
లచ్చి దామరకతరత్న పాత్రికల మాక్తికసంఘ మొసంగు  
కైవడిన్. 4

చ. అలశశి తన్వోటింగి కమలాకృతి నీటఁ దపంబుఁజేసి ని  
ష్కలుషవధూజనాననతఁ గాంచిన నాశ్రయహైన్యజాత  
విహ్వలతఁ దదంక మీ కువలయత్వము నొంది విధుం  
గుఱించి యిందులఁ బటు నిష్ఠమై నిలిచెనో తరుణీనయ  
నత్వసిద్ధికిన్. 5

క. తన పతియగు ద్విజరాజున  
కును దను రాగంబుఁ జూడఁగోరియె యతఁ డిం  
పునఁ దారలతోఁగూడిన  
నును మొగమునఁ గెంపుగదిరెనో తొగగమికిన్. 6

మ. మకరందంబున దానము ల్పలిపి, జిహ్వాప్రక్రియల్లాని, కొం  
జక పుష్పాభ్ర విభూతిగా నలఁది, యైశ్వర్యంబుతోఁ బుష్ప  
లిట్పుకరంబుల్ హరుఁ డంగజాతుని హరింప న్నాని దేహ  
ప్తికై, ప్రకటప్రేమఁ దపంబుఁజేసె విలసత్పద్మాసనస్థేమతన్.

తే. కందమూలంబులు భుజించి కమలవనము  
లందు నెలవొప్పుఁజేసి ద్విజాలిపొగడ

భువనసంచారమహిమచే బొలిచి రాజ  
హంసతలులెల్ల హంసాలి ననుకరించె.

8

వ. ఇట్లు తదీయవిశేషంబు లీక్షించి యిది యంభోనిధియుం  
బోలెఁ గమలోదయస్థానంబై చంద్రమండలంబునుంబోలె  
నమృతమయంబై రామరాజ్యంబునుంబోలె లక్ష్మణానంద  
కరంబై శారవసభయుంబోలె ధార్తరాష్ట్రనివాసంబై  
మించి నేత్రోత్సవంబు గావించె నని సంతసించి సలిలక్రీడా  
సంసక్తచిత్తై యత్తరుణులు తత్తిరంబున.

9

చ. వలుదవిభూషణంబులు జవంబున డుల్చి చెలంగి వస్త్రముల  
గలయ బిగించి పెన్నెరులు గట్టిగఁ గొప్పలు దిద్ది మంద  
యానలు వనవీధిఁ గ్రుమ్మర మనంబుల నిండిన నేదదీఱ మె  
చ్చులు దిలకించు నా సరసిఁ జొచ్చిరి సంతస మెచ్చరింపఁగన్.

వ. అయ్యవసరంబున.

11

నీ. అంగుష్ఠములు ముట్టి యంఘ్రితలంబులఁ  
జెంది గుల్ఫంబుల నంది యూరు  
పులఁ జేరి జఘనస్థలులు సోఁకి నాభిరం  
ధ్రములను సుడిసి పక్షముల నూది  
చన్నులుపట్టి కక్షంబుల నొరసి కం  
తములు నిమిరి కపోలములు పుణికి  
యధరంబు లాని నయనముల నొరసి ఘా  
లములఁ జొంబించి శీర్షముల నంటి

తే. క్రమముమీఱఁగ నిరతాభిరతిదలీర్పఁ  
గళల నెళవులు పరికించు కాంతు లనఁగఁ

జాలి నీరేజపత్రలోచనలనెల్ల

సారసామోదయుతసరోజలము లలమె.

12

చ. <sup>1</sup>జలములుచొచ్చి యీదునెడ సారసనేత్రలమోముదమ్ము  
లుం, జలజములుం గనంగ నొకచందమున నిల్వసిల్లదుమ్మై  
దల్, దలఁచంగలేక పిల్లలని తార్కొని వే కురులందుఁ  
జొచ్చి మేతలుగ మరందము ల్గురిసె దక్కని ప్రేమల  
ముద్దుసేయుచున్.

13

ఉ. పాటలగంధులెల్ల మురిపంబులఁ బంతములెక్కఁ జల్లుఁ బో  
రాటము లాడుచు స్థువలమంబులఁ దమ్ముల వేటలాడు  
చున్, గూటువగూడి కేకిసలు గొట్టుచు నోలలు వెట్టి యా  
డుచున్, సాటికి నీదుచు స్తునిగి చయ్యన నొండొక చోటఁ  
<sup>2</sup>దేలుచున్.

14

క. కరకమలము లాననపం

కరుహంబులు నేత్రపద్మగణమున్ బాదాం

బురుహంబులు చొప్పడ నా

తరుణులు పద్మినులె యనుట తథ్యం బయ్యెన్.

15

తే. అధరరాగంబు గన్ములయందుఁజేరె

నడలయలసత తలఁపులఁ గడలుకొనియె

గేలిరుచివెంపు లూర్పులఁ గీలుకొనియె

సరసిలో నోలలాడెడి సతులకెల్ల.

16

వ. ఇవ్విధంబున జలక్రీడావినోదంబులు సలిపి యలసతం జెంది  
చాలించి యయ్యిందువదన లుదకంబు వెడలివచ్చు నవస  
రంబున.

17

చ. తడిసిన మేలివస్త్రములఁ దార్కొని మేనులసోయగంబు  
వెల్వడునెడఁ జూడ నొప్పె జనవల్లభ, చిత్తజరాజ్య  
లక్ష్మీ నేర్పడర సమస్తపాంథహృదయంబులకుఁ గడునడ్డు  
తంబుగా, నెడపక విశ్వరూపము వహించినకైవడి నేమి  
చెప్పుదున్. 18

చ. జలములు జాఱఁగాఁ జికురజాలము మించె సుధాంశు  
మింగి తత్కళ లఱిగించుకో వెరవుగానక క్రక్కెడు  
రాహురీతి వా,నలు గనుపట్టి నప్పటి ఘనంబు తెఱంగునఁ  
బువ్వుదేనియన్, గళములబంటిఁగ్రోలి తిరుగ న్నెడలించు  
నళిప్రజాకృతిన్. 19

తే. ఇట్టి చెలువంబు చూడఱ కింపానర్ప  
మేనితడియొత్తు లెడలించి మించుదుప్ప  
టముల సవరించి కురులనీరముల జార్చి  
వేడ్కఁ గై నేయదొడఁగి రావెలఁదులెల్ల. 20

ఉ. చారుపటీరపంకమునఁ జాలఁగఁ బన్నిరుపోసి మంచి క  
స్తూరిని మేళవించి తమ చొక్కపుమేనుల మెత్తుకొన్న  
యొ,య్యారపు బాగుమించె గుసుమాయుధుఁ డుర్విసువర్ణ  
కారుడై, మితెడు వన్నెకై పటిక మెత్తిన హేమశలా  
కలో యనన్. 21

తే. ముత్తయంబుల కమ్మలు ముంగరలును  
జల్లిబోటులు బవిరెలుఁ జంద్రికలును  
మొగపుదీవెలుఁ గంకణంబులు సరంబు  
లును మొదలుగాఁగసొమ్ములెల్లను ధరించి. 22.

- క. కురులు కొనగోళ్ల చే దు  
 వ్యి రసంబులు చిల్కు కమ్మవిరులం జెవిపై  
 నెరవిరులు బాగుగా ని  
 ల్పిరి కొప్పులు దిద్ది యానిలింపాబ్జముఖుల్. 23
- వ. ఇవ్విధంబున నవ్విలాసినులు చీనిచీనాంబరసుగంధానులేప  
 నానర్ఘ్యమణిభూషణ మనోహరచూల్యంబులు ధరించి. 24
- సీ. ముఖచంద్రరోచులు మోహరించినఁ జూచి  
 వేనలిచీకట్లు వెనుకఁ దొలగఁ  
 గొను సింగంబులఁ గనుఁగొని కుచకుంభి  
 కుంభముల్ జవికల కొంగులీగఁ  
 బలుకు కోకిలకూత లలరిన నధరంపుఁ  
 బల్లవంబులు ద్విజపంక్తి జేర  
 దరహాసచంద్రికల్ తళికుచూపినఁ బాద  
 సరసిజాతంబులు సంచలింప
- తే వజ్జలి మట్టియలందియల్ సరవిమొరయఁ  
 గాంచికాదామకింకిణీకన్వణన మెసఁగ  
 నీరజాక్షులు సురపాన్న నీడఁ దపముఁ  
 జేయుచున్నట్టి తుల్యఁ గాంచిరి ముదమున. 25
- వ. అయ్యవసరంబున. 26
- క. ఒక్క కమలాక్షి యలసతఁ  
 జిక్కిలి వని యుత్తరీయచేలమునఁ గడున్  
 గ్రిక్కిరిసిన నునుగుబ్బలఁ  
 జిక్కిన గంధంబు కమ్మ చెమటల నార్చెన్. 27

ఆ. నెలఁత యొక్కతె పాపట నెరులుదిద్ద  
బాహుయుగమెత్తి తనకక్షభాగసీమఁ  
బొడమి బంగారు తభుకులఁ బోలునట్టి  
వాలైటుంగుల మునికి నివాళిఁజేసె. 28

క. ఒకకోమలి యమ్మనినా  
యకు డగ్గఱి తపముఁజేసి యలసితి విఁకఁ గొం  
చక మోవిఫలము భిక్షగఁ  
బ్రకటితగతిఁ గొను మటంచుఁ బకపక నవ్వెన్. 29

తే. జపము సన్నంపు తెలుఁగున జరపు నతనిఁ  
జేరి వేటొక వికచరాజీవనేత్ర  
మొగము మొగమునఁ జేరిచి నగవులొలుక  
వ్రాయఁగారాని పలుకులు పలికె నపుడు. 30

ఉ. వేటొక కొండఱింతులు ప్రవీణతతో మునినాథుఁ డున్న  
య,బూర్గుహమల్ల డాయఁ జని పువ్వులఁగోయుద మంచుఁ  
గొమ్ములక, మీఱిన వేడ్కనెక్కుతఱి నీవులు 'జాఱఁగఁ  
గానవచ్చె నూ, గారుల మేలు, నాభులనయంబులు, నూరుల  
సోయగంబులున్. 31

వ. ఆయ్యవసరంబున నమ్మనిచంద్రుండు తన మనఃకమలపీఠం  
బున నిఖిల దేవతాకిరీటసంస్థాపితానర్హ్యమణిఘృణిపరివేష్టిత  
పాదారవిందయుగళుండును సనకసనందనాదిపురాతన  
యోగిజనసంస్తూయమానగుణాలంకారుండును గౌస్తుభ  
మణిహారుండును లక్ష్మీకతోరస్తనసంఘట్టనజాతకిణసంకాశ  
శ్రీవత్సాంకుండును రూపనిర్జితసహస్రకోటిమహారతము

దును బీతాంబరధరుండును శంఖచక్రగదాదిలాంచనకలిత  
కరకమలుండును సకల భక్తపరాయణుండును నగు శ్రీ  
మన్నారాయణుని నిలిపి బాహ్యేంద్రియంబులఁ గిక్కురు  
పెట్టి నిశ్చలుండును నిర్వికారుండునునై స్థాణువు చందం  
బున నుండుట యెఱింగియును రంభ తన సౌందర్య  
గర్వంబు పెంపున ముందటికీ డెఱుంగక యతనింజేరి. 32

తే. చెలియ తెచ్చిన వీణఁ గెంజేతనంది

కొని మెఱుఁగు గవియఁగ గవినెన యెడల్చి

తీఁగెలు బిగించి సారెలు దిద్ది శ్రుతులు

గూర్చి యుత్తరతుంబికఁ గుచముఁజేర్చి.

33

సీ. తనభూషణంబులఁ దనరెడు మాణిక్య

గణము లొక్కువ్వుడిఁ గరఁగిపాఱ

నీరసాకృతఁ బొల్పునిష్ఠుర స్థాణువుల

భాసురలీలఁ గ్రొమ్మాసులెత్త

నాసమీపంబున నల్లలఁ జరియించు

మృగపక్షిజాతంబు మేఁత లుడుగఁ

జైతన్యమొంది వస్త్రంబులఁ గనుపట్టు

చిత్రరూపంబులు శిరములూఁచ

తే. నొశవు చెమరింప దివ్యపయోజనేత్ర

గ్రామములు మూఁడు నిఖిలమూర్ఖునల తెఱఁగు

మంద్రమధ్యమతారక్రమంబు మెఱయఁ

బాడె రెండవశారదభంగిఁ బొంగి.

34

వ. అప్పుడు.

35



క. అనిమిషనాథునిబన్నము

మునివరుతప ముడుపఁగోరి మును దా నేతెం

చిన మదనుఁడుఁ దన బలముల

కును నెలవిడి చెఱుకువింట గుణమెక్కించెన్. 36

క. కోయిలలదిఁ గనుఁగొని వెసఁ

గోయని కూయంగఁ జిలుకగుంపులు కినుకం

బాయని నెఘైగములఁ గెం

జాయలు దులకింప వెక్కసంబుగఁ బల్కెన్. 37

వ. అంత.

38

శా. నాదబ్రహ్మములక్ష్యమైమునుపులోనన్తోయుచుండంగ నా

హ్లాదం బొప్ప సుఖించుచున్నమునికై యారంభ పాడంగఁ

ద, న్నాదం బాత్మవశంబుఁ జేయుచు మహానాదామృతాంభో

నిధి<sup>1</sup>, స్వాదూత్కర్షము దాల్చు నాతఁడు తపోవశ్యత్వము

స్వీడునే. 39

క. తనమనమున మును నిలిపిన

వనజాక్షునిపాదములకు వందనమిడి మ్రో

ల నిలిచినదానిఁ దా నొ

య్యనఁ గనుఁగొనె నతఁడు లోచనానందముగాన్. 40

వ. ఇవ్విధంబున నప్పుబోడిం దప్పక చూచి తనలో నిట్లనియె.

ఉ. కారుమెఱుంగులెల్లనొగి గాయముగా సవరించి మేలి బం

గారపునిగ్గుతోఁ గలిపి కమ్మని వెన్నెలతేటఁ దోచి శృం

గారరసంబునం గరువుకట్టి మనోజసువర్ణ కారకుం

డీరమణీశిరోమణిని నింపున మున్నొనరించె బాపురే! 42

తే. పలుక విహరింప నేర్చిన పసిడిబొమ్మ  
 రూపు గైకొని మెలగు మెటుంగుడిగె  
 పొసుగఁ జైతన్యమొందిన పుష్పలతిక  
 గాని యిది కాంత యని నమ్మగాదు మదిని. 43

తే. చంద్రమండలిమీఁద నక్షత్రపంక్తి  
 యుండు సంద్రది చూడ నయుక్తమయ్యె  
 వనితవద నేందుమండలంబునకుఁ గ్రిందఁ  
 బాదనఖతారకలు గానఁబడియెఁగాన. 44

చ. ఎలమిఁ గుశేశయ ప్రతతినెల్లను గెంజిగురాకుగుంపుతోఁ  
 గలిపి మనోజఘాత తన శాశలమేర్పడఁ గ్రొత్త లత్తుకల్  
 చిలుకు మ దీనిపావములు చేసిన నీగతి నొప్పెఁగాక కెం  
 పులఁదులకించు నీచెలువముం గను నే యటుగాక తక్కినన్.

తే. సోగవట్టువ బాగున సొబగులైన  
 కంజదళనేత్రరదముల కాంతి దనరెఁ  
 బంచబాణునిలేమ చేపట్టినట్టి  
 దాసనపుబువ్వుబంతుల వాసి మెఱసి. 46

క. మానినిజంఘాయుగ మిల  
 లోనం దూణులకు గాహళులకుం బరువై  
 యీనని వరిగర్భములకు  
 నీనని సంపదలఁ దావహించె దళముగాన్. 47

ఉ నిండిన వేడ్కమీఱ నిట నీరరుహాయతనేత్ర రత్నపుం  
 బెండెము పెట్టుపెల్ల మదిబెగ్గిలి పెన్నొలయల్కవేళలఁ  
 దండమువెట్టినట్టి మగతండము నూరులఁ జేరకుండఁగాఁ  
 బెండెముఁ బెట్టుటేయనుచుఁ జేర్చినులింపఁగ బుద్ధిపుట్టెమన్.

తే. కమలముల మేలుఁ జెందోవగముల చెలువు  
మత్స్యక చ్ఛప రేఖాసమగ్రతయును  
గలుగ నీయింటిపదములు కొలనులయ్యె  
మురిపముల హంసకంబులు మొరయునపుడు. 49

చ. కరభము లీడునచ్చుననఁగాఁ దగునెప్పుడు చేతులంబహి  
ష్కరణమునంద వే ననఁటికంబములెన్నఁగ సాటియా ఫల  
స్ఫురణనశింపవేనిఁ గరిహోతకరంబుల జోడుదూఁగు బ  
ర్భరతవహించ దేని సురభామినియూరుయుగంబుతోడుతన్.

తే. అమృత మధరంబునఁ దేజ మాననమునఁ  
గమ్మతెమ్మెర యూర్పుల ఖమ్మ నడుమ  
నుండుటీక్కించియో యీపయోజముఖిక  
బృద్ధి యయ్యెను దాఁ గటి పెంపుకతన. 51

తే. రత్న కీలిత కాంచనరశన చేత  
నింతి కటిచక్ర మొప్పె మహీస్థలమునఁ  
గమ్మియెక్కించి మోక్కముగా నమర్చి  
యున్న మన్నభురథచక్ర మో యనంగ. 52

క. వనితజఘనంబుమీఁదుగఁ  
గనుపట్టి మనోజ్ఞ రత్న కాంచీదామం  
బనుపమగతి నొప్పెడుఁ గం  
తు 'నివాసద్వారబంధతోరణమనఁగన్. 53

ఉ. కొనునభంబుగాని హరికమ్రవలగ్నముగాదుచూడ న  
జ్ఞైసను దానిమీఁదఁబొడవైన పయోధరమండలంబు శో  
భానిధి యైనచందురుఁడు భాస్వరతారకలుంగ్రమంబునఁ  
గానఁగవచ్చునే పాలుపుగా నిక సందియ మేల దీనికిన్. 54

నీ కుటిలవర్తనమయ్యఁ గుంతలదేశంబు  
 దలకూడె సుమనోవిలాసమహిమ  
 నిష్కరత్వంబున నెగడెడు చోళవం  
 డల మతిసౌభాగ్యముల వహించెఁ  
 దప్పకచూడంగ నుప్పతిల్లెడు నంగ  
 రాజ్యంబు బంగారు రాశియయ్యెఁ  
 గడువెక్కిసంబై న కాంచీప్రదేశంబు  
 సకలసంపదల కాస్థానమయ్యె

తే శంబరారాతియనుమేటి సార్వభౌముఁ  
 డతివయావనభూమి నెయ్యమున నేల  
 మధ్యరాష్ట్రంబునంద యెవంబు మిగుల  
 నయ్యె నచ్చటివివరంబు దయ్యమెఱుంగు.

55

క చనుంగవయను జఘనంబును  
 ఘనతకునై పోరుచుండఁగాఁ గలఁబడకుం  
 డను మదనుఁడు నడువను ద్ర  
 వ్యసఖాతమనంగ నాభివివరము పొల్చెన్.

56

తే. తనరునూగారుతో వళిత్రయము మించె  
 ఘనపయోధరభరము నోర్వనినడుముకు  
 శంబరారాతినీలకీలంబుతోడఁ  
 గూడబంగారుకట్లు గీల్కొలిపె ననంగ.

57

తే. పసిడికుండల కుంభికుంభములఁ జక్ర  
 వాకములఁ బువ్వుగుత్తుల వసుమతీధ  
 రములఁ బరిహాసమొనరించి రాయడించి  
 చెన్నుమీతెడు నీయింతిచన్నుదోయి.

58

క. ఈలలనబాహుయుగ్మముఁ  
బోలుటకై యీమృణాళములు వల్లికలుక్  
హేళివసంతులఁ గూర్చి వి  
శాలవనమునందుఁ దపము సలుపుచుచుండెన్. 59

క. గ.ఋతింపఁగ మరుశంఖము  
మణితాస్తికినై తపస్సమాధి నిలిచి యా  
మణిదీప్తి మెఱయుతరుణీ  
మణికింతంబై సువర్ణమహిమం దనరెన్. 60

క. పగడంపుఁదియ్యమోవికిఁ  
బగ డంబుగఁ దాల్చి కెంపు బాగులచే దా  
ని గెలువ<sup>2</sup>నోదవమి<sup>1</sup>నో యీ  
చిగురానుంబోలు నింతిచేఁగట్టువడెన్. 61

క. హల్లకగంధికి మదనుఁడు  
పల్లవరాగంపుముద్దపై నమృతముఁ దాఁ  
జల్లుచు నధరముఁ జేసెనో  
పల్లవ<sup>3</sup>రాగంబుగాఁగఁ బ్రతిభాస్ఫూర్తిన్. 62

తే. పండువెన్నెలఁగాఁయు నీపడఁతిమోము  
నందుఁ గెమ్మోవి తనరె సుధాశనప్ర  
చయము సుధఁగ్రోలఁగాఁబూని చంద్రునందు  
మించుఁ గెంపులగిండిఁ గీలించె ననగ. 63

క. ఈపడఁతి మెఱుంగుఁ జెక్కులు  
చూపట్టె రతియు భావజుండునుఁ దమలో

నేపున నలరుచుఁ జిహ్నము

లాపోవఁగఁజూచు మెటుఁగుటద్దములనఁగన్.

64

క. రమణికి నాసిక తనరెను

గమలానందనుఁడు పాంథగణపక్షిసమూ

హముఁ బడనూఁదఁగఁ దిలసూ

నమునం గావించు జమిలినాశమురీతిన్.

65

తే. మించు బవిరెలకెంపులు మేలువాలుఁ

గన్నుఁగవకొల్కులకు వింతకాంతినొసఁగ

వెలఁది ముత్యాలకమ్మలకళలు గండ

ఫలకములనిండ నింతపీనులు దనరెప్ప.

66

తే వెల్లదామరతేకుల విరియఁదోలి

వాలుగలనెల్ల నొకవంక వలఁదెట్టి

చికిలిచేసిన యలుఁగులఁ గికురుపటిచి

కామినికి నొప్పె నీవాలుఁగన్నుదోయి.

67

ఉ. వమ్మొక యింతలేక నిడువాలిక బాగును సోగలాగునుక

గమ్మ నవీనకాంతి గతిఁ గ్రమ్మఁగఁజేసి దివానిశంబులుక

నెమ్మి లతాంతసాయకుఁడు నిక్కముగా సవరించు వింటికిక

బొమ్మలఁ దెట్టినట్టి కనుబొమ్మలు చూడఁగనొప్పె బాపురే.

చ. కమలజుఁ డీవధూటియలికంబటు చూచి మునిద్రుమప్రసూ

నము నొనరించి పోలదని నవ్వుచుఁ జెట్లనుగట్టి క్రొన్నెలం

గ్రమమునఁ జేసిన న్నవతురామికి రోసి నవోదురాజునుం

దమకముతోడ నాకసమున న్వడిఁ బాటఁగవై చె సిగ్గునన్.

చ. పాలఁతిముఖాబ్జసంపదలఁ బొందఁ దలంచెయొ చంద్రుఁ  
డబ్జతఁ, జెలఁగినఁ దమ్మి యబ్జతను జెందినచో సమమైన  
వేరికై, చలమున రెంటికిం బగ నిజంబుగ నిద్దరఁ జెల్లఁ  
గాక యీ, నెలపుననున్న తమ్మికిని నింగి శతాంకున కేల  
పోరగున్. 70

చ. తరుణిముఖారవిందమునఁ దానకమై విలసిల్లు తుమ్మెద  
ల్పరిమళలోభయుక్తిఁ దెగిపాటక నిల్పెనొకాక మోము  
చంద్రునికళంక మీగతి వినోదము సల్పెనొకాక యింతి  
లే, గురుల మెటుంగు చందములొకొ వివరింపఁగఁ జోద్య  
మయ్యుడిన్. 71

ఉ. అన్న సరోజగర్భఁడనయంబుగ దర్శనిశఁ బ్రభాతముఁ  
బున్నమరేల భేదగతిఁ బొందఁగఁజేయ వరుండు మించఁ  
జే, నె న్నలినాఁజీ వెన్నెరులచీకటి 'చాయలు నిండియుం  
డఁగాఁ, గన్నులఁ దెల్లవాఱఁగ మొగంబున వెన్నెల  
లుప్పతిల్లఁగన్. 72

వ. అని యివ్వధంబున నమ్మునీంద్రుం డయ్యిందువదన సకలా  
వయవంబులం జూచి చూచి తనివిచాలక మఱియు నిట్లని  
వితర్కించె. 73

సీ. కిసలయంబులమేలు కెందామరలఁగూర్చి  
యిచ్చోట బ్రహ్మదా నేమిచేసె  
గరికరంబులసౌరు కదళీతరులఁగూర్చి  
యిచ్చోట బ్రహ్మదా నేమిచేసె

గజకుంభములబాగు కందుకంబులఁగూర్చి  
యిచ్చోట బ్రహ్మదానేమిచేసె  
జంద్రబింబముచాయ సరసిజంబునఁగూర్చి  
యిచ్చోట బ్రహ్మదానేమిచేసె

తే. బర్హములమేలు పట్టదపంక్తిఁ గూర్చి  
యెలమి నిచ్చోట బ్రహ్మదానేమిచేసె  
ననుచుఁ జరణోరుకుచముఖ ఘనకచముల  
పసలు వీక్షించి చిత్తవిభ్రాంతి నొంది.

74

క. కనుఁగొనెడు యోగివల్లభు  
ఘనతరమైనట్టి ధైర్యకంచుకము దలం  
ప నితరసాధనములచే  
జనుఁగునెయని మరుఁడు విసులచేఁ బగిలించెన్.

75

వ. అయ్యవసరంబున నయ్యతివరుం డాత్మాధీనుండయ్యెనని  
తలంచి.

76

ఉ. ఆరమణీశిరోమణి నయంబున నచ్చునినాథుఁడేరి యె  
య్యారపురీతి నిల్చి వినయంబున హస్తయుగంబు మోడ్చి  
క్రొక్కారు మెటుంగుతోడఁ జెలికారముఁజేయు సువర్ణ  
కాంతులఁ, మీఠిన యట్టి చన్నుగవ మేలిమి కానుకగా  
నొసంగుచున్.

77

సీ. ప్రవహించు శృంగారరసపూర మమ్ముని  
మేనికి జలకంబుగా నొనర్చి  
తళతళత్కాంతిచేఁ దనరెడు దరహాస  
చంద్రికావితతి వస్త్రముగ నొసఁగి



మవ్వంపుఁదేనియల్ చివ్వున నిడువాక్య  
ములు ప్రసూనములుగాఁ బూజఁజేసి  
చొక్కంపు నిడువాలుచూపుమెటుంగులు  
పొసఁగు నీ రాజనంబులుగఁజేసి

తే. యమృతరసములు చిప్పిలు నధరబింబ  
మదన నై వేద్యమునుగ నియ్యఁగఁ దలంచి  
యడుగుఁ దమ్ములకెరఁగి నెయ్యంబుతోడ  
రంభ యిట్లును <sup>2</sup>సంగమారంభ యగుచు.

78

తే. స్వర్గసౌఖ్యంబులకు నెల్ల సయమింద్ర  
గణనఁ జేసిన నేనె కారణము సూచె  
యట్లు గాకున్న నాకొఱకై నరేంద్రు  
లాహవంబునఁ దెగివత్తురా ముదమున ?

79

క. వినుమట్టియేను నిన్నుం  
గనుఁగొని కాంక్షించియుండఁగా వేడుకఁ గై  
కొన వేల? రతులకుం బై  
కొనవేల? సుఖానుభవముఁ గొనవేల? తగన్.

80

క. తనువులు నొచ్చినపిదపం  
గను బ్రహ్మానందకేళికంఠుఁ బ్రయాసం  
బునఁ జెందక పద్మాక్షీ  
జనితాసుగములు మిగుల సౌఖ్యముగావే.

81

శా నీ వీమోక్షము గోరి యోగముల నెంతే డస్సి డెందం  
బులో, నేవెంటం గొనరాని మీఁది యమృతంజేలా విచా  
రింప? నా, నీవీమోక్షముఁజేసి యోగముల నెంతే నెచ్చుదిం

దాయ నీ, వేవెంటా జనకుండఁ గల్గు నమృతం బిచ్చోట  
నామోవిపై. 82

సీ. నా గుబ్బచన్ను లున్నతహేమభూమిార్థ  
శిఖరములకు నీడు సేయవచ్చు

నాజఘనంబు బృందారకానేకప  
శీర్షంబునకు నీడు సేయవచ్చు  
నాకరంబులు సురానోకహంబులఁ బొల్పు  
చిగురాకులకు నీడు సేయవచ్చుఁ

నా మందహాస ముద్దామ మందాకినీ  
తోయంబులకు నీడుసేయవచ్చు

తే. నా యధరరుచి దేవతానాథసతత  
సేవ్యసుధసాంపునకు నీడుసేయవచ్చుఁ  
గాన నాతోడి యోగంబు గల్గెనేని  
దివ్యభోగంబులెల్ల సిద్ధించినట్లు. 83

వ. అని యిచ్చనచ్చుంబు హెచ్చుజేరి మీఁదఁ జలువలు  
గొలుపు కప్పరంపుఁ బలుకులు వోని ముద్దుఁబలుకులను,  
వలరాజు వాఁడితూపులకు మెఱుంగుసూపు నోరచూపు  
లను, సుధారసంబు తేటలగు పాటలను, మదననివాసంబు  
లగు పెక్కు విలాసంబులనుం గరఁగించితినని సంతసిల్లి  
కరంబులు మొగిడ్చి. 84

ఉ. అమ్మనినాథు నెమ్మొగమునందుఁ గటాక్షమునిల్పి రంభలోఁ  
గ్రమ్మెడు సాహసంబు వెలిఁగానఁగవచ్చు నభీకమోహము  
ముమ్మరమై తనర్పఁ దన మోమొక యించుక వాంచి పాద  
పద్మమున నేల వ్రాయుచు సుధారసమొల్కుఁగఁ బల్కె  
నేర్పునన్. 85

సీ. పచ్చవిట్టనికాఁక నొచ్చినదేహంబు  
 నీ చల్ల కౌఁగిట నిలుపకున్న  
 వెన్నెల మంటచే వేఁగు చవ్దోయి నీ  
 కరవారిజంబులఁ గప్పకున్న  
 వేడి నిట్టూర్పుల వెచ్చనొమోవి నీ  
 యధరామృతముచేత నార్పకున్నఁ  
 జెలులు చెప్పఁగ నైన చింతాభరంబు నీ  
 తియ్యనివల్కులఁ దీర్పకున్న

తే. నెవ్విధంబున నీవల పీడనేర్తు  
 ననుచు నమ్మనికేలంట నతఁడు దొడ్డ  
 బ్రహ్మవిద్య మనంబునఁ బాదుకొలిపి  
 దానిచేతకు రోసి డెందమునఁ గినిసి.

86

శా.కంతారావమొనర్చె నత్తటి మహాగ్రస్థూర్తి దిజ్జాగ  
 ముల్, గుంతీభూతమదంబులై వడఁకఁగా గోత్రంబు లూ  
 టాడఁగాఁ, గంఠేకాల సరోహప్రభవ నాకస్వామి భో  
 గీంద్ర వై, కుంతుద్ధరిలంగ లోకములు సంక్షోభంబునం  
 బొందఁగన్.

87

క. భూపాలక విను తుల్యుఁడు  
 శాపజలం బపుడు కేల సవరించి మహా  
 శోషస్ఫురితాధరుడై  
 యాపడఁతుకఁ జూచి యిట్టులనియెం బెలుచన్.

88

ఉ. ఓసి దురాత్మురాల, వినయోక్తులచే నను వెట్టిఁ జేయు వే  
 రాసలు మాను నిప్పు చెదలంటఁగ నేర్పునె బల్కి బైఁ బడం  
 గా సమకట్టి చేరితివిగానఁ దురంగమ వై చరింపు నీ  
 మై సొబగెల్లఁ బొల్లువడ మర్త్యనిమోచి ధరాతలంబునన్.

వ. అని శపియించిన.

90

సీ. నైంహి కేయచ్చన్న చంద్ర బింబమురీతి  
 వదనంబు మిక్కిలి వాడి కంద  
 హిమసిక్త రక్తపద్మముల చాడ్చున నశ్రు  
 పులతోడి కెంపుఁగన్నులును మొగుడ  
 శ్యేనత్రసచ్చారికానినాదంబు చొ  
 ప్పున భీతి గద్గదస్వనము పొడమఁ  
 బెను గాలిచేతఁ గంపించు వల్లి కభంగిఁ  
 దల్లడపాటునఁ దనువు వణక

తే. నొదవు చంపక వాసన కులికిపఱచు  
 నభుల కై నడిఁ గూతలంబులు విడంగ  
 టిచ్చవడి సొమ్మసిలి యంత వెచ్చివెచ్చి  
 తన్నె టుంగని పెనుమూర్ఖ ధరణి వ్రాలి.

91

ఉ. అత్తటిఁ గొంతసేపునకు నయ్యెలనాఁగ మనంబు ధీరతా  
 యత్తముఁజేసి లేచి తనువంతయుఁ గంపము నొందుచుండ  
 రా, బోత్తమ తుల్యుపాదముల కొయ్యనఁ జాఁగిలి మ్రొక్కి  
 నిల్చి లో, నత్తిన శోకము స్థయము నద్భుతమున్ బిసునై  
 పెనంగఁగన్.

92

మ మునిశూడామణి నీమనంబు కినుకం బొందంగ లక్ష్యం  
 బటన్, వనజాతాక్షు లలాటలోచన సుపర్వజ్యేష్ఠ దేవేం  
 ద్రులై, నను నిల్వంగ భయంబునొందుదురన న్నాబోటి  
 యంజేదలెల్లను నీముందఱ నిల్వనోపుదురె చెల్లంబో  
 కృపంజూడవే.

93

మ. అనఘా, పిచ్చుకమీఁద వేయుదురె బ్రహ్మాస్త్రంబు రౌద్ర  
కృత్తి, నను రోషించి తురంగరూపమున నానాదేశముల్  
ద్రిష్టరంగ నక్షత్ర మోవఁగ నానతిచ్చితిరి నాకా యట్టి  
కష్టంపు రూపున వర్తింపఁబడన్ భవత్కరుణచే బోషించి  
రక్షింపవే.

94

సీ. విటుఁడు పల్లొత్తినఁ గటకటపడుమోవి  
యినువకల్లెములకు నెట్టులోర్చు?  
గొనగోరు సోఁకనఁ గ్రొవ్వాలు దేహంబు  
ఘనకళావాతుల నేగతి సహించు?  
వలిపపయ్యెద మోవఁ దలఁకెడియంసంబు  
పక్కెర నేరీతి నిక్కి తాల్చు?  
నొరులు పాదాంభోజయుగళి మోవఁగనున్న  
యే నన్యుల వహింప నెట్లు నేర్తు?

తే. సంతతము మందగమనాలసంబులైన  
నాదుపాదంబు లిలఁ బవనంబులీల  
పర్వవబెట్టంగఁ జాలునే పరమయోగి  
వర్య! నాకిట్టి దుర్దశ వలదు మాన్పు.

95

వ. అని తనలోన.

96

ఉ. కూరిమితోడఁ జేరి నలకూబరు నంతటివాఁడు మత్పదాం  
భోరుహలాక్ష కుంకుమపుబ్బొట్టుగఁ గైకొని యెల్ల వేళలం  
గారవ మెచ్చరింపఁ దన కౌఁగిటిలోపల నిద్రఁబొల్పుగాఁ  
గూరుకుచుండు నాకు వెడగుట్టపురూపమువచ్చెదై వమా!

వ. అని యివ్వధంబునఁ జింతించుచు దోడిచెలుల చందంబులు  
వీక్షించుచు నొల్లం బోయిన యుల్లంబున దీనయై యప్పరమ

మునీంద్రుపాదారవిందంబులకుఁ బునఃపునః ప్రణామంబు  
లాచరించి కన్నీరు సోన గురియఁ బెదవులు దడుపుచు నత  
నికి దయ పుట్టుచట్లుగా వెండియు నిట్లని విన్నవించె. 98

తే. ఎంతకాలంబునకు నాకు నే నెపమున

శాపమోక్షంబు గల్గెడు సజ్జనాగ్ర  
గణ్య! నీ నెమ్మనంబునఁ గరుణఁ జేసి  
యానతీదగు నశ్వతఁ బూనఁజాల.

99

క. అని కరుణపుట్టఁ బల్కెడు

వనితకు నా తుల్యమాని వాత్సల్యముతో

ననియెం దరుణీ! దుఃఖం

బునఁ జెందకు వినుము శాపమోక్ష క్రమమున్.

100

చ. వినయవివేక శాలి పరవీరభయంకరదోర్బలుండు కుం

డిననగరంబునాయకుఁ డనిద్యచరిత్రుండు పుణ్యమూర్తి రా

మ నల భగీరథ ప్రముఖ మానవనాథ సమానరమ్యవ

ర్తనుండు చతుర్ధనుం డనఁగ రాజౌకఁ డుర్వర యేలుఁ  
గోమలీ.

101

ఉ. ఆతనికిం బురాకృతమహాసుకృతంబున మేనితోడ నే

యాతతసౌఖ్యసంపదల నత్యధికం బగుపుణ్యవిష్టప

వ్రాతము చూడఁగాఁ గలదు వారిజలోచన, యా నృపా

లకుఁ, బ్రీతిఁ దురంగ రూపము ధరించి వహింపుము నేర్పు

మీఱఁగన్.

102

క. ఆనృపతికి సంతోషం

ఖానఁగ లోకములు చూపి యరుదెంచిన నీ

మేని చెలువంబు తొల్లిటి

పూనిక నే యుండునటకుఁ బొమ్మని యని పెన్. 103

వ. ఇవ్విధంబున ననుప నంతకుమున్న యమ్మునీం ద్రు కోపంబు  
నకు చెదరి. 104

సీ. రతిరాజు బాణసంతతిమూలఁ బడవైచి

చాపంబు గడపటఁ జప్పఁజేసె

జంధ్రుఁడు తన రాక జాడఁగాదని రోసి

యుల్లంబులోఁ గంది వెల్లఁబాటె

మలయానిలుండు సోమరినై తినని మేని

బడలికతో సుడివడి చలించె

దొరయైన యా వసంతుండు నేగెడుత్రోవఁ

గానక యడవిఁ జీకాకుపడియెఁ

తే. జిలుక గుంపులుఁ గండుగోయిలలగములు

నొలయఁజాలక చెట్లనె యొడుగఁజొచ్చె

వలుద రాయంచగమియు వంకల నణంగె

మధుపకులమెల్లఁ దమ్ములమటుపుసొచ్చె. 105

వ. ఆ రంభయుఁ దన గర్వసంరంభం బుడిగి కన్నీరుదొరుగ

విన్నంబోయి యరవిరి దమ్మిపైఁ బరిభ్రమించు మదభ్రమర

బృందంబు చందంబున వదనంబుపైఁ జికురంబులు వ్రేల

వడి దూలఁ బుప్పొడి గప్పిన కొదమ నునుదీఁగె బాగున

ధరణీపరాగంబునం గనుపట్టి తనువల్లిక వణంక నయ్యాశ్ర

మంబు వెడలివచ్చునెడఁ దోడంగూడి యరు దెంచిన పువ్వుఁ

బోండ్లయందు నొక ప్రోడ యిట్లనియె. 106

సీ. వనిత యమ్మనిప్రోడ వద్దనె వద్దనె  
 చెప్పితి నామాట నేయవైతి  
 చేర నేటికిఁ గీడుగోరనె గోరనె  
 సన్నఁజేసినఁ మానఁ జాలవైతి  
 రమణి పోదము వీడి రా వేల రావేల  
 గాదని చెప్పినఁ గానవైతి  
 నిక్కపువరుడని నీవిత నీ విత  
 పిల్లచేతలఁ చేసి పోవైతి

తే. వకట నీనేరమని యెంత యనినఫలము  
 నేమిరాఁ గందు నీ చిన్ని మోముదమ్మి  
 మెటుఁగుదప్పిన యద్దంబు తెఱఁగుదాల్చె  
 నేమిచేయుదు నింక నాకేది దిక్కు.

107

క. అని వగచుచు నాయంగన  
 మన మూడిలంగ మంచి మాటలచే నొ  
 య్యన తన్వి దాని యనువఃతిఁ  
 జనియె నిజస్థానమునకు సఖులుం దానున్.

108

వ. తదనంతరం బారంభ తచ్ఛాపదవానలజ్వాల సోఁకి వసి  
 వాల్లవాడు తనువల్లిచే బెడంక నల్ల నల్లనవచ్చి చతుర్థన  
 బాహుపరిపాలితంబైన కుండిననగరసమీపంబున నొక్క  
 వనాంతరంబున.

109

సీ. నెరులసౌరభులందు నెమ్మోముసిరి చంద్రు  
 నందుఁ గన్నుల మెటుంగంబుజాత  
 ములయందు మోవిచాయలు బింబములయందుఁ  
 గంతంబుసొంపు శంఖంబునందుఁ



జనుదోయిగరిమంబు చక్రవాకములందుఁ  
గౌనువిలాస మాకసమునందు  
జఘనమండలియొప్పు సైకతస్థలియందు  
నడుగులపస చివురాకులందు

తే. నడలమురిపంబు గజగమనములయందు  
మేనిచెలువంబు క్రొక్కారుమెటుపులందుఁ  
బలుకు సుకుమార మెల్ల రాచిలుకలందుఁ  
జేరఁ దొలిమేను వదలి యాచిగురుఁబోడి.

110

సీ. ప్రియునికెమ్మోవి చుంబింపనోపని లేమ  
కఠినఖలీన మేగతి వహించు  
హారంబు బరు వని యలయు లతాతన్వి  
వాగెల నెట్టికైవడి ధరించు  
జడసోఁకు లోర్వఁగాఁ జాలనితరళాక్షి  
కడువంక పల్లమే కరణిఁ బూను  
నొడ్డాణమును దాల్చినోపని సతిపాట్లఁ  
బట్టెడబిగి నెటువలె సహించు

తే. మిగుల మెత్తని నడుపుల మెలఁగునింతి  
మనసుకంటెను జవమున మసలునెట్టు  
లనుచు దేవత లద్భుత మంది చూడ  
రాజకులనాథ సాంబ్రాణితేజి యయ్యె.

111

వ. ఇట్లు రంభ తురంగంబై చరించుచుండె నంత.

112

ఉ. కుండినవల్ల భుండు రిపుకుంజరసింహపరాక్రముండు దో  
ర్బంధధృతావనీతలుండు దానజితామరభూజచంద్రమా

ర్తాండతనూభవుండు ననితామదనుం డొకనాఁడు వేడ్క  
తో, మండలనాథులు హితులు మాన్యులు భామలుఁ జేరి  
కొల్వఁగన్. 113

తే. భానుఁ డుదయాద్రిపై నున్నపగిది రత్న  
ఖచితసింహాసనంబుపైఁ గడుముదమున  
నాత్మ తేజంబు దిక్కుల నాక్రమింప  
నోలగం బుండె సకల నేత్రోత్సవముగ. 114

వ. అప్పుడు 115

క. కరికుంభజాతమాక్తిక  
పరికరమును సంకుమదము ఫలములు వింజా  
వఃరలు మృగమదముఁ గప్పర  
సిరమున్ గొనివచ్చె నొక్క చెం చయ్యెడకున్. 116

తే. వచ్చి కిడుసంభ్రమంబున వసుమతీండు  
సంక్రూలకు మ్రొక్కి యా యుపాయనములెల్ల  
సమ్ముఖంబునఁ బెట్టి హస్తములు మొగిచి  
తనవచఃప్రాశ్ని మెఱయ నిట్లనుచుఁ బలికె. 117

శా. సామీ! గూడెములోని మాప్రజలు నిచ్చల్ పండుగల్  
సేయుచుం, బ్రేమం దామరతంపరై మనుదుఃరేభీతి న్నదిం  
బొందకే, యేమేతప్పులుచేసినన్ గరుణ నీవేప్రాద్దుమన్నిం  
పఁగా, మామా పల్లెలలోననుండు మెలమి న్నాబోటివా  
రారయన్. 118

వ. అని విన్నవించిన నా చతుర్థనుండు సంతసిల్లి యా చెంచు  
నకు నిట్లనియె. 119

చ. కలుగునె చేరువన్ బొలము కందువలన్ మృగకోటిపక్షు  
లు, మెలఁగునె క్రందుగా ననుచు మేల్నగవొప్ప నలందు

హస్తినిక, నిలిచి ముదంబుమీఱఁగ వనేచరముఖ్యుఁడు  
హస్తనీరజంబులు మొగిడించి ఫాలమున మోపి చతుర్థను  
తోడ నిట్లనున్. 120

ఆ. మెకములేమి 'బ్రాతి మేదినీవల్లభ  
మందలై మెలంగు మావనముల  
శరభ సింహ నాగ శార్దూల భల్లూక  
హరిణ కిటి శశాదులై నవెల్ల. 121

తే. కారుఁగోళ్లును గౌఁజులుఁ గక్కెరలు<sup>2</sup>ను  
బారువములుఁ బూరేళ్లును గేరజములు  
గువ్వలును మొదలుగ లెక్కకొలదిమీఱఁ  
గలవు పులుఁగులు నేతులుగ్గక్కఁ గ్రొవ్వి. 122

వ. మఱియును. 123

క. కూరిమితోఁ దిరుగుచుఁ గ  
స్తూరిమృగకులము పొదలుదూఱఁగ ముండుల్  
చీరినఁ దెరువుల నెత్తురు  
కాఱ నచట నెపుడు పచ్చిక స్తురి గలుగున్. 124

వ. అని విన్నవించిన సంతసంబునం బొదలి వేత్రహస్తం  
జూచి వేటరులం బోటరుల వేడుకలవేటి యగువేటఁగు  
బిలువనంపి తగినవారల నిలిపి యోలంబు సాలించి యంతక  
పురంబున కరిగి మజ్జనభోజనాదులు సలిపి యనంతరంబు.

సీ. పసిడివ్రాతల పచ్చపట్టు దట్టిగఁ గట్టి  
కస్తూరి దట్టంబుగా నలంది

గరుడపచ్చలమించు కడియాలు ధరియించి

యురమున నీలంపుసరులు దాల్చి

మహనీయవైడూర్యమణి కీలితంబులై

పాలుపొందుకుండలములు ధరించి

మంచుచెల్వము నేవగించు నున్ననిపాగ

గట్టిగా నొసపరిఁ జుట్టచుట్టి

తే. జమునినాలుకఁ బురణేంపఁ జాలునట్టి

వన్నెయడిదంబు దాఁచివంకఁ బూని

శరశరాసనములు పరిచరులుదేర

రాజు చనుదెంచె నంతఃపురంబు వెడలి.

126

వ. ఇవ్విధంబున మృగయోచిత శృంగారంబు నంగీకరించి నిజ  
మనోరథంబునకుం దగిన రథం బారోహణంబుఁజేసి యతం  
డత్యంతసంతోషభరితాంతఃకరణం దై మున్ను దనకు  
మృగంబులనొప్పు చెప్పిన యచ్చొప్పురి ముందఱ నడువఁ  
బురంబు వెడలి చనునప్పుడు విక్రమప్రచండసింహాపమే  
యంబు లగుసారమేయంబులను మృగాక్రమణక్రియాభం  
గులం బొంగుసివ్వంగులను బలవత్పక్షిహృదయపాటన  
పాటవంబు లగుసాళువంబులను వినోదకారణంబు లగు  
నోరణంబులను వెండియు మెకంబుల నీవలావలం జననీక  
కన్నుల చెన్నులఁ దగులువఱచు వలలును వలలం జిక్కు  
వడ ముడిచెట్టి యిష్టంబుగాఁ బురిదిగుచు నురులం  
దలం గీలించి తమ యొరపుదెరవునం జననీక పట్టికొట్టిన  
నలుపులులం బెట్టుదట్టింపుబోనులును బోనులం బోనమిడి  
ఁగోదెలఁజాడలం బొదలంజేరి యిరుంగెలంకుల నొత్తుడు

క తైరల నెత్తుడు తైరలను బూని తమ మేనిపాంకంబునులు  
బింకంబులును భయంకరంబులు గాఁగ సంతతహింసిత  
మృగవ్రాతులగుకిరాతులు సుతోపంబున. 127

సీ. నీలికాసెలమిఁదఁ గీలుకొల్పినయట్టి  
నెలవంకకత్తుల తళుకులెసఁగఁ  
బొలుచు జుంజురుమీసముల నీలకాంతుల  
మొగముల నలుకృష్టి ముంచుకొనఁగ  
మిట్టగుడ్డులమిఁదఁ దొట్టిన కెంజాయ  
చరమసంధ్యారక్తి చొకళింపఁ  
గర్హార్పితంబులై గనుపట్టు సంకుటా  
కులు కృష్ణపక్షతారల హసింపఁ

తే. జెలఁగి తలముల్లు వాకట్టు తిలకములును  
గనుమెటుంగులు <sup>1</sup>గుతిమందులును ధరించి  
పందివాటులుచేపట్టి పంతములకు  
నొండొరులఁ గూడఁ బోయిరి దండిమెఱసి. 128

వ. అందు. 129

సీ. ఎరమిఁదిపులినైన గొఱియచందంబునఁ  
గొనివత్తు మిదె చూడు మనెడువారు  
నఱిమెడు సింగంబునైన బ్రాణంబుతో  
డనె పట్టి తెచ్చెద మనెడువారుఁ  
జంఱించు గండభేరుండంబునైనను  
గనుకట్టు కట్టెద మనెడువారుఁ

జాలఁ గోపించిన శరభాధిపంబునై  
నను మెడఁ గట్టెద మనెడువారు

తే మూరమృగముల గమియించుకొని ప్రతాప  
మడర సురియలఁ బొడిచెద మనెడువారు  
నగుచు నా నరపాలునియగ్రవీధి  
నడచి రంతంతఁ జెంచులు పుడమి వడఁక.

130

వ. ఇవ్విధంబునఁ బ్రబలంబు లగుశబరబలంబులు గొలువ నాత్మ  
జనపరివృత్తుండై చనిచని.

131

క. ముందటఁ గనియెన్ నరపతి  
చందనపున్నా గవక్షళసాలకుటజమా  
కందపిచుమందజంబూ  
తిందుకనరళాదితపతతం దగునటవిన్.

132

వ. ఇట్లు గనుంగొని చొచ్చెంచి యందు.

133

క. తగువారలఁ దానును నా  
మృగములు విహరించునట్టి మెలఁకువఁగని లో  
నిగురొత్తైడువేడుకతో  
జగతీశుఁడు సన్నఁజేసి శబరులకనియెన్.

134

క. కీలేటిఁగి వలలు పన్నుఁడు  
చాలేర్పడఁ దెరలుచుట్టి నాగుండురులన్  
గీలించి బోను లొడ్డుఁడు  
కాలాగక రొప్పుఁ డడవిఁగల మృగవితతిన్.

135

వ. అని యానతిచ్చుటయుఁ జెంచు లుచ్చులువెట్టిన నెలవుల  
మెకంబులు దారుతో పెఱింగి కీలుకొయ్యలు గీలించి వల  
లొడ్డియు, దొడ్డివైపుగాఁ దెరలుచుట్టియు, నురులువదలించి

తోరణంబుల గతింగట్టియు, బోనులుమాటియు, మెకం  
బుల నడుము చేకొని యచ్చట నొక్కతమగంబు పన్నిన.

- ఉ. ఆతమగంబువై నరవరాగ్రణి సమ్ముఖవర్తి మానవ  
వ్రాతముతోడ నెక్కి నిడువాలికదూపులుఁ జూడదండమున్  
జేతులఁబూని వేటరులఁ జీరి మృగంబులఁ బోవ బంపి ని  
ర్భీతకీరాతులన్ పలల క్రేనలఁ గొందఱనిల్పె 'బాల్పుగన్'.
- వ. ఆయ్యవసరంబున మేతలవెంబడి మూతులు సాంచి తల  
వంపులై నిలువుగుంపులు చాయం బసిమిగల కసపులు  
మెసంగి దృశ్యంబు లగుముశ్యంబుల నెలమిఁ గదిసి మిస  
మిసమెఱయు సస్యంబు లాస్యంబులం జర్పించి గర్పించి  
ఱంకెలువేయు జంకలను, నొగరుగల చిగురుం బ్రోవులు  
గోవులు వట్టిమేనుల తేటలంబొల్పు లేటికొదమలను,  
మడులం బొదలు మదనకదనోత్సాహంబులమోహంబులు  
వొదవం బదరు మదవతులయెడ సకరుణంబు లగుహరిణం  
బులను దట్టంపునీడల జాడల లలితంబులై పొదల యిరు  
వులఁ బిల్లలపొందులకుఁ గ్రందుకొనుపందులకు, మవ్వంబు  
నివ్వటిల్లం దమ కందంబులైన కందంబు లాస్వాదించి  
వెండుక దెగంబొడిచి కడచి మూఁకలంబాయు నేకలంబు  
లను, దమ రమణీసముదయంబుఁ గవయుటకై సొచ్చిన  
మచ్చరంబునం బెచ్చు పెరిగిన<sup>2</sup>గవలగవులం దగిలి కయ్యం  
బునకుం జీరుకొట్టుచుం గన్నులనిప్పులుప్పతిల్లం బరస్పర  
యుద్ధంబు ప్రవృద్ధంబుగా నొనర్చి యచ్చట మనుమెకం  
బులం బెదరించు మనుమెకంబులను, గొలఁదియుంగాని  
తిండిమెండునన్ గండెక్కి నిక్కి సొక్కి నిర్భీకంబులై

తిరుగు భల్లూకంబులను, నిచ్చకువచ్చు మృగము కలమి నలమి పాలభక్షించి మించుగబ్బుగల బెబ్బులులను, నుడు గక తుడుమువడి బెడిదంబున జముని లాయంబునం గలలు లాయంబును నుద్ధవిడిఁ గొమ్మలంజిమ్మఁ దలంచు కారుపోతు లను, మదంబు ముదంబునం బిడులవెదకి నెఱిం గను మొఱంగి పొందంజేర వారణంబునేయ డాయునెడఁ జిక్కనగువెక్కసంబున సాహంకారంబుగా ఘంకారంబు లొనర్చి యుద్ధంబులకు సన్నద్ధంబులై తలపడి పిలుతివియక నిలిచి పాలించి యనోన్యదంతంబుల నింతింతలు చిదరు పలుచెదర నొండొండ వెనకకుం జాఁగి తూగి కయ్యంబు నేయుచు శౌర్యధురంధరంబులై కనుపట్టు గంధసింధురం బులను, కుంభికుంభస్థలంబులు చించి మెదడు భుజించి తడు దంచితమాక్తికజాలంబు లోలంబుల వెదఁజల్లుచు నభంగ విక్రమంబులం బొంగు సింగంబులను గంధిరవంబులం గంతారవంబులచె సుడి చఱిచి విఱిచి తదామిషం బొక్క నిముసంబున మ్రింగి నింగి ముట్టినసంతసంబున సరభసంబు లై తిరుగు శరభసముదయంబులను, శరభంబులఁ జెండాడి గుండెలుం గండలును మేసిమేసి సిరిగలిగి మెండుకొను గండ భేరుండంబులను మృగహింసాచంచు లగుచెంచులు నేర్పున వలలకుం జేరిక గా నొత్తి తెచ్చిన.

133

సీ. విపులధ్వనికి నుల్కి విపినాంతరమునెల్లఁ  
జీఁకటిగొనఁగ నీక్షించుఁ గొన్ని  
గాడ్పులఁ బసిగొని కలఁకమై జెవులు రి  
క్కించి నల్గడలు నాలించుఁ గొన్ని



తెరలచందము గని వెఱచి తీవ్రంబుగా  
 నఱచి యంతంత గేభ్రులుకుఁ గొన్ని  
 వీకమై జని పోగుదాఁక క్రమ్మఱ భీతి  
 నేపరి పొదలసందీగుఁ గొన్ని

తే. వెనుక వారలు తఱుమంగ వేగిరమునఁ  
 బిల్లతండంబు తమమ్రోలఁ బెట్టుకొనుచుఁ  
 గినుకతోవచ్చి యచ్చట జనులఁ జూచి  
 నిగుడఁజాలక గుంపుగా నిలుచుఁ గొన్ని. 139

క. అప్పుడు ధరణీకాంతుఁడు  
 ముప్పిరిఁగొను సంభ్రమము ప్రమోదము వెఱఁగుం  
 జొప్పడఁగ నామృగంబులఁ  
 దప్పక కన్గొని గృహీతధనురస్తుం డై. 140

క. ఎందును బధికులు పొడఁగని  
<sup>1</sup>డెందములోఁ గలఁకఁబడుచుఁ దిట్టుదురను నీ  
 కుం దేల? వలదు మానైదఁ  
 గుండేలా! యనుచు నతఁడు కూలఁగ నేసెన్. 141

క. కలకలమునేయు మనుజుల  
 యెలుఁగులు విని చెదరునట్టి యెలుఁగులనేసెన్  
 బొలమెల్లఁ గలికిచూపుల  
 యెలములచే నిర్లకొలుపు నిర్లంద్రుండెన్. 142

క. వరీతిన్ోర్తు నే భూ  
 దారుడ నగుటెఱిఁగి యెఱిఁగి తామిచ్చట భూ

దారత్వముఁ గైకొనెనని

యారాజు వరాహముల రయంబునఁ ద్రుంచెన్. 143

తే. ఖడ్గినై యుండు తెఱిఁగియు గణనసేయ

కిచట నామ్రోల ఖడ్గి దా నెట్లు నిలిచె

నంచుఁ గినిసినగతిఁ ద్రుంచె నామృగంబు

శిరము శిరమున నాశ్చర్యశిరముగాఁగ. 144

చ. తరగనియట్టి దానజలధారలచేఁ గనుపట్టు కుంభినీ

వరుడనఁబొల్చి సత్త్వమునవ్రాలిననాసరిగాఁగరీంద్రుడు

దరగనియట్టి దానజలధారలచేఁ గనుపట్టి కుంభినీ

వరుడనఁ బొల్చి సత్త్వమున వ్రాలుట యెట్లని యేసెఁ

దూచునన్ 145

ఆ. సకల మహిషసమూహంబు సంహరించి

యాస్మపాలునిబాణంబు లాగ్రహమునఁ

జేకొనియె నట్టి తన్తహిషీకులంబు

నని జయించినచోఁ గొల్లలాడఁదగదె. 146

వ. వెండియు.

147

సీ. కొలఁదిమీఱినయట్టి కొమ్ములునెప్పులుఁ

దోరంబులై తోచు తొడలు మెడలు

గరిమమై చూపట్టు శిరములు నురములుఁ

బలుదెఱంగులమించు పండ్లురొండ్లుఁ

జెలువంబు పచరించు చెక్కులు ముక్కులుఁ

బసలదేతెడిక్రొవ్వు బరులుసిరులుఁ

బొంకంబులై నట్టి బోరలు మోరలు

లోలంబులై న తాలువులుఁ జెవులు

తే. నెఱుంగరాకుండఁ జక్కుగాఁ దఱిగినట్లు  
వనములోపలఁ గలమృగవ్రాతములను  
జేరికసివోవ నారాజశేఖరుండు  
వాలుఁ గ్రొవ్వాడితూపులపాలు చేసె. 148

వ. ఇవ్విధంబున నమృహీవరుండు మృగంబులం జంపి యంత  
రంగంబున సంతసంబంది తన యిరుంగెలంకుల మెలంకువలు  
సల్పు వేటరులకు నెలపుపెట్టినం బొంగి నింగి వగుల  
నార్పులు నిగుడించి వివిధవాద్యంబులు మొరయించిన హత  
శేషమృగంబులలో బెదరి తెగువలం బాటినం దెగువల  
లను జొచ్చునెడ బిసలుబెడిసిన ముచ్చముడింగి పడునేక  
లంబులను, నేకలంబుల బోకలంబాసి క్రేళ్లుటికి చనునెడఁ  
గాలు వలలఁ జిక్కిన మొక్కలంబున నీడ్చి యూడ్చుకొన  
లేక కాలువలంజిక్కిన గండుమీనుల తెఱంగునం బొరలు  
హరిణంబులను, హరిణంబులకంటెను మున్ను నిగుడం  
దలంచి తెరలు దెరలం<sup>1</sup>దూరి జాలు చనునెడల మెడల  
కడలందగిలిన యురులుబిగియ నురులు మనుబోతులను,  
మనుబోతులకంటెం బెల్లెగసి తుటుములుగట్టి చన డొంకల  
చెంతలంబెట్టిన బోనులందగిలి నొప్పులుగొనియున్న దుప్ప  
లనుం జూచి రభసంబునం బొడిచియు నీడ్చియుం జిమియు  
డాసియు వ్రేసియుం బొరిగొని వెండియు నెట్టకేలకుం  
దప్పిగొని పఱచు మృగంబులం గని. 149

చ. బలమునఁ దీవ్రతక్ హరులపాటివియంచు నుతించి కుక్క  
లం, గళములు దువ్వి లుబ్ధకులు గట్టినపట్టెడలూడ్చి చూపి

నం,బులుల నెలుంగులం బ్రదిలిపోవఁగనీయక యొక్క  
టొక్కటే, చలముమెయిన్ హరించె దమ చండత సర్వ  
జనాదృష్టతంబుగాన్. 150

చ. కనుఁగవఁ గట్టినట్టి కుడుకల్ దలఁగించి మృగాలినెల్లఁ గ్ర  
న్ననఁ గనిపించి పోవిడిచినన్ వెరవొప్పుఁగఁ బాటి మూఁగి  
మూఁగి నిగిడి లాచిపట్టుకొనెఁ గీడ్పడఁగాఁ బెనులేటి  
గుంపులన్, వినుతపరాక్రమంబులగు వేట సివంగులు  
రాజు మెచ్చుఁగన్. 151

తే. ఉరులఁ గొమ్ములను ధరించు హరిణతతుల  
విడువ నవి పరమృగముల వెంటఁబఱచి  
కలసి పోరాడి వానికొమ్ములఁ దవిల్చి  
పండఁబడియెను లుభకప్రతతి పొగడ. 152

తే. ఇవ్విధంబునఁ దమనేర్పులెల్లఁ జూపు  
శునకముల బీరుదు సివంగులను గురంగ  
ములఁ బ్రియంబున దువ్వుచు బుజ్జగించి  
చెంచు లానందమున సంచరించి మఱియు. 153

క. బలుసాశువముల నోరణ  
ముల డేగల వైచి యోదముల నీరములన్  
మెలఁగి చతురత్వ మేర్పడఁ  
బొలియించిరి పాలములోని పులుఁగులనెల్లన్. 154

వ. ఇట్లు వేటలాడి చాలించి ప్రాణంబులతోడఁ గస్తూరిమృగం  
బులను సౌరభంబులకుం దల్లులగు జవ్వాజిపిల్లలనుం బట్టి  
తెచ్చియిచ్చిన భిల్లులకుం బసదనంబులు గొల్లలుగా నిచ్చి  
తన్నుఁ గొల్చివచ్చిన సామంత వీరభటవారంబులకు మృగ

మాంసంబులు దోరహత్తుగా నిచ్చి యొక్క రమ్యప్రదేశం  
బునం దానును విశ్రమించి యచ్చట. 155

ఉ నేతులుగారు మాంసముల నిగ్గులు గ్రమ్మెడు సీరుద్రైశ్లఁగాఁ  
జేతుల నొత్తుచున్ వెదురుచివ్వల నంటఁగఁ గ్రుచ్చి వ్రచ్చి  
సం, జోతిగ నిష్ఠుపంటిపులుసున్ లవణాదులఁగూర్చి వేడ్క  
ను, ర్వీతలభర్త యాత్మహితబృందముతో భుజియించె  
నత్తటిన్. 156

క. మనమున మృగయాక్రీడలు  
గొనియాడుచు బలములెల్లఁ గొలువ నిజస్యం  
దనమెక్కి ముదంబున నా  
జననాయకుఁ డాత్మపురికిఁ జని తన యెదుటన్. 157

క. పరుషఖలీనముతో భా  
స్వరమణి సంఘటితహేమపల్యాణముతో  
మెరయుచు సకలంపుచు నిజ  
ఖురపుటముల ధరణీద్రవ్య గుఱ్ఱముఁ గనియెన్. 158

తే. కని తదంతికమునకు నజ్ఞనవరేణ్యుఁ  
డరిగి తేరట డిగ్గి నెయ్యంబుమీఱఁ  
గలితలక్షణలక్షితాంగముల నివిరి  
దానిచందంబు లిట్లని తలఁచె నతఁడు. 159

క. పదములచొప్పును వడియొ  
ప్పిదము నలంకారలక్ష్మి వేర్చియు ధారా  
స్పదభావముఁగల్గి శుభ  
ప్రదమై హయ మమరె సత్ప్రబంధమురీతిన్. 160

సీ. సురలోకముననుండి ధరణీతలంబున  
 కవతరించిన యుత్తమాశ్వమొక్కొ-  
 యక్షనాయకుని లాయంబు వెల్వడి వసుం  
 ధరకు నేతెంచిన తురగమొక్కొ-  
 రాజీవబాంధవురథముఁ బూనఁగలేక  
 వసుధ కేతెంచిన వాహమొక్కొ-  
 శరధివల్లభుని మందురలోన వెల్వడి  
 యుర్వికి డిగిన గంధర్వమొక్కొ-

తే. కాకయుండిన నీశుభ్రకాంతిమహిమ  
 మీ మనోవేగచాతుర్యమీశుభాంగ  
 పాటవము నీమహాబలప్రాభవంబుఁ  
 గలుగనేర్చునె పెఱతురంగముల కెందు.

161

క. అని బహువిధములఁ బలుకుచు  
 మనుజేంద్రుం డత్తురంగమముఁ గైకొని కుం  
 డిననగరి కేగెఁ దూర్య  
 స్వనములు కడునిగుడ సకలజనములుఁ బొగడన్.

162

తే. అరిగి నిజమందిరముఁ జొచ్చి యత్తురంగ  
 రత్నమును మందురాభ్యంతరంబునందు  
 నిలిపి చిత్తంబు దానిపై నెలవుకొలిపి  
 యంగనేవకు నియమించె నర్హజనుల

163

వ. వెండియు హృద్యఖాద్యవిశేషంబులం బోషించుచు నొక్క  
 నాడు పేరోలగంబుననుండి తనమంత్రులకు నిట్లనియె.

164

క. ఏవనమున వేటాడం  
 గా వేడుక నేగ నచటఁ గలిగినతురగం

బేవిధమున మెలఁగెడినో

యావిధ మెఱుఁగుటకు నెక్కి యాడఁగవలయున్. 165

క. కాపున మీ రీక్షణమున

దై వజ్జలఁ బిలిచి చంద్రతారాబలముల్

భావించి శుభముహూర్తము

ధీవిలసితు లగుచుఁ దెలిసి తెండు హయంబున్. 166

తే. అనుడు మంత్రులు సర్వసిద్ధాంతవిదుల

నడిగి తెలిసిన శుభసమయంబునందు

హయముఁ బల్లించి తేబంపి రావిభుండుఁ

గొలుపు వీడ్చొని నగరిలోపలికి నరిగె. 167

వ. అని శుకయోగింద్రుం డిలావంతునకు నెఱింగించిన

తెఱంగుఁ జెప్పిన విని యట మీఁది వృత్తాంతం బేమని

యడుగుటయును. 168

శా. అంభోజాతభ వాన్వయాంబునిధి తారాధీశ, భోగీంద్ర ది

క్కుంభిష్టాధరకూర్త దుర్వహ మహాక్షోణీభ రాధారదో

స్తంభ ప్రాభవ, బంధుయాచనకవిద్యల్లోకమందారతే

జోఽంభోజా ప్తః సృసింహ వీరవర సంప్రాప్తాతిభాగ్యాధికా.

క. బాహుసితీక్షణధారా

రాహుముఖగ్రస్త విమతరాజ మహాల

క్షీహరిమందిర స్వామి

ద్రోహరగండాంక దానరుచిరశశాంకా. 170

సుగంధి.—

తారకా శశాంకకుంద తార కాశ మల్లికా

శారదాభ కల్పభూజ శారదాత్రిదృక్పథా

హారనాగ పుండరీక హారనాగ రాజ నీ

హారగోత్ర శుభ్రక్షీర్తిహార గోత్ర రక్షకా.

171

గద్యము. ఇది శ్రీమత్కృష్ణాంజనేయగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయప్రణీతం బయినచిత్ర  
భారతం బనుపురాణకథయందుఁ దృతీయాశ్వాసము.





శ్రీ రస్తు.

## చిత్రభారతము

చతుర్థాశ్వాసము.



నరసింహపదాబ్జ

ధ్యానపరాయణమరాళ తారాధిపభో

గీనసమకీర్తి పూర్వ

క్షాన్తనాయకవినుతచరిత మాదయపెద్దా. 1

వ. అవధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణాహ్లాదులగుశౌన  
కాదులకు నిట్లనియె నట్లు చతుర్ధనజననాథుం డభ్యంత  
రంబునకుం జని. 2

క. ఒడలంగల తొడవులన్నియు

నెడలిచి కామినులచేతికిచ్చి ప్రియంబే

ర్పడఁ బందిరిలోపలఁ దగ

నిడినకనకపీఠి నున్నయెడ ముదమొదవన్. 3

మ. కొనగోరుల్ దలసోకఁ జన్నులమెటుంగుల్ దిక్కులం  
బర్వనల్లన లేఁగౌను వడంకఁ గంకణము లుల్లాసంబుగా  
మ్రోయ నక్కునఁ బేరుల్ గుదులై పెనంగొన బెణంకుం

1 విరులై.

చిత్ర—8

జూపులొడ్డింపఁగా, జననాథాగ్రణి కంటె నొక్కతే'తలఁ  
సంపెంగతై లంబునన్. 4

చ. ఒక చపలాక్షి యొయ్యన నృపోత్తము నొదలపైఁ దనర్చు  
నా, చికురభరంబు పాపిటలుచేసి మనోహరచందనంపుటం  
టకలియిడెం గరంబులు తడంబడ రాచుచు రత్నకంకణ  
ప్రకరముఁ గుండలంబులును రాపడిమ్రోయఁగఁ దూఁగి  
యాడఁగన్. 5

ఉ. కొందలు భామినీమణులు గొజ్జఁగినిరు సువర్ణకుంభరా  
జిం దగ ముంచి చేరి యభిషేకముచేసిరి మోము లప్పు  
డందందఁ జెమర్పఁ జన్ను లొరయం గరమూలరుచుల్  
దిశావళిం, జిందఁగ వింత సంభ్రమముచేఁ బదనూపురకోటి  
మ్రోయఁగన్. 6

ఉ. వెఱొక ప్రాధ చేరి పృథివీరమణాగ్రణికిఁ శిరంబు ని  
రారిచి మేనిపై ని గనుపట్టు తడిన్వేసనొత్తి పచ్చక  
ర్పూరముఁ జందనంబు నగరు న్నమకూర్చిన ధూప మిచ్చి  
యొయ్యారపు బాగునఁ సురటి యల్లనఁ ద్రిప్పె మనో  
హరంబుగన్. 7

తే. చెలువయొక్కతె వెలిపట్టుచేలఁ గట్టెఁ  
గాంతయొక్కతె మేఖలఁ గటినమర్చె  
నిందుముఖియొర్తి యుత్తర జందియంబు  
లంసపీఠికఁ జేర్చె జనాధిపతికి. 8

శా. బంగారంచులపట్టుపచ్చడము శుంభల్లీలమై నొక్కసా  
రంగీలోచన గప్పె నొక్కతె కచవ్రాతమ్ము సారింపుచున్

జెంగల్వల్ సవరించి కొప్పిడియె రాజీవాఱి యొక్కర్తు ప్రేమం గస్తూరిని బొట్టుఁబెట్టె నభి రామం బై నఫాలంబునన్.

ఉ. శ్రీవిలసిల్లి సంతత సువృత్తమునం గడువన్నెకెక్కి నా  
నావిధసద్గుణాళివలనం బొగడొందుచు నాయకప్రమో  
దావహమై లతాంగిగతి నక్కునఁ జేర్పఁగ నందమైన హా  
రావళియొక్క కోమలి నృపాగ్రణికంతముఁజేర్చె వేడుకన్.

క. శ్రుతిభూషణయోగ్యుం డీ  
పతియని తలపోసి యొక్కభామామణి వి  
శ్రుతరత్న కీలితములగు  
శ్రుతిభూషణయుగళ మిడియె శోభనలీలన్. 11

చ. హరితరుపంచకంబు నిఖిలాద్ధుల కర్థము లిచ్చునప్పుడుకొ  
గరఁగక వ్రేళ్లు క్రిందుపడెఁగా యని డెందమునందు రోసి  
యీ, నరపతి వ్రేళ్లుదారత ధనం బిడునప్పుడు క్రిందుగా  
మికి, స్థిరుదు ఘటించె నాఁగఁ దరుణీమణి యొక్కతే  
గూర్చె నూర్తికల్. 12

ఉ. వేటొక పద్మనేత్ర సునువిత మెటుంగులనొప్పు మేలి కై  
వారముతీరు గన్గొని ధ్రువంబుగ నిందుల తారతమ్య మీ  
డేరఁగఁ బల్కుమంచుఁ బ్రకటించినకైవడి నిల్పె మోహ  
నా, కారపు టద్దముం దెలిమొగంబును మానవనాథుముం  
దటన్. 13

ఉ. రాజశిరోవతంసునకు రమ్యగుణంబులఁ బొల్చి స్నేహసం  
యోజనదాల్చి చంచలతనొంది మెటుంగుల నుల్లసిల్లి వి

భ్రాజిత నై జద్భక్తతని బాటియనం గనుపట్టునట్టి నీ  
రాజన మిచ్చి రింతులు గరంబులఁ బల్లెరమెత్తి త్రిప్పచున్.

వ. ఇవిధంబున నలంకృతుండై నిజదేవతానమస్కారంబు  
గావించి షడ్రసోపేతరుచిరాన్నంబులు భుజియించి హస్త  
ప్రక్షాళనం బొనరించి కర్పూరతాంబూలం బవధరించి  
యశ్వారోహణకుతూహలుండై యంతగిపురంబు వెడలి. 15

సీ. ఆత్మ ఫాలాగ్ర బద్ధాంజలులై చేరి  
సామంతలోకంబు సాగి<sup>1</sup>కొలువ  
నవ్యఘంటాకేతనశ్రేణు లొరయంగ  
భద్రదంతావళపంక్తు లమరఁ  
గల్యాణపల్యాణకలితంబులై నట్టి  
ఘనజవనాశ్వసుఘములు మెఱయ  
బహువిధశస్త్రాస్త్రపాణులై యిరుమేలఁ  
<sup>2</sup>బాటిల్లివడి వీరభటులు చెలఁగ

తే. శంఖ భేరిమృదంగనిస్సాణపటహ  
కాహళీవేణుముఖవాద్యఘనరవంబు  
చక్రవాళాద్రిగహ్వరస్థానసుప్త  
మృగకులాధీశజాలంబు మేలుకొలువ.

16

ఉ. ఒద్దికతోడ మంత్రులు నయోచితభాషలు పల్కఁ గర్ణ  
ముల్, బ్రద్దలువాటు వాయిని బళా యని వందిజనంబు  
మాగధుల్, తద్దయుఁజేరి యాత్మ బిరుదప్రకరంబుల సన్ను  
తింపఁగా, ముద్దియ లింపుగా భువనమోహనవైఖరిఁ గూడి  
పాడఁగన్.

17

ఆ. సంతసమునొంది మేదినీ కాంతుఁ డపుడు  
గన్ను సన్నల నిజమంత్రి గణముఁ బిలువ  
నదియ సుముహూర్తమంచు నాహాయముఁ దెచ్చి  
నిండు వేడుకతో మ్రోల నిల్పుటయును. 18

సీ. వలుద ముత్యాలకోవల నేర్చి కట్టిన  
మంచిబంగరుకనుమలువుతోడఁ  
బచ్చలుగూర్చిన పయిఁడిపుట్టముమీఁది  
కెంబట్టు జగి తలాటంబుతోడఁ  
బద్ధ రాగోపలబంధబంధురమైన  
నవ్య కాంచన ఖలీనంబుతోడఁ  
బనిరు వాణంబున భాసిల్లు మేలివ  
జ్రంబుల పసిఁడి పల్లంబుతోడ

తే. నిరుగెలంకులఁగట్టిన యొరలనున్న  
ఖడ్గములతోడ మెఱుంగు సంగడులతోడ  
బిరుదు సూపురములతోడ మెఱయుహయము  
పార్థివోత్తమునకు నేత్ర పర్వమయ్యె. 19

క. ఆ సామ్రాజికిఁ జూపుల  
దోసముపాయంగ నగరుధూపంబు మహా  
ల్లాసంబుగ నిడి పూజలు  
చేసి జయధ్వనులు నిగుడ శ్రీకరలీలన్. 20

ఉ. ఆతటిఁ జేరవచ్చి వినయమ్మున నమ్మనుజేశ్వరుండు సం  
ప్రీతిఁ బ్రదక్షిణంబు లొనరించి నమస్కృతిఁ జేసి పండిత  
వ్రాతము దీవనల్ వినుచు వామపదాబ్జము మున్ను గాఁగ

విఖ్యాతిగ నెక్కె దై వతహయంబు సురేశ్వరుఁ డెక్కు  
వైఖరిన్. 21

వ. ఇతైఱంగున నత్తురంగారోహణంబుఁ జేసి సంతోషభరి  
తాంతరికరణుండై చతురంగబలంబులుం గొలువ రాజ  
మార్గంబునం జనునప్పుడు. 22

శా. ఆరాజేంద్రుని రూపరేఖయుఁ దురంగారోహణక్రీడయున్  
ఘోరానేకపసంచయంబులతైఱంగున్ ఘోటక వ్రాతసం  
చారప్రక్రియయున్ బదాతులవిలాసంబున్నిరీక్షింపఁగాఁ  
బౌరుల్ నిల్చిరి భర్తహర్ష్యశిఖర వ్రాతప్రదేశంబులన్ 23

వ. అప్పుడు. 24

ఉ. మించిన నీలహర్ష్యతలిమేఘము సొంపువహింప నందు వ  
ర్తించు సతుల్ తటిల్లతలతీరు భజింప మృదంగమండలో  
దంచితరావముల్ స్తనితధర్మముఁ దాల్పుగ మాన  
వేశ్వరుఁడుఁచెఁ బ్రసూనవృష్టి జనముల్ గొనియాడ ననేక  
భంగులన్. 25

వ. అయ్యవసరంబునఁ గొందలు ప్రాధికాంతలు చతుర్ధనమహీ  
కాంతునిం జూచి తమలో నిట్లనిరి. 26

మ. తరుణీ, వీనికి సార్వభౌమత యథార్థం బయ్యెఁ గాకుండిన  
న్వరదానంబు మహాప్రవాహములు దిగ్వాప్తంబులౌనే  
యటే, హరు తేకైవడిఁ గొల్చివచ్చు విను కొమ్మ రాజ  
కంఠీరవ, స్ఫురణ్ బొల్పుఁగదే పరాక్రమకళాస్ఫూర్తి  
న్వివేకించినన్. 27

మ. చెలియా, మిక్కిలి చిత్రమయ్యెడి నిరీక్షింపం గళావైభ  
వోజ్జ్వలుండై వేగినవేళ రాజు విహరింపం బూనెఁ దత్సం

గతిఁ, జలనం బందక పుండరీకము వికాసస్ఫూర్తిఁ జెన్నొం  
దెఁ గాం,తులఁ బెంపెక్కి సమస్తతారకలు సంతోషంబునం  
బొందెడిన్.

28

క. అని పౌరులు గొనియాడుచుఁ

దనుఁ జూడఁగ ధరణి విభుఁడు తద్ధోటక వ  
ల్లనకేళి నధికవేగం  
బునఁ బుటభేదనము వెడలిపోయె నరేంద్రా.

29

వ. ఇవ్విధంబున నధరణీపురుహూతుండు సకలసేనాసమేతుండై  
పురంబు వెలువడి యొక్కవాహ్యళిప్రదేశంబున కరిగి  
సమస్తపై న్యంబులును దిదృక్షాధీనంబులై యంతనంత నిలువ  
నచ్చుట.

30

ఉ. అప్పుడు సాహిణీలు గదియం జని రెండుకెలంకులం బ్రియం  
బొప్పుఁ జెలంగ మాగధమృదూక్తినినాదమెకాని సేనలోఁ  
జప్పుడు మాన్వంగఁ జబుకుసాదులు గుఱ్ఱముఁ <sup>1</sup>గుస్తరింపఁ  
గా,నప్పుధివీశ్వరుండు దనహస్తములం గళలంది వేడుకన్.

చ. కొదమమహాతురంగమముఁ గోరిక లీరిక లెత్త నెంతయున్  
బెదరఁగనీక యల్ల నడపించెను వీధులఁ జూపఁబూని త  
త్పదములయందియల్ చెవులపండువుగా మొరయంగ  
దేహమున్, గదలనియట్లతోచ మెడఁగట్టిన జంగు గణంగి  
మ్రోయంగన్.

32

చ. పొడవుగతాంగ నెక్కి మదిపూనిక మోదము నామలింప లే  
వడియన రానితీవ్రమున వాటముగానితెఱంగు దోపఁగా

నడుగులజాడ యేర్పడఁగ నానరనాథుఁడు నేర్పు పెంపునన్  
బొడ మెడుజొంటితేనియలఁబోలెడు పల్లల బుజ్జగింపుచున్.

ఉ. రాగల సన్నఁజేసి సుకరంబుగ వామకరంబులోని య  
వ్యాగె యొకింతచేర్చి కళ వైచుచు ధేయను నంతలోన ను  
ద్యేగ మెలర్పఁ జూపులకు వెక్కసమై కనుపట్టి దివ్యశో  
భాగుణశాలి యైనహరి పాతెఁ జెలంగి దువాళి వీధులన్.

వ. మఱియును.

35

సీ. వాగెలు గుదియించి రాగసన్నలుసేయ  
హరిణపుటంబుల నవఘటించు  
నోర చందంబుగా నొక్కింతచూపిన  
మండలీకరణక్రమంబు నిల్పుఁ  
గేలుసారించి జంకించి యల్లల్లన  
పట్టినఁ గుటుచలఁబాటితిరుగు  
సమముగా నిల్చి హస్తములసల్లించిన  
నలసతలేక నూతాటుదాటు

తే. మూఁడుపదములు ధరణిపై మోపియాడు  
రెండువంకల జమిలిపేరెములువాలు  
సకలసైనికులెల్ల నాశ్చర్య మనుచు  
వర్ణనముసేయ మించె నవ్వారువంబు.

36

క. జననాథుఁడు దనగుణములుఁ  
గనియున్ విని యెఱుఁగలేనికతనఁ బదాబ్జం  
బునఁ దాటించినఁ దురగం  
బనిమిషమార్గమున కెగసె నాతనిఁ గొనుచున్.

37



వ. ఇత్రైజింగున నయ్యుత్తమాశ్వంబు కారణజన్మంబు గావునఁ  
బార్జిఘాతావమానంబు నైరింపక యమ్మహీకాంతుని  
గొనుచు గగనంబునకు నుద్గమించె నిక్కడ మంత్రపురో  
హితసేనాపతి ప్రముఖాఖిలజనంబులు చింతాక్రాంతస్వాం  
తులై చేయునది లేక పునఃపునరవలోకితగగనభాగులగుచు  
మగుడి పురంబునకు వచ్చి వేదనాదోదూయమానం బగు  
తత్పుత్రకళత్రవర్గంబు నూటించి దివసంబులు గడుపు  
చుండి రంత నక్కడఁ జతుర్థనుండు మందాకినీతీరంబుఁ  
జేరుసమయంబున.

38

ఉ. నారదుఁ డేగుదెంచి నరనాథున కిట్లను నోమహీశ యీ  
వారువ మిట్లు నిన్నుఁ గొనివచ్చుట యెండువిధంబుగాదు  
బ్రంహరకులెన్న దివ్యభువనంబుల నన్నిటిఁ జూపి తావకా  
గారముఁ జేర్చు నిందు కొక కారణమున్న దినిక్కమింతయున్.

క. అని యనిమిషముని చనుటయుఁ

దనమనమున నున్న భయము దలఁగించి చతు

ర్థనజనపతి మందాకినిఁ

గనుఁగొని కొనియాడఁ దొణఁగె గంభీరోక్తిన్.

40

సీ. ధన్యుడై భువనైకమాన్యుడై కనుపట్టు

శాంతనవున కిది జన్మభూమి

మునిశాపసంతాపమునఁ గ్రాగిపోయిన

సగరుల కిది మోక్షసాధనంబు

బ్రహ్మహత్యాదిపాపప్రపంచమునకు

నెన్నిచూడఁగ నిది యెదురుచుక్క

కృత్తికాపక్షర్భగేహనిర్గతుడైన

కొమరుసామికి నిది గూర్చిదాది

తే. యనగఁ బెంపొందు నీనదికబ్బగర్భు  
కరకమండలువఁట <sup>1</sup>జనుఃకారణంబు  
హరిపదంబఁట తెంకి శంకరునిమాళి  
కేలిగృహమఁట మహిమ యింకేల పొగడ. 41

చ. తెలుపగు నీటిపైఁ బసిమిదేతెడు నల్లదె హేమనీరజం  
బుల నడరొండఁ గప్పకొను పుప్పొడి యొప్పిదమోసురాం  
గనా, వలి విహరింపఁగాఁ దలఁచి వచ్చి ముదంబున నీడు  
లాడఁ జ,న్నులఁగల కుంకుముల్ గరగి నూతన రాగము  
మీఁదఁ జూపెనో. 42

ఉ. ఫేనసమూహముల్ రుచులఁ బెంపగు గొజ్జఁగిపువ్వుగుంపులై  
కానఁబడంగఁ, దుంపరలు గమ్మని మల్లియలై తనర్పఁ, బెం  
పానిన సుళ్లు మొల్లవికులై విలసిల్లఁగ, నిఁపుపుట్టియో  
పూనె హరుండు <sup>2</sup>వేనలినిపొందఁ గడుందగు నిమ్మహానదిన్.

వ. అని మఱియుం దదీయ విశేషంబులు గొనియాడి సంతోష  
భరితాంతఃకరణుండై మనంబున నమస్కరించె నంత. 44

చ. అనిశము దానవారి కిరవై యమృతాకృతిఁ బొల్చి యశ్ర  
మున్, దనకు వశంబుగా మెలఁగఁ దా హరిలక్ష్మీకి మూల  
కారణం, బనఁదగి దుగ్ధవారిధి క్రియం గనుపట్టు సురేభ  
మంబునే, చనమున కేగుదేర నృపచంద్రుండు గన్గొనెఁ దత్త  
టంబునన్. 45

క. తెలిచెలువము వడిబెడఁగూన్  
లలితావర్తములఁగల విలాసము ఫేనం

బుల యొప్పుగలిగి సురనది

పాలుపునఁ జను దివిజతురగముం గనుఁగొనియెన్. 46

వ. ఇట్లు కనుంగొని యాశ్చర్యహృదయుండై చనిచని ముందట.

సీ. బహువిధమాణిక్యపటలకాంతిచ్ఛటా

రాజితకృతకథరాధరములఁ

గాంచననీరేజకల్పారవాసిత

విమలాంబుదీర్ఘి కాసముదయముల

సురత క్రియాసముత్సుకవిలాసి వ్రాత

సంచారయోగ్యకుంజస్థలముల

మార్గణయాచనాదౌర్గత్యమోచనా

కల్పవిభ్రాజితకల్పకముల

తే. దేవతాసార్వభౌమకీర్తిప్రతాప

భవ్యబిరుదాంకమాలికాపతనలీలఁ

గిన్నరీద్వంద్వశారికాకీరపికము

లను నిరిక్షించి పొంగె నా జనవిభుండు

48

వ. మఱియు.

49

క. అటఁ జనిచని కనుఁగొనియెం

బటుతురగనిరూప్యమాణపథమున నతఁ డు

త్కటవినుతదైత్యమానస

పుటభేదనమైన దివిజపుటభేదనమున్.

50

వ. కనుఁగొని తదుపరిభాగంబునం జనిచని.

51

చ. కరకరితోడి రిత్త యలుకల్పచరించి మనోజకేళికిం

బురిగొననీక 1కోపమునఁ బోనడవం గడునల్లి వేలుపుం

దెఱవలతోడఁ బాసి తమదివ్యగృహంబుల కేఁగి శయ్యలం  
బొరలెడు దేవతావిటుల పోడిమిఁ జూచి హసించె  
నెంతయున్. 52

ఉ. శూరులు కొంద టుద్ధవిడిఁ జొచ్చి నిలింపవధూగృహం  
బులం, జేరిన సోమయాజులను జిందఱవందఱగా నదల్పి  
నం, దోరపుఁ గయ్యమైనయెడ దూఱి రసజ్ఞులు కొంద  
ఱచ్చటఁ, ధీరత నిల్పి యాతగవుదీర్పఁగఁ జూచె విభుండు  
నవ్వుచున్. 53

ఉ. ఒక్కవిటోత్తముండు <sup>1</sup>దనుఁ బొందఁగఁ జూచిన కాంతఁ  
జూచి వేఱొక్కఁడు గన్నులార్చుటకు నోర్వక కోపము  
మీఱి వానితో, నెక్కటిపోరికై తివిరి యింతులు మూఁ  
కలుగట్టి చూడఁగా, నిక్కువసామునేయ నతనిం గని  
నవ్వె నరేంద్రుఁ <sup>2</sup>డెగ్గుచేన్. 54

చ. వరుఁ డొకకొంత కాలము ప్రవాసముగాఁ జనివచ్చినంత స  
త్వరమతి నాపరానిప్రమదంబున డగ్గఱి కేఁగిలించి మో  
విరుచుల నానె నొక్కయరవిందదళాయతనేత్ర యంత ని  
ద్దఱును విచేష్టులైరి వసుధాతలనాథుండు చూచి మెచ్చుగన్

సీ కలలోపలను వియోగము లేక విభులతో

సౌధఁదోలాకేళి సలుపువారుఁ

గినిసిపోయిననాథులను బుజ్జగింపఁగాఁ

దరుణులతోఁగూడి తనరువారు

సంతతనిధుననశ్రాంతలై పతులపే

రురముపాన్పులపై నిఁ బొరలువారుఁ

జందన ప్రసవభూషణముల కాంతులు

శృంగార మొనరింపఁ జెలఁగువారుఁ

తే. బ్రయులయధరామృతంబెల్లఁ బీల్చి సొక్కి

ప్రేమతోడుత నరగన్న పెట్టువారు

నగుచు విహరించు నచ్చరచిగురుబోండ్ల

చేతఁ గన్నట్టువాడ వీక్షించె నతఁడు

56

వ ఇవ్విధంబున వివిధవిలాసంబులుగల దేవతావిలాసినివాటికం

జూచి యల్లన చనిచని సహస్రమణికుంభ ప్రభాకిష్టారిత

వ్యోమతలంబును, గేతనోపకేతనసమూహవిరాజితంబును,

మరకతమణిమయతోరణాలంకృతంబును, బద్ధరాగగేహళి

సంయుతంబును, నీలమణిబద్ధకుడ్యప్రదేశంబును, సహస్ర

విద్రుమస్తంభసంలక్షితంబును, దివ్య వైడూర్యమణికల్పిత

సౌపానవిశేషంబును, బుష్కరాగవేదికోపలక్షితంబును,

మనోజ్ఞకాంతివిరాజమానగోమేధికకృతప్రాంగణస్థలంబును,

వజ్రనిర్మితరంగవల్లీసముదాయాభిరామంబును, నక్షత్ర

విడంబముక్తాఫలవితానమనోహరంబును నై మెఱయు

పురందరసభామందిరంబుఁ గని.

57

ఉ. ఆమహనీయహర్షమున నత్యధిక ప్రభఁ బొల్పునట్టి చిం

తామణి పీఠికాతలమున న్నణిభూషణపుష్పమాలికా

స్తోమమనోజ్ఞవస్త్రపరిశోభితుఁడై సురసార్వభౌముఁడు

ద్దామరణస్థలీవిజయదంబగు వజ్రము కేల మీఱఁగన్. 58

సీ. మేనులుగైకొన్న మెఱుంగు దీఁగెలనంగ

నప్పరోభామిను లలమి కొలువ

గాత్రముల్ పూనిన గానవిద్య లనంగ

గంధర్వకాంతలు గదిసి పాడ

నంగంబుదాల్చిన శృంగారరసమున  
 నూర్వశినటనల నుబుసుపుచ్చ  
 దేహంబు లెత్తిన తేటవెన్నెలలనఁ  
 గిన్నరాంగన లూడిగెములు సేయ

తే. నిర్జరీవీజ్యమానమాణిక్యకలిత  
 చామరోద్భవపవమానచలితలలిత  
 కుటిలకుంతలవికసితనిటలుఁ డగుచు  
 నిండుగొలుపుండఁ గనుఁగొనె నృపవరుండు. 59

వ. కనుంగొని మనంబున ఘనంబగుసంతోషంబునం జెంది  
 తత్ప్రీతంబుననున్న సిద్ధవిద్యాధరగరుడగంధర్వాదిదివ్య  
 గణంబుల నాలోకింపుచుఁ దురంగగమన నీయమానుండై  
 చనిచని. 60

ఉ. భీష్మపరాక్రమస్ఫురణఁ బేర్చిన వీరులయుజ్జ్వలప్రతా  
 పోష్ఠవిజృంభణంబున మహోగ్రవిభావసుపాలనంబునం  
 గ్రీష్మము దానయయుఁ బ్రజఁ గేవలశైత్యము నందఁ  
 జేయు నర్చిష్టతివేర నొప్పెడుపురి నెవ్వఁగొందుచుఁ  
 జూచె దవ్వలన్. 61

శా. ప్రాకారంబులు రమ్యహర్త్యమణి కుంభస్తోమమున్ గోపురా  
 నీకంబున్ ధనధాన్యరాసులును మాణిక్యవళికల్పితా  
 నేకఁ డోణిధరంబులం సరసులన్, లీలావనవ్రాతమున్  
 శ్రీకింబట్టగు పౌరసంచయము నర్థిం గాంచి యాముండటన్.

సీ. సంతృప్తమానసస్వాహాస్వధాకాంత  
 లుభయపార్శ్వంబుల నోలగింప  
 శృంగచతుష్టయాంచితమస్తకద్వయం  
 బున రత్నకోటిరములు వెలుంగ

సమిదాజ్యచరుహవిశ్చర్వణోజ్జ్వల ముఖం  
బులయందు సప్తజిహ్వలు చలింప  
మూఁడునాలుగుహస్తముల స్రుక్కువాదిసా  
ధనసముదాయంబు తనరుచుండఁ

తే. జబుకుసాదులు మ్రోలకైజా యొనర్చి  
సూటివడవాఁగె బట్టుపొట్టేటి తేజిఁ  
గూర్చిఁ జూచుచు విబుధులు గొలువనున్న  
యనలు నీక్షించి మావిభుం డనియె నిట్లు.

63

సీ. ఈపుణ్యనిధి పార్వతీశ్వరునకుఁ బ్రతా  
పసమ్మధి గావించుఫాలనేత్ర  
మీ సర్వభక్షకుం డేచిన వాహినీ  
పతిపాం గణంగించు బాడబాగ్ని  
యీమహాతేజస్వి భీమవిక్రమశాలి  
యగుకుమారునిఁ గన్న యట్టిప్రాడ  
యీభవ్యమూర్తి దేవేంద్రముఖ్యులకు భౌ  
మపదార్థరుచిగూర్పు మంజులాస్య

తే. మీజగద్రక్షకుఁడు రేల నినునితేజ  
మెల్లఁ గైకొని వెలుఁగొందు బల్లిదుండు  
గాన నిట్టి బ్రహ్మదాభానుఁ గానఁగల్గు  
వాఁడెపో పుణ్యుఁ డనుచు భావమున మ్రొక్కె.

64

వ. ఇట్లు కృతనమస్కారుండై హయగమనవేగంబున నర్చిష్టతీ  
నగరంబు గడచి యరిగి యరిగి.

65

ఉ దారుణపాశతోమరగదాపరిఘాదులఁ బూని లోక సం  
హారసమర్థులై కడుభయంకరులై కనుపట్టి కింకరుల్  
సారము మీఱఁ గావఁడగుసంయమనీనగరంబుఁ గాంచి య

బూర్భరమణేంద్రఁ డద్భుతముఁ బొందుచు భావములోన  
నుబ్బుచున్. 66

సీ. భూరిభుజాదండభూషణంబుగనొప్పు  
దారుణతరగదాదండ మమర  
నతిభయానకమూర్తి యగుమృత్యుదేవత  
గరములు మోడ్చి ముంగల వసింపఁ  
1 జండకోదండభీషణపాణియై వైరి  
దుర్వారవీరజిత్తుఁడు భజింప  
నఖిల ప్రపంచభయంకరకింకర  
శ్రేణులు గ్రందుగాఁ జేరి నిలువఁ

తే. బ్రాణిసంఘాతముల పుణ్యపాతకాయు  
రథములజాడ వ్రాసి యాయవ్యయముగఁ  
జిత్రగుప్తుండు వినిపింపఁ జిత్రలీలఁ  
గొలుపుగూర్చున్న జమునిఁ గన్గొనియెనంత. 67

వ. కని తద్విశేషంబు లిట్లని తలంచె. 68

సీ. పాపపుణ్యములందుఁ బక్షపాతము లేక  
వర్తించుటను సమవర్తి యయ్యె  
వరుసఁదప్పక ప్రజాపరిపాలనము సేయ  
ధర్మరాజఖ్యాతి దాల్చి మించెఁ  
బ్రళయకాలమునాఁడు ప్రాణిసంఘాతంబు  
నణఁగించుకతనఁ గృతాంతం డయ్యె  
సమదారివీరుల సంగరాంగణములఁ  
బ్రహరించుటను దండపాణి యయ్యె

1 జండకోదండభీషణ ఖడ్గపాణియై దుర్వారలీలఁ జిత్తుఁడు భజింప.



తే. నిష్ఠుహాత్తునిగరిమంబు నెన్న నశమె  
నాలుగైదాటుమోముల నలినగర్భ  
హరకుమారులకైన దధ్యముగ ననుచుఁ  
దలఁచి లోపల నమ్మహిధవుఁడు మ్రొక్కె. 69

వ. అయ్యవసరంబున నత్తురంగంబు గగనంబునఁ దన్నుఁ గొని  
చన నరిగి నైర్వృతీపరిపాలితం బగు పుణ్యవతీపురంబుఁ  
గాంచి. 70

తే. కర్బురావాసయోగ్యతకలిమిఁజేసి  
కర్బురావాసమహిమంబుఁ గాంచి మించి  
పుణ్యజనములు తనయందుఁ బొల్చుకతనఁ  
బుణ్యవతి యనుపేర నీపురము దనరె. 71

వ. అని సంతసిల్లునెడ నా హయంబు రయంబున నభ్రపథంబునం  
గొనిచనం జనిచని యసురవతీనగరంబు డగ్గఱి యందు. 72

తే. త్రిపథగాసూర్యనందనాకృష్టవేణి  
కాదినదులును మిహికాచలాత్తనంద  
నాప్రముఖనదులు నతిసౌందర్యమహిమఁ  
దాల్చి యిరుమేర నిండి మోదమునఁ గొలువ. 73

క. ప్రియమొందు వరుణుఁ గని వి  
స్తయమొందుచు నచటఁ బాయఁజాలకయుండక  
రయమున నేగె నరేంద్రుఁడు  
హయరత్నాయత్తుఁ డగుచు నట ముందఱికికె 74

తే. అతిజవంబున నారీతి నరిగి యరిగి  
మంజులోపవన వ్రాతమహితకుసుమ  
జాతమకరందసంసీక్తశీతపవన  
కలిత యగుగంధవతి వేడ్కఁ గాంచి యందు. 75

చ. అనిశముఁ బద్మినీసముదయంబు రతిం బసిగొంచు నొయ్య  
నొ, య్యనఁ జనుచుం బయిన్ గువలయస్థితరేణువు చల్లు  
కొంచుఁ ద, ద్వనములయందుఁ గ్రువ్వురుచుఁ దార్కొని  
తుమ్మెదపిండు వెంటరాఁ, గనఁబడియెన్ నృపాలునకు గంధ  
వహించును గంధనాగమై. 76

వ. అప్పడు. 77

క. మానసవేగతురంగా

ధీనుండై సురలుపొగడ దివ్యపథమునన్  
నానాద్భుతములఁ జూచుచు  
నా నరనాయకుఁడు చనియె నలకాపురికిన్. 78

సీ. పల్లవసంయోగభవ్యసౌభాగ్యంబు  
నొందిన కొన్తులయొప్పిదంబుఁ  
గవఁసీయపద్మరాగప్రభాతతులచేఁ  
గడుఁ బొల్చు సరసులగౌరవంబు  
భువనసంచారవిభూతిఁ బెంపొందిన  
రాజహంసాళివిక్రమగుణంబు  
ననుపమశౌఖాచయాలంబనంబున  
వఱలు సద్విజయోటివైభవంబుఁ

తే. గలిగి సుమనోవితానవిఖ్యాతిఁ జెంది  
మానితం బగునిష్ఠురిమహిమ యుపవ  
నంబులగరిమ మొక్కచందముననున్న  
దారయఁగఁ జిత్ర మనుచు నయ్యవనివిభుఁడు. 79

సీ. భూషణమాణిక్యములు నీరమైపాఱఁ  
గిన్నరుల్ మోహనక్రీడఁబాడఁ

దాశసంఘప్రభేదంబుల గతులచే  
 యక్షకామినులు నాట్యంబులాడఁ  
 గ్రంతలంతంతఁ జక్కటిగాఁగ జడియుచు  
 వేత్రహస్తులు నిండువేడ్కనిలువ  
 నైజప్రతాపగుణంబు లొక్కువ్వుడి  
 వందిమాగధకవివరులు పొగడఁ

తే. జండకోదండశరఖడ్గభిండివాల  
 శూలకుంతగదాపరిఘాలిఁ బూని  
 వీరరసమెల్ల రూపులై మీఠినట్లు  
 యక్షకిన్నరవరులు నెయ్యమునఁ గొలువ.

80

సీ. ఆత్మప్రియావిరహానలజ్వాలచేఁ  
 గందుట నంగంబు కాంతి చెదర  
 వేడినిట్టూర్పులవెచ్చవాడినయట్టి  
 బింబాధరంబున బీట లేగయ  
 నంతరంగములోని చింతాభరంబున  
 విమలాననంబు వెల్వెల్వలకఁబాఱ  
 ననవరతంబు నిద్రాహార్షములులేమి  
 బడలిక తొడవులు సడలి రాల

తే. నుబుసుపోకకుఁ దనయొద్దనున్నవారి  
 తోడఁ బ్రియురాలి మేలిసుద్దులు నుడువుచుఁ  
 గాంచనాంచితమణిపీఠికాతలమున  
 నుండి చేరువ నలకూబరుండు గొలువ.

81

తే. పెద్దకొలువున మాణిక్యపీఠియందు  
 నుచితవైభవ మేర్పడ నున్నయట్టి

కిన్న రేశ్వరుఁ బ్రేమ నీక్షించె నా న  
రేశ్వరుఁడు దనమనమున నెసక మెసఁగ.

82

సీ. సత్ప్రవాళ ప్రభాసమితి యెల్లెడఁ బర్వి  
యధికసంధ్యారాగ మట్లు చెలఁగ  
నీలంపుమణులందు జాలువాటినకాంతి  
యొఱపుచీకటిగుంపు వెఱపు జూప  
నభినవముక్తాఫలానీకములయొప్పు  
తారకాదీప్తిచందంబు గెలువ  
నిర్మలవజ్రమాణిక్యసౌభాగ్యంబు  
పూర్ణిమాచంద్రికాస్ఫురణ నెఱవఁ

తే. బద్ధరాగావళి ప్రభాపటలమెల్ల  
లేతయెండల తెఱఁగున భాతీఁ దనర  
మీఱిన క్తందివంబు లేమియును బుద్ధి  
నెఱుఁగ నీనట్టి <sup>1</sup>బాందురునిండ్లఁ జూచె.

83

తే. అంత నారాజు ఘోటకాయత్తుఁ డగుచు  
నరిగి యభ్రంకవస్వచ్ఛహర్తృసాల  
మహితనానామణి ప్రభామహితచండ  
భానుమండలియైన యైశానిఁ గనియె.

84

క. కని యచ్చటఁ బ్రమథులు మును  
లును సిద్ధులు సాధ్యులు సురలుఁ రుద్రులుఁ గొ  
ల్వన నిల్వ నలరు నీశా  
నునిఁ జూచి నమస్కరించి నుతియించె వెనక.

85

- క. ఆసైంధవవశగతుడై  
భాసురగతి నతఁడు చనియెఁ బ్రమథేశ నిజా  
వాసమునకు నున్నత కై  
లాసమునకు ధవళరుచి విలాసంబునకున్. 86
- వ. చని. 87
- క. భూకాంతుఁడు తత్తటమున  
శ్రీకంఠశిరశ్శకాంక రేఖాకిరణ  
వ్యాకులితస్థలనలినీ  
లోకంబగు నుపవనంబు లోలతఁ గాంచెన్. 88
- వ. ఇట్లు కాంచి. 89
- తే. కోరి వెండియు నా వెండికొండ డాయ  
నరిగి భక్తియు ముదము నచ్చెరువు నాత్మ  
లోన సందడిగొనఁగ నెఱ్ఱెను పొంగ  
నాననము వంచి మ్రొక్కి యిట్లని నుతించె. 90
- తే. శృంగములబాగుఁ బైచాయ చెలువుఁబాద  
వైపులంబును జూడఁ బర్వతవరంబు  
నందికేశ్వరుచందంబునం దనర్చె  
భాసురంబుగ శంకరావాస మగుట. 91
- చ. హరిచరణంబునం బొడమె నండ్రు విధాతృకమండలూదక  
స్ఫురణ జనించె నండ్రు మనుజుల్ సురవాహిని నట్లు  
గాదు నీ, వెరవునఁ జూచి తారప్రథవీధరబంధురకందరం  
బునం, దిరవుగఁ బుట్టినట్టి సెలయేఱని యిప్పుడు నిశ్చయిం  
చిరిన్. 92

చ. హరహర యిగ్గిరిస్థలము నందులమింటిక నామలంతలుం  
గరముల రుక్మిణీప్రభలు గల్గినపాదము లియ్యకున్న నా  
డరుచులకోరనించక యొడంబడి వేడుకతోడ బ్రాలుప్రో  
వరు నెలవంకచుంచుల నవశ్యము గట్టక నవ్వ రెంతయున్.

వ. అని వినుతింపుచుం బురోభాగంబున నొక్క మహాత్మేధ  
సౌధంబునందు. 94

చ. అనుపమ రాజశేఖరు లనంతవిభూతులు సద్విభూతి వ  
ర్ధనులు హరిద్విశేషపరిధాను లుదారులు శంకరుల్ జగ  
ద్వినుతపరాక్రమాధ్యులు పవిత్రులునైన గణంబులెల్ల స  
ద్వినయముతోడఁ గొల్వఁగ నవీనరుచుల్ దిలకించు పీఠికన్.

చ. కదలుప రానితేరు గిరికందరభాగపుటూరు, చుట్టగా  
మెదలెడు పేరు సౌఖ్యములుమీఱి యొసంగెడుపేరు  
మాల్గివై, బొదలెడు నేఱుఁగల్లు ఫణిభూషణుఁ డింపులు  
మీఱి వేడుకన్, ద్రిదశులు కోరి కొల్వఁగ సతీయుతుడై  
ఘనరాజసంబునన్. 96

సీ. మొలక కెంజడలలో మూఁడు త్రోవలయేలు  
బాలేందురేఖ జంపాల లూఁగఁ  
జెఱకువిల్కానికేఁ జాటుకుచూపినకన్న  
తేట కుంకుముబొట్టు తెఱఁగు దాల్పుఁ  
గళలచేఁ బ్రొద్దులు గడపనేర్చిన లోచ  
నంబులఁ గరుణారసంబు చిల్క  
నెకిరింత బెదరించు మెకమువన్నియమించు  
చెఱఁగుదుప్పటి కటిసీమ మెఱయ

తే. మొదలిచదువులుపదురులఁ బొదలునట్టి  
మ్రోతగనుపట్టుబహుముఖంబులఁ దనర్పు  
బిరుదమణి నూపురము సవ్యచరణ వారి  
జమున వెలుఁగొంద సంతతోత్సాహలీల.

97

సీ. నెలవంకతీరునఁ బొలుపగుదంతంబు  
నెమ్మోముమీఁద వెన్నెలలుగాయ  
దానవారికి మూఁగి తలరనితేటులఁ  
గర్జచామరము లొక్కట హరింప  
నడుమఁ దార్కొలిపిన నాగబంధపుముడి  
పొంకంబుగల కుండబొజ్జగదలఁ  
బసిఁడినిగ్గులుదేరు బాహుదండంబులఁ  
బాశాంకుశంబులు బాగుఁజూప

తే. మాళి శశిరేఖ దిలకింప మదమెలర్ప  
నంబ చిటునవ్వునవ్వు నెయ్యమున నెలుక  
పిలుక వార్వంబు సంతంతఁ బేరెమెక్కి  
యాడు లంబోదరుఁడు మోద<sup>1</sup>మామతింప.

98

శా. చాపజ్యాకిణకర్కశంబు లగుహస్తంబుల్ <sup>2</sup>మరుద్భూజశా  
ఖా పాణింధమరీతిఁ జెన్ను మెఱయంగా మాళి మాణి  
క్యశో, భాపుంజంబు దినేంద్రమండలముఁ గప్పం జాప  
బాణంబు లా, టోపం బొప్ప ధరించి యచ్చట గుహం  
డుక బ్రేమతోఁ గొల్వంగక.

99

వ. ఇవ్విధంబున గరుడగంధర్వకిన్నరకింపురుషయక్ష రాక్షస  
సిద్ధసాధ్యవిద్యాధరామరేంద్రాదిదిక్పాలకులు గోలువం

బేరోలగంబున్న పన్ను గాభరణుం డగుపర మేశ్వరుండు  
 మనంబున మెచ్చునట్లుగా మణికుండలహయగ్రీవులు కుంభీ  
 నసరాజకుమారులు నుదంచితస్వయంభూతస్వరామోదను  
 లగు పరివాదినులు ధరించి సమైశ్వరంబుఁజేసి షడ్జగాంధార  
 మధ్యమనామంబులం బ్రసిద్ధంబు లగు గ్రామత్రయంబు  
 లును, స్థాయ్యారోహ్యవరోహి సుచారిభేదంబుల నొనరు  
 నలంకారవిధంబు లరువది మూడును, జనసమ్మోహనకారి  
 ణులగుమూర్ఛన లైదువేలున్నలువదియు, దచ్చతుర్గుణితం  
 బులగు శుద్ధంబు లిటువదివేలున్నుటలువదియు ననేకంబు  
 లగుకూటతానంబులును ద్వావింశతి శ్రుతిభేదంబులుం  
 గల షడ్జాదిన ప్తస్వరంబులం దనరుస ప్తగ్రహవిశేషంబులం  
 జెన్నొందు షాడవొడవ సంపూర్ణంబు లనంబరంగు రాగం  
 బులు మున్నూటలువదినాల్గు దత్తన్త్రసంయుక్తంబుగా  
 నప్పరమేశ్వరు ప్రబంధంబులు పాడఁ జిత్ర సేనమణిపూరు  
 లను గంధర్వనాయకులు తాళంబులు ధరించి త్రుటిక్షణ  
 లవకాష్ఠానిమేషకళాచతుర్భాగానుద్రుత ద్రుతలఘు  
 గురుప్లుతంబు లనుకాలభేదంబులను ధ్రువ చిత్రవార్తిక  
 దక్షిణచిత్రతరంగంబు లగుమార్గచతుష్టయంబులు నావాప  
 నిష్కామ విక్షేపప్రవేశకనిశ్శబ్దాదిక్రియాభేదంబులునగు  
 ద్రుత లఘుగురు ప్లుతకృతంబులగు పంచాంగంబులు నతీతా  
 నాగతసమంబు లగుగ్రహంబులను జతురశ్రత్ర్యశ్ర మిశ్ర  
 ఖండసంక్షీర్ణజాతులును ద్రుతమధ్యవిలంబితంబు లగులయ  
 లును గోపుచ్చ స్తోతోవహపిపీలికాయవాదిభేదంబు లగు  
 యతులును దత్తత్ప్రస్తారంబులు ప్రాదశకంబునందనరు  
 చంచత్పుట చాచపుట షట్పితాపుత్రక సంపద్వేష్టా



కోద్భుట్టాదితాళదర్పంబులు మొదలగునూటొక్కతాళం  
బులనొత్త భృంగీశ్వరుండు పతాకాత్రిపతాకార్థచంద్ర  
కటకాముఖ్యాద్యసంయుత హస్తంబు లిటువదినాల్గును  
స్వస్తిక గజదంతాది సంయుతహస్తంబులు పదుమూఁ  
డునుస్థాయిసంచారివ్యభిచారి భేదంబులందనరు దృష్టులు  
మువద్దితోమ్మిదియుం గుంచితావనతకంపిత సమంబులనం  
బొల్పు శిరోభేదంబులను వృశ్చిక<sup>1</sup>చిద్రవ:యూరమండలాది  
కరణంబులుం జక్రాదిభ్రమణవిశేషంబులుగలతాండవంబు  
బహువిధగతులంజూపిరంత.

100

శా. శుభ్రాంశూజ్వలమాళి మెచ్చి శిరమస్తోకంబుగా నూఁపె  
జూ, టాభద్రద్విపవతీప్రవాహచలనవ్యాధూతహేమాంబు  
జూ, దభ్రామోదభరప్రమత్తమధుపద్వంద్వాతిరుంకార  
<sup>2</sup>రింఖాభ్రాజచ్చటులోర్విరావములు దిగ్వాప్తంబులై  
నిండఁగన్.

101

వ. అయ్యనసరంబున.

102

శా. ఆవిశ్వేశ్వరుఁ జూచి యవ్విభుఁడు జాతానందుఁడై  
“శ్రీమహా, దేవాయ త్రిపురాంతకాయ గిరిజాధీశాయ  
కుంభీనస, కైవేయాయ నమో నమోస్తు విమలాకారాయ  
తే మేచక, గ్రీవాయ ప్రమథాధిపాయ”యని మ్రొక్కెన్  
నిర్వికారాత్తుండై.

103

మ. అనఘా, వెండియు సూర్యమూర్తమున నశ్వాధీనుడై రాజు  
దాఁ, జనియెన్ భూమికి లక్షయోజనముపై చాయ నిర్విలో  
కింప భావననేయంగ నశక్యమై తనరు దివ్యజ్యోతిరాకార

మై, ఘనమై మించిన భానుమండలము వేడ్కం జూచి  
సాశ్వర్యుడై. 104

ఉ. సారథి కుంటియట్టై రథచక్ర మొకండటె పాముపిండు దు  
ర్వారపు రజ్జుసంఘములై వాహము లెన్నఁగ బేసియట్టై  
సం, చారతలంబు రిత్తయలై సర్వము పొందుగఁగూర్చి  
యెప్పుడుం, మేరువుచుట్టివారునలై మిత్రచరిత్రము చిత్ర  
1 మెంతయున్. 105

సీ. జలజాలయానాథు చక్కని కుడికన్ను  
జగములమించు తేజములచెన్ను  
ద్విజసమూహములు నేవించు మ్రొక్కుల దిన్న  
చదువులఁ గొనియాడు మొదలివన్న  
మనఘులబ్జజలోకమున కేగు పెంద్రోవ  
సానదీతిన రశ్మిచయముచేవ  
గాఢాంధకారసంఘమునకు వెఱగొంగ  
ధరణీజలంబులఁ దార్చుదొంగ

తే. తెలివిమీఱంగ మింటను దిరుగుదంట  
కలువలకుఁగుందు జక్కవ కవలపొందు  
మూఁడుమూర్తులు కలహపు వేడిప్రాపు  
నగునితనిఁ గంటి భవముల నడఁపఁగంటి. 106

వ. అనునవసరంబున. 107

చ. అనుపమ వేగశాలి యగునశ్వము దన్గొనియేఁగ రాజు స  
య్యనఁ జనియెం దినేశనిలయంబునకంటెను మీఁద లక్ష  
యోజనముల మేర నెంతయు విశాలతఁ బొల్పుగు చంద్ర

మండలం, బునికటసీమకుఁ దివిజపుంగవు లద్భుతమంది  
చూడఁగఁ.

108

క. చని యాజననాథుఁడు దన  
మనమున సంతసము సంభ్రమంబు న్వైఱఁగున్  
బెనఁగొనఁగ వనజవైరిం  
గని యీగతిఁ బొగడె నాగకన్యాతనయా.

109

సీ. సురవరు లమృతంబు వరుసఁగ్రోలెడుకోర  
కాముకశ్రేణికి ఖడ్గధార  
శివునియాఁదలమీఁది చిన్ని క్రొవ్విరిమొగ్గ  
మిసిమిమించిన సుధారసముబుగ్గ  
కలుములనిచ్చు చక్కనికాంత నైదోడు  
తోయజబాంధవుతోడిబోడు  
నిఖిలలోకంబుల నిక్కుచీకటిమిత్తి  
విలసిల్లు షోడశకళలగుత్తి

తే. నిండుచెలువంపుఁబ్రోవు వెన్నెలలతావు  
కలువలకు విందు తామరగములకుందు  
దీధితులసీమ రోహిణీదేవిప్రేమ  
లోకహితకారి యీచక్రవాకవైరి.

110

సీ అనుచు నబ్జారాతిఁ గొనియాడు యాచతు  
ర్థనుఁడు హయంబు తన్గొని చనంగఁ  
దారకా కవిసౌమ్యధరణిజగురుసారి  
సప్తరిమండలస్థులు గడచి  
ధ్రువుని నాలోకించి మ్రొక్కి తదూర్ధ్వలో  
కంబులు దాఁటి తేజంబులకును

నిత్యాలయంబగు సత్యలోకముఁజేర  
నరిగి నేత్రానంద మావహిల్లఁ

తే జారుమాణిక్యకీలతసాధయూధ  
వారిజోత్పలరుచిర కాసారవార  
సతతఫలభారనతపారిజాతజాత  
భూషితంబగు నొకమహాపురవరంబు

111

క. వీక్షించి యందు నృపహ  
ర్యక్షుం డైందవశిలామయంబును మణిసం  
లక్షితవేదీయుతమ  
ధృక్షోణియు నై నయొక్కహర్త్యములోనన్.

112

సీ. ఎల్లదివ్యులకు మునీంద్రసంఘములకు  
మొదలై చెలంగెడు మూలదుంప  
పాలునీరును నేరుపలుపనేర్చినయట్టి  
యంచతేజీనెక్కి యాడురాతు  
పనిలేనిపనికై నఁబాటి కైలాటకం  
బులు సేయుమునిగన్న ప్రోడవేల్పు  
దొడ్డకొంచెములేక తుడినెట్టివరమైన  
జనవున నిచ్చు జన్యాళికాడు

తే. వెలది తన తలవాకిలి వెడలనీక  
పలుకులోపల నడపించుపాటి జాణ  
బొడ్డుతామరపువ్వునఁ బొడమినట్టి  
ముద్దుపాపఁడు నాలుగుమోములాఁడు.

113

తే. సకలయోగీంద్రవరులును సుయములును  
గరుడగంధర్వయక్షకింపురుషసిద్ధ  
సాధ్యసురనాగకిన్నరసముదయంబు  
వినయసంభ్రమరీతి నేవింపుచుండ.

114

సీ. ఏరాజవదనకు హేమగర్భానన  
కమలముల్ భవ్యశృంగాటకంబు  
లేకంబుకంతికి నిందురేఖదలంపఁ  
గొప్పవైఁ జెలువొందు కుసుమకళిక  
యేపద్మనేత్రకు నిందిరాపార్వతీ  
కంజాతముఖులు సంగడపుఁ జెలువ  
లేనీలవేణికి నానావిధామ్నాయ  
పతన యాదృచ్ఛికభాషణంబు

తే. లేజగజ్జననికి నంచ యెక్కిరింత  
యే లతాళోమలాంగికి నీ సరోజ  
సంభవాండంబులోనున్న సకలభువన  
ములును జిన్నారిపొన్నారి బొమ్మరిండ్లు.

115

తే. అట్టివాడేవి మాతృక లలమికోలువఁ  
గమలపీఠికఁ దనయంతికంబునందుఁ  
గదిసి కూర్చుండఁ జేరోలగముననున్న  
నలినగర్భునిఁ జూచి వందనమొనరెచ్చె.

116

ప. ఇవ్విధంబున సమస్తముని యోగిదేవతాసమేతుండును,  
భారతీసమన్వితుండును నగునప్పయోరుహగర్భునకు రత్న  
గర్భావల్లభుండు వినయపూర్వకంబుగా నమస్కరించియున్న

యవసరంబున నయ్యుత్తమాశ్వంబు సత్యలోకంబుననుండి  
 తిరిగితుల్యమునిశాపార్శ్వవంబునకుఁ దరియనంబోని చక్ర  
 వాళపర్వతంబునకు డిగ్గుటయునన్నగంబుఁ జూచి యతండు  
 సంతోషభరితాంతఃకరణుండై యిట్లుని తలంచె. 117

సీ. అనిశంబుఁ బగగొన్నయట్టి తేజస్తమం  
 బులకును బొలిమేరఁ దెలుపునిక్క  
 సర్వసహాకాంత సవరించు హేమ నా  
 నారత్నరచితశృంగారరచన  
 పుండరీ కాదిదిక్కుండాలసంఘంబు  
 దండమై విహరించు తానకంబు  
 గ్రహతారకాదు లొక్కట నహర్నిశమును  
 సరవితోఁ దిరుగు విశ్రామభూమి

తే పొడవులకునెల్లఁ బొడవు వేల్పులు చరించు  
 నెలపు దివ్యోషధంబులు గలపొలంబు  
 గండభేరుండశరభసంఘాతములకు  
 మనికిపట్టును నయ్యె నీహ్లాధరంబు. 118

వ. అని పొగడునవసరంబున నాహయంబు దన్నుంగొని చన  
 నతివిశాలంబగు హేమభూమిధరంబు గడచి శుద్ధోదక  
 సముద్రోత్తరతీరంబు చేరునెడ. 119

క. పాపాంధకారపటలీ  
 దీపము సనకాదిసకలదివ్యమునీంద్రా  
 టోపము భాస్వచ్ఛేత్త  
 ద్వీపమును జతుర్థనాఖ్యవిభుఁ డీక్షించెన్. 120

వ. అది మఱియు ననంతచంద్రప్రభాపాండురంబును, నగణిత  
కల్పపాదపసమాకీర్ణంబును గనకకమలకల్వార గంధబంధురం  
బునునై కనుపట్టెఁ దన్తధ్యంబున. 121

క. అమరావతియను నొక్కపు  
రము శంకరధరకనకధరాధరశృంగో  
పమ రమ్యహర్త్యమహిమల  
విమలప్రాకారములను విలసిల్లుఁ గడున్. 122

ఆ. బహువితానవితానవిభ్రాజితములు  
భూరిఘంటాసహస్రవిభూషితములు  
చిత్రరత్నమయూఖభాసితములు నగు  
పుష్పకంబులు మెలఁగు నప్పురవరమున. 123

సీ. టెక్కతేజీలపై నెక్కి మిన్నులుముట్ట  
నందందు వడిదోలి యాడువారి  
ఘనభుజాసత్వంబు గనుపట్ట సంగడం  
బులుచేసి శైలముల్ మోచువారి  
విఘ్నలబాహుమధ్యవీధిఁ గాంతులు నిండఁ  
గెంపులు దార్చి సుఖించువారిఁ  
బ్రేమాతిశయముల భామల నురమున  
డించక యేప్రాద్దు నుంచువారి

తే. 'వేయి తలగడలనుగల వెల్లపాన్ను  
లందుఁ బవళించి యానందమొందువారిఁ  
గన్నుసన్నల ప్రాద్దులఁ గడపువారిఁ  
గని నృపాలుండు బుద్ధి నిట్లని తలంచె. 124

మ. సరపాలత్వము దోష హేతువు మహేంద్రత్వంబు నీక్షింప  
న, స్థిర మంభోరుహ సంభవత్వము మదిం జింతింప లోలంబు  
నీ, నిరతిం జెండంగ నేల యంచు నెఱపూర్ణిక్ వైష్ణ  
వుల్ దేవతాం, తరమంత్రాంతరసాధనాంతరములన్ వర్జించి  
శుద్ధాత్తులై. 125

మ. గురుఁ డేకై వడి విష్ణుపూజనము దత్తుండై కృపం జెప్పె నా  
వెరవాపున్ గమలాధినాథు <sup>1</sup>దమహృద్వీధిన్ మహాభక్తి  
సు, స్థిరుఁ గావించి సమస్తకర్తములుఁ దత్ప్రీత్యర్థమై చేయు  
చున్, హరిచిహ్నుంబులు మేనఁ దాల్చి నిరపాయంబైన  
యిచ్చోటునన్. 126

క. ఉన్నారు విష్ణుభక్తిన్  
మన్నారు సమస్తలోకమహిమలనెల్లన్  
గన్నారు హరిచరిత్రలు  
విన్నారు మహాత్ము లీపవిత్రులు దలఁచున్. 127

తే. అనుచు నావిష్ణుభక్తుల కతిముదమున  
మ్రొక్కి యజ్ఞననాథుఁ డంభోజగర్భ  
సద్గుణులయినట్టి సన్తునీశ్వరుల కెల్ల  
వినయపూర్వకముగను వందనముఁ జేసి. 128

సీ. విమలరహస్యమంత్రముల నెప్పుదిఁబూని  
తంత్రంబులెల్ల <sup>3</sup>మోదమున నడిపి  
సకలాంగములనెల్లఁ బ్రకటంబుగావించి  
షడ్గుణైశ్వర్య విశ్రాంతిఁజెంది

1 నిజహృద్వీధిన్. 2 రైతగుస్తునీశ్వరులకెల్ల. 3, మోదమునఁ జల్పి.



యరిసమూహములఁ బొరిఁబొరి నణఁగించి  
కడుదోరమైన దుర్గములనిల్పి  
సతతసర్వంసహాసంపత్తిఁ జెలువొంది  
సంతోషబుద్ధి నిచ్చులునుబొదలి

తే. యవ్యయతపోధనంబు లత్యంతనియతిఁ  
గూర్చి శ్రేయఃపదప్రాప్తిఁ గొమరుమిగిలి  
రాజులన రూఢిఁకెక్కినరాజయోగి  
రాజులను జూచి మ్రొక్కె నారాజవిభుఁడు.

129

ప. అయ్యవసరంబున ఘోటకంబు దన్నుం గొనిచనఁ జనిచని  
తత్పురలక్ష్మీ తిలకాయమానం బగుశతకోటి బాలార్క  
ప్రభాబ్జరాగ రాప్యహేమమయంబై చందనాగరుధూప  
నాసనావాసితంబై దివ్యకాంతాసహస్ర సేవితంబై యనవ  
రతపతతీరశారికాసామగానమనోహరంబై యొప్పు నప్పు  
రంబున.

130

తే. బాలభానున కెనయైన భవ్యదివ్య  
నవ్యమాణిక్యసింహాసనంబుమీఁద  
నాత్మనక్షస్థస్థలీకా స్తుభాయతప్ర  
భాసమూహంబు దిక్కులఁ బరిధవిల్ల

131

చ. కనకమహీధరాగ్రమునఁ గానఁగవచ్చు నినేంద్రమండలం  
బన మకుటంబు చెన్ను మెఱయంగ మెఱుంగిడినట్టి పైఁడి  
కమ్మి నగెడుమేన వెన్నె లలమించులు చూపెడి వెల్లపట్టు  
1చే,ల నెఱులు వాఱఁగట్టి కమలాహృదయేశ్వరుఁ డేఱు  
మీఱఁగన్

132

సీ. కాస్తుభమాణికృతలితమై విలసిల్లు  
 నురమున ముత్యాలనరులు మెఱయ  
 నతులితవజ్రకీలితదివ్యకుండలం  
 బులకాంతి మెఱుంగుజెక్కుల నటంప  
 భర్తాచలోభయపార్శ్వస్థ శశిచండ  
 కరులునా శంఖచక్రములు దనరఁ  
 గమలాలయాంఘ్రిలాక్షలాంఘనం బన  
 నొసలఁ గుంకుముబొట్టు పసలుచూపఁ

తే. గలువలకుఁ దమ్ములకు నవ్వఁగఱపు లోచ  
 నంబుల ననూన కరుణారసంబు చిలుక  
 నఖిల మోహనాకారుఁడై యా జనార్ద  
 నుండు గొలువుండెఁ గన్నులపండువుగను.

133

సీ. తనపాదలాక్ష భూధరసుతాది నిలింప  
 భామినీసిందూరపటలిగాఁగఁ  
 దనయపాంగము జగద్ధారిద్ర్యతిమిరౌఘ  
 పరిపూర్ణచంద్రాతపంబుగాఁగఁ  
 దనవినోదక్రీడకును బద్ధసంభవాం  
 డంబులు చిన్ని<sup>1</sup>పన్నళ్లుగాఁగఁ  
 దనదృష్టికిని విరించనముఖ్యదేవనా  
 యకులెల్ల సాలభంజికలుగాఁగఁ

తే. దనరు నేయింతి యట్టిపద్మావధూటి  
 కమలవసుపాత్ర మాతులుంగ ముకురములు  
 నాల్గుచేతుల నలర నానలిననేత్రు  
 నంక పీఠికనుండె నయ్యవసరమున.

134

వ. ఆ చతుర్థనజననాయకుం డదేవదేవునభామంటఁబున సన  
కసనందనాదులం గనుంగొని వినమితశిరస్సుండై పురో  
భాగంబున. 135

తే. శ్రీహరికి నాత్మభోగ మర్పించి శాంత  
మూర్తియై పెక్కుభంగుల మొనసి సేవ  
సేయు పన్నగరాజు నీక్షించి యమ్మ  
హివరుఁడు నాతనికి నమస్కృతులు చేసి. 136

వ. తదనంతరంబ. 137

సీ. తనతల్లి దాస్యంబు దప్పింప హరినోర్పి  
యమ్మతంబుఁ దెచ్చిన యధికుఁ డితఁడు  
క్షౌఢరంబులఁబోలు గజకచ్ఛపంబులఁ  
గబళించి మ్రింగిన ఘనుఁ డితఁడు  
బ్రహ్మాండసంఘధురంధరుం డగు విష్ణు  
నవలీలఁదాల్చు మహాత్ముఁ డితఁడు  
సకలవేదములు శాస్త్రములు సంగములుగా  
జననమొందిన పుణ్యచరితుఁ డితఁడు

తే. పాపరాయని మదిలోని భయముమాన  
శాంతిఁ ద్రిమృదు పాపభంజనుఁ డితఁడు  
అనుచు నారాజశేఖరుఁ డహివిరోధిఁ  
గని నుతుల్ చేసె క్షేమంబు గడలుకొనఁగ. 138

శా. విష్ణుద్రక్ష్యహనీయకీర్తిఁ ద్రిజగద్విఖ్యాతచారిత్రు ది  
వ్యేష్వాసోజ్జ్వలహస్తు సర్వరిపువాహిన్యంధకారార్కునికా  
విష్ణుకేసవదాంబుజార్చన విధావిజ్ఞానపారిణి న  
విష్ణుకేసునిఁ జూచి మ్రొక్తె నిఖిలోర్విభర్త సంప్రీతితోక.

ప. ఇట్లు మ్రొక్కి యనంతరంబ జయవిజయులకుం బ్రణమిల్లి  
యష్టమహాశక్తుల కభివందనంబుచేసి. 140

తే తప్పిలోఁ దరితుమైద కొమ్మలెల్ల  
నెప్పి నుడిగమ్ము లొనరింప నమ్మదమునఁ  
బొదలు కలశాబ్ధికన్యకుఁ బుండరీక  
నయనునకుఁ బ్రేమనెఱఁగి యన్నరవరుండు. 141

ప. తదనంతరంబున నిట్లని తలంచె 142

చ. అనిశము నేమునీంద్రులు మహానియమంబున నే జగత్ప  
తిం, గనుఁగొనఁ గోరి పుత్రధనకాంతల నాదిగ నుజ్జగించి  
కా, ననములుచేరి ధీరత ననారతముం దపమొప్పుఁజేసి రా  
ఘనులు నెఱుంగ లేని హరిఁగంటిఁబురాకృతపుణ్య మెట్టిదో?

క. అని తలఁచుచు నజ్ఞనపతి  
మనమున సంతసముఁ బ్రేమ మార్కొన నొందొం  
టినిదరుమ హర్ష పులకిత  
తనుఁడై వినుతిం చె బహువిధంబులభ క్తిన్. 144

ప. అని శుక యోగీంద్రుం డిలావంతునకుఁ జెప్పినవిధం బెఱిం  
గించిన విని యటమీఁదివృత్తాంతం బేమని యడుగుట  
యును. 145

కా. శ్రీలక్ష్మీశ్వరపాదభక్తినిరతా చిత్తాబుఖానక్షమా  
పాలాగ్రేసర సత్కృపాకలిత దీప్యద్వీటికాపేటికాం  
దోళీఛత్రకళాచికామణిగణానూనాంకచేతోభవ  
ప్రాలేయాంశు జయంతరూప రిపువీరవ్రాతసంహరకా.

క. సతతాన్నదానసువ్రత  
 శతమఖవిభవాధ్యదీనజనదార్లత్య  
 క్షితిధరశతకోటిమహా  
 వితరణగుణభూషసుజనవినుతచరిత్రా.

147

తోదకము. —

భావజమూర్తి నృపస్తుతకీర్తి  
 పావనశీల కృపారసలోలా  
 రావణవైరి పరాక్రమహారి  
 యశావతనేత్రవరాంబుజమిత్రా.

148

గద్యము. ఇది శ్రీమత్కృష్ణగోత్రపవిత్ర చరిగొండ తిమ్మ  
 నామాత్యపుత్ర సకలవిద్యాపారీణ శతఘంట సురత్రాణ  
 సుకవిజనవిధేయ ధర్మనామధేయప్రణీతం బయినచిత్ర  
 భారతం బనుపురాణకథయందుఁ జతుర్థాశ్వాసము.



శ్రీ రస్తు.  
చిత్రభారతము  
పంచమాశ్వాసము.



మన్తాణిక్య లస  
చ్చామీకరకటకరుచిరశయదాన<sup>1</sup>యురి  
స్తోమపరితోషితాబ్ధి  
త్వమండలకల్పభూజ మాదయపెద్దా. 1

వ. అవధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణాహ్లాదు లగుకౌన  
కాదులకు నిట్లనియె నట్లు తృతీయవ్యూహాధిపతియగు  
జనార్దనదేవుం గని నమస్కరించి తనకు గోచరించినచందం  
బున వినుతించి తత్తురంగాయత్తుండై చని ముందట. 2

మహాస్రగ్ధర.—

కనియో భూపాలుఁ డత్యుగ్ర మకర కమత గ్రాహ పాతీన  
రంగ, ధ్వనభంగాభంగఘోషక్షపిత నిఖిలదిక్పక్ర కుంభేంద్ర  
నిద్రుక్, వినుతాత్తద్వీపమధ్యావిరతపటు సఖావేశ నిద్రా  
వశ శ్రీ, వనితారాట్టల్పభోగీశ్వర భరమణిదుర్వర్గ  
భద్రుక్ సముద్రుక్. 3

వ. కని యిట్లని తలంచె.

4

నీ. పద్మపత్రాక్షుండు పవళించు సౌధంబు  
పుష్పబాణునితల్లి పుట్టినిల్లు  
రాజశేఖరుని గారాబంపుఁ బూఁదోఁట  
విపులామహాదేవి వెల్ల చేల  
యప్పరాంగనల నెయ్యంపుఁగేళాకూళి  
యజ్ఞోదయస్థితి నమరు సరసి  
కల్పవృక్షంబులు ఘనత మొల్చినకోన  
పాకశాసను నడబాలగృహము

తే. మంచి సురధేను వ్రదయించు మంచపట్టు  
దివ్యరత్నంబు పాడమినతెంకి శివుని  
యువివసైదోడు భయమందియున్న గొంది  
యఖిలసౌభాగ్యరాశి యాయంబురాశి.

5

వ. మఱియును.

6

ఉ. ఆ పురుషులుతుదాడి భయమంది సమస్తసువస్తురాజిచేఁ  
జూపడు శైలముల్ జలముఁ జొచ్చి సురేంద్రుని రాక  
చూడఁగా, నేపున నిక్కెనో యన ననేకవిశేషములం  
బొసంగి యీ, ద్వీపము లెల్లెడఁ వననిధిం గనుపట్టె మహా  
న్నతాకృతిఁ.

7

మ. వలమానోరగరాజరజ్జువలయవ్యాపారవ స్తందరా  
చల మీసింధువునందు నిల్చి సుమనస్సంఘాతమున్ దాన  
వా, వలియున్ ద్రచ్చినఁ జూచి నిర్భరమహావర్తంబులం  
బొల్చె నీ, జలముల్ దధరణీధర భ్రమణమోజన్నేర్పు చం  
దంబునఁ.

8

వ. అని కొనియాడుచు నమ్మహర్ష వంబు సరిగడచి చను నెడఁ  
దన్నధ్యంబున. 9

సీ. కొండయల్లుని మేనఁ గొమరారుసిరిమించి  
చదువుతొయ్యలి మేనిచాయఁ దెగడి

నిండువెన్నెలమించు తండముల్లసమాడి

విరిమల్లెపువ్వులఁ బరిధవిల్లి

వేలుపుఁజెట్లపై వింతకొమ్మలు చూపి

నింగిపెన్నేటి బెడంగుమీటి

చలిగొండవెలిగట్టు చాయలగిలుమాడి

కొండెంపుఁదపసిఁ గైకొనక చెలఁగి

తే. చుక్కలమెఱుంగు లన్నియుఁ జూటలాడి

పాలమున్నీటితరగల పసలనేలి

దెసలపైఁ దన వెలుంగుల మిసిమి నెఱయఁ

బాపరాయఁడు <sup>1</sup>గడలిలో నేపునొందె.

10

వ. తదుపరిభాగంబున.

11

సీ. కమనీయ తపనీయ శౌశేయ మొసపరి

బాగుగా రింగులువాఱఁ గట్టి

మృగనాభికర్పూరమిళితచందనచర్చ

నీలదేహంబున గీలుగొలిపి

యనుపమదివ్యరత్నాంచితభూషణం

బులు మెఱుంగులనీనఁ బొసఁగఁ దాల్చి

శంఖశౌమోదకీ చక్ర<sup>2</sup>పద్మంబులు

కరచతుష్టయమున గరిమఁ బూని



తే. పారిజాతనవీనపుష్పములతోడఁ  
గుంతలంబుల నీటుగాఁ గొప్పదీర్చి  
సతత యావనశాలియు సకలలోక  
పాలకుఁడునై ముదంబునఁ బవ్వళింప. 12

క. సరసిజభ వాదిదివిష  
ద్వరులు దనుజబాధఁ దెలుప వారల మనవుల్  
సరవిని నాకర్ణింపుచు  
నిరుపమగతినున్న దేవు నృపుఁ డీక్షించె 13

వ. ఈక్షించి యిట్లని తలంచె. 14

సీ. శ్రీ సర్వదేవతా సేవితపదపద్మ  
పద్మాలయామనోజ్ఞాతమిత్ర  
మిత్రకోటిప్రభామేయతేజోమూర్తి  
మూర్తిమద్భృతమహాముఖ్యవిభవ  
భవశిరోవాహినీప్రభ వాంచితచరణ  
రణవిదారితదైత్యరాజచక్ర  
చక్రనీరజగదాశంఖభూషితశయ  
శయనీకృతోరగస్వామిదేహ

తే. దేహభృన్తానసాజ్జవర్ధితవిహార  
హారహరిపుండరీకాజ్జహీరతార  
తారకాభ్రనగేంద్రగంధర్వశర్వ  
శర్వరీశ్వర సమక్షీర్తి సర్వవిజయ. 15

వ. అని యివ్విధంబునఁ జతుర్థవ్యూహాధిపతి యగుశేషశాయి  
నతిభక్తి నూహించునవసరంబున నాగంధర్వంబు విచిత్ర

గమనంబునఁ దన్నుం గొని చన దధిఘృతసురేక్షురసలవణ  
సముద్రంబులు గడచి కింపురుషాదివర్షంబులు దాటి భరత  
ఖండోర్ధ్వభాగంబునఁ గుండిననగరంబున కేఁగునవసరం  
బున. 16

క. అనఘా, కృష్ణుఁడు నారద  
మునితోఁ జెలికాండ్రతో యమునలో జలకే  
ళి నెఱపి యొకపులిసస్థల  
మున భానునిగూర్చి యర్ఘ్యము నొసఁగెడుతఱికి. 17

క. వినువీధిఁ జనెడు హరియా  
ననఘేనకణము సమీరణవశంబున న  
వ్వనజాక్షు జలాంజలియం  
దుననే పడె దైవఘటనను గిరీతిసుతా! 18

క. ఆనురువుఁ జూచి కృష్ణుం  
దానఁగ రానట్టి కినుక నక్షీద్యయి కెం  
పూన మదంజలిలోపలి  
కేనెపమునవచ్చె నిట్టి యెంగిలి దలఁచె. 19

చ. అని తలయెత్తి మింటఁ జనుసాశ్వనరేంద్రునిఁ జూచి వీని  
మ, త్కనదిషువహ్ని నేని నిశితం బగుచక్రముచేతనేని  
యే, ననితలబ్రహ్మకాచినరయంబున ముప్పదినాళ్లలోపల  
దునిమెద నాదువాక్యము వినుండు చరాచరభూతజాల  
ముల్. 20

ఆ. అని ప్రతిజ్ఞఁజేసి యనిమిషమానియు  
సకల యాదవులును సంభ్రమమునఁ

గొలువఁ గృష్ణుఁ డలఘు గుణశాలి నిజభామ  
మైనద్వారవతికి నరిగె నంత.

21

వ. ఇట్లు కృష్ణుండు ప్రతిజ్ఞఁజేసి చనిన యనంతరంబ యిచటఁ  
జతుర్థనుం డవ్విధంబేమియు నెఱుంగఁడు గావున నధిక  
సంతోషంబున నానాలోకాంతరస్థంబు లగుకల్పవృక్షకామ  
ధేనుచింతామణులను గరుడగంధర్వకిన్నర కింపురుషయక్ష  
రాక్షసదిక్పాలబ్రహ్మలను దృతీయచతుర్థపూహాధిపతు  
లగుజనార్దన శేషశాయులను దర్శించితిఁ గృతార్థుండ నైతి  
నని తలంచునంతలో నవ్వారువంబు యథేచ్ఛం దిరిగి నిజ  
నివాసంబుఁ జేరు వారువంబుచందంబున నధికవేగంబునఁ  
గుండిననగరంబుఁ జేరి క్రమంబున నగరిమొగసాలఁ గదిసి  
నిలిచిన.

22

ఉ. ఆనరనాయకాగ్రణి హయం బనురాగమునందునట్లుగా  
నాననమల్ల దువ్వి వినయంబునఁ గంధర నప్పళించి లో  
నూనినవేడ్క దాని డిగి యొయ్యన లోనికి నేగఁ దేజి  
యుం, దోనరుదేర మంత్రులు గనుంగొని సంభ్రమమొప్ప  
మ్రొక్కఁగాక.

23

వ. అట్లేగి.

24.

తే. చంద్రకాంత శిలానద్ధశౌభమధ్య  
వేదికాపద్మరాగనవీనభద్ర  
పీఠికాసీనుడై రాజబృందభృత్య  
జనముఁ గన్గొని తగినమన్నన లొనర్చె.

25

వ. అయ్యవసరంబున మంత్రులు గరంబులుమోడ్చి యిట్లని విన్న  
వించిరి.

26

సీ. చంద్రహీనంబైన యీణదాముఖముఁబోలే  
 జారచోరానందకారి యగుచు  
 ఘనమండలచ్చన్న దినము తెఱంగున  
 మానితలేజోవిహీన మగుచు  
 మాధవరహితమా మధువనంబునుబోలే  
 సిరిఁబాసి పాదటి చెన్నుదొఱంగి  
 యధిపతిలేనినై న్యంబు చందంబున  
 నత్యంతదై న్యంబు నావహించి

తే. దేవ నీలేమిఁజేసి థాత్రీతలంబు  
 చిన్న పోయెను విగతలక్ష్మీవిహార  
 మగుచు నీపురి పతిలేనియతివఁ బోలి  
 కడునమంగళమై వింత బెడఁగు నిగిడి.

27

మ. అవరోధాంబుజపత్రలోచనలు దేవా నీవియోగంబుచే  
 నవరోధంబునఁ బొంది వాడిన శరీరాంగంబులఁ భూషణా  
 దివిశేషంబుల నుజ్జగించి సలిల్ద్రీభూతనేత్రాబ్జలై  
 దివసుబెన్న మహాయుగంబులుగ నార్తింజెంది రత్యంతమున్.

క. మాపాలి భాగ్యవశమున  
 భూపాలక, నీవు మగుడఁ బుట్టితి విక థా  
 త్రీపాలనంబు సేయుము  
 త్రీపెంపు దలిర్పఁ శుభము చేకూఱుగన్.

29

వ. అనునవసరంబున మెఱుంగు మెఱసినచందంబునఁ జూచు  
 వారలకు నతివిచిత్రంబుగ.

30

సీ. చిపురాకుఁజేసినఁ జేసెఁగా కజఁ డందుఁ  
 దాఁబెటి నేసూటిఁ దారుకొలిపెఁ

జిలుదొనల్ చేసినఁ జేసెఁగా కజఁ డందుఁ

ననఁటుల నేరీతి నలవరించె

సింగంబుఁజేసినఁ జేసెఁగా కజఁ డందుఁ

గుంభికుంభము లెట్లు కుదురుపఱిచె

శీతాంశుఁజేసినఁ జేసెఁగా కజఁ డందుఁ

దిమిరంబు నెట్టిచందమున నిలిపె

తే. ననుచు జనులెల్ల నచ్చెరువందఁ బాద

ములును మీఁగాళ్లు జంఘ లూరు లవలగ్న

మును గుచంబులు మోముఁ గొప్పను మెఱయఁగ

నామహాశ్వంబు నీరజాతాక్షి యయ్యె.

31

వ. ఇత్తైఱంగున నత్తురంగంబు నత్తుల్యమునీశ్వరుశాపార్ణ

వంబుఁ గడచి విచిత్రంబుగాఁ గామినియై దివ్యవిమానా

రూఢయై మేఘమధ్యవిరాజమానశంపాలతకైవడి నొప్ప

నప్పు డాచతుర్థనుండు విస్తీతాత్ముడై యయ్యిందువదన

నీక్షించి యిట్లనియె.

32

ఉ. పువ్విలుకాని గారవఘ్రబోటివొ శైలవిరోధిభామవో

యెవ్వతె వీవు నీరజదళేక్షణ మున్ను తురంగరూపమై

యివ్వగఁబొంద నేమి నెప మెచ్చట నుండుదు నామ మెద్ది నీ

కెవ్వఁడు నాకుఁడివ్విధములెల్లయథార్థముగాఁగఁ జెప్పమా

తే. అనిన నా పువ్వుఁబోడి నెయ్యమునఁ బలికె

జిలుకకైవడి గండుఁగోయిలవిధమున

వీణెబాగునఁ జెవులకు విందుగాఁగ

నెట్టనంబునఁ దేనియ లుట్టిపడఁగ.

34

తే. ప్రాభవోపేంద్ర నావేరు రంభ నాని

వాసదేశంబు స్వర్గంబు వాసవుండు

నిచ్చుఁ గ్రొత్తగ మన్నింప నెగడుదాన  
నప్పరోభామినులలోన నధికురాల.

35

చ అటిముటి లోకజాలము భయంబునఁజెంద హరింగుఁజేరించి ని  
ష్ఠురతప మాచరించెను వసుంధరఁ దుల్యుఁ డనంగ సస్తునీ  
శ్వరుఁడొకఁడాతపంబునెఱవాదితనంబునమాన్పుమంచుస్వ  
ర్గమణుఁడంపె నన్ను నధికంబుగ మన్ననఁజేసి భూవరా!

ఉ. ఆదివిజాధినాయకునియానతి యాదలమోచి నేను ని  
ష్ఠేదిని కేఁగుదెంచి మునిమీఁద ననేకవికారలీలలం  
జాదుకొనంగఁజేసినంగఁమాయితమానసుఁడై యతండు హృ  
త్తేద మెలర్ప నన్నుఁ దమకించి శపించెను వారువంబుగాఁ.

తే. అంతనే నమ్మునీండ్లు పాదాంబుజాత  
ములకు నెఱఁగిన నాతండు కలఁక యుడిగి  
కరుణమీఱంగ శాపమోక్ష క్రమంబుఁ  
జెప్పె నిట్లని సరనాథ. చిత్తగింపు.

38

ఉ నీకు సమస్తలోకములు నిండినవేడుకఁ జూపితెచ్చి ల  
క్ష్మీకరమైన యిప్పురముఁ జేర్చినయాక్షణమంద నీవు పూ  
ర్వాకృతిఁ బొందఁజాలుదని యమ్మునిచెప్పిన నట్ల యేను లో  
కైకశరణ్య నిన్ను భువనావలిఁ జూడఁగఁజేసి తెచ్చితిఁ.

తే అనఘ నీదేహ మంటిన యట్టిపుణ్య  
వశముమై నాకు సురలోక వాసమహిమ  
దివ్యదేహంబు శాపంబు దీటుఁగడయుఁ  
గలిగెఁ బ్రత్యుపకృతి నీకు నెలమిఁ జేతు

40

వ. అని సకలజనవశీకరణంబును సర్వదేవతాకర్షణంబును నిఖిల  
జగన్తోహనంబును నిత్యలక్ష్మీకరంబును మోక్షప్రదంబును

నగునారాయణమంత్ర రాజంబు నీకు నిచ్చెదనని యన్న రేం  
ద్రునిం గృతస్నానం గావించి హస్తమస్తకసంయోగంబుఁ  
జేసి దక్షిణకర్ణంబునం బ్రణవపూర్వకంబుగా నుపదేశంబుఁ  
జేసి మంత్రసిద్ధియయ్యెడుమని దీవించి యారంభ దననివా  
సం బగునాకలోకంబున కరిగె నిచ్చట నచ్చతుర్థనజననాయ  
కుండును దదుక్తప్రకారంబున మంత్రానుష్ఠానంబు జరుపు  
చుండెనంత.

41

శా. ఆరాజేశ్వరుఁ డొక్కనాఁడు నిజహర్తార్యగ్రంథునఁ మంత్రు  
లుం, దారవ్రాతము గొల్వఁ దాఁ గనిన నానాలోకవృత్తాం  
తముల్, గారాబంబునఁ జెప్పనత్తటి వియద్గంగానిశానాథ  
దు, ర్గారాజాచలకాంతులం గెలుచు నంగసూక్ష్మర్తిఁ  
జెన్నొందఁగఁ.

42

సీ. భర్తాద్రిశృంగస్థ పద్మరాగములన  
శిరమునఁ గెంజడలొరపుచూప  
శశిలోనఁ దనరు లాంఛనము చందంబునఁ  
గృష్ణాజినము మేనఁ గీలుకొనఁగఁ  
గాలహూటాశివక్షుఃఫణీంద్రునిఁబోలి  
ధవళయజ్ఞోపవీతంబు దనరఁ  
ప్రాలేయ భూధరప్రాంతసంధ్యారాగ  
వైఖరిఁ గటిసీమవల్కమమర

తే నాల్కపై నువ్వుగింజైన నాననట్టి  
యారివేరంపుఁదపసి కయ్యంబుగడుపుఁ  
గూడుగాఁజేసి మెలఁగెడు కోడిగీఁడు  
ముదురుచదువులబాపనిముద్దుపట్టి.

43

- ఉ. నారదుఁ డేగుదెంచి సరనాథునిముందట నిల్చె వేడుకల్  
దేరఁగ గాడ్పుచేత మహతీవరతంతులు విష్ణు కృష్ణ నీ  
రేయహనేత్ర భూమిధర శ్రీధర యచ్యుత రుక్మిణీమనో  
హర ముకుంద కేశవజనార్దనయంచుఁశెలంగిమ్రోయఁగన్.  
వ. ఇవ్విధంబున సకలవిద్యావిశారదుండును నిజతనుప్రభా  
విజితశారదనారదుండును సగునారదుండు వచ్చిన నాచతు  
ర్థునండు నిజపరిజనసహితంబుగాఁ బ్రత్యుత్థానంబుఁజేసి  
తనకిరీటం బతని పాదాగ్రంబులు మోవ సాష్టాంగం బెఱఁగి  
యమృహమాని పాదరేఖలు దనమందిరం బలంకరింప నడ  
పించి సుఖాసీనుం గావించి యాతిభ్యం బొనరించి కృతాం  
జలియై యిట్లనియె. 45

చ. మునివర, యెల్ల కాలమును మ్రొక్కులచే నినుఁ బూజ  
సేయునా, యనిమిషనాథు నింటికి నొకప్పుడు పండువు రీతి  
వట్టి నీ, వ ననుఁ గృతార్థుఁజేసి విభవంబులు నాకొనఁగూర్చు  
కారణంబునఁ జను దెంచి తిచ్చటికిఁ బుణ్యుండ నై తిఁగదా  
జగంబునన్. 46

వ. అనిన నమృహీధవునకుం గలహభోజనుం డిట్లనియె. 47

తే. భద్రమే నీకు రాజేంద్ర, ప్రజలకెల్లఁ  
గుశలమే నీవు పాలించుఁడోణితలము  
సత్యసంపదచేతఁ బ్రశస్తమగునె  
పరిజనంబులకెల్ల శోభనమె చెపుము. 48

క. పరికించి పనులవారలఁ  
దరబడి పదములను నిల్పు దానికి రాజ్య  
స్ఫురణదగ మేన సకలా  
భరణంబులరీతి వీడుపడకుండ నృపా.



వ. అని యడిగిన నాచతుర్థసుండు మునీంద్రా, నానేర్పుచందం  
బునఁ బుడమిఁ బరిపాలింపుచునున్న వాడఁ, నన్నుఁ గరుణా  
కటాక్షంబునం జూచి ధరణీపాలనవిధానం బాసతీయ  
వలయు నని యడిగిన నమ్మునీంద్రుం డతని కిట్లనియె. 50

క. పరులకును జింతనేయం

బరికింప నశక్యముగను బ్రజలం గనిపె

ట్టి రమణమీఱఁగ ధరణి

నరనాథుం డేలవలయు నాతుకఁబోలెన్.

51

క. అరిఁ గోరుఁ గొనెడు తటి భూ

వరుఁడు ప్రజలమనసు నలఁపవలవడు దలఁపన్

ధరణి గుసుమములఁ గలిగిన

పరిమళములుగొనెడు తేటిబాగున నధిపా.

52

క. హితవరియై వెరవరియై

మతిమంతుఁ డనంగఁ దనరి మంత్రవిధాన

ప్రతిభాన్వితుఁ డగు నిత్యో

చిత వితరణశాలి మంత్రిఁ జేయఁగవలయున్.

53

క. ధరణిశరీరము జీవుఁడు

నరపతి జనులంగములును నయనయుగము మం

త్రిరమణుఁడుగావున సచి

వరహితుఁ డరయంగఁ జీకువడువున మెలఁగున్.

54

క. శూరుల విశ్వాసముగల

వారల ధీరులను హితుల వదలక దయ చే

కూఁఁగ నేలఁగవలయును

భూరమణులకెల్ల నిక్కముగ మనుజేంద్రా!

55

చ. అనవుడు నమ్మహీపతి సురాధిపమానివరేణ్యుతోడ ని  
ట్లనియె భవత్ప్రసాదమున నత్యధికం బగునీతి రీతియె  
ల్లను వినఁగల్గె నింక సఫలత్వమునొందె మదీయవర్తనం  
బనఘవరేణ్య, నాకు భవదాగమనం బెఱిఁగింపఁగాఁదగున్.

వ. అనుడు నమ్మనీంద్రుం డమ్మచుజేంద్రున కిట్లనియె. 57

క. నినుఁజూడ దుగిఖమయ్యెడు  
ననఘా నీయట్టివాని కా యాపద వ  
చ్చిన కారణ మిదియని చె  
ప్పిన నీనెమ్మనము మిగుల బెగ్గిలునేమో. 58

తే. అయిన నీకొక యతిరహస్యంపుఁబలుకుఁ  
దెలియఁజెప్పంగఁబూని యే తెంచినాఁడ  
నిచటికాంతల సచివులనెల్ల ననుపు  
మంత్రభిన్నంబు గాకుండ మానవేంద్ర. 59

వ. అనిన నమ్మనీంద్రునివాక్యంబున వారల నంపిన నమ్మహీ  
పతికి నాతం డిట్లనియె. 60

క. అనఘా మాయాతురగం  
బునెక్కి నీ వుపరిలోకముల కేగి రయం  
బున నీకుండినపురమున  
కనిమిషమార్గమున రాఁగ యమునానదిలోన్. 61

ఆ. నీహయోత్తమంబు నెఱ్ఱెగంబునఁ బుట్టి  
ఘనఖండ మనిలవేగవశము  
నం దదంబు తర్పణము సేయుకృష్ణుని  
హస్తయుగళజలములందుఁ బడియె. 62

మ. అది వీక్షించి బలానుజాండు పటురోషాయత్తుండై యుగ్ర  
తం, బెదవల్లాడంగఁ గన్నుదోయి యరుణస్ఫీతాకృతిఁ  
మీఱ నున్నదండై యెవ్వని ఘోట కాననజఘనం బీగతిఁ  
వచ్చె వాని దివౌకస్పతిగాచినం దునుముదున్వే మాస  
మాత్రంబునన్. 63

ఆ. అని ప్రతిజ్ఞఁ జేసి యనుపమసంతోష  
భరితుండగుచు నాత్మపురికి నేఁగి  
యున్న వాఁడు భుజములున్న తాకృతిఁబొంద  
ననఘ దేహరక్ష యరసికొనుము. 64

వ. ఇవ్విధంబున నాకై లాటకంబుదపసి వేడినారసంబులు గర్జం  
బులఁ జొనిపిన చందంబున నమ్ముకుంద ప్రతిజ్ఞాప్రకా  
రంబు వినిపించి యథేచ్ఛం జనియె నిటఁ జతుర్థనుండును  
భయాక్రాంతుండై తనలో నిట్లని చింతించె. 65

ఉ. ఏటికి వేటఁబోయి తట నేటికి మాయపుఁదేజిఁ గంటి? నే  
నేటికి దానిఁ బట్టికొన నేటికి నెక్కితి నితైఱంగు నా  
కేటికి వచ్చె నివ్విధికి నెవ్వనిపాదము పట్టికొందు నీ  
వేటయు నన్నుఁ బొందుపృథివీపతిభంగిఁగలంచె దైవమా.

సీ. అని వెచ్చనూర్చి ధైర్యంబూతగాఁగ న  
మృదుజాధినాథుఁ డిట్లని తలంచె  
నత్యంతచంచలం బైనప్రాణముతీపిఁ  
గులశీలధర్మముల్ గుందుపటిచి  
సరియైన మేదిసీశ్వరులు నవ్వంగ బాంధ  
వులు సిగ్గుపెంపునఁ దలలు వంపఁ  
గులహీను గుణశూన్యు గోపాలు మాయి కృ  
తప్రతిజ్ఞాని నెవ్విధమున శరణు

- తే. చొత్తు నామం త్ర రాజవిస్ఫురణచేత  
 దేవతాకర్షణముఁజేసి తెగువ మెఱసి  
 సంగరస్థలి నెదిరించి శౌర్య మెసఁగఁ  
 జత్తుఁ జంపుదు లోకముల్ సన్నుతింప 67
- వ. అని నిశ్చయించి శుచియై త్రైలోక్యనాయకుండైన జంభా  
 రాతిం గుఱించి రంభాదత్తమంత్రానుష్ఠానంబు విధ్యుక్త  
 ప్రకారంబున నాచరించి యాకర్షించిన. 68
- సీ. శిరమునదోఁపిన సురమహీరుహపుష్ప  
 ములతావి దిక్కులఁ గలయఁ బొలయ  
 ననవిలుకానిబాణములఘాతము లనఁ  
 దనవేయికన్నులు దళుకుఁ జూప  
 వైరిగోత్రములఁ గ్రొవ్వారఁజేసిన వజ్ర  
 కాంతులు రోదసి గప్పకొనఁగ  
 దివ్యమాణిక్యసండిపితభూషణం  
 బులు మేనిచెలువంబు నెలమి గొలుప
- తే. గరుడగంధర్వదేవకింపురుషవరులు  
 గొలువ నై రావతము నెక్కి కుంభినీంద్రుఁ  
 డతులమంత్రంబు జపించు నాక్షణంబ  
 యమరగణనాయకుండు ప్రత్యక్షమయ్యె. 69
- వ. ఇవిధంబున నాదేవతాసార్వభౌముండు ప్రత్యక్షుండై నిలి  
 చిన నతండు సంతోషభరితాంతగకరణుండై సాష్టాంగదండ  
 ప్రణామం బాచరించిన నతం డిట్లను రాజేంద్రా, నీవు నా  
 వలనంగోరు నభీష్టం బెయ్యది చెప్పుమనిన. 70
- క. ఆరాజు ముకుళితకరాం  
 భోరుహుండై నేత్రయుగ్మమున హర్షాశ్రుల్

జారఁగ నెంతయు నతనికిఁ

గారుణ్యము పొడమునట్లుగా నిట్లనియెన్. 71

ఉ. నన్ను నకారణంబ యల నందకుమారకుఁ డుగ్రవృత్తి మీ  
అన్నిఁఖలం బెటుంగ సమరంబునఁ జంపఁగఁబూనినందుకే  
నిన్ను గుఱించి యీజపము నిష్ఠ నొనర్చితఁ జిత్తగింపు వే  
గన్నులవేల్పు, సత్కరుణఁ గాచి భయంబు<sup>1</sup>దలంగఁజేయవే.  
వ అనవుడు దేవతావల్లభుం డాకుండినవల్లభున కిట్లనియె. 73

మ. వనజాతోద్భవద త్తచండవరగర్వస్ఫూర్తి లోకమ్ము లె  
ల్లను జీకాకుపడంగఁజేసి భయదోల్లసంబున నీటు దై  
త్యనికాయంబులమాటమాత్రమునఁ జక్రాగ్రంబునం ద్రుం  
చు కృష్ణుని నోర్వంగలవాఁడవే కలన నేనుంగూడిన<sup>2</sup>  
భూవరా! 74

మ. తనకాంతామణి సత్యభామకు వినోదక్రీడకై దేవలో  
కనివాసం బగుపారిజాతము సురౌఘంబెల్లఁ గాపున్నచోఁ  
గొని కృష్ణుం డరుగంగ నేదొడరి తద్దోరాజి బెండ్రించి వీఁ  
గినవాఁడ న్వినుమా నరేంద్ర, నిను రక్షింపంగ శక్తుండనే.

వ. అనిన నాచతుర్థునండు దేవా, దేవకీతనయుం డగుకృష్ణుండు  
సురలోకంబునకు నేతెంచి పారిజాతం బేవిధంబునఁ దెచ్చె?  
నయ్యవసరంబున నీకు నతనికి నేకైవడిఁ గయ్యం బయ్యె  
నానతీయవలయుననిన నతని కమరేంద్రుం డిట్లనియె. 76

ఉ. ద్వారకలోనఁ గృష్ణుండు ముదంబున రాజ్యముసేయుచు  
న్తనో, హరిణియైన దక్షిణి గృహంబున నొక్కదినంబునందు  
శృంగారరసంపుఁగుప్పలనఁగాఁ దగు చంద్రముఖిసహస్ర

ముల్, గోరిక గొల్వఁ దారకలలోని శశాంకునిఁ బోలియుం  
డఁగన్. 77

వ. అయ్యవసరంబున బదరికా శ్రమవాసు లగుభరద్వాజకన్య  
కశ్యపపసిష్ఠవామదేవాది మునీంద్రులు చనుదెంచి మొగ  
సాలగడచి నిలిచి దౌవారికులచేతఁ దమరాక యవ్విభున  
కెఱింగించి తదనుజ్ఞాపూర్వకంబుగా నాస్థానంబుఁ బ్రవే  
శించి యమ్ముకుందునిచేత నుచితసత్కారంబులఁ బడసిసుఖా  
సీనులైయుండ నద్దేవదేవుం డాగమనప్రయోజనం బడిగిన  
నమ్మును లిట్లనిరి దేవా, నరకాసురుం డను దానవేంద్రుండు  
ధరణీమండలంబునఁ గల రాజకన్యకలం గొనిచని కారా  
గారంబున నిడి తక్కిన భువనంబులం గలంచుచున్నవాఁడు  
గావున నతనిం బరిమార్చి సమస్తజనుల రక్షింపుము. 78

తే. అనిని దానవకోటి నుక్కడఁచి సాధు

జనులఁ గరుణదలిర్ప రక్షణమొనర్పు

నీవ యక్కుజను నరకు నేలఁగూల్చి

భువనములనెల్ల దయతోడఁ బ్రోవవలదె.

79

వ. అని విన్నవించిన యమ్మునిముఖ్యులపలుకు లంగీకరించి యని  
పిన వారు నిజనివాసంబుల కరిగిరంత నరకాసురవధార్థంబు  
ప్రయాణోన్ముఖుండై సత్యభామకు నెఱింగించి యయ్యం  
గనాసమేతుండై గరుడారోహణంబు గావించి ప్రాజ్ఞోన్ము  
తిపపురంబు దఱియం జని. 80.

ఉ. ఆపురరక్షకాసురుల నందఱఁ జక్రమునకా హరించి యా  
టోపముతో మురాసురుఁ గఠోరకరాసి నడంచి చాపవి  
ద్యాపరుండై మదాంధునరకాసురుతోడ రణాంగణంబులో  
నేపుదలిర్పఁబోరియొకయిండుకక్కష్టఁడుడస్సియున్నచోన్.

తే. సత్యభామ విరోధి యాశ్చర్యమండఁ  
బోర నంతటఁ దెలిసి యప్పుండరిక  
నయనుఁ డుద్దండచక్రంబున సురవైరి  
శిరము ఖండించె దివిజులు చెంగలింప. 82

క. తదనంతరంబ తత్సం  
పదతోడుత నతనియాఁక మగువగముల నిం  
పొదవఁ గొని కుండలంబుల  
నదితికి నీయంగఁ జనియె నమరావతికిన్. 83

తే వచ్చి సతితోడ నదితికి వందనంబుఁ  
జేసి కుండలయుగళమిచ్చిన యనంత  
రంబు నేనిల్ప నాకపురంబులోన  
మూఁడుదినములు నిల్చె నమ్మరహరుండు. 84

తే. అంత నొకనాఁడు పొలోమి యరిగి సత్య  
భామఁ నోడ్తెచ్చి భూషణాంబరము లొసఁగి  
మచ్చికలతోడఁ దేనియపిచ్చిలంగ  
నుచిత సంభాషణము లాడుచున్న వేళ. 85

క. బృందారకుఁ డొక్కఁడు దా  
నందనవనపారిజాతనవ్యకుసుమరా  
జిం దెచ్చి మద్వధూటికి  
నందిచ్చిన సత్యభామ కందొకటయినన్. 86

తే. ఇడక యాలేమప్రేమ నుపేక్షసేయఁ  
దానె కబరీభరంబునఁ దాల్చె దివ్య  
గంధలుబ్ధ భ్రమద్భ్రంగగణవిచిత్ర  
ఝంకృతులు దిక్కులను బ్రతిస్వనములీన. 87

వ. ఇట్లు ధరించి.

88

ఆ. మనుజకామినులకు విను దేవతా యోగ్య  
వస్తువితతి యొసంగ వలను గాదు  
సత్యభామ, పారిజాతపుష్పంబులు  
నీకు నీయరాదు నిక్కువంబు.

89

వ. అని పులోమజ శ్రీకృష్ణప్రభావం బెటుంగనిదై నోనాడిన  
నాహరిప్రియ యచట నిల్వక తన విడిదికి నరిగి.

90

ఉ. ఈసును గోపము న్నదివహించి పులోమజవేడిమాటకై  
గాసిలి మేనసా మ్ముడిపి కన్నులగ్రమ్మెడునీటఁ జందనం  
బోసరిలంగఁజేసి శిరమొయ్యన వంచి కపాలపాళిపైఁ  
జే సమకొల్పి యొక్కయెడఁ జింతిలుచుండెడునంతలోపలన్.

మ. హరియబ్బామినిఁ జేరవచ్చియను నీ వానందశూన్యాత్మ వై  
పరితాపంబునఁ బొంద నేమి నెప మాపాలోమి <sup>1</sup>కల్పించె?  
బెద్దటికం బేమియుఁజేయదో యచటికాంతల్ నిన్ను నెగ్గా  
డిరో, హరిగన్నమయు గారవింపదొకొ నెయ్యం బొప్పఁగా  
మానినీ!

92

చ. నరకునితోడఁ బోరునెడ నాకొక యింతుక కేలుడస్పినక  
సుర లరుదంది నీవిధముఁ జూడ శరావలిచేత వైరితో  
దురమొనరించు సాహసము<sup>2</sup>దూఁకొనిపైకొని కన్యకావళిం  
బరిణయమాటకై పురికిఁ బంపినయందుకుఁ గోపగించితో.

ఉ ఏమిటి కింతవంత తర శేషణ! చెప్పమటన్న లేచి య  
బ్బామిని చన్నదోయిపయిఁ బయ్యెదకొంగు దలంగిజాఱ  
నె, మ్రో మరవాల్చి యూరుపుల ముంగరముత్యము గండ



నేడిచెన్, గోమల నూతనస్వరముఁగ్రలుచు కోయిలపిల్లయో  
యనన్. 94

తే. ఏడ్చి యాసత్య హరితోడ నిండుదేవి  
పారిజాతమహిజపుష్పములనీయ  
దయ్యె మానవకాంత నీవనుచు నన్ను  
నేవగింపుచుఁ దా నే వహించెననిన. 95

ఉ. ఆరమణీశిరోమణిఁ బ్రియంబునఁ గౌఁగిటఁజేర్చి కంటిసీ  
రారిచి చిక్కువడ్డకురు లల్లన కొప్పునదోపి యక్కునం  
బేరులు చక్కదిద్ది వలిపెంబు చనుంగవఁ గేలఁగొల్పి యం  
భోరుహపత్రలొచనుఁడు మోము గరంబుననెత్తి యిట్లునున్.

క. మానవసతివని నిన్నవ  
మానముగావించి శచి సుమము లీదయ్యెం  
గా నీకుఁ ? బారిజాతం  
బే నీయుద్యానవీధిఁ బెట్టెద ననుచున్. 97

చ. హరి పెకలించితెచ్చి విహగాధిపువై నిడియె న్నుదంబునన్  
స్తరహరమాళిచంద్రసహజాతము బంధురగంధలుబ్ధ ప  
ట్పురణపరీతమున్ సతతసత్ఫలపోషితదేవజాతమున్  
దరుణపలాశపుష్పసముదాయసమేతముఁ బారిజాతమున్.

వ. ఇట్లు పారిజాతం బపహరించి సత్యభామాసమేతుండై గరుడ  
గరు దుద్భూతవాతపరాభూతమేఘ వ్రాతుండై చనునెడ.

శా. నావారందఱుఁ గూడి యొక్కమొగమై నానాస్త్రసంతాన  
ముల్, వైవన్ వారల లెక్కఁబెట్టక ప్రభావస్ఫూర్తిశో  
భిల్లఁగా, వేవేగంబున శంఖ మొత్తిన భయావిధ్వాత్తులై

పాటిరే, నా వజ్రప్రతిమానబాణతతి నేయక వ్యర్థమయ్యెం  
దుదిన్. 100

క. ఏనలిగి మఱియు నేసితి

నా నగధరుమీఁద బంధురావని ధరసం

తానపత్ర సమూహ త

మో నిర్వరణోగ్రహేళి మును దంభోళిన్. 101

వ. అదియును విఫలంబైన నేనును నిజావాసంబునకుం జనితిం

గావున నమృహాత్మువలన నిన్ను రక్షింప శక్తుండఁ గానని  
యంతర్ధానంబునొందిన నా చతుర్ధనుండు. 102

సీ. కడువేడినిట్టూర్పు లడరించి కొండొక

చింతించి చిత్తంబు చిక్కఁబట్టి

తనమంత్రమున బృహద్భాను భానుతనూజ

రాక్ష సాంబుప వాయు యక్ష ఫాల

నయనుల నాకర్షణం బొనరించి కృ

ష్ణప్రతిజ్ఞావిధానంబుఁజెప్పి

తనుఁ గావుడంచు మోమున దైన్యమడరంగ

మ్రొక్క నీక్షించి వారును ముకుంద

తే. మహిమ మెఱిగినవారలై మానవేంద్రుఁ

గావలేమని చనిన నాక్షణమ పార్వ

తీమనోనాథు శివు మిహికామయూఖ

ఖండధరు హూలపాణి శంకరుఁ దలంప. 103

సీ. కఠినమర్చినచేలఁ గన్గొన నీక్షించి

నెమ్మి భీతిలి వాహనమ్ము బెదర

వేయు మొగంబుల వింతఁజూపెడు తల

చుట్టుపై నెలవంక చుంగుగదల

నురమునిండినపాపసరముపైఁ దలకొన్న  
తోరంపుఁబునుకల వేరు లొరయ  
మలఁచిపెట్టిన రత్నములఁబొల్పు మేలి నీ  
సులమించు కుండలంబులు చలింప

తే. నపుడు పొడచూప మ్రొక్కి పాదాంబుజములు  
ఫాలమునఁ గీలుకొల్పి భూపాలకుండు  
నన్నుఁ గృష్ణుండు చంపెదనన్న వాఁడు  
గావుమన్న నాతనికి శంకరుఁడు పలికె.

104

క. ఊణీశ్వర, వినుమే నీ  
ప్రాణంబులు గావనోప హరివలనం; ద  
దౌబ్బాసమిద్ధవిలాసము  
బాణసమిద్ధరణిఁ గానఁబడినకతమునన్.

105

వ. అనిన దేవా యవ్వసుదేవనందనునకును మీకును గయ్యం  
బైనతెఱుంగెఱింగింపవే యనిన నా రాజశేఖరునకు నా  
రాజశేఖరుం డిట్లని యానతిచ్చె.

106

తే. బాణుఁ డనుబలిసుతుఁడు మద్భక్తవరుఁడు  
దనకరంబులు సాహస్రతను జెలంగ  
నసమవిక్రమశాలియై యతిశయిల్లి  
శోణనగరంబు నేలు నక్షీణమహిమ.

107

వ. ఆ రక్కసులతోఁ డొక్కకన్యం గని యుషయను వేరిడి  
ప్రియంబునం బెనుప బాలచంద్రరేఖయుంబోలి దినదిన  
ప్రవర్ధమానయై తల్లిదండ్రులకు నుల్లంబున నుల్లాసంబు.  
వెల్లిగొలుపుచుండె నంత.

108

శా. ఆరామామణి యొక్క నాడు దనహర్త్యాగ్రంబున హేమ  
 డో, లారమ్యస్థలిఁ బువ్వుఁబానుపున బాల ల్పదపద్మంబు  
 లొ, య్యారం బొప్పంగ నొత్త మే నలతవాయ న్నిద్దురం  
 జెందె నా, నారాగంబులఁ గామినీజనము విన్నాణంబుగాఁ  
 బాడఁగన్.

109

తే. ఎన్నడును జూచి వినియును నెఱుంగనట్టి  
 సూనసాయకుముద్దులసూనుడైన  
 ఘనునిఁ బెంపునఁ గలలోనఁ గాంచి సిగ్గు  
 లీల రతిసౌఖ్యమునఁ దేలి మేలుకాంచి.

110

చ. కలయనియంటినేని మదిగాసిలునే నిజమేని నాథుతోఁ  
 గలయిక లేకయుందునె జగన్ను తవీరుఁడు మూరుఁ డీగతిఁ  
 గలఁచఁ దలంచి మూయ యొడికంబుగఁజేసెనొ కాక యీ  
 గతిఁ, గలయును నిక్కముం గలసి కానఁగవచ్చునె ముజ్జ  
 గంబులన్.

111

చ. కనుగవ నీరు నించు గరకంజము లల్లనమోడ్చి మ్రొక్కు  
 ము, ద్ధునకును మోవిసాచుఁ జనుదోయి బయల్పడఁ గౌఁగి  
 లించు జక్కనఁ గరుణింపవే యను నొకానొకయప్పుడు  
 నవ్వు నీవి సయ్యన విడఁబాట మేనుగరుపాటఁగ సీత్యుతి  
 సేయు నెంతయున్.

112

ఉ. ఏమిటి కింతయల్క! నిను నేమనిదూటితిఁ బ్రాణనాథ! నీ  
 సామెయి 'దాననైతి మనసందున నొండొక యడ్డపా టదే  
 లా మొగమిచ్చిచూచి మనసందలి నెవ్వ యడంచి నన్ను నీ  
 కాముని బారికప్పనముగా నొనరింపక ప్రాణమెత్తవే! 113

చ. అలయికఁజెంది కన్నుఁగవ యల్లనమోడ్చిన నన్నుఁజూచి నీ  
వలరఁగ బుజ్జగింపఁగఁ బ్రియంబులఁతెప్పక నవ్వెదేలయో  
దలఁచితీకా చెలంగజనితంబగు వెన్నెలచేత నా కనుం  
గలువలమోడ్పుమాన్పు; మనకా పగ? కైరవబాంధ  
వాననా! 114.

చ. తనువును జింతఁగొల్పెడిని దర్పకుఁడుం దయమాలినొంచఁ  
గో, రెను నీలుపోప కేమి యొనరింతును మిమ్మును నేను  
గూడఁగాఁ, గొనకొని కప్పురంబు నొక గ్రుక్కెడు గొందు  
నొ? వేడివెన్నెల, స్తునుఁగుదునో? ప్రసూనములముంచిన  
పాన్పునఁ బవ్వళింతునో? 115.

చ. అను బయలాలకించు హృదయంబునఁ బాయని నాథుఁ  
జూడఁగాఁ, గనుఁగవమూయ మ్రోలఁ బొడగానఁగ  
వచ్చినయట్టులైనఁ గ్రుక్కునఁ జని పట్టఁజూచుఁ బొడగానక  
కన్నుల నీరునించు లో, ననిచిన యట్టికూరిమి ఘనంబగు  
మారునిబారి కగ్గమై. 116.

ఉ. హారము భారమై మణిగణాకరబంధురసౌధరంగసం  
చారము దూరమై తనువు సంగతినొప్పెడు చందనాదిశృం.  
గారము కూరమై చెలియకైవడి నెమ్మియొనర్చునట్టి రా  
కీరము వైరమై నిగిడఁ గేసరిమధ్యకు నొక్క పెట్టునన్. 117

వ. ఇవ్విధంబున నవ్విలాసిని యవ్వలరాచవారిపువ్వులవింటి  
నారి కగ్గమై. 118

1 అలకము. 2 తనువున వింతఁ గొల్పెడిని. 3 నిలనోప నేమి యొన  
రింతును. 4 యవ్వలరాజు పువ్వులవింటినారి.

చ. శిర మొకయింత వంచి వెతఁజెంది కపోలమునందు హస్త  
పం, కరుహముఁజేర్చి యూరుపులకాఁకలచేతఁ గరంగునట్టి  
ముంగరఁ గనుదోయి నీట నొడికంబుగ నార్చుచుఁ గొప్ప  
జాఱఁగాఁ, జరణసరోరుహంబున రసాస్థలి వ్రాయుచు  
నూరకుండినన్.

119

వ. అయ్యవసరంబున నలికజితశీతమయూఖరేఖ యగుచిత్ర  
రేఖ యనుతత్ప్రియసఖ పంచబాణదోదూయమాన మానస  
యగునవ్హానిని జేరం జని యిట్లనియె.

120

తే. నీమనంబునఁ దగిలిన నెవ్వయెల్లఁ  
బలుకు నాతోడ నాతోడు పద్మనేత్ర!  
దాఁచనేటికి నెనరుగాదా, భవన్త  
నంబు సంతసపెట్టెద నమ్ము మబల!

121

తే. మఱియు నొక్కవిధంబు రామా! యెటుంగఁ  
జెప్పెద విరహవేదనఁ జెందువారిఁ  
గావఁజుండో యటంచు నాకాయజుండు  
దిరుగుచున్నాఁడు వలపులదిమై కాఁడు.

122

వ. అని చెప్పిన నప్పయోజముఖ యక్కప్పురగంది కిట్లనియె.

క. సుకుమారతనుఁడు నభినవ  
మకరాంకుఁడు చంద్రసముఁడు మానవతీరం  
జకుండగు నొక్కఁడు ననుఁ గలఁ  
జికురంబుల దిద్ది కళలచేఁ గరఁగించెన్.

124

క. ఆ రాకొమరుని నన్నుం  
గూరిచినన్ బ్రతుకుదానఁ గువలయనేత్రా!

నారీతియెల్లఁ జెప్పితిఁ

బోరామి దలంచి నీకు బొంకక యనినన్.

125

వ. ఆ చిత్ర రేఖ యిట్లనియె.

126

ఆ. గణన కెక్కిన యూఁడులోకములవారిఁ

జిత్రపటమున వ్రాసి రాజీవపత్ర

నేత్ర, నీమ్రాలనిడుదు నానేర్పుమెఱయ

నందు నీపతిఁ జూపు నే నతనిఁ దెత్తు.

127

వ. అని తదనుమతి నొక్కయే కాంతస్థలమున కరిగి యాకాంతా  
మణి ముల్లోకంబులయందుం బేరుగల రాకుమారుల వ్రాసి  
తెచ్చి యమ్మద్దియముందటంబెట్టి.

128

తే. స్వర్గలోకంబు దేవతావగులఁ జూపి

యురగలోకంబు పన్నగేశ్వరులఁ జూపి

మధ్యలోకంబు భూపాలమండలంబుఁ

జూపుచోఁ గృష్ణపౌత్రునిఁ జూపె నంత.

129

తే. సిగ్గుతోఁగూడఁ బులకలు చెంగలించె

నవ్యుతోఁగూడఁ జెమట యాననము నిండె

సంతసముతోడ గద్గదస్వరము నిగిడెఁ

గామినీమణి యాతనిఁ గాంచినపుడ.

130

క. ఆసన్న యెఱిఁగి బాణసు

తాసఖి యాకృష్ణపౌత్రుఁ దననేర్పున సం

తోసంబు దనర మృదువా

చాసంపద నిట్టులనియె జగతీనాథా!

131

క. వనితా, యీతఁడు కృష్ణుని

మనుమఁడు ప్రద్యుమ్నునికీ గుమారుఁడు నామం

బున ననిరుద్ధుండు సంగర

మున ననిరుద్ధుండు రూపమున గురు మీఱన్. 132

వ. అని చెప్పిన.

133

తే. కలకలను నవ్వి యా కలకంఠి కలర

వమునఁ దన ప్రాణసఖి గారవమునఁ బలికెఁ

బలుకుపలుకునఁ గవురంపుఁ బలుకులొలుకఁ

దేనియలుచిల్క మానంబులోనఁ దొలగ. 134

తే. అంబుజానన యెంతగ య్యాళి వాఁడె

రేయి నన్నింతచేసి కూరిమిఘటించి

పెక్కుభంగుల నాతోడఁ బెనఁగి యిప్పు

డూరకున్నాఁడు ముగ్ధుఁడొకో యనంగ. 135

వ. కావునఁ జెలియా నామీఁది మక్కువంబు నీమనంబునం

గలిగెనేని నన్ను మారుని బారికి నొప్పనంబుచేయక యప్పుం

చబాణునికుమారునింగూర్చి కూర్చినతనంబున మీలుమని

చెప్పిన నప్పొలంతుక యనుమతి నప్పుడ యప్పడంతుక

మనోవేగంబునం ద్వారకానగరంబున కరిగి నిజరమ్య

హర్షమధ్యకాంచనప్రేంభోళి కాకుసుమశయ్యాతలంబునఁ

బ్రియారతిశ్రమసుఖనిద్రాముకుళితనయనుండగుననిరుద్ధుం

దనమాయాబలంబు పెంపున మేలుకొనకయుండఁ దెచ్చి

నెచ్చెలియగు నయ్యుపాతల్పంబునఁ బెట్టిన. 136

ఆ. ఆ సరసిజనేత్ర యధికసంభ్రమమునఁ

జిత్రరేఖఁ దన విచిత్రవాక్య

ఫణితి వినుతిచేసి ప్రాణవల్లభు నని

రుద్ధుఁ జూచెఁ జంద్రరుచిరముఖుని. 137



వ. అయ్యవసరంబున ననిరుద్ధుడు మేలుకాంచి వింతలై తోచు  
కాంతాజనహర్త్యశయ్యాతలంబులఁ జూచి కలయో  
యథార్థంబో యని చింతించి ముందటనున్న చిత్ర రేఖం  
గనుంగొని. 138

క. తరుణీ, నీవెవ్వతె వి  
ప్పురి యేరిది? నన్నుఁ దెచ్చుపూనికి యేమి  
త్తటి నన నాతనికి సవి  
స్తరతఁ దెలిపి యేలుమని యుపాసతిఁ జూపెన్. 139

చ. కురులు మొగంబునకా జెదరఁ గ్రొమ్ముడి యించుకవీడఁ జెక్కు  
లకా, జిటునగవుల్ దొలంక మృదుచేలము జాఱఁగఁ గన్ను  
దోయి క్రొమ్మెఱుఁగులుచింద నెచ్చెలియమేను గరంబున  
నూది నిక్కిత, త్తటమును వేడ్కయుం బెనఁగఁ దన్గను  
కామినిఁ జూచె నత్తటిన్. 140

క. తరుణీతరుణులు దా రొం  
దొరుల మొఱఁగి చూచుచూపు లొనరె న్నరుఁ డి  
ద్దటపై నిగిడించు మనో  
హరకువలయమల్లి కామహాశుగములనన్. 141

ఆ. చిత్ర రేఖ యర్థశీతాంశురేఖాల  
లాట కన్నెఱింగి బోటిపిండుఁ  
దోడుకొనుచు నేగె మేడవెల్వడి వారి  
తలఁపుతోడఁ దలుపు దాగుకొలిపి. 142

వ. అంత. 143

క. అందందఁ బొడము తమకము

ముందటికిం దిగువ సిగ్గు మునుకొని నిలువం

డెంద మురియాడ నిలిచిన

మందగమనఁ జూచి హరికుమారసుతుండున్. 144

చ. తలఁపునఁ ద త్తటంబొడవఁ దత్కరపద్మము కేలనంటినన్  
 డులి చెవధూటి కంకణమనోజ్ఞనినాదముమీఱ వెండియున్  
 వలపులతేనిపట్టి వగువా తగ వాయన నూరకుండె నా  
 నలినదళాయతాక్షి చిటునవ్వులు తెప్పల నప్పళింపుచున్.

తే. అంగుళీయకసౌభాగ్య మరసిచూచు

వానికై వడిఁ గరపల్లవంబు కేల

నంటి యల్లన నాకుసుమాస్త్రతనయుఁ

డా వధూమణిఁ జేర్చె శయ్యాతలంబు.

146

వ. తదనంతరంబ.

147

సీ. క్రొవ్విరుల్ బాగుగాఁ గొప్పనఁ జెరివెడు

నెఱమునఁ దలపై ని నెరులు ముడిచి

కస్తూరిపత్రభంగములు దీరుచులీలఁ

గరుపాఱ గండయుగ్గంబు పుణికి

పేరులు చక్కఁగాఁ బెట్టెడుమిషమునఁ

జిన్నిగుబ్బలు గోరఁ జివుకఁజేసి

చేరంగఁ దిగిచి మచ్చికమాటలాడువై

ఖరి గళరవము చొక్కముగఁ జిల్కి

తే. కప్పరముపల్కుఁ గొఱికించుకపటమునను

దక్కకందంద యథరామృతంబు <sup>1</sup>బీల్చి

పారవశ్యంబు నొందించి వారిజాతీ  
లీల రతిసౌఖ్యజలధిలో నోలలాచ్చె. 143

ప. ఇతైఱంగున నత్యంతసంతోషంబున నుద్యానవనవిహారంబు  
లను జలక్రీడావినోదంబులం గపటద్యూతంబులం బ్రొద్దు  
గడుపుచునుండె నంతట. 149

చ. అలసతతోడఁ గౌను ఘనమయ్యెఁ దనూరుహరాజితోడఁ  
జన్నులు నలు పక్కెఁ జొక్కపుఁ గనుంగవతోడుత నంత  
కంతఁ జెక్కులు తెలుపొందె నిక్కమగుకోరిక లీరిక లెత్తె  
మట్టితోఁ, బులుసుపయిం బ్రియం బొదవె బోటికి గర్భము  
నిల్చె నంతటన్. 150

ప. ఇవ్విధంబున నయ్యుషాకన్యక గర్భంబుదాల్చుట యెఱింగి  
యచ్చుద్దియముదుసల్లు విచారించి యాశ్చర్యంబు నొంది  
వందురి తద్దము భయంబునంజెంది రయంబున బాణుని  
యొద్దకు నేతెంచి యేకాంతంబున నిట్లనిరి. 151

క. భానునికరములకుఁ హిమ  
భానునికరములకు మందపవనునకుఁ జొరక  
రానిభవద్ద్రహమున ర  
క్షోనాయక యుషకు నిపుడు చూలేర్పడియెన్. 152

తే. అని యెఱింగించి రంత నత్యంతరోష  
కలుషితమనస్కుడై యాత్మకరసహస్ర  
శస్త్రములు మంట లుమియఁ దత్క్షణమ బాణుఁ  
డాయుషాభర్త్యహర్త్యంబు డాయ నరికి. 153

చ. అలసతతోడ నెన్నోసలనంటిన లత్తుకబొట్టుతోడఁ జె  
క్కులఁ గనుపట్టు క్రొన్నెలల గుంపులతోఁ బొలయల్క

కాఁకలం, దులదులరాలుచందనముతోడ నొయారపురీతి  
నిడ్డ కుంతలములతోడ నింపెనగు దర్పకనందనుఁ జూచె  
నత్తటిన్. 154

మ కని భీమంబుగ బెట్టదల్చి చటులోగ్రస్థూర్తితోనార్చి య  
ద్దనుజేందుం డరుదేరఁ జూచి కుసుమాస్త్రప్రోద్భవుండు  
స్వడిక్, ఘనబాణాసనపాణియై యెదిరి రక్షస్సర్వభౌముక్  
మహా, శనికల్పాశుగకోటినేసి పటురోషం బెచ్చుఁగా  
నార్చినన్. 155

వ. ఆయ్యవసరంబున నా రాక్షసేశ్వరుండు నక్కుసుమసాయక  
సంభవుం డగుననిరుద్ధుం డేసినయాశుగంబులు నడుమన  
ఖండంబులై పుడమిం బడునట్లుగా నొనరించె నంత నొం  
డొరలు దమయిచ్చుల విచ్చులవిడిఁ బెచ్చుపెరుఁగుమచ్చు  
రంబునం బోరుచుండి రందు. 156

ఉ. ఆదనుజాధినాథుండు భయంకరవైఖరిఁ జేరిపోరి బా  
ణాదిసమస్తసాధనవిహారము సల్పుచు బాలికామనః  
ఖేదము దైత్యమౌదమును గీడ్పడఁ బన్నగపాశరాజిచే  
రోదసి ప్రీలనార్చి యనిరుద్ధని బద్ధునిఁజేసె నుద్ధతిన్. 157

వ. తదనంతరంబ. 158

క. ఈవార్త నారదుండు చని  
యావిష్ణుని కెటుంగఁజెప్ప నతఁడును ఘననై  
న్యావళులతోడ నగ్రజు  
తో వేగముతోడ వచ్చె దుర్వారగతిన్. 159

వ. ఇట్లు వచ్చిన. 160

ఉ. యాదవులెల్లఁ గబ్బుమెఱయన్ బలినందనుపట్టణంబు ప్రా  
సాదములెల్లఁ గూల్చి వనసంఘము నుగ్గుగఁజేసి గోపుర  
తోడ మొనర్చి యున్నతవుఁగోటలు ద్రొబ్బి సమస్తదేవతా  
ష్టాదముగాఁగ దోర్బలవిలాసముఁ జూపిరిదైత్యనాథుఁడున్.

క. తనబలముతోడఁ గూడన్

నను సన్నుతిఁజేసిపిల్చిన న్వచ్చితి నే

నును నాగణములతోఁ గృ

ష్ఠునిరణపాండిత్యమహిమఁ జూడ నరేంద్రా. 162

ఉ. మారుఁ డుమాకుమారుఁడును మాధవుఁ డేనును సీర  
పాణియున్, ధీరుఁడు కూపకర్ణుఁడు శినిప్రచుండు గజా  
స్యండున్ రణోదారబలుల్పదాతులుఁ బదాతులుఁ దల్పడి  
యొండొరుల్ మహాశూరత నప్పు పోరితిమి చోద్యము  
నొంది సురల్ గనుంగొనన్. 163

వ. అప్పుడు.

164

క. హరిబలముచేత బలముం

హరిచే మద్బాహుసత్త్వ మడఁగియు బాణా

సురుఁడు గడుభక్తుఁ డగుటన్

బొరిఁబొరిఁ బోరితిమి కోపమున మనుజేంద్రా. 165

వ. తదనంతరంబు బాణుం డక్షీణబలుండై సాక్షాద్విష్టుం డగు  
కృష్ణునితోఁ దలపడిన సంగ్రామంబు భీమంబయ్యె నంత  
నా కృష్ణుండు దన చక్రధారచే విచిత్రంబుగ నబ్బాణుని  
బాహుశాఖలు వేయియు మొదలంట నఱకి మోడుపఱ  
చిన నస్తత్పూజాగ్ధంబు కరంబరుదుగా రెండుకరంబు లిప్పిం  
చితి నంత నబ్బలితనయు సంభావించి యుమాసమేతుం డగు  
ననిరుద్ధం దోడుకొని సకలబలంబులు గొలువ ద్వారకానగ

రంబున కరిగెం గావునఁ గృష్ణునివలన నిన్ను రక్షింపరాదని  
యప్పరమేశ్వరుండు ప్రమథగణంబులు గొలువఁ గైలా  
సంబునకుం జనిన. 166

ఆ. ఆచతుర్థునుండు నత్యంత భయవిహ్వ  
లాత్తుఁ డగుచుఁ జేయునదియు లేక  
యతివిచారబుద్ధి నాహారనిద్రావి  
హారసౌఖ్యములకు దూరుఁ డగుచు. 167

వ. కొండొకచింతించి కమలగర్భు నారాధించిన. 168

సీ. పాలునీరును నేరుపటుపఁజాలినయట్టి  
పులుఁగుబాబా మింటఁ బుటము గులుకఁ  
బసిఁడివన్నియమించు పై మించుతభుకులు  
బాలాతపప్రభ గేలిబెట్ట  
ముఖసీరజమున సమ్మోదముతో నిల్చి  
పలుకులబోటి విభ్రమము నెఱప  
సకలలోకములకు జననకారణమైన  
తనదుచిత్రము గృహ ననఁగి పెనఁగ

తే. సర్వదివిజులు దిక్పతుల్ సన్తునులును  
గొలువఁ దన్తంత్రమహిమంబుఁ దలఁప నరిది  
గాఁగ నాకంజగర్భుండు కడురయమున  
వచ్చి యానరనాయకువద్ద నిలిచె. 169

వ. ఇవ్విధంబునఁ బ్రత్యక్షంబైన యవ్వేలుపుపెద్దం గనుంగొని  
యతండు ప్రణామంబాచరించి యంజలిపుటంబు ఘటించి  
యిట్లని విన్నవించె. 170

చ. జలరుహగర్భ నన్ను మురళాసనుఁ డూరక వైరమెత్తి క  
ట్టలుక హరింపఁ బూనె నది యమ్మువిధంబున నెమ్మనంబులో  
పల మెటుమంగ నీచరణపద్మములక శరణంబుఁ జొచ్చితిన్  
గలక యణంచి కావుము జగన్ను తక్కిర్లులుమిన్ను ముట్టంగన్.

వ. అనిన వాణీవల్లభుండు షోణీవల్లభున కిట్లనియె. 172

సీ. పురుడువెళ్లకమున్న పూతనవిషదిగ్ధ  
కుచదుగ్ధములనెల్లఁ గ్రోలి చంపెఁ  
బసిబాలుఁ డగునాఁడ బండిరూపము దైత్య  
వీరునిఁ గుసులకు విటుగఁదన్నె  
నేఁడాదిప్రాయంబువాఁడై రయంబున  
నెరయఁ దృణావర్తు నెలమిఁగూల్చె  
నడిచి యాడెడునాఁడ కడునదృఢతంబుగా  
లీలమై మద్దుల నేలఁ గలిపె

తే. బకునిఁ జెండాడె <sup>1</sup>వత్సకు బారి సమరెఁ  
జిలువ యైయున్న దానవుఁ బిలుకుమార్చె  
<sup>2</sup>బాలవత్సాపహరు నన్ను భంగపఱచె  
మనుజనూత్రుండె కృష్ణుండు మానవేంద్ర.

173

క. అనవుడు నమసుజేంద్రుండు  
వనజాసనుతోడ ననియె వాణీశ, నినుం  
గనుభ్రామనతఁడు చాలెనె  
యనవుడు నాతనికిఁ దెలియ నతఁ డిట్లనియెన్.

174

సీ. ధరణీశ, యొక్కనాఁ డరుదుగాఁ గృష్ణుండు  
దనతోడి గోపనందనులఁ గూడి

బృందావనంబునఁ గ్రేపుల మేపుచు  
 నాఁకొని చల్లి జలాశయంబు  
 దరిఁ 1 జేరి వాండ్రుతోఁ దా నారగింపఁగ  
 నేగఁ దన్తహిమంబు నే నెఱుంగఁ  
 దలఁచి బాలురవత్సములఁ దలఁగింప నా  
 కృష్ణుఁ డవ్విధము నెఱిఁగియుఁ దాన

తే. కొమరులును లేఁగలును నయి గొల్లగుబ్బె  
 తలకు నాలకు ముద్దుగాఁ దనర నొక్క  
 వత్సగం బగునంత నే వచ్చినం జ  
 తుర్బుజాకృతితో నాకుఁ దోఁచె మఱియు. 175

తే. బాలవత్సకములయందుఁ బార్థి వేంద్ర  
 శంఖకౌమోదకీచక్ర శార్ఙ్గకరుఁడు  
 కౌస్తుభోరస్కుఁడును నీలకాంతితనుఁడు  
 నగుచుఁ బొడకట్టె నేనంత నవ్వుహాత్తు. 176

క. చరణముల కెరఁగితి మ  
 చ్చిరములు దద్రేణుపటలిచేఁ బూతములై  
 పరగఁగ నానందాశ్రులు  
 గురియఁగ నాదేవుకడ ముకుళితకరుఁడనై. 177

మ. శివ సర్వాత్మక వాసుదేవ హరి రాజీవాక్ష గోవింద మా  
 ధవ దామోదర యజ్ఞభోక్త జగదాధారా ప్రపంచాత్మ  
 దానవ సంహారక చక్రపాణి మునివంద్యా బ్రహ్మ వైకుంఠ  
 కృష్ణ విరాజద్వజ్ర యాదవేంద్ర సుగుణా నారాయణా  
 భూధరా 178



- క. అని సన్నుతించి కృష్ణున  
కును నే దొంగిలిన బాలకులఁ గ్రేపులఁ గ్ర  
క్కున నిచ్చితి నది గావున  
ననఘా నినుఁ గావనోపనని యజుఁ డరిగెన్. 179
- వ. తదనంతరంబ. 180
- తే. నిఖిలరాజ్యంబు పాలించు నేర్పులుడిగి  
దొరల నుపలాలనమునేయు వెరవుమాని  
యంబుజాతులతోడి సయ్యాటమెడలి  
యానృపాలుండు భీతి నిట్లని తలంచె. 181
- ఆ హరి ప్రతిజ్ఞఁజేసె శరములచేనొండె  
జక్రధారనొండె సంగరమున  
నొక్కమాసమున మహోద్ధతి ననుఁ జంప  
నందుఁ గొన్నిదినము లరిగె నిపుడు. 182
- వ. అని బహుప్రకారంబులఁ బరితాపంబునం బొరలు చతుర్థను  
సమ్ముఖంబున కొక్కభిల్లుం డరుదెంచి కేలుమొగిడ్చి. 183
- క. జనవర మన పొలముల క  
ద్వనుఁడు మృగయసమితితో నరుగుదెంచినవాఁ  
డని విన్నవిన సంతస  
మునఁ జెంది యతఁడును జిత్తమున నిట్లనియెన్. 184
- క. కాయమునకుఁ బ్రాణములకు  
నేయక్కఱ యట్టిచెలిమి యే నరునకుఁ బ  
దాయతలోచనునకు నే  
నేయనువున మొఱుగి యతని కిది యెఱింగింతున్. 185

వ. అని కొంతదడవు చింతించి శౌరిపేరు నుడువక శరణు  
వేడెద నని తలంచి చంచు నిరూపితమార్గంబున నరిగి. 186

క. కనుఁగొనియె నా చతుర్థన  
మనుజాధీశ్వరుఁడు శూరు మందరధీరుఁ  
ఘనతరకీర్తివిహారుఁ  
వననిధిగంభీరు జంభవైరికుమారున్. 187

తే. కని మనంబున భయభక్తు లనఁగి వెనఁగఁ  
గానుకలు మ్రోలఁ జాలుపుగా నమర్చి  
చక్కఁ జాగిలి మ్రొక్కి హస్తములు మొగిచి  
వినయమున వాని కిట్లని విన్నవించె. 188

క. మిన్నక బలియుఁ డొకఁడు నను  
మన్నిగొనంబూని మెఱయ మనమెరియఁగ నా  
పన్నశరణ్యుడవని నీ  
మన్ననఁగన వచ్చినాఁడ మనువుము నన్నున్. 189

తే. అనుచుఁ గ్రమ్మఱ మ్రొక్కి యజ్జనవిభుండు  
లేవకుండిన హస్తరాజీవమున న  
తనిఁ బ్రియముననెత్తి యర్జునుఁడు పలికె  
నినుఁ బ్రియంబునఁ గాచెద ననుచు మఱియు. 190

మ. మనుజాధీశులఁ జెప్పనేల సకలమర్త్యుల్ దగఁ రేచి వ  
చ్చిన శ్రీకృష్ణనిపాదమాన నిను రక్షింతుఁ భయం బెద్ది  
నమ్ము నరేంద్రా విను మత్ప్రతిజ్ఞ భవనంబుల్ సాక్షిగాఁ  
గావకుండిన మన్మూర్ఖము నాదు నిష్ఠరకృపాణిం ద్రెంచు  
కొందున్వడిన్. 191

వ. అని యాచతుర్థనుమనంబున నమ్మిక లొదవునట్లుగా ఘోర ప్రతిజ్ఞఁజేసి యనంతరంబ కృష్ణుం దొడరి యతండును దానును ననేకాక్షౌహిణీబలంబులతోడ రణంబుఁజేసి యతని చక్రధారచే ధర్మనందనుం డొక్కరుండునుం దక్క నందఱు సమసి క్రమృతఁ దత్కరుణాకటాక్షంబున బ్రతికితిమని కలగాంచి యదరిపడి లేచి యప్పార్థుం డప్పార్థి పున కిట్లనియె.

192

ఉ. ఎవ్వఁడు నీకు వైరి కత మెయ్యది నీయెడ వైరమెత్త నీ కెవ్విధి భీతిపుట్టె నెపమేమి సమస్తము చెప్పమన్న వాఁ డవిధమెల్లఁ దెల్పుటకునై కరయుగ్మము మోడ్చిపల్లె నా కవ్వడితోడుతం దనమొగంబున దీనత యంకురింపఁగన్.

తే. కాననంబున నేఁ దురంగంబుఁ గాంచి  
దానినెక్కిన నతివిచిత్రంబుగాఁగ  
దివ్యలోకంబులకు నేగి తీవ్ర మెసఁగ  
మగిడి ఫల్గున, యాకాశమార్గమునను.

194

ఆ. యమునమీఁద వెడలి యరుదేర నత్తురం  
గాస్య ఫేన మంబుజాక్షుహస్త  
జలములోనఁ బడిన నలిగి యాతండు నన్నుఁ  
జంపఁబూనె నెలకుఁ జక్రమునను.

195

క. అది కారణమున భీతిం  
గదిసిన డెందంబుతోడఁ గమలోద్భవ రు  
ద్ర దిగీశులఁ గావుఁ డనిన  
నది దమచేఁ గాదటంచు నరిగిరి యంతన్.

196

వ. దురంతచింతాక్రాంతస్వాంతుండనై యుండి మద్భాగ్యవశం  
బునఁ జింతాసముద్రంబు నీకరుణాకటాక్షంబను నావచేఁ  
దరింపఁగంటి మంటినని విన్నవించిన.

197

ఉ. ఆనరనాథువాక్యము భయంకరమై తనవీనులందు ను  
గ్రాసలకీల సోఁకినక్రియం బరితాపము నొందఁజేయఁ గ  
న్గోసల నశ్రు లుప్పతిల గుండెలు జల్లన వెచ్చనూర్పుచు  
న్తానసవీధిఁ జింతిలుచు మ్రాన్పడియుండె నరుండు దుఃఖియై.

వ. ఇవ్విధంబునం గొంతదడవు చింతించి తనలో నిట్లని విత  
ర్కించె.

199

ఆ. ఏమి చేయువాడ నిట్టి దుస్సంధికి  
నేటి కేగుదెంచి తీ పాలమున  
కేడనుండి వచ్చె నీనృపుఁ డిచటికి  
వీనిఁ గావ నేల పూని తీపుడు.

200

మ. మునుపే యాతఁడు కృష్ణుపేర్ను డివినన్ మోసంబునుం  
జెంద కేమనుదుం దద్విభుతో రణాంగణమునన్ మార్గోలుఁ  
గల్పించె నే, మనుదున్ దైవము మాకు నెల్లఁ దనువున్  
ప్రాణంబులున్ రక్షకుండును నెయ్యుండును దేశికుండు  
నలకృష్ణుండే కదా చూచినన్.

201

తే. అట్టి పరమాత్ముతోడ నే ననియొనర్చు  
లెట్లు దేహంబుతోడఁ జయించులెట్లు  
లీ ధరాధిపుఁ గాపాడులెట్లు దీని  
కేమిచేయుదు నిందఱ కేది గతియొ.

202

సీ. <sup>1</sup>బ్రహ్మదేవునియంతవాఁడును వసభూమి  
 మాయసేయఁగఁబోయి మాయఁబడియె  
 వామదేవునియంతవాఁడును నిజభక్తుఁ  
 గాపాడఁబోయి దా గాసిఁబడియె  
 వరుణునియంతటివాఁడును నిజభటా  
 సీతార్ఘకు నొసంగి నిలిచి పొగడె  
 వాసపు సంతటివాఁడును సంగర  
 స్థలమున నెదిరించి <sup>2</sup>చాలఁ దూలె

తే. మఱియుఁ దక్కటి రిపునీరమండలంబు  
 పిలుకుమారె సరోజాక్షుపెంపుచేత  
 నరుఁడ నాకథ యెంత భండనమునందు  
 నిలువఁగలనె, యటంచు వెండియు నతండు.

203

వ. తనమనంబున నిట్లని వితర్కించె.

204

క. తనతనువు నిలుపుకంఁటె  
 దనమాట నిజంబుఁ జేయఁదగు ధీరులకున్

1 వనదుహోద్భవునంతవాఁడు బాలకవత్స  
 ముల దాచి తనయంత మోసపోయె;  
 వాసపునంతటివాఁడును సంగర  
 స్థలమున నెదిరించి ధరణిఁగూలె;  
 వేడిచూపఱియంతవాఁడు బాణాసుర  
 యుద్ధంబులోపల నోసరిల్లె;  
 పసుధాసుతునియంతవాఁడును సంగర  
 స్థలమున నెదిరించి ధరణిఁగూలె.  
 2 ధరణిఁ దూలె.

దనపలుకు నిలిపి సురలకుఁ  
దనువొసఁగి దధీచి కీర్తిధన్యుఁడుగాఁడే. 205

క. శరణాగతుఁ డగువానిన్  
గరుణం దనువైననిచ్చి కావఁగఁదగుభూ  
వరునకుఁ బఱికినై తన  
శరీరమాంసంబు శిబి యొసంగఁడె కరుణన్. 206

క. జీమూతవాహనుం డొక  
పామునకై విహగపతికిఁ బ్రాణముల్లేడే  
యామాట సూర్యచంద్రులు  
భూమియుఁ గలకాలమును విబుధులుఁ బొగడఁగన్. 207

క. శరణా<sup>1</sup>తుగాచిన భూ  
వరుఁడు దురగమేధయాగవర్తముఁ బుణ్యం  
బరుదుగఁ జేకొనలేదా  
నరకమునం<sup>2</sup>గూలి వేదనలఁబడునెపుడున్. 208

క. కాపున శరణాగతునిన్  
భూవరుఁ గాచెదను సమరభూమిన్ హరిచేఁ  
జావైన లెస్స యటుగా  
దా విజయంబైన మిగుల ధన్యతగాడే. 209

క. తాతకును ధర్మసూతికి  
నీతెఱఁ గెఱుఁగంగఁ జెప్పి యేనును వారుం  
జేతనగుకొలఁదిఁ బెనఁగెద  
మాతల <sup>3</sup>మఱి దైవ మున్నదని యాతనితోన్. 210

క. అనఘా యిప్పుడు నీపుర

మునకు నరిగి నీదుపై న్యములఁగూడి రయం

బున రమ్మని పంపి సురేం

ద్రనందనుం డపుడు తనపురమ్మున కరిగెన్. 211

వ. ఇట్లట్లునుం డరిగినయనంతరంబ యాచతుర్థనజననాయకుండు

మనంబున సంతోషంబునొంది నిజరాజధాని యైనకుండిన

నగరంబున కరుగుదెంచి కతివయదినంబులుండి చతురంగ

బలసమేతుండై యమరావతీపురంబునుంబోలిన యింద్ర

ప్రస్థపురంబునకుఁ జనుదెంచి యందు. 212

చ. అనిలతనూభవుండు దివిజాధిపనందనుఁడుం గవల్ ముదం

బునఁ గొలువన్ మణిప్రకరభూషితసౌధమునందుఁ గామినీ

జనమ్మదుహస్తసంకలితచామరవీజనజాతవాతపో

తనికరలోలకుంతలుని ధర్మతనూజునిఁ గాంచె వేడుకన్.

ఆ. కని యుపాయనంబుగా మత్తకరులు మ

ణులు మృగేక్షణామణులుఁ దురంగ

రత్నములు సువర్ణరాసులుఁ బ్రేమ స

మర్పణంబుచేయ నతఁడు మెచ్చి. 214

క. ఆనరనాయకునకు స

న్యానం బొనరించి నవ్యమణిపీఠిక నా

సీనుంజేసి సురేశ్వర

సూనుని దెసఁ జూచి ధర్మజుండు గనుసన్నన్. 215

తే. ఈతఁ డేభూవిభుండు పేరేమి యిటకు

రాఁ బ్రయోజనమేమిది క్రమము తోడఁ

దెలియఁజెప్పుమటన్న నా దేవరాజ

తనయుఁ డిట్లని పల్కె హస్తములు మొగిచి. 216

చ. అనఘవరేణ్య కుండినపురాధిపుఁ డీతఁడు పేరిటఁ జతు  
ర్థనుఁ డనునాతఁ డేను మృగరాజి నణంపఁగ వేఁటఁబోయి  
యుం,డ నచటికేగుదెంచి కపటంబునఁ బల్కెను నన్నిరోధి  
యొక్కన్మృపుఁడు చంపఁబూనెఁ దగఁగావు మటంచు మహర్షి  
తోడుతన్. 217

తే. శరణుఁజొచ్చినవారి రక్షణము సేయ  
వలయు వీరులకని మదిఁ దలఁచి కావఁ  
బ్రతినఁ జేసితిఁ దదనంతరంబ శౌరి  
వైరి యని చెప్పె నీతండు వసుమతీశ. 218

క. శ్రీవిభునితోడి నెయ్యము  
భూవరుప్రాణంబు గాచు పూనికయును నా  
కేవలపునఁ గూడెడునని  
దేవర కెఱిఁగింప నరుగుదెంచితి భీతిన్. 219

తే. నాప్రతిజ్ఞయు నితనిప్రాణములుఁగావ  
నేది తెరవగునట్టి దూహించు మనుచుఁ  
బాదములమీఁద వ్రాలు నప్పార్థఁజేరఁ  
దిగిచి యిట్లని పల్కె యుధిష్ఠిరుండు. 220

మ. సకలోపాయవిశారదుండు నయశాస్త్రప్రాధుఁ డాయోధ  
నో,త్సుకుఁ డుద్ధండవిరోధిసంహరణదతుం డుగ్రశస్త్రాస్త్ర  
జ్ఞాన కళావేది గిరింద్రధీరుండు సదోల్లాసాత్మ పంకేరుహుం  
డకలంకుం డగుకృష్ణునోర్వ నజదుర్గాధీశులు శక్తులే.

క. పోనీ శరణాగతికై  
మేనులు హరి కొసఁగి కీర్తిమించి సురేంద్ర  
శ్రీనెగడెద మిది విడిచిన  
హీనపుబ్రతుకేల రాజ్య మేటికి మనకున్. 222



తె. వాసవాత్మజ మును నీవు చేసినట్టి  
ప్రతినయే మత్ప్రతిజ్ఞ యీరాజుఁ గాతు  
ననుచుఁ దమ్ముని నూతార్చి యమ్మహీశు  
భయము మాన్పియు సంతోషభరితుఁ జేసె. 223

వ. ఇవిధంబున నమ్మహీపతియగుచతుర్థును భయం బుడిపి  
యయ్యజాతశత్రుం డంతగపురంబున కరిగె నని శుక  
యోగింద్రుం డిలావంతునకుఁ జెప్పినవిధం బెఱింగించిన  
నటమీఁది వృత్తాంతం బేమని యడుగుటయు. 224

మ అసికృత్తారినికాయ కాయజబుధాధ్యక్షాత్మసంజాత భీ  
మసఖోద్భూతసమాన మానవ ధరా మందార,మందార ము  
ఖ్యసమస్తగ్రహదత్తరాజ్య బలభోగ శ్రీయశో నిత్య, ని  
త్యసమభ్యర్చితకృష్ణ!కృష్ణమకుమారా!మారజిత్ప్రభవా.

క. ఉర్విదేవసమూహః, శీర్వాదస మేధమానసింధురతురగా  
ఖర్వశ్రీసంతానా, గర్వితరిపుహరణకరణ కౌక్షేయకరా. 226

తోటకవృత్తము.—

కరుణాకరమానస కమ్రయశః

పరిపూరితనిర్మలపద్మభవాం

డరమారమణీమణినాథపదాం

బురుహద్వయపూజనపుణ్యనిధీ.

227

గద్యము. ఇది శ్రీమత్కొండిన్యగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందుఁ బంచమాశ్వాసము.

శ్రీ రస్తు.

చిత్రభారతము

షష్ఠాశ్వాసము.



యువతీకరుణావీ

యాయతసంపద్విశేష హరి భూపహ రా

ధేయ శశిదాన హరశో

భా యెన్దులపల్లి మాదయప్రభువెద్దా. 1

వ. అవధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణాన్లందు లగుశౌన  
కాదులకు నిట్లనియె నయ్యజాతశత్రుం డభ్యంతరమంది  
రంబునకుం జని యంత వృత్తాంతంబును గుంతీద్రౌపదుల  
కెఱింగించి భీమాష్టన నకులసహదేవచతుర్థనసమేతుండై  
నిజబలంబుతోహిణీద్వితయంబునుం గొలువఁ గరినగరం  
బున కరిగి తమతాత యగుభీష్మపాలికిఁ జని యతనికిం  
బ్రణామం బాచరించి తదనుజ్ఞాపూర్వకంబుగా నుచితపీఠం  
బునం గూర్చున్నయంత సహజసంభాషణంబులాడుచు నా  
దేవవ్రతుం డాధర్వనందనున కిట్లనియె 2

తే. పాండవాగ్రజ యేమి నెపంబు గలిగెఁ  
దమ్ములును నీవు నధిక వేగమ్ము తోడ

నిచటి కేతేర నీమానవేశుఁ డెవ్వఁ  
డీవిధంబంతయును నాకు నెఱుంగఁజెపుమ.

3

సీ. అనవుడు ధర్మనందనుఁడు గేలుమొగిడ్చి  
యమ్మహాత్మునితోడ నర్జునుండు  
వేటఁబోయినయట్టివిధమును గుండినా  
ధీశుండు వచ్చి ప్రార్థించుటయును  
నతనిఁ గావఁగఁబూని యనిమిషేశ్వరసూతి  
ప్రతినగావించిన పద్ధతియును  
దమ్మనిమాట యుద్ధతిమీఱఁ జెల్లింపఁ  
నొడఁబడ్డచందంబు నుచితభంగిఁ

తే. దెలియఁజెప్పిన నాతండు కలఁకనొంది  
వేడినిట్టూర్పు నిగిడించి విషమకార్య  
మయ్యెఁ గృష్ణునితోడఁ గయ్యంబుకలిమి  
ననుచుఁ జింతించి యిట్లను నతనితోడ.

4

శా. భద్రేభాయుతసత్త్వశాలి సమర ప్రాథప్రతాపాఘ్నఁ డ  
చ్చిద్రప్రాభవుఁ డుగ్రవైరి దనుజశ్రేణీ తమసూర్యకో  
పాద్రేకుండు గుణౌఘభూషణుఁడు దానోపాయదక్షుండు  
నిర్మిదుండ్రాఘ్నఁడనై నశౌరియనిలో నిల్వ్వా హరుం  
డోపునే.

5

క. ఎక్కడి చతుర్ధనుం డిటు  
ద్రెక్కొని యేతెంచె బుండరీకాక్షునితో  
నెక్కడి పోరాటము మన  
కక్కట సమకూడె దైవమా యని మఱియున్.

6

క. ఇలఁ దనదు మేలుఁగీడును

నలఘుమతిస్ఫురణఁ గరతలామలకముగాఁ

దెలియక <sup>1</sup>వెంగలితనమునఁ

బలికినఁ గీడొందు నెట్టి బలియునికైనన్.

7

మ. వనజాక్షున్ బలి వేడఁజేసె నలదేవజ్యేష్ఠశీర్షంబుఁ బో  
నొనరించెన్ మరు రూపునూపె నమరవ్రాతేళు నొంచెం  
దపోధనులెల్లం బ్రతివాసరంబును మదిం “దస్తై నమః  
కర్తవ్యే”, యనుచున్ మ్రొక్కఁగ దాని గెల్వ మనశ్చక్యంబా  
విచారించినన్.

8

క. కావలసిన యర్థంబులు

దైవప్రేరణము కతనఁ <sup>2</sup>దటిఁ దామె యగున్

గావున నర్జును దూఱం

గా వల దీ రాజుఁ గావఁగాఁదగు మనకున్.

9

క. అని యాగంగానందనుఁ

డనిపిన ధర్మజుఁడు వేడ్క నవనీనాథుం

డునుఁ దమ్ములుఁ దోఁ జనుదే

ర నరిగె ధృతరాష్ట్రమందిరమునకు ననఘా.

10

వ. అదియు శరచ్చంద్రచంద్రికానూనప్రభాపటలచటులహీర  
వారస్థగితహేమకుంభవిరాజితంబును, బాలభానుభాను  
విజృంభమాణమాణిక్యబద్ధసమిద్ధభిత్తిమనోహరంబును శుద్ధ  
స్ఫటికఘటితప్రాంగణప్రదేశంబును నానావిధచిత్ర  
వితానసంతానముల్లసితోపరిభాగంబును ముక్తాఫలవల్లరీ  
ప్రభార్కుల్లరీతోరణాలంకృతంబును వివిధమణిగణరంగ

వల్లివిలసితంబును నై సరోవరంబునుంబోలె రాజహంస  
 థార్తరాష్ట్రనివాసంబై, హరికథావిలాసంబునుం బోలె  
 గణ్డానందకిరంబై, రాక్షసకృత్యంబునుంబోలె దుశ్శాసన  
 గౌరవంబై చండభానుదయంబునుంబోలె దోషితపద్మినీ  
 మండలంబై యొప్పు నందు. 11

సీ. అంగ పంగ కళింగ బంగాళ నేపాళ  
 చోళ బర్బర సింధు మాళవాంధ్ర  
 భోట పానాట కాంభోజ మహారాష్ట్ర  
 సౌవీర ఘూర్జర సాల్వ మత్స్య  
 లాట కర్ణాట మాళవ కుంతల మగధ  
 సావంత యామున యవన మద్ర  
 కొంకణ కేకయ తుంకణ హమాణ కు  
 లింద సౌరాష్ట్ర పులింద పాండ్య

తే. కాశి కాశ్మీర నాట త్రిగర్తృఘాట  
 భోట మలయాళ కోసల పుష్పితాది  
 భూపతులు దొరల్ మంత్రులు బుధులుగొలువ  
 నోలగంబున ధృతరాష్ట్రుడుండె వేడ్క. 12

తే. నిఖిల రాజన్యమాళిమాణిక్యవిమల  
 కిరణ నీరాజితాంఘ్రిపంకేరుహుండు  
 నిరుపమానంతసంతోషభరితుఁ డగుచు  
 నిండుగొలువున దుర్యోధనుండు నుండె. 13

ప. అంత నయ్యజాతశత్రుండును భీమాద్యనుజచతుష్టయం  
 బును జతుర్ధనుండును దోడరా దౌవారికులవలన నవసరం  
 బెఱింగినవాఁడై కొలువుకూటంబునకుం జనియయ్యాంబి

కేయునకు వందనం బాచరించి తనకు నెఱుగిన దుర్యోధ  
నాది కుమారులను దక్కిన రాజవరుల నాలింగన సంభా  
షణాద్యుపచారంబులఁ గారవించి కనకపీఠికాసీనుండై  
యందఱ నుచితాసనంబులఁ గూర్చుండ నియమించి తత్త  
దుచితప్రకారంబున సంభావించుచున్న యవసరంబున  
నచ్చతుర్థనుం డచ్చీకుఁడేనికి నమస్కరించిన. 14

క. ఆనరనాయకుఁ గౌరవ

భూనాథుం డెత్తి ధర్మపుత్రునితో నీ

మానవపతి యెవ్వం డిట

రా నేమికతంబు గలిగెఁ గ్రమమునఁ జెపుమా. 15

క. నావుడు ధర్మజుఁ డగ్గురు

భూవరునకు నెడ్డఁ గరుణ పాడమఁ బలికె నా

దేవప్రతునకుఁ జెప్పిన

లేవక నరువున్కి రాజు డెప్పరముఁ దగన్. 16

వ. ఇట్లు చెలిపి.

17

తే. అర్జును ప్రతిజ్ఞతోఁగూడ నవనినాథ

యితనిఁ బాలింపు మిందుకై యిచటకేగు

దెంచినాఁ డిట్టి కర్జుంబు దేవవాహి

నీసుతుఁడు వీనిఁ బ్రోవఁగ నే తలంచె. 18

క. మీమనమున నిక్కార్థం

బేమని తలఁచితి రన న్నరేంద్రుఁడు కృపతో

నీమనము గల్గియుండఁగ

నీ మనుజేశ్వరునిఁ గావ నెంతనె నాలోన్. 19

వ. శకుని కర్ణ దుర్యోధన దుశ్శాసనులుఁ దమలో విచారించి  
హర్షించి రందు శకుని ధర్మజున కిట్లనియె. 20

ఆ. ధర్మతనయ నీకుఁ దగునె బేలవుఁబోలె  
వాఁడిఁజేసి యిట్లు నేఁడు పలుక  
యాదవేం ద్రు, సత్వమంతయు మన మెటుం  
గుదుముగాదె <sup>1</sup>గెలువఁ గూడుననిన. 21

వ. కర్ణుం డిట్లనియె. 22

ఉ. అర్జునునంతవాఁ డితని నాదరణంబునఁ గావఁబూనె నా  
నిష్ఠరులెల్ల వచ్చి ధరణీవరకోటులఁ గూడి విక్రమ  
స్ఫూర్జితమూర్తులై యనికే జొచ్చిన వీని వధింప శక్తులే  
కర్ణమునం దలంప నల కంజదళాతునిఁ జెప్పనేటికిన్. 23

వ. అనిన దుర్యోధనుం డిట్లనియె. 24

మ. వనజాతుండన నెంత చాపగురుఁ డశ్వత్థామయుఁ గౌత  
ముండును మీ రేవురు నేను బాహ్లికుఁడుఁ గర్ణుండుఁ మదీ  
యానుజుల్, ఘనులీరాజులు భీమజాద్యసురులుఁ గంగా  
సుతుం డాదిగా, మనసైన్యంబులు గూడి పొల్చిన రణక్షౌ  
మండలి న్నిల్పునే. 25

వ. అని మఱియు వీరాలాపంబులాడి శరణాగతుండగు నీ  
చతుర్థనుం గావంబూనిన యర్జును ప్రతిజ్ఞ<sup>2</sup>తోన నడరు  
నని నిశ్చయంబుగాఁ బల్కిన యనంతరంబ దుశ్శాసనుం  
డిట్లనియె. 26

చ. మనము సమస్తభూవరసమాజము సేనలతోడఁగూడి రాఁ  
బనుపుద మంత నా ధరణిపాలురు వచ్చిన సైన్యరాజితోఁ  
గినుకదలిర్ప ద్వారవతికిం జని వేడెలు వెట్టి యా చతు

ర్థనునిభయంబుఁ బాపుదము దానవసంహరుఁ బాఱఁ  
దోలుచున్. 27

వ. నావుడు నాదుష్టచతుష్టయంబు నాలోకించి యుధిష్ఠిరుం  
డిట్లనియె మనము సకలరాజన్యుల రావించి శ్రీకృష్ణుని  
తలఁపుఁదెలియ నొక్కదూతం బంపి యక్కార్యంబుఁదెలిసి  
చేయవలయు చంద్రాబునఁ జేయుదము గాంగేయుం డిబ్బంగి  
నిశ్చయించుననినఁ దక్కినవారలెల్ల నట్లకాకయని రంత  
నంతవృత్తాంతంబు విని యశేషరాజన్యలోకంబును నిజ  
నైన్యసమేతంబుగా రాఁబనిచి పాండవేయుల నిజనివాసం  
బున కనిచి చతుర్థున నొక్కహర్ష్యంబు <sup>1</sup>విడిది యొసంగ  
నియమించి దుర్యోధనాదులను దక్కిన భృత్యామాత్య  
వర్గంబును వీడుకొలిపి కొలువు చాలించి యయ్యాంబి  
కేయుండు సంజయుకరం బూత్రగాఁ గొని విదురుండును  
దోడరా నభ్యంతరమందిరంబున కరిగె నంత నానాదేశా  
ధీశులు తమతమ చతురంగబలంబులతో హస్తీపురికి రాఁ  
దొడంగి రండు. 28

ఉ. భండన భీమవిక్రముండు బాణకళానిపుణుండు మత్తవే  
దండఘటాతురంగమరథ ప్రకరంబులతోడ మత్స్యభూ  
మండలనాథుండైన యరిమానవిభంజనశాలి యావిరా  
టుం డరు దెంచె సంగరపటుత్వమునం గురురాజువీటికిన్.

ఉ. సింధురబంధురాశ్వరథసేవితుండై చను దెంచె సన్నభ  
స్సింధురమానుజాత సురసింధురపాండురకీర్తి వేడుక



సింధువిభుండు సైంధవుఁ డసిప్రముఖాయుధదీక్షితుండు ద  
ర్పాంధుఁడు యుద్ధరంగనిహతాహితవీరుఁ డుదారమూర్తియై

క. విందానువిందు లఖిలా

రిందము లుగ్రహవసుపరిశ్రమసేనా  
బృందముతో వచ్చిరి యా  
నందం బెసఁగంగ హస్తినాపురమునకున్.

31

క. మత్తగజదానధారా

యత్తభ్రమరీవితానహరిస్వనముల్  
చిత్తమున మెచ్చుచున్ భగ  
దత్తుం డేతెంచె గబ్బితన మేర్పడఁగన్.

32

క. జ్యేష్ఠాకంపితకూర

క్రోడదిశాకుంభిగోత్ర గోత్రమరుద్భు  
గ్రాడంబుధియై సమర  
క్రీడారతిమీఱి ధృష్టకేతుఁడు వచ్చెన్.

33

తే. దర్పితారాతి రాజకాంతాకుచాగ్ర

హరిహరగుళుచ్ఛసంహరణచణక్య  
పాణభూషితనిష్ఠురపాణియగుచు  
సేనతోఁగూడ నా సుదక్షిణుఁడు వచ్చె.

34

క. నిజకరిహరిరథసుభట

వ్రజపాదోదూతభూపరాగవిహిత నీ  
రజహిణులై కేకయు ల  
క్కజముగఁ జను దెంచి రపుడు గరిపురమునకున్.

35

క. అక్షిణఃనిజమహాశుగ

లక్షీకృతవైరి నృపకలాపశరీరుఁ

డక్షోహిణితోఁ బాంచా

లక్షోణీశ్వరుఁడు సుతులలమిరా వచ్చెన్. 36.

శా.చండాయోధనకల్యుఁ డున్నతభుజాచంచద్గదాదండమా  
ర్తాండప్రోద్భవతుల్యుఁ డుగ్రరిపు వీరస్వాంతశల్యుండు శ  
ల్యుం డక్షోహిణి తన్నుఁ గొల్వఁగ జయోద్యోగంబుతో  
వచ్చె నుద్దండప్రక్రియమించ నచ్చటికిఁ బాతాళతమా  
ధీశ్వరా. 37

శా.రక్షోనాథశిఖావతంసము సమగ్రప్రాభవుం డుగ్రయు  
ద్ధక్షోణీతలభీష్టమూర్తి రిపుకాంతాకంతసూత్రచ్చిదా  
దక్షోక్షుద్రకుతారహస్తండు సముద్యతోక్రధధూమధ్వ  
జం,డక్షీణోద్ధతివచ్చె భీమజుఁడు దా నక్షోహిణీయుక్తుడై

శా.అంగాధీశుఁడు చోళవల్లభుఁడు పాండ్యక్షౌతలేంద్రుండు  
కాళింగుం డాంధ్రవసుంధరాధిపతి పాళిందుండు నేపా  
ళుండు, బంగాళేశుఁడు మాళవక్షీతిపుండు బానాట  
నాథుండు న,వ్వంగక్షోణివిభుండు నాదిగ జగద్వంద్యుల్  
నృపుల్ వేడ్కతోన్. 39.

వ. అరుగుదెంచిరి మఱియు మాహిష్టతీపతి యగునీలుండును  
విదర్భాధీశ్వరుం డగురుక్తియును మొదలుగాఁగల నానా  
దేశాగతరాజన్యులు పదునాలుగక్షోహిణులతోడంగూడి  
చనుదెంచిన ధృతరాష్ట్రానుమతంబున దుశ్శాసనాదిధార్త  
రాష్ట్రులు తమతమమూలబలంబు<sup>1</sup>రెండక్షోహిణులుకొలువ  
రథాధిరూఢులై యెదురుచని యా రాజసమూహంబుఁ  
దోడ్కొని హస్తీపురంబునకు వచ్చి యయ్యైతావుల విడియ

నియమించిన వారలకు నప్పురంబునుం దన్తహోద్యాన  
ప్రాంగణప్రదేశంబునుం బట్టుచాలక క్రిక్కిరిసి యుండె  
నంత.

40

తే. పాండవులుఁ గౌరవులు సర్వపార్థివులును  
హస్తీపురమునఁ గూడుట యాప్తచరులు  
దనకు వినిపింపఁ గృష్ణుఁ డుద్ధవునిఁ బిలువ  
నంపి యాతనితోడ నిట్లనుచుఁ బలికె.

41

క. కలియును నూనెయు బలె మును  
గలయక ఊరోదకముల కరణిం గౌంతే  
యులుఁ గౌరవు లిపు డెనసి స  
కలనృపులను గూర్చినారు కరినగరమునన్.

42

వ. అందు.

43

తే. పాండవులు నాకు నొక్కింత పనియుఁ జెప్పి  
కాని చేయరు నేఁ డిట్టికార్యమెత్తి  
యెఱుంగ వినిపింప రిందుల కేనెపంబొ  
చిత్రమయ్యెడి బుద్ధి నీక్షించి చెపుమ

44

వ. అనవుడుఁ గృష్ణున కుద్ధవుం డిట్లనియె

45

తే మనము బంధుల మీ ధరామండలమునఁ  
గలుగు నృపులును వారినే కలిసినారు  
రిపుఁ డొకండును లేడు తర్కించి చూడ  
నింక నొకమాట వినుమని యిట్లులనియె.

46

సీ. ఈధృతరాష్ట్రపై నా ధృతరాష్ట్రండు  
వచ్చెనో పన్నగవై రిఁ గూడి

యీ రాజరాజుపై నారాజరాజైత్తి  
యరుదెంచెనో యత్తు లలమికోలువ

నీ ధర్మరాజుపై నా ధర్మరాజైత్తి  
వచ్చెనో కింకరావళులఁ గూడి

యీ ధనంజయునిపై నా ధనంజయుఁ డెత్తి  
వచ్చెనో ధర వడవడ వడంక

తే. నాత్తఁ బెనగొన్న సామ్యపుటలుక గలుగు  
కతనఁ గాకున్న వీర లీకరణి గూడఁ  
గారణం బేమి యచటి కొక్కరునిఁ బంచి  
తెలియఁగాఁదగు నిది వసుదేవతనయ.

47

ప. అనిన నయ్యాదవోత్తముండు త్రికాలవేది యయ్యును  
రాజధర్మం బవలంబించి యక్రూరునిం బిలిపించి యతనితో  
నిట్లని యానతిచ్చె.

48

క. పాండవులుఁ గౌరవులు వే  
దండపురమ్మున సమస్తధరణీశుల ను  
ద్దండతఁ గూరిచిరఁట యా  
దండునకుంబోయి ధర్మతనయాదులతోన్.

49

క. మనసేమముఁ జెప్పి నయం  
బున వారివిధంబు <sup>1</sup>సర్వముఁ దెలిసి రయం  
బున రమ్మని యనుప నతఁడు  
చనియె రథారూఢుఁడై గజపురమ్మునకున్.

50

ప. చని యతఁడు తత్పురోపవనప్రాంగణప్రదేశంబునఁ గ్రందు  
కొనియున్న సకలపై న్యంబుల నున్నతప్రాకారగోపురాట్టా

లకప్రాసాదంబులం గనుంగొనుచు నరిగి యరిగి రాజమం  
దిరద్వారంబున రథావతరణంబుజేసి దౌవారికులచేతఁ  
దనరాక యాంబికేయున కెఱింగించి తదనుజ్ఞాతుండై సభా  
మంటపంబునకుంబోయి యచ్చట గాంగేయ బాష్ణికసోమ  
దత్తాదిజ్ఞాతులును, ద్రోణకృపాశ్వత్థామాది మహావీరు  
లును, యుధిష్ఠరాదిపాండవేయులును, సుయోధనాది  
కుమారవర్గంబును ద్రుపదసౌబలనైంధవాదిబంధువులును  
మత్స్య మద్ర మగధ మాళవ నేపాళ చోళ లుంకణ  
కొంకణ కోసల కుకుర కురు కరూళాది నానాదేశా  
గత రాజవరులును విదురసంజయులుం గొలువ ననన్యు  
మణిమయసింహాసనాసీనుండై పేరోలగంబున్న వైచిత్ర  
వీర్యునకుఁ బ్రణామం బాచరించి గాంగేయద్రోణాదులకు  
నమస్కరించి తనకు నభివందనం బాచరించిన కౌంతేయ  
గాంధారేయాదుల నాలింగనంబు గావించి తక్కినవారల  
చేత సంభావితుండై యంతకమున్న యొక్కయింతిచేతఁ  
దనకని పెట్టించినకనకపీఠంబునఁ గూర్చుండి కుశలపూర్వ  
కంబుగాఁ దత్తదుచితప్రకారంబున వినోదాలాపంబు లాడు  
చున్నయక్రూరునకు నజాతశత్రుం డిట్లనియె. 51

క. క్రూరుడవుగాని నెపమున  
సారససంభవుఁడు నీకు సార్థకముగన  
క్రూరుండని పేరొసఁగెను  
శ్రీరమణపదాంబుజాతచింతనహృదయా.

52.

మ. హరికిఁ సేమమె సీరికిన్పుదమె సాత్యకా్యదితతోద్ధరుల్  
పరిణామంబున నున్నవారె శుకుండుఁ బ్రద్యుమ్నుండుఁ  
సాంబుండుఁ, దరుండుఁ మోదముతోఁ జెలంగుదురె.

యోధశ్రేణికిఁ లెస్సయే, తరుణీసంఘము సంతసంబౌదవ  
నిత్యశ్రీల వర్తిల్లునే. 53

క. అనఘా నీవనిశంబును  
వనజాక్షునిసేవఁజేయువాడవు నెయ్యం  
బున నొక్కవేళను దలం  
చునె మమ్ముం గృష్ణుఁడు దయసొంపున ననుడున్. 54

తే. ఆయుధిష్ఠరుతోడ నిట్లనియె గాంది  
నీతనూజుండు తన నేర్పు నెగడఁ గృష్ణు  
నకును మీకును భేద మున్నదె యతండు  
మిమ్ము నేప్రాద్దుఁ దలఁచు నర్తిలి దలిర్ప. 55

వ. అనవుడు నయ్యజాతశత్రుండు సంతసంబునంబొంది మహాత్మా  
భవదాగమనంబునకుం గారణం బెయ్యది యనిన నక్రూరుం  
డిట్లనియె. 56

ఉ. మీరును ధార్తరాష్ట్రులును మించినవైరముదక్కి క్షీర  
ముక్, సీరముఁబోలె నేకముగ నెమ్మి జరించుట రాజ  
వాహినీ, వారముతోడ నిచ్చటికివచ్చుటయుం దనుజాంత  
కుండు దాఁజారులచే నెఱింగి కడుసంతసమొందె బృథా  
సుతాగ్రణీ. 52

వ. ఇతైఱంగున మీ వృత్తాంతంబు విన్నవాడై యావెన్నుండు  
నన్నుం బిలిపించి యిట్లని యానతిచ్చె. 53

క. నీవచటి కరిగి యేమిటి  
కై వచ్చిరొ వారిజాడ లరసి వియద్గం  
గావరనందనుఁ బొడఁగని  
యా వాసవిఁ జూచి యడుగుమని నన్నునిచెన్. 59

వ. ఏ నమ్మహానుభావుని యానతి శిరంబున నిడుకొని యరుగు  
దెంచితి మీర లపారసేనాసమేతుల రయి యిప్పట్టణంబున  
నెట్టకేలకుంగూడఁ గతం బెయ్యదియని యడుగ నందు  
లకు నయ్యుధిష్ఠిరుండును దక్కినవారలును మిన్నకయున్న  
యంతన గాండినేయునకుం గాంధారేయాగ్రజం డిట్లు  
నియె.

60

సీ. అనఘాత్తుఁ డీ చతుర్థుఁడు దివ్యహాయంబు  
నెక్కి యాకసమున నేగుదేర

నా ఘోటకాస్యంబునం దుద్భవించిన  
నురువు మారుతముచేఁ దొరింగి యమున  
లోనున్న తనదుకేల్లోయిలోఁ బడఁగ నా  
కృష్ణుండు నెలకు హరింతు ననుడు  
విని భయంబునఁ దన వెన్నుఁజొచ్చిన వీని  
గాండివి కరుణతోఁ గావఁబూనెఁ

తే. గాన శరణొందువానిరక్షణముకొఱకు  
నేము నేనలతోఁ గూడి యిచట నుంట  
నెపములేని ప్రతిజ్ఞ మాన్పించుటొండెఁ  
చేజ మొప్పంగ నితని సాధించుటొండె.

61

క. పని యిదియె మాకు నిప్పుడు  
విను మయ్యాదవుఁడు ప్రతిసవిడిచి యతనిఁ దా  
మనుచుట మంచిది లేదా  
తనబలిమియు మాబలంబుఁ దానే యెఱుఁగున్.

62

శా.ద్రోణాచార్యుఁడు భీష్ముఁడుం గృపుఁడుఁ గర్ణుం డర్జునుండు  
జగత్ప్రాణాత్తోద్భవధర్మజుల్ గవలు నానైహింబుండు

ద్రోణియున్, ఊరణీనాథులుఁ బోరనిల్వఁగ బిడొజుండో  
యజుండో <sup>1</sup>కడున్, వేణుధాన్వనముఁ జేసి <sup>2</sup>గొల్లసతులన్  
వేఁగూడుటో కయ్యముల్. 63

వ. కావున బహుశాస్త్రజ్ఞుండవగు నీవు మీకృష్ణునకు బుద్ధిఁ  
జెప్పి యా చతుర్ధనుఁ జంపెదనన్న ప్రతి న మాన్పించు  
మనవుడు నమ్రూరుం డతని కిట్లనియె. 64

తే. రాజ్యగర్వంబు పెంపున రాజరాజ  
మీఁదు గానక యాడితి మిన్నకీవు  
సత్యసంకల్పుడైన యాచక్రపాణి  
ప్రతి న మాన్పెదనని పూన బ్రహ్మతరమె. 65

చ. సురల జయించి దేవపురి చూఱులుపట్టి సమస్తలోకముల్  
పారిఁబారి నేర్చు నయ్యసురపుంగవకోటుల మాటమాత్ర  
లో, శరములపాలుచేసి దివిషద్వరులెల్ల నుతింపఁబొల్పు నా  
హరికిని మీకు హస్తీమశ కాంతర మారసిచూడ నెమ్మెయిన్. 66

వ. మఱియును. 67

సీ. కల్పాంతశిఖికల్ప <sup>3</sup>కాళియఫణములఁ  
జిడమిదగామట్టి మదమడం చె  
సత్యనిర్జితదిశాసామజశ్రేష్ఠంబుఁ  
గువలయాపీడంబు నవనిఁ గూల్చె  
విశ్వలోకాప్రతివీరుఁ జాణూరుని  
బాహుయుద్ధంబునఁ బట్టి చంపె  
బంధురబలు జరాసంధుఁ బద్మేనిమిది  
మాటులు రణభూమిఁ బాఱుదోలె



తే. నరకమురదై త్యనాథుల నటకినై చెఁ  
బారిజాతంబుఁ గొని యింద్రు భంగపటచె  
బలితనయుతోడఁ బురహరుఁ గలననోర్చె  
నడ్డ మెవ్వఁడు గలిగె బ్రహ్మాండమునను. 68

క. పగ యా విభుతోఁ 1 గైకొనఁ  
దగదని తెలుపంగ ననికిఁ దాల్కొనితిర యే  
దగరు గిరిఁ బూని తనతల  
పగులఁగఁ దాఁకుటయెగాదె పరికింపంగన్. 69

క. కాపున మీరందఱు నీ  
భూవల్లభుఁ దోడుకొని ప్రభుత్వముతో మా  
శ్రీవనితాధిపపదరా  
జీవంబులు శరణుఁజొరుండు చేకొను మిమ్మున్. 70

వ. అనుడు నా సుయోధనుండు కోపాద్ధీపితమానసుండై  
యక్రూరున కిట్లనియె. 71

శా. ఏమేమి హరిశూరుండంటి నిజమా నే యా జరాసంధుఁడు  
ద్దామప్రక్రియఁ జూటికొన్నఁ బురమున్ దర్పంబు డిం చెన్  
సమి, తీమం దాయవనుండుద్రోల గుహఁ జొచ్చెన్ జూ  
డఁగా నిన్నఁ గా,దా ముంజేతుల కంకణంబులకు నడ్డం  
బేల యక్రూరకా. 72

వ. అనవుడు నతం డా సుయోధను నలశ్యంబుఁజేసి యుత్తరం  
బియ్యక భీష్టు నుద్దేశించి మహానుభావా యితండు మదాం  
ధుండు గావున నవ్వీరాగ్రేసరు ప్రభావంబెటుంగక యా  
డెడు శతానందశతంబును సక్రందన సహస్రంబునునైన నా

నందకధరుండు క్రుద్ధుండై చూచిన యుద్ధంబున నిలువ  
సమర్థంబులే కావున మీరెటుంగని యర్థంబులే దా హరి  
తోడి యాయోధనంబు మాని శరణాగతులై మనుం  
డనవుడు మాటు త్తరంబియ్యం డయ్యె నంత నక్రూరుం  
డక్కొంటేయుల నుపలక్షించి యిట్లనియె. 73

ఉ. నూనియతోడి కప్పరపునుగ్గులెఱంగున థార్తరాష్ట్రసు  
తానముఁ గూడి మీరు విబుధస్తవనీయచరిత్రులయ్యు స  
న్తానవిహీనులై దురభిమానముఁజెంది చరింపనేల మీ  
మానసవీధిఁ జూడుఁ డిది మంచిదొ కృష్ణునిపొందుమంచిదో.

క. హరి మీకుఁ బ్రాణబంధువు  
గురువుకా సచివుండు రక్షకుఁడునై మిమ్మే  
వురఁ గూర్చి నెల్ల వేళల  
నరయుచు రక్షించినందుకా యిది దలఁపన్. 75

చ. థార్తరాష్ట్రులు సహజశాస్త్రపులయ్యు మిత్ర భేదంబుకొఱకు  
మిమ్ముఁ బొదివినా రింతియెకాని నిక్కువంబగు మక్కువఁ  
గాదు కృష్ణుండు మీమీఁద దయదప్పి నప్పు డఖిలరాజ్యం  
బునుం జేకొనందలంచినారు గావున నీ నృపకీటకంబుఁ  
జేపట్టి శార్ఙ్గితోఁ గపటంబుసేయుట కర్జంబు గాదని యర్జు  
నున కీట్లనియె. 76

క. విరసింపఁ దాతతనయునిఁ  
బొరిగొను కృష్ణునకు నితరుఁ బొరిగొను టరుదా  
మఱిది వనుచనవు మానుము  
హరి శరణముఁ బొరుము భద్రమయ్యెడుఁ బార్థా. 77

వ. అనిన నయ్యక్రూరునకు నతం డిట్లనియెఁ గృహీతపరి  
త్యాగంబు సేయరామి నెటుంగవే సర్వభూతాంతర్యామి  
యగు నప్పరమేశ్వరుం డేమిసేసినఁ జేయుంగాత మనియెఁ  
దదనంతరంబ యుధిష్ఠిరాదు లతనితో మా విన్నపంబుగా  
రమావల్లభునకు నెఱింగింపుమని యథోచితవచనంబులు  
కొన్ని వల్కి యే మతని సమ్ముఖంబునకు నొక బుద్ధిమంతు  
నంపి సర్వంబు విన్నపంబుఁజేయించిన యటమీఁదఁ గావల  
సిన యర్థంబయ్యెడునని వినయపూర్వకంబుగా ననిపిన  
నయ్యక్రూరుండు రథారోహణంబుఁజేసి రయంబున ద్వా  
రకానగరంబునకుం జని.

78

క. తనరాక యొక్కవేత్రధ

రునిచేఁ జెప్పంప విని యరుగుదేరంబం

చినఁ జని సోదరులును నం

దనులుఁ గొలువనున్న మురమథనుఁగని మ్రొక్కెన్. 79

వ. ఇట్లన్యురాంతకునకు నమస్కరించి యతని యనుమతి నొక్క  
సువర్ణపీఠంబునం గూర్చున్న యవసరంబున నవ్విభుం  
డచ్చటి వృత్తాంతం బేమని యడిగిన నతం డిట్లను దేవా,  
భవదనుజ్ఞాతుండనై కరినగరంబున కరిగి యచ్చట నాంబి  
కేయు పేరోలగంబునకుం జని యాతని యాదరణంబున  
నొక్క పీఠిక నాసీనుండనై యుచితాలాపంబు లాడుచున్న  
యంత నయ్యజాతశత్రుం డిచ్చటి యోగక్షేమంబడిగిన  
నేనందుల కుత్తరంబిచ్చి వారిపరిణామం బడిగి వారణ  
పురంబున మాతంగశతాంగవీరభటసంఘంబులతో నానా  
రాజవరులు కూడియున్న కారణం బెయ్యదియన నయ్యది

ష్ఠిరుం డూరకున్న పదంపడి దుర్యోధనుండు శరణాగతుం  
డైన యీ చతుర్థునుం గాచెదనని మావిజయుండు పలికిన  
నేము వీరలతోడం గూడియున్నవారము కృష్ణుం డీ  
చతుర్థనజననాయకుం జంపెదనన్నప్రతినమానుట <sup>1</sup>మేలు  
లేదా యటమీఁదఁ దానే యెఱుంగునని యివి యాది  
గాఁగల యనుచితవచనంబులు వల్క్రినం దగిన యుత్తరం  
బిచ్చి యతని లక్ష్యంబుసేయక భీష్మాదులతోఁ దత్తత్ప్రకా  
రంబుల వెన్నుచూపి కొన్నిమాటలాడి యాప్రజ్ఞాచక్షు  
నకుం జెప్పి యే నరుగుదెంచునవసరంబున ధర్మజభీమాష్ట  
నులు దమమాటలుగా భవత్సన్నిధానంబున విన్నపంబు  
సేయుమని నాతో ననిన తెఱం గెఱింగించెద నవధరింపు  
మందు ధర్మజుం డిట్లనియె. 80

చ. కమలదళాక్ష, మీజనకు గాదిలిసోదరి మాకుఁ దల్లి భా  
వమునఁ దలంచినన్ నెనరువారము వెండియు దేవరందుఁ  
గూ,రిమిగలయట్టిభక్తులము ప్రీతిమెయిం గరుణింపు సర్వ  
భూ,రమణులలోన నెయ్యపుమఱిదికి నీచనవియ్యఁజెల్లదే.

చ. వలపరిమూపుగో దివిజవల్లభునిం దెగఁజూచి వైరులన్  
గెలువఁగఁజేసి శుభ్రతరకీర్తి దిశావళి నించి యింతగా  
మెలపితి వీవ యిప్పుడొక మేదినితేనికినై విరోధివై .  
నలఁచిన నవ్వరే సురగణంబులు మానవనాథకోటులున్.

వ. అనుడు భీముం డిట్లనియె. 83

చ. వెఱపున ధర్మనందనుండు <sup>2</sup>విన్నపమాడుటగాదు బాంధవం  
బరిగెడునో యటంచుఁ దెగనాడకయుండుటగాని యద్దు

నుం, డటిముటిఁ గాచినట్టి మనుజాధిపుఁ బైకొని బ్రహ్మ  
రుద్రు లే, డైఱఁ జను దెంచిరేనియు వధింపఁగనోపుదురే  
తలంపఁగన్.

84

క. కావున నీ కుండినపతిఁ

గావు నయంబెసఁగ నట్లు గాదా నన్నున్

దేవేంద్రనందనుని వసు

దేవతనయ ! చూచి యెఱుంగుదేకద యనుమి.

85

వ. అనిన యనంతరం బద్ధునుం డిట్లనియె.

86

చ. విను మనఘాత్త నన్ను నరవిందదళేక్షణుఁ డింతవానిఁగాఁ  
బెనిచె నటైన నీనృపతి భీతిలి చేరినఁ గాచినాఁడ నీ  
తనికయి చచ్చుటొండె రణధారుణిలోగెలుపొండె మేలుగా  
కని వినిపింపుమి కొలువునందు బలాదు లెఱుంగునట్లుగన్.

వ. అని పలికె నంత భీష్మాదులెల్లన్ దేవరసమ్ముఖంబునకు నొక  
బుద్ధిమంతు సంపెదమని నన్నంపిన నేనుం జను దెంచితి నని  
విన్నవించిన నయ్యరవిందనయనుండు గించి దరుణితలోచ  
నుండై కొలువుగలయం గనుంగొని.

88

చ. వినఁ గడుఁజోద్యమయ్యెఁ బృథివీవరకొటులతోడఁ గూడి  
నేఁ, గినిసిన కుండినేశ్వరునిఁ గ్రీడియె కావఁగఁ 'బూనె  
నట్టె యే, మనఁగలవారమన్న ముసలాయుధుఁ డాలము  
సేయఁబూనెఁ జే,వనిగుడ మార సాంబకృతవర్తులు నవ్విరి  
గేలిఁ బెట్టుచున్.

89

వ. మఱియుఁ దక్కినవారెల్లను వీరాలాపంబు లాడుచుండి  
రంత నిక్కడ ధృతరాష్ట్రుండు విదురసంజయులతోఁ గూడఁ

గర్జంబు దప్పెనని కటకటంపడి కొండొక చింతించి కుంతీ  
తనయాగ్రజు నుద్దేశించి యిట్లనియె. 90

శా. అక్రూరుం డరుదెంచి యీకొలువులో నత్యంతవాక్పాశ్రి  
నా, చక్రీ సంగరకేళిగెల్వంగ సరోజాతోద్భవుల్ నూర్వు  
రున్, శక్రుల్ వేపురునైన నోపరనె నాచందంబు నిక్కంబు  
యు, ధక్రీడన్తన మెంత నీకు నయశాస్త్రప్రక్రియం జెప్పెదన్.

చ. వినయవివేకభూషణుఁ బ్రవీణుఁ గులీనుఁ బరేంగితజ్ఞు స  
త్యనిరతు బుద్ధిమంతు నుచితప్రదుఁ గార్యధురంధరున్  
గృపా, త్తు నతిగుణాకరున్ బలిహితున్ జననాథుఁడు రాయ  
బారిఁ జేసిన నతఁ డెట్టులైన ఫలసిద్ధిగఁజేయు సమస్తకృత్య  
ముల్. 92

వ. కాపున నిట్టిగుణంబులుగలవాని నయ్యాదవవల్లభుపాలికిం  
బెట్టి పంపుదమనుడు వల్లెయని కొంతేయాగ్రజుండు తనతో  
విచారింప శంతనుతనయుం డిట్లనియె. 93

క. దేవాజేయుండు బలమున  
దేవాచార్యుండు నీతి ధీరత్వమునన్  
దేవాచలంబు మన సహ  
దేవుండని బుద్ధిఁ దెలిసితిన్ ధర్మసుతా. 94

క. అని యెఱిగించిన యమనం  
దనుఁ డప్పుడు పిలిచి నకులుతమ్ముని నాశాం  
తనవుని ముందట <sup>1</sup>నిడ నా  
తనితో <sup>2</sup>నతఁ డిట్టులనె నుదారప్రాధిన్. 95

తే. వత్స! నీ నేర్పుమీఱ నవ్వాసుదేవు  
 నకును నెఱిగింపుమని వచనములు గొన్ని  
 చెప్ప నవియును గురు యుధిష్ఠిర వృకోద  
 రాష్ట్రనాదులమాటల నాత్మ నిలిపి. 96

వ. అందఱచేత ననుజ్ఞాతుండై యరుగ ధర్మజంఘ తిరుగం  
 బిలిపించి యిట్లనియె. 97

క. సహదేవ! నీవచనముల  
 కు హలాయుధకృష్ణసాత్యకులుఁ బ్రద్యుమ్నా  
 దిహారికుమారులు నతికుపి  
 తహృదయులై పక్కినను బెదరకుము తాల్చిన్. 98

వ. అని బుద్ధి చెప్పి యనిపిన రథారూఢుండై మితపరిజనం  
 బులు గోలువ ద్వారవతీపురంబునకుం బోయి రాజమార్గం  
 బునఁ దత్తద్విశేషంబు లీక్షించుచుఁ జనిచని పెనుమొగ  
 సాలఁ దఱిసి రథంబు డిగ్గి ద్వారపాలకులచేతఁ దనరాక  
 విన్నపంబు సేయించి తదనుజ్ఞాపూర్వకంబుగా నాస్థాన  
 మంటపంబునకుం జని. 99

సీ. కనియొఁ బద్మదళాక్షుఁ గౌస్తుభమణివతు  
 శ్యామలదేహు నాజానుబాహుఁ  
 గాంచనకౌశేయుఁ గాంతావిధేయు గం  
 ధర్వకోటివిలాసు నవ్యహాసు  
 బ్రహ్మాండధౌరేయు బ్రహ్మానుసంధేయు  
 దనుజారిశరణు దేవనుతచరణు  
 జలజాప్తనుతతేజు సకలయాదవరాజు  
 భక్తమందారు శోభనవిహారు

తే. సకలదై వతమాళిరత్న కిరణప్ర  
చయవిభూషితపదనీరజాతు భువన  
రాజిజనిహేతు నభగ రాజకేతు  
శ్రీవధూటీమనస్సంచరిష్టుఁ గృష్టుఁ. 100

వ. కని కృతాప్రణాముండై నిలిచిన నతని నుచితప్రకారం  
బున సంభావించి భద్రాసనాసీనుం గావించి యిట్లని యాన  
తిచ్చె. 101

మ. ముదమే యత్తకు ధర్మరాజునకు సమ్మోదంబె భీముండు  
సమృదలీల నివహించునే కుశలమే మత్పూరిణమైపొల్పు  
నా, త్రిదశాధీశ్వరసూతికిఁ నకులుఁడుం బ్రీతాత్ముఁడే  
సౌఖ్య సంపదఁ బాంచాలి మెలంగునే పరిజనుల్ భవ్యా  
త్తులే యెప్పుడున్. 102

చ. అనవుడు మాద్రిపట్టి వినయంబున నిట్లని పల్కె దేవకీ  
తనయ! భవత్కృపామహిమ తల్లివిధంబునఁ బ్రోవఁగా  
ముదంబ నెగడుఁగాక మాకును విపన్నత గల్గునె కుంతి  
దేవియు, నిమిత్తచరిత్ర ద్రాపదియు నిండిన వేడ్కఁ జరింతు  
రెంతయున్. 103

వ. నావుడుఁ గృష్ణుండు సంతసిల్లి సహదేవునిం జూచి ప్రాద్దు  
గుంకుచున్నయది రేపకడ సహసంభాషణం బయ్యెడుఁ  
బభ్రాంతిదీఱ విశ్రమింపుమని యొక్కభర్తప్రాసాదంబున  
విడియ నియమించి వీడుకొలిపి యప్పుడు గొలువు సాలించి  
తాను నభ్యంతరమందిరంబున కరిగెనంత. 104

క. కమలినీ బుష్పిణిఁ గరముల  
నిమిరుటకున్దరియు వారుణీపరిచయదో



షమునకు రవి ప్రాయశ్చి

త్త మొనర్చుకొనెనన నవరథగముచరిఁ బడెన్.

105

తే. ఎన్నఁడును బగులును నేఁడి యెడలనట్టి

భానుఁ గని బ్రహ్మ కోపించి వానిసీమఁ

గువలయాపున కీయఁ జిగురునఁ నోర

ణమొనరిచె నన సాంధ్యరాగము దనర్చె.

106

క. సగపాలు సాంధ్యరాగము

నిగిడినఁ గెంజాయఁ దనరి నెఱచీఁకటిచే

సగపాలు నలుపునొందుచు

గగనము గురివెందగింజకై వడిఁ బొల్పెన్.

107

తే చలివెలుంగులతోఁడు రేచామ నిపుడు

పెండ్లియాడెడునంచు సంప్రీతి వేల్పు

ముద్దియలువెట్టు ముత్యాలముగ్గులనఁగ

గగనతలమున నిండి చుక్కలు వెలింగె.

108

సీ. సంధ్యాంగనామనోజ్ఞావినీలవేణికా

భారప్రభాకదంబం బనంగ

గగనభాగశరావకంజాతహితదీప

సంజాతసాంద్రకజ్జల మనంగఁ

బరధనాహరణతత్పరపశ్యతోహర

గణనియుక్తాదృశ్యకరణి యనంగ

నఖలనిర్మలపదార్థానబోధక్రియా

విజ్ఞానపరిపంథ్యవిద్య యనంగ

తే. శ్యామలంబయి మేదురం బగుచుఁ గన్నుఁ

బ్రామి వెలియును లోను నేగ్బడఁగనీక

నీరజాతోద్భవాండంబునిండ నంధ

కారపటలంబు నురువడిఁ గలయఁబర్యై. 109

చ. ఇనుఁ డొకయింత మాటునకు నేగిన యంతటిలోననే  
నయంబును దగవున్ దృఢించి నవపుష్పిణీయయ్య మధు  
వ్రతంబు గైకొని సుఖనిద్రఁజెందె నదిగో వెనుఁ బడ్చిని  
యంచు నింత నవ్వి నగతిఁ గైరవంబులు నవీనవికాసము  
నొందె నత్తఱిన్. 110

క. జక్కవలడంగ నంబుధు

లోక్కమొగిన్ బొంగ విరహులొగిఁ గ్రుంగ సురల్

ల్లక్కిళ్లు మ్రొంగ నలినము

నక్కిళ్లువడంగఁ దూర్పునను శశి వొడమెన్. 111

వ. ఇట్లుదయించి. 112

చ. క్రమమున దిష్టవర్తకుఁడు గారవమొప్ప సురేంద్రవీట వ  
జ్రములు సుధారసంబు ఘనసంభవమౌక్తికోటి విల్చి నె  
య్యము దనరంగ నమ్మ వరుణాశకునై గగనాబ్ధిలోన వే  
గమునఁ జరింపఁజేయు తెలికప్పలినాఁగ శశాంకుఁ డొప్పెఁ  
దాన్. 113

చ. అల గురుపత్నిఁ బొందినదురాత్ముఁడు చంద్రుఁడు దగ్ధరం  
బుల, న్బలువిడిఁ బట్టునో యనుచుఁ బడ్చిని చాలభయంబు  
నొంది తాఁ, దలుపులు మూసికొన్నగతిఁ దామరరేకులు  
మోడ్చెఁ బట్టికి, న్వలదని చెప్పఁబోవుక్రియ వారిధి మిన్నులు  
ముట్టె నెంతయున్. 114

చ. చెలియలికట్టఁ గైకొనక చిత్రముగాఁగఁ బయగిపయోధి  
యి, ట్టలముగఁ బొంగి వీచులు దడంబడ లోకములెల్ల  
ముంచెనో, చిలువలతేని భూషణము చేసినవేలుపుకొండ

భూమిపైఁ, గలయఁ జరించెనో యనఁగఁ గప్పె జగం  
బులఁ బండువెన్నెలల్.

115

చ. గిరులు సితాద్రులై తనరెఁ గేసరులయ్యె మృగంబు లెల్ల  
సుం,దరులును భారతీమహిమ దాల్చిరి మానవులెల్లఁజూడ  
శం,<sup>1</sup>కరులనుఁ బోలి రాపగలు గంగలునాఁ గడు నొప్పెఁ  
బట్టు లం,చరుచుల మీఁతెఁ జంద్రకరజాలము సోఁకినఁ  
జిత్రవై ఖరిన్.

116

వ. అంతకుమున్న యమ్మురాంతకుండు సాయంకాలసంధ్యా  
క్రీయలు నిర్వర్తించి సహదేవునిం బిలిపించి యతండునుం  
దానును సత్యభామామందిరంబున మరకతపాత్రంబుల  
షడ్రసోపేతరుచిరాన్నంబులు భుజించి హస్తప్రయోశనం  
బొనరించి కర్పూరతాంబూలం బొసంగి యతని విడిదికిం  
బోనియమించి తానును బాదాంతపర్యంత ముక్తాహారంబు  
ధరియించి పన్నీర పరిపూరితగలంతికాప్రభాగౌరవంబును  
జతురశీతిప్రభేదబంధచిత్రతకుడ్యవిరాజితంబును మనోజ్ఞ  
పద్మరాగమణిదర్పణమండితంబును నీలకీలిత కాంచనపాదుకా  
యుగళకలితపర్యంకాధఃప్రదేశంబును శ్రుతిసమ్మిళితవిపంచి  
కాంచితంబును నలినపూగనాగవల్లీమాక్షికచూర్ణకర్పూర  
పూర్ణరత్నస్థాపితహాటకపేటికారాజితంబును మంజుల  
ప్రవాళకృతమంచాలంబిత హంసతూలికాతల్పఢోలావిలా  
సంబును మంజులమణిదీపసహస్రతేజోమయంబును ద్రాక్ష  
శర్కరాకదళీఖర్జూరగోక్షీరాదినవ్యద్రవ్యయుక్తంబును,  
సంకుమదకుంకుమకస్తూరిఘనసారసమ్మిళితహృద్య గంధసార

సంపూరితముక్తాశుక్తివాసనావాసితంబును బహువిధవిచిత్ర  
 వితానసముల్లసితోపరిభాగంబును నిజసౌందర్యవిజిత విబు  
 థాంగనాదాసీపహస్రపరిపాలితంబును నగు నొక్కమహా  
 తేన్ద్రసౌధంబున సత్యభామాసమేతుండై సరసకేళిలోల  
 మనస్కుండై యలసి మలసి నిదురగదుర సుఖనిద్రాపర  
 వశుండై యుండె నప్పుడు. 117

తే చక్రవాకంబుకవలును జారిణులును  
 దక్కఁ దక్కిన జంతుసంతానమెల్ల  
 వివిధసంతోషలీలల విఱ్ఱిసిఁగి  
 మదులఁ బొడమిన యలసత నిదురఁజెందె. 118

వ. అంత. 119

తే. జక్కవలమించు తెఱకలచాయఁగూడి  
 మిగులఁ గమలానురాగంబు మిన్నముట్టె  
 ననఁగఁ దూర్పున నంతంత కగ్గలించి  
 యరుణకాంతులు దిక్కుల నత్తమిల్లె 120

తే. చుక్కలును గైరవంబులు సొంపుదక్కి  
 ముచ్చముణుగుచు నందంద టిచ్చపడియెఁ  
 జక్రవాకంబులును సరోజాతములును  
 గడఁగి వికసిం చె నయ్యుషసికాలమునను. 121

చ. కలువలతేని తోడిచెలికాఁడు జగంబులలోనఁ గల్గు పు  
 ణ్యులు సురలోకసౌఖ్యముల కోర్కిమెయిం జను పెద్ద  
 త్రోవమించుల తలకట్టు లోకముల చుట్టము చీకటిగొంగ  
 1 వేడిలా,గుల వెనుదిట్ట తూర్పుదెస కొండపయి<sup>1</sup> బొడ  
 తెంచె నత్తతీన్. 122

నీ. తన మనోహరదీప్తితతి దిశాకామినీ  
 సిందూరరేఖలఁ జెన్నుకొలుపఁ  
 దనవిత చెలువంబు దళదబ్జరాగసం  
 పదల సంతంతకుఁ బసలు గొలుపఁ  
 దనమేలిరంగు లుద్యద్ధాతురాగరం  
 జితధరంబులు క్రొత్తసిరులు గొలుపఁ  
 దనమెఱుంగులు ధరాతలముపై నిండంగఁ  
 గుంకుము నెఱపిన కొమరుఁ గొలుపఁ

తే. దన బెడంగుల విలసిల్లు వనములకును  
 సురుచిరంబుగఁ బల్లవస్ఫూర్తి గొలుపఁ  
 గెంపుఁజాయల గిరికొను ముంపుమెఱసి  
 బాలభానుండు మింటినైఁ బరిధవిల్లె. 123

వ. ఇవ్విధంబున సూర్యోదయంబగుటయు సంతకుమున్న వైణిక  
 వాంశిక వై తాళిక మధురగానంబులచేత నవ్వనజనాభుండు  
 మేల్కని కాల్యకరణీయంబులు దీర్చి మనోహరవస్త్రగంధ  
 మాల్యాభరణభూషితుం డై యుద్ధవాక్రూరబలభద్ర  
 సాత్యకీప్రద్యుమ్నానిరుద్ధాదులం బిలిపించి వారలుం  
 దానునుం గొలుపుకూటంబున కరుగుదెంచి తత్తదుచితా  
 సనాసీనులై యుండిరంత. 124

తే. వనజనాభునియానతిగొని రయమున  
 వేత్రహస్తుండు పాండవవీరవరునిఁ  
 బిలువ నాతండు భూషణమ్ములు ధరించి  
 యింపుతోడుత హరికడ కేగుదెంచె. 125

వ. ఇట్లు వచ్చిన సహదేవునిం గూర్చుండ నియోగించి మృదు  
 మధురసరససల్లాపంబులఁ బ్రోద్దుపుచ్చుచున్నంత నీ రాకకుఁ

గారణం బేమని యడిగిన నతం డయ్యదనాయకున కిట్ల  
నియె. 126

సీ. ధరణిఁ గుండినపురీధవుఁడు చతుర్థనుఁ  
డను నొక్కరాజు మాయాహయంబు  
నెక్కి యాకసవీది నేతెంచునప్పుడు  
యమునలో మీరు దేవాళిఁ గూర్చి  
తర్పణం బొనరింపఁ దద్ధరిముఖి ఫేన  
ఖండంబు దైవసంఘటనకతనఁ  
దమహస్తయుగళిలోన మహాద్భుతంబుగాఁ  
బడుటఁ జిత్తమునఁ గోపంబు పొడవి

తే. యంబుజోద్భవ రుద్రాదు లడ్డపడిన  
సీహయముమీఁద నున్న నరేంద్రశిరము  
చక్రమున నొండె నిష్ఠురాస్త్రముల నొండె  
ద్రుంతు మాసంబులో నని తొడరి తనఘ ! 127

వ. అందులకు నతండు భయంబొంది ధనంజయుండు వేటఁ  
బోవఁ దెలిసి యాచొప్పున నవ్విజయుకడకు వచ్చి భవ  
న్నామధేయం బుగ్గడింపకయ వెరవున శరణంబు వేడిన  
నవ్వీరుం డతనిం గావఁ బ్రతిజ్ఞఁజేసి పడంపడి నీకు భీతిదుం  
డెవ్వం డట్టివాని నామధేయం బేమని యడిగిన మీరని  
చెప్ప నర్జునుండు మీతోడ శత్రుభావంబు భజింపఁబడె  
నని విచారించి మగిడి పురంబున కెగుదెంచి తద్వృత్తాంతం  
బంతయు యుధిష్ఠిరున కెఱింగించిన నతండును గరినగరం  
బున కరుగుదెంచి భీష్మాదికురువృద్ధులతో విచారించి నన్ను  
భవత్సన్నిధానంబునకుఁ బుత్తెంచునప్పుడు దమమాట

లుగా మీకు విన్నపంబునేయుమని యందఱుం జెప్పినది  
కాక ధర్మతనయుండు నాతో నిట్లనియె. 128

ఉ. నీకరుణావిశేషమున నీరజలోచన సవ్యసాచి నీ  
లోకులు చూచి యేమనక లోఁగుచు నుండుదు రిట్టిచోట  
నీ,వే కినుక న్నరుం బరిభవించినఁ బెంచిన చిల్కఁబట్టి చీ  
కాకుపడంగఁజేయుటయ కా షడిలోఁ దలపోసి చూచినన్.

చ. మనమునఁ గోపగింపకుము మాధవ చిత్తమునం దలంప నీ  
మనుజవిభుండు క్రొవ్వి యవమానముఁ జేసినవాఁడు  
గాఁడు మన్నన యొనరింపు దైవికమునం దురగాననఁగన  
మింత జాతినఁ దెగ నేల సర్వమునెఱింగిన దేవుడ  
వీవెఱుంగ వే. 130

వ. అని చెప్పుమనియె నని విన్నవించి యతండు మఱియు నిట్ల  
నియె. 131

క. వనజాక్ష! రాజధర్మం  
బున శరణాగతునిఁ గావఁబూనె న్నాయ  
ర్జునుఁ డించుక గురు గంగా  
తనయ కృప ద్రోణిముఖ్య దాధ్యులతోడన్. 132

తే. ధర్మతనయుండు పెక్కువిధముల నీకుఁ  
బ్రీయము చెప్పంగ నీయల్కపేర్చె నేల  
యింతమాత్రంబునకు నెనరేల చెఱుచు  
కొన మనలకును నామాట వినుము కృష్ణ. 133

చ. అనుఁ డొకయింత నవ్వి జలజాక్షుఁడు గన్తోనలందుఁ గెంపుఁ  
జా,య నిగుడ రామసాత్యకిగ దాసమబాణులఁజూచి పాండు  
నం,దనుల నయంబు వింటిరెకదా తమమాట నిజంబునేయ

నే, వెనకెద రింద్రుడు<sup>౧</sup> విధుడు<sup>౨</sup> బేర్చిన నావచనంబు  
తప్పనే. 134

సీ. నీలాంబరుడు నవ్వె గేలిఁబెట్టె గదండు  
కృతవర్త కన్నులు గీటె సాంబు  
డల్లన తలయాచె నసమబాణుడు భుజం  
బప్పలించెను <sup>1</sup>జేతులారెచ్చ నుగ్ర  
సేనుండు చేవైచె జేకితానునిపై ని  
ననిరుద్ధుడ క్రూరుడ దిమె ఋషభు  
జారు ధేష్టుండు రోషమున బండ్లు కొఱికె  
సారణు డట్టహాసంబు జేసె

తే. బెదవి విఱిచెను సాత్యకి మదము మెరసి  
చూచె దీప్తిమంతుండు భోజులును చూడ  
వులును వారేయులును మది నలుక వొడమి  
గజగుజలుపోయి <sup>2</sup>వీరముల్ గొనిరి మిగుల. 135

క. ఈరీతిజేయ సభ్యుల  
దేరంగ గని పాండుసుతుడు తెలిగన్నుల సాం  
ధ్యారాగ మొదవ నుడుగని  
వీరత్వము మెఱయ ననియె వినఁ జిత్రముగన్. 136

ఆ. నెనరు మనసులోన నిలిపి యీతెఱుగున  
సామభాషణముల బ్రేమతోడ  
లోకులెల్ల మెచ్చ మీకుఁ జెప్పితి గాక  
బలిమి మమ్ము గెలువఁగలరె మీరు. 137



క. సకలాస్త్రకోవిదుని యు

ద్ధకళానిపుణుని విరోధిదర్పవసీపా

పకుని నసహాయశౌర్యా

ధికు నర్జును గెలువఁగలఁడె త్రిణయనుడైనన్. 138

వ అనవుడు సహదేవునకు వాసుదేవుం డిట్లనియె. 139

చ. నిజము నిజంబు పాండుధరణీవరసూనులు మీరు మత్తడి  
గ్గజములవంటివారలు జగన్నుతశౌర్యనిధు ల్నతారిభూ  
భుజులతిశౌర్యులు గ్రసురపుంగవనందనుఁడాహవోగ్రుఁ  
డౌ,ట జగమెటుంగు నక్కటకటా పలుమాటును నెంచ  
నేటికిన్. 140

చ. ఘనబలుఁడైన యానరుఁ డొకండు చదీతనయుండుఁ గుంభ  
జం,డును ధృతరాష్ట్రభూచరతనూజులు భానుసుతుండు  
వాఁయునందరుఁలను ద్రోశజం,డు నసుధావరులుం దమ  
లాప్రమీటి యె,కినిసిన యూచ్యపాలు రణకేళిఁ జలంబునఁ  
గావకుందురే. 141

వ అనిన బలభద్రుండు క్రోధానుణితలోచనుడై సహదేవుం  
గటాక్షించి స్పృహన కిట్లనియె. 142

చ. అనఘ భవదృఢజాబలమహత్త్వ మెటుంగనివారిరీతి ని  
ట్లనియెద రర్జునుండును దృణాకృతి నీఘనరోషవహ్నికిం  
గనుఁగొన ధార్తరాష్ట్రులనఁగా సరిదుడ్చవకుంభజాతభీ  
ను నకులమిత్రసూనులన మాకొకలక్ష్యమెయెన్ని భంగులన్.

చ ఘనతరదివ్యబాణములకిందువ శౌర్యముచేవ యైన య  
ర్జునుండు భవద్విరోధి నృపరుం గరుణించెను నీప్రతిజ్ఞ

1 కుటుంబనాహవోగ్రుతా,ట.

చిత్ర—15

మా,ను నలిననేత్ర యంచుఁ దననోటికివచ్చినరీతి నాడఁ  
గా,మనము గలంగె నీపడుచుమాటలు మాకు రుచిప  
వేమియున్. 144

శా. హేలిం గేలఁ దెమల్తునో జగము లీరేడు న్వడిం  
ద్రుంతునో, వ్యాళాధీశసమానమత్పృథులబాహులాంగ  
లాగ్రంబుచే, గేళిఁ సప్తసముద్రనీరములు నా కెంజేతికిం  
దెత్తునో, యీలోకంబునఁ గల్గు రాజు లనఁగా నేలెక్క  
తర్కించినన్. 145

వ. అనుడు సీరపాణికిఁ జక్రపాణి యిట్లనియె. 146

తే. నాసహాయంబు లేకున్న నరుఁడు నరుఁడు  
నాసహాయంబుగలిగిన నరుఁడు హరుఁడు  
ఇత్తెఱంగెల్ల భీష్మాదు లెఱింగి యెఱింగి  
యేల చేసిరి యిప్పుని బేల లగుచు. 147

వ. అనుటయు సహదేవుం డదిరిపడి యిట్లనియె. 148

సీ. ద్రోణుని పంపున ద్రుపదుఁ దెచ్చినయప్పు  
డబ్బాక్ష నీసహాయంబు గొనెనొ  
దారుణ మత్యయంత్రంబేయునప్పుడు  
నబ్బాక్ష నీసహాయంబు గొనెనొ  
పాంచాలికై మహీపతుల గెల్చినయప్పు  
డబ్బాక్ష నీసహాయంబు గొనెనొ  
సింధుదేశాధీశు నైంధపు గెల్చునాఁ  
డబ్బాక్ష నీసహాయంబు గొనెనొ

తే. యేల యీమాటలాడంగ నింద్రసూతి  
యొకసహాయంబుఁ గోరునే యుగ్రమైన  
గాండివంబును గవదొనల్ పాండురాశ్వ  
విమలరథమును దేవదత్తమునుఁ దక్క. 149

వ. కాపున జగదేకవీరుండును ససహాయశూరుండును నగు  
గాండివితోడ భండనంబునేయ నాఖండలాదు లోపనినఁ  
దక్కినవారలం జెప్ప నేల యదియునుం గాక యతని సూరెల  
నున్న మహాయోధవరుల నెన్నెద నవధరింపుము. 150

చ. చతురంభోధిపరీతభూవలయరక్షాదక్షబాహుబలో  
ధృతరాజన్యసమూహశుష్కగహనోద్యద్ధావవహ్నిచ్చటా  
యిత శాతోగ్రకుఠారభార్గవమదాహిస్తంభనోదగ్రమం  
త్రితమార్ద్విరవ భీష్టు భీష్టు నని వారింపంగ మీశక్యమే.

శా. దివ్యాస్త్రజ్ఞుఁడు, ఘోరసంగరకళాధిష్ఠాత, దక్షుండు, గౌ  
రవ్యాచార్యుఁడు, మేరుధీరుఁ, డరి వీరతోణిభృద్వజ్రి,  
భూరివ్యాళాధిప కోపనుం, డతిరథశ్రేష్ఠుండు, ద్రోణుండు శ  
స్త్రవ్యాపారముసూప నిల్వఁగలవారా వీరలు మిరలున్.

చ. కృపుఁడను పేరుగాని రణకేళి మెయిం దలపోసిచూడ ని  
ష్కృపుఁ డతులప్రతాపుఁడు వశీకృతదివ్యశరుం డజేయుఁ  
డు, గ్రపుఁదటి వానిమ్రోలఁబడిరా విధియు న్ననఁజేయఁ  
జాలఁ డట్టి పురుషవర్ష్య గెల్వఁగలఁడే యొకఁడైన మురారి,  
వీరిలోన్. 153

మ. నిటలాక్షాగ్నికణంబులై మెలయ నిర్ణిద్రప్రభావంబు మి  
క్కుటమై గ్రాలఁగఁ గొండనాదగు మహాకోదండు

మెక్కించి తా, జటులక్రీడయొనర్పు రుద్రుడన నశ్వ  
త్థామసూపట్ట నిచ్చుటివారెల్లను గెల్వకుండుదురె వాచా  
ప్రౌఢినై సం దగన్. 154

మ. ప్రళయార్కప్రతబింబమై మొగముదోఁక జూపులక  
వహ్నికీ,లలు గ్రమ్మంగఁ గృతాంతదండమనఁ గేలక దండ  
మొప్పంగ మూఁకలపై మారిమసంగి భీముఁడు మహోగ్ర  
క్రీడసూపంగ మీ,సలర క్తంబులు జాతి నవ్విభుఁ దలంపక  
జూడఁగా నేర్తురే. 155

మ. బక దై తేయునిప్రాణముల్ వెటికి శుంభల్లీలమై నాహిడిం  
బకు భంజించియునైన చేతికసి వాపంజాలలేనైతి నిం  
కొక ఘోరాహవకేళి గల్గవలెనంచువ్విభు నా వాయుపు  
త్రకుఁ డేవేశను గోరు నట్టిపని దాదానయ్యె నీచేతలన్.

క. గద తుండంబు, భుజంబులు  
పొదలెడు కుంభములు దంతములు దంతరుచుల్  
ముదమెసఁగ సుయోధనుఁడను,  
మదకరి మీవాహినిం గ్రమంబునఁ గలఁచున్. 157

క. స్వర్ణాగధీరుఁ డుగ్ర  
స్వర్ణాగోధతుఁడు వైరిజనచనదహనుం  
డర్ణోరాశిగభీరుఁడు  
కర్ణుఁ డతనిమ్రోల నిల్వఁగలరా మీరల్. 158

శా. మాయాజాలవిధానధిమహితుఁ డస్తతై స్సన్యదతుండు క్రో  
ధాయత్తాతుఁడు దివ్యబాణనిధి దైత్యాధీశ లోకాధిపా  
జేయుం డిద్ధ సమిద్ధరాశివిశిఖాస్ఫీతుండు భీమాత్తజం  
దాయోధాగ్రణిమ్రోల నిల్వఁగఁ దరంబా వీరిలో నేరికన్.

క. శల్యుఁడు నిహతాహితవా  
 త్నల్యుఁడు విజయప్రదోగ్ర శస్త్రాస్త్రశా  
 కల్యుఁడు రణవిషమాంబక  
 తుల్యుఁడు సంగ్రామమన్నఁ దోడనె యుబ్బున్. 160

వ. మఱియును. 161

సీ. ద్రుపదుఁ డాయోధననిపుణుఁ డాతనిసూను  
 లంతకంటెను ఘను లాహవమున  
 విరటభూపతిమహావీరుఁ డాతనికింటె  
 బాహ్లికుఁ డతి భుజాబలధనుండు  
 సోమదత్తుఁడు రణోద్ధాముఁడు భూరిశ్ర  
 వుండు భండనమున దండిమగఁడు  
 భగదత్తుఁ డరిమానభంజనుండు సుదక్షి  
 ణుఁడుఁ గేకయులును నీలుఁడును యవన

తే. విభుఁడు శకునియు విందానువిందనృపులు  
 రుక్తియును ధృష్టకేతుండు రూఢయశులు  
 పాండ్యనాథుండు సింధుభూపతియుఁ జూడఁ  
 జిచ్చు కబళింతురన నాజిఁ జెప్ప నేల. 162

వ. వెండియు దుశ్శాసనాదిధార్తరాష్ట్ర కుమారవర్గంబును సంగ  
 వంగ కళింగ బంగాళాదినానాదేశాగతరాజపుంగవులును  
 సముద్రంబులు గలంచి యువ్వెత్తునఁ గులపర్వతంబులు పెక  
 లించి యవ్విజయుని ప్రతిజ్ఞ నిలుపఁబూని మదంబున దమ్ము  
 నెటుంగకయున్న వా రదిగావున. 163

సీ కపికేతనంబు భీకరతఁ దోచకమున్న  
 తొడరి గాండీవ మెక్కిడకమున్న

పటుతరశరపరంపరలు పర్యక్మున్న  
 బాంధవుల్ ధరణిపైఁ బడకమున్న  
 రక్తవాహినులు ఘోరముగఁ బాటకమున్న  
 సకలబలంబులుఁ జాకమున్న  
 యాదవు లుగ్రబాణాగ్నిఁ గ్రాగకమున్న  
 ధృతి వాహినీశులు తెగకమున్న

తే. దేవదత్తరథంబు వీలేకమున్న  
 తెల్లగుట్టపుఁ గొదమలతేరు రాక  
 మున్న విజయుండుగాచిన యన్నరేంద్రుఁ  
 గాపు తక్కినబుద్ధులుగాపు కృష్ణ.

164

ఉ. లావును శస్త్రనైపుణిబలంబును జూచిన మాకు మీశును  
 వావిరి మేదినీధరలవంబుల యంతర మీవిరోధ మే  
 లా వసుధేశుఁ జంపెడుచలంబు హరింపుము మేలుగాఁగల  
 స్త్రీవర కాదయే నినుపచీలకు హర్ష్యముఁ గాల్చినట్లగున్.

వ. అని పల్కు నాసహదేవుపల్కులు ముల్కులచందంబునఁ  
 గర్జరంధ్రంబుల సోకిన.

166

తే. తోకద్రొక్కిన భుజగేంద్రు వీక సటలు  
 గుదిచిపెఱికిన సింగంబుకొదమమాడ్కి  
 దండతాడనకుపితోగ్రపుండరీక  
 భంగిఁ గృష్ణుండు రోషించి పలికె నిట్లు.

167

క. వినుఁడీ మున్నొక్కచతు

ర్థనుఁ జంపెదనంటి నిపుడు ధర్మతనయు నొ  
 క్కని డించి సంగరస్థల  
 మున నందఱు ద్రుంతుఁ జక్రమునఁ జిత్రముగన్.

168

- ఆ. అని ప్రతిజ్ఞ నేయ నఖిలలోకంబులు  
వడఁకె గిరులు దూలె వార్ధు లింకె  
జొక్కలురిలె బ్రమసి సోమసూర్యులు ద్రోవఁ  
దప్పనడచి రింద్రతనయతనయ. 169
- వ. అయ్యెడ సహదేవుండు పోయివచ్చెదనని బలభద్రాదులకు  
నెఱింగించి కొలువుకూటంబు వెడలివచ్చి రథారోహణంబు  
గావించి రయంబునఁ గరినగరంబున కరుగుదెంచి. 170
- తే. సకలరాజన్యులును బంధుజనులు సుతులుఁ  
బాండవేయులుఁ గెలఁకుల బలసికొలువ  
విదురసంజయు లిరుమేలఁ గదిసి నిలువ  
నున్న ధృతరాష్ట్రుఁ గనుఁగొని యుచితభంగి. 171
- క. పలికెన్ సహదేవుండు దా  
నెలమిన్ ద్వారకకు నేగి కృష్ణుననిన మా  
టలచందము నందుల కతఁ  
డలిగి ప్రతిపచేయుటయు బలాదుల తెఱఁగున్. 172
- వ. ఇట్లు పలికిన యనంతరంబ. 173
- క. కినుక దలిర్పఁగ దుర్యో  
ధనుఁడున్ దుశ్శాసనుండుఁ దర్పంబునఁ గృ  
ష్ణునిపురికి నిపుడ కదలుద  
మని తమకించుటయు భీష్మఁ డను వారలతోన్. 174
- వ. మీర లిక్కార్యంబెఱుంగరు నిలువుండని వైచిత్రవీర్య  
నుద్దేశించి యిట్లనియె. 175
- సీ. ధర్మనందన సుయోధను లీచతుర్ధన  
రక్షణార్థంబుగా రాజవరుల

బంధుల మిత్రుల గంధేభపైంధవ  
 స్యందనభటుల నందంద కూర్చి  
 రనఘ యీ పెన్దొన యష్టాదశాక్షాహి  
 ణీసంఖ్య యయ్యె దాని నైలంపఁ  
 గావఁ గృష్ణునితోడఁ గయ్యంబు సేయంగ  
 మనయోధులందు నర్జునుడ కాని

తే. తక్కిండుం డితభారంబు దాల్చి నిల్చు  
 వాఁడు లేడది గావున వాహినీప  
 తిత్యమున కీక్షణంబ మరుత్వదాత్త  
 జాతుఁ బట్టంబు గట్టుట చాల మేలు. 176

వ. అనిన నగుంగాక యనియె సంత నావివ్యచ్ఛుం డాదేవ  
 వ్రతున కిట్లనియె. 177

మ. అనఘా యిట్లని యానతిఁ దగునె యోధాగ్రేసరస్ఫూర్తి  
 మిం, చిన మీరున్ గృపుఁడున్ ధనుర్దురుఁడు రాజీవాప్త  
 సూనుండు రా,జును భీముండును ద్రోణజుండు సకలక్షోణీ  
 శులు న్నిండి యుం,డిన చో నా కభిషేకవైభవము దండిం  
 బూనఁ గర్తవ్యమే. 178

క. వీరలలోపల నొక బలు  
 వీరుం డొండేని లోకవిఖ్యాతుడవై  
 మీఱిన నీవాండెన్ సే  
 నారాజత్వంబు <sup>1</sup>దాల్చిన స్తేలరయన్. 179

క. ఏనుసు నానేర్చున నా  
 దానవరిపుతోడఁ బోరెద న్నీరున్ దే



వానీకము నను మెచ్చంగ

నానాశస్త్రాస్త్రముల రణస్థలి ననినన్. 180

వ. భీష్మం డిట్లనియె. 181

తే. అనఘ, నీమాట యట్టిదయగు నిజంబు

వినుము వీరలనెల్లఁ గాదనుట గాదు

సకలవైరులయని యొక్కచంద మంబు

బోదరునితోడ రణము వేటొక్కవిధము. 182

వ. కావున నీచతుర్థనుం గావను గృష్ణున కెదురించను నీవ  
సమన్ధుండవు. నీపిలుండన యుధిష్ఠిర దుర్యోధన దుశ్శాసన  
శకుని వైంధవ ద్రుపద విరాట ఘటోత్కచులును ధృష్ట  
కేతుండును సుదక్షిణ పాండ్య భగదత్తులును గోకయు  
లేవురును నీలుండును దుక్తియు శల్యుండును విందాను  
విందులును గూడఁ బదునెనమంద్రు నతొహిణీపతులయ్యె  
దరు. వీరలు నేనును గురు కృపాశ్వత్థామ కర్ణ బాహ్లిక  
సోమదత్త భూరిశ్రవులుం దక్కిన యోధవీరులును సంగ  
రంబున నీచెప్పినరీతిన తిరిగెదమనిన నయ్యర్జునుం డియ్య  
కొని నాకు సారథియుం జక్రరక్షకులును మహాయోధులు  
గావలయుననిన నతండున్తిగుల విచారించి యశ్శంతకు  
నతొహిణీపతిత్వంబునకు నియమించి శల్య సారథ్యంబు  
నకు నియ్యకొలిపి చక్రరక్షకత్వంబునకు నొడం బఱచిన  
నుత్తమోజుండును యుధామన్యుండును నట్ల గాక యని  
రంత. 183

తే. ఉత్తమంబైన యభిజిస్తుహూర్తమునను  
భూసురాశీర్షి నాదంబు బోరుకొనఁగ

జాహ్నవీనీరములచేత సవ్యసాచి

జిత్తమలరంగ నభిషిక్తుఁజేసి మఱియు.

184

వ. ఇట్లు సకలాక్షౌహిణీపతిత్వంబునకు నయ్యర్జును నభిషిక్తుం  
జేసి మున్ను చెప్పిన పదునెనమండ్ర నేకై కాక్షౌహిణీ  
నాయకత్వంబునకు నియోగించి యంత వృత్తాంతంబు  
నెఱింగించిన నోలగంబు చాలించి యందఱ ననిపి ధృత  
రాష్ట్రం డభ్యంతరమందిరంబున కరిగె నెల్లవారలుఁ దమ  
తమ విడుదలకేగి సుఖంబుండిరని శుకయోగీంద్రుం డిలా  
వంతునకుఁ జెప్పిన మీఁదటివృత్తాంతంబేమని యడుగు  
టయు.

185

శా. మందారద్రుమమంజరీసుతసుధా మాధుర్యవాఙ్మర్య స  
ద్భృందాంభోరుహ పద్మమిత్ర రిపు భూభృన్మంత్రి మంత్ర  
క్రియా, సందోహంబుధర ప్రభంజన కళా సర్వజ్ఞ మీనే  
క్షణా, కందర్పా ప్రతిగండభైరవ సమగ్ర శ్రీధనాధీశ్వరా.

క. హరిదంత దంతిదంత

ద్విరసనపరివృథ వియన్నదీ శశి నాగా

భరణ సితాభ్రసితాభ్రా

మర భూరుహచారుక్తి మన్మథమూర్తి.

187

స్రగ్విణి —

మాదయాపాత్ర సంపదరామండలా


మాదయాత్తోద్భవా త్తేసురాఖండలా

హ్రదిసీ భాను దీవ్యప్రేతాపానలా

హ్రదిసీరాడ్గభీరా ద్విడబ్ధానిలా.

188

గద్యము. ఇది శ్రీమత్కృండిన్యగోత్ర పవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందు షష్ఠాశ్వాసము.



శ్రీ రస్తు.

చిత్రభారతము

సప్తమాశ్వాసము.



కర నిజగోత్రాధిప

ధాకర నత రాజమకుటతటఘటితమణి

శ్రీకర ాఘ్నణిమయ పదయుగ

భీకర రిపుగోత్రవజ్ర పెద్దామాత్యా.

1

వ. అవధరింపుము మృదుమధురవచనరచనాపరితోషిత ముని  
జాతుండగు సూతుండు హరికథాశ్రవణాహ్లాదులగు  
శౌనకాదులకు నిట్లనియె నట్లందఱుం దమతమ నివాసం  
బులనున్న యంత నర్జునానుమతంబున దుర్యోధనుండు  
సకలనై న్యంబులవారలఁ గురుక్షేత్రంబునకు నడువుండని  
చెప్పించి ప్రస్థానభేరి సఱపించిన.

2

సీ. పటుగదాతాడితఘటముచందంబున

బ్రహ్మాండభాండకర్పరము వగిలె

య్యుంఝానిలాధూతశాఖిశాఖిలభంగిఁ

గులవసుధాధరంబులు చలించె

విలయకాలానలవిస్ఫులింగములన

నొక్కుమ్మడిని మింటఁ జుక్కలురిలె

వజ్రసాధ్వసమున వాపోవుకై వడిఁ

జక్రవాళము ప్రతిస్వనమునీనె

తే. మఱఁగఁగ్రుఁగు కషాయంబు తేఱఁగు మీఱి

జలధులంతెంతకును మంపుజాఱనింకె

ధరణి చక్రంబుకై వడిఁ దిరుగఁజొచ్చెఁ

గౌరవేంద్రప్రయాణభేరిరవమున.

3

ప. ఇవిధంగునఁ బ్రయాణభేరి నెలంగిన యమ్మటునాడు

ప్రభాతసమయంబున.

4

తే. సకల సేనాధిపతులును సంభ్రమమున

సంగరోచితశృంగారభంగి మెఱసి

డెందముల సంతసంబువాటించి గబ్బు

మీఱి యంతంత సన్నద్ధులైరి యధిప.

5

ప. అస్థనుండునుం బరిమిత పరిజనంబుతో నంతిపురంబునకుం

జని గాంధారి ధృతరాష్ట్రులకును విదుర సంజయులకును

నెఱింగించి తదనుమతి గొని వెడలి భూసురాశీర్వాదంబు

లును మంగళివాతక గీత రవంబులును పందిమాగధ జయ

జయస్వనంబులును శంఖ భేరి మృదంగా రావంబులును

దుములంబులై రోదసినిండ దివ్యరథారూఢుండై యుద

యాద్రిపైఁ బొడకట్టు చండభానుండునుంబోలె భీష్మ

ద్రోణ కృపాశ్వత్థామ కర్ణ గాంధారరాజులుం

జతుర్ధనుండును యుధిష్ఠిరాధి సోదరులును దమతమ చందం

బులుమెఱయ సామజ సైంధవస్యందనారూఢులై తోడరా

నిజరాజధానియగు హస్తిపురి నిర్గమించెనప్పుడు.

6

చ. పిడుగులు నల్లడంబడియెఁ బెల్లుగ నెత్తురువానవట్టె మి  
న్నడరెఁ దురంగపుచ్చముల నగ్నికణంబులు రాలెఁ గైదు  
వుల్, పొడిపొడియయ్యె మత్తగజపుంగవగండ మందాంబు  
ధారలున్, దొడిబడి యింకె నైనికధనుర్ధరు లాత్మ  
భయంబు నొందఁగన్. 7

వ. ఇట్లు మహోత్పాతంబులు గనుంగొని యగ్రాండీవి శాంతన  
వానుమతంబునఁ దచ్చాంతివిధానంబు గావించి నడచిన  
యవసరంబున. 8

సీ. మత్తవారణగండమండలీనిస్సర  
ద్వానధారల సముద్రములు పొంగ  
నాశీరచరణగంధర్వరింభోద్ధూత  
ధూళిచే గగనసింధువు గలంగ  
నిష్ఠురస్యందన నేమిఘంటానినా  
దముల హేమూద్రిసింహములు <sup>1</sup>చెదర  
బరభయంకరవీర బలభాహుఖడ్గదీ  
ధితులచేఁ జండాంశుదీప్తి పొదల

తే. విజయదుందుభి కాహళ వేణుశంఖ  
మురజఢక్కాహుడుక్కాసమూహరాన  
మఖిలదిక్కులు నిండ బ్రహ్మాండమగల  
సేన లరు దెంచె నా కురుక్షేత్రమునకు. 9

క. పాండవులుఁ గౌరవులు భీ  
ష్మండును ద్రోణుండు ద్రుపదముఖ్యులు నచటన్  
మండిత నివాసములయం  
దుండిరి జయకాములగుచు నుచితప్రీతిన్. 10

వ. అంత నర్జునుం డాత్మస్కంధావారంబునకు రక్షగాఁ  
దూర్పున ధృష్టకేతుని నాగ్నేయంబున విందానువిందు  
లను దక్షిణభాగంబున సుదక్షిణుని నైరృతి ప్రదేశంబున  
నీలునిఁ బశ్చిమస్థంబునఁ గేకయులను వాయవ్యంబున  
వంగాధీశ్వరుని నుత్తరంబున భగదత్తుని నైశాన్యంబున  
సింధుదేశాధీశ్వరుని వారి మధ్యంబునఁ బాంచాలరాజు  
మత్స్యవల్లభులను నియమించె నంతకుమున్న సుయో  
ధనునియోగంబునఁ బనులవారును సకలపదార్థంబులు  
వలయువారలకు నొసంగుచుండి రెల్లజనంబులు సంతోష  
భరితాంతరికరణులై యుండిరని చెప్పటయు. 11

క. అనవుడు శుక యోగికి న

ర్జునసూనుండనియె నాకురుక్షేత్రమునం

దనికై పాండవులుండిన

వనజాక్షుం డెవ్విధమున వచ్చె నచటికిన్.

12

తే. అనుడు శుక యోగి యయ్యర్జునాత్మజాతు

తోడ నిట్లనుఁ బాండుపుత్రులు శమంత

పంచకంబున నుంట యాప్తచరు లెఱిగి

విన్నవించిన నయ్యదువిభుండు నవ్వి.

13

వ. కొలువుకూటంబున కేతెంచి బలభద్రసాత్యకిప్రముఖులం  
బిలిపించి వారలతో నిట్లనియె జతుర్ధనరక్షణార్థం బర్జును  
నకు సహాయులై యవంతీవిభులగు విందానువిందులును  
విదర్భాధిపతియగు రుక్తియు యవనపాండ్యాధీశ్వరులును  
గాంభోజపతియగు సుదక్షిణుండును జేదిపతియగు ధృష్ట  
కేతుండును గేకయమహీశు లేవురును బ్రాజ్యోతిషాధీశుం  
డగు భగదత్తుండును పాంచాలపతియగు ద్రుపదుండును

మత్స్యమద్రసింధునాథులగు నిరాటశల్యసైంధవులును  
రాక్షసరాజేంద్రుండు నాదిగాఁగల నానాదేశాగత రాజన్య  
బలంబులు పడునాల్గటౌహిణులును ధర్మజ సుయోధనుల  
మూలబలంబులు నాలుగటౌహిణులునుగూడఁ బదునెనిమి  
దటౌహిణులయ్యె నంతటికి నర్జునుం డధిపతియై భిష్మ  
ద్రోణ కృపాశ్వత్థామ కర్ణ బాహ్లిక సోమదత్త భూరి  
శ్రవులు మొదలుగా సమస్తయోధులుం గొలువఁ గురు  
క్షేత్రంబున కేతెంచియున్న వారని చారులుచెప్పిరి కావున  
మన మెచ్చుటకీ బోవవలయు. వారలకు సమానులయిన  
మన యోధుల నేర్పఱచెదనని హలాయుధున కిట్లనియె.

సీ. నీవు భీష్మునకు శైవేయుఁ డశ్వత్థామ  
కును ప్రకథ్యజుండు ద్రోణునకుఁ జేకి  
తానుండు బాహ్లికతనుజాతునకు నని  
రుద్ధుండు కృపునకు నుద్ధవుండు  
మత్స్యేంద్రునకు దీప్తిమంతుండు రాజరా  
జునకు సాంబుండు సూర్యతపయునకు గ  
దుండు మారుతికి వృకుండు కేకయులకుఁ  
జారుదేష్టుండు దుశ్శాసనునకుఁ

ఆ. బుష్కరుండు పాండ్యభూపాలునకు గాంది  
నీసుతుండు ద్రుపదునికి సునంద  
నుండు నా సుదక్షిణునకును గృతవర్త  
శల్యునకు శుకుండు సైంధవునకు

15

వ. వెండియుఁ దక్కినయోధులు వారల యోధులకు నేనర్జు  
నునకుం బాలుపడిన జయింపవచ్చునని కొలువు సాలించి  
యంతఃపురంబున కరిగె నందఱుం దమతమ నివాసంబు



లకుఁ జనిరంత నయ్యదువల్లభుండగు శ్రీకృష్ణుని యను  
మతంబునఁ జారుదేష్టుండు ప్రయాణభేరి వేయించిన 16

మ. శరధివ్రాతము పడకమై నిలిచె నక్షత్రంబు లుల్లెన్దిశా  
కరిసందోహముమ్రొగ్గె భూధరము లాకంపించె సూర్యాగ్ని  
చంద్రుచుల్ మాసె నభంబు బిట్టడరెఁ బాతాళంబు  
భీతిల్లె శంకర నీరేరుహసంభవుల్ బ్రమసి యగ్రంబైన భేరి  
ధ్వనిన్. 17

వ. అయ్యవసరంబున యదువృష్టిభోజాంధకాదులు యుద్ధ  
సన్నద్ధులైరి. కృష్ణుండును సముచితశృంగారం బంగీకరించి  
యంతఃపురంబు వెడలి. 18

తే. సైన్య సుగ్రీవ మేఘపుష్పక బలాహ  
కములతో నరిచాపమార్గణగణాది  
సకలసాధనములతోడఁ బ్రకట గరుడ  
కేతనముతోడఁ దగుతేరు ప్రీతిఁ జూచి. 19

వ. ఆరథమునకుఁ బ్రదక్షిణము గావించి మహీదేవతల దీవనలు  
గొని వాదిత్రనాదంబులు చెలంగ రథారోహణంబుచేసిన  
బలభద్రసాత్యకిప్రభృతిభ్రాతృవ్రాతంబును బ్రద్యుమ్న  
సాంబ సారణ చారుదేష్ట దీప్తిమ ద్భాను భానువింద శుక  
వృక పుష్కర వేదవాహ శ్రుతదేవ సునంద చిత్రబర్హ  
నరూఢికవిన్యగ్రోథారుణాదికుమారసంఘాతంబును ననిరు  
ద్ధాదిపుత్రసమూహంబును, నుద్ధవాహురకృతవర్తచేకితా  
నాదిబంధుసందోహంబునుగూడి తమతమబలంబులు గొలువ  
నిజకేతన చ్చుత్రచామరశంఖశిరస్త్రాణతనుత్రాణ ధనుర్బా

ణాది నానావిధచిహ్నచిహ్నితంబు లగురథంబు లెక్కి  
రయ్యవసరంబున. 20

సీ. శుభమస్తు దేవతాచూడావతంస యం  
చు సరోజగర్భాదిసురలు వల్కు  
భద్రమస్తు సుపర్వపరిపంథిహర యని  
సీద్ధమునీంద్రు లాశీర్వాదింప  
మంగళమస్తు రమానాథ యని యక్ష  
వనితలు గర్జపర్వముగఁ బాడ  
విజయోస్తు తే జగద్వినుతవిక్రమ యని  
వందిమాగధులు గై వార మొసఁగ

తే. నాగ స్థింకారఘంటానినాదములును  
ఘోరగంధర్వవిపుల హేషారవంబు  
నిఘోరస్వందనోదగ్ర నేమిరావ  
మును దిశలీనిండఁ గదలె నా మురహరుండు. 21

వ. ఇవ్విధంబున నశేషబలసమేతుండై కిదలి రాజమూర్తంబున  
నల్లనల్లన చనుదెంచు నప్పడు. 22

తే. పౌరపుణ్యపురంధ్రు లభ్రంకష కన  
కమయ సౌధాగ్రములనుండి కంసవైరి  
మీఁదఁ జల్లిరి లాజసమ్మిళితపుష్ప  
ములు జయధ్వను లాకాశమునఁ జెలంగ. 23

వ. అందు. 42

ఉ. అక్కట యింతమాత్రమునకై భువనంబులయందు నెల్లఁ  
బే, రెక్కిన యాదవోత్తము లనేకులు గొల్వఁగ మేటి  
కయ్యముల్, పెక్కులు గెల్చినట్టిహరి పెంపునఁ దాఁ జన

నేల యిందులో, నొక్కండ చాలు నోర్వంగ రణోర్విని  
గౌరవపాండవేయులన్. 25

క. అని పలుకువారు గొందఱు  
ఘను లర్జునుమూఁకలోనఁ గలరు నదీనం  
దన గురు కర్ణాశ్వత్థా  
మ నకుల కృప వాయుతనయ మద్రే శాదుల్. 26

క. వారలయం దొక్కొక్కండ  
యీరేఘజగంబులందు నెక్కుడు కడిమిం  
దేరినవారలు వీరలు  
నారూఢబలాఘ్యలింక జయము విధి యెఱుంగున్. 27

క. అనువారలునై చూడంగ  
ననుజులుఁ దనుజులును గొల్వ నతిసంతోషం  
బున సేనలు మున్నుగ న  
వ్వనజాతుఁడు వెడలె ద్వారచతిపురమనఘా. 28

చ. అప్పడు. 29

సీ. పరశు తోమర గదా ప్రాస కృపాణ చా  
పశరాఘ్యలై వీరభటులు చనంగ  
సమరసన్నాహభీషణయోధజనమనో  
రథసమానంబులై రథము లరుగ  
నిజవేగజితమనో నిజవవాజిసం  
హతి ధరాతలము గ్రక్కతిలఁ బర్వ  
బృథులఘంటాజాతభీషణారావంబు  
సురల బెగ్గిలఁజేయఁ గరులు నడవ

తే. నా మహాభారమోర్వక యవని గ్రుంగ  
దిక్కురులు మ్రొగై శేషుండు దిరిగె ముదుక

కచ్చపంబును దలయెత్తఁ గానదయ్యెఁ  
గ్రోడమును నిల్వనోపక కొమ్ము వంచె. 30

వ. ఇవ్విధంబున బంధు భ్రాతృ పుత్రమిత్రాదిజనంబులు పరి  
వేష్టించి కొలువ శమంతపంచకంబునకుం జనుదెంచి  
యంతకమున్న పన్నినం గనుపట్టు పట్టాంశుకవిరచితాభ్యం  
తర నివాసంబులును, నీలపటకల్పితానల్ప కుంజరశాల  
లును, ధవళాంబరకృతమందరలును, చిత్రచేలనిర్మితంబు  
లగు గుడారంబులును, విలసిల్లు నిజశిఖరంబు గోధూళికా  
లగ్నంబునం బ్రవేశించి సాత్యకి ప్రదుమ్నానిరుద్ధాదుల  
నయ్యైతావుల నుండ నియమించి బలభద్రాదుల నుచిత  
స్థానంబుల కనిపి రథంబు డిగ్గి యభ్యంతరంబున కరిగి. 31

తే. నలిననేత్రుండు పన్నీట జలకమాడి  
వస్త్రభూషణమాల్యముల్ వరుసఁ దాల్చి  
బుధులతోఁ గూడి సంఘ్యాదివిధులు దీర్చి  
యన్నపానాదికృత్యంబు లాచరించి. 32

క. అరవిరిపూఁబానుపుపై  
మురాంతకుండు పవ్వళించె ముద్దయ లడుగుల్  
పరిపరిలాగుల నొత్తఁగ  
మరువపుసురటీలు వీవ మది ముదమొదవన్. 33

వ. అనవుడు సుదారస్వాంతుండగు నిలావంతుండు హరి  
గుణానురాగియగు శుకయోగి కిట్లనియె. 34

క. హరి యివ్విధమున నేనా  
పరికరములతో శమంతపంచకమునకుం  
ద్వారితముగ వచ్చినంతట  
హరిసూనుం డేమిచేసె నానతియివే. 35

వ. అనుడు శుకయోగీంద్రుం డిట్లను నాతేఱంగున హరి సుఖ  
నిద్రంజెందినఁ దత్తైస్యంబులవారలును మజ్జనభోజనాది  
కృత్యంబులుదీర్చి విశ్రమించిరంత నిక్కడఁ బాండవస్కంధా  
వారంబున నొక్క రమ్యప్రదేశంబునఁ గరదీపికాసహ  
స్రంబులు వెలుంగ బాష్ణికాది కుసుమధులును ద్రుపదాది  
బంధులును ద్రోణాది మాస్యలును గర్వాదిదొరలును  
ధర్మజ సుయోధనాది పౌత్రులును బరివేష్టింపఁ గాంచన  
పీఠికాసీనుం డైయున్న గాంగేయునకు నర్జునుం డిట్లనియె.

మ. హరి యేతెంచె సమస్తబంధువులు సైన్యాధీశులున్ సందనుల్  
కరిగంధర్వరథాశ్వసేనలు సమగ్రప్రీతిఁ గొల్వంగ సు  
గరకేళీపరులై మదీయరథులుం గాల్చిపువ్వుచున్నారు ని  
ర్భరదర్పంబున మించి రేపకడ సంగ్రామంబు సేయందగున్.

క. అనుడుఁ గిరిటికి గంగా

తనయుం డిట్లనియె నతని తలఁపెఱిఁగి ప్రియం

బున నట్లే చేయుడ మీ

జననాథుల ననుపు యుద్ధసన్నధులుగాన్.

38

వ. అన నప్పార్థుండు పార్థివోత్తములం గనుంగొని యిట్లనియె.

మ. హరితో నీధరణీవరాగ్రణికినై యాయోధనక్రీడకున్  
బురికొంటన్ననుఁ గూడి మేనులు తృణంబుల్ గా విచారించి  
వీరరసోద్రిక్తమనస్కులై మెఱయువారల్ నిల్వఁడాత్మన్  
శరీరరతిం జెందినభూవరుల్ చనుడు పుత్రభ్రాతృసం  
యుక్తులై.

40

వ. అనిన వారెల్లను నైకమత్యంబున నర్జునున కిట్లనిరి.

41

క. సురనాథతనయ సంగర

ధరణిని బ్రాణంబులొసఁగెదము “కా చింతా  
మరణే రణే” యనెడు పలు

కెఱుంగ మె నీ కేల మమ్ము నిట్లాడంగన్.

42

వ. అనిన నట్లేని యెల్లి కయ్యంబునకుఁ జయ్యన సన్నద్ధులై  
రండని యనిపిన నెల్లవారలుం దమతమ విడిదలకరిగిరి.  
అనంతరంబ భీష్మండును బాష్టాక ద్రుపదాదులును నిజ  
నివాసంబులకుంజనిరి. వారలచేత ననుజ్ఞాతుండై తానును  
నిజస్థానంబున కరిగి యుచితప్రకారంబున నుండె నంత. 43

క. తెలతెలవేగినఁ బణిహః

దులచే నన్నరుఁడు భూవరులకు దొరలకున్  
బలములతో నాయితమై

నిలుఁడని చెప్పించె నంత నిజశిబిరములన్.

44

నీ. పక్కెరలో<sup>1</sup>వన్నింప భద్రదంతావళ

ఘటలుగావించు ఘీంకారరసముఁ

బల్లనలోగట్టుచో నుల్లాసముగఁజేయు

నైంధవశ్రేణిహేషారవంబు

నాయితమొనరింప నందంద తిరుగంగఁ

దేరులఁ బరఁగు చక్రారవంబు

సన్నద్ధులగుచు నుత్సాహంబుతో వీర

వరులొనరించు నాహ్వనరవము

తే. విజయభేరిమృదంగాది వివిధతూర్య

రవములొక్కట దివి భువి నవియఁజేయఁ

బూర్ణచంద్రోదయాత్యంతఘూర్ణమాన  
సాగరంబును బోలి తత్తైస్సన్యమడరె.

45

వ. అయ్యవసరంబున సూర్యోదయంబై నఁ జతురంగబలంబులు  
సంగరణలఁ గనునట్టి నేల యీనినచందంబున సంగరంబు  
నకు నరుగం దొడంగె నంత.

46

సీ. కాంచన పద్మరాగశ్రేణిచే నొన  
ర్చినయట్టి దివ్యకిరీటమమర  
నతులిత వజ్రమయంబై యభేద్యమై  
తనరు వర్తము మేన ఘనతచూప  
మరకతమాణిక్యమయదండయు క్తప్ర  
తాపాంక వానరధ్వజము మీఱ  
నంభోజసంభవస్యందనరథ్యవి  
భ్రాజితగంధర్వరథము మెఱయ

తే మద్రనాథుండు నొగలపై మహిమఁ జెలఁగ  
గాండివంబును గవదొనల్ కాంక్షఁ బూని  
దేవదత్తనినాదంబు దిశలు నిండ  
విజయుఁ డత్యుగ్రమూర్తియై వెడలెననికి.

47

వ. వెండియు భీష్మ ద్రోణ కృపాశ్వత్థామ కర్ణ బాహ్లిక సోమ  
దత్త భరణి శ్రవులును ధర్మజ భీమ నకుల సహదేవులును  
దుర్యోధన దుశ్శాసన దుర్ధర్మణ దుష్ప్రసహాది ధార్తరాష్ట్ర  
శతంబును ద్రుపద శిఖండి ధృష్టద్యుమ్నాది పాంచాల  
వర్గంబును విరాట ధృష్టకేతు సుదక్షిణ యవన నీల  
విందానువిందులును గేకయమహిపాలు రేవురును భగ  
దత్తాలంబున హలాయుధ ఘటోత్కచాదులును రుక్మి

పైంధవ శకున్యాది నానాదేశాధీశ్వరులును దమ తమ చతు  
రంగబలంబులు గొలువ రథారూఢులై నిజకేతన చ్చత్ర  
చామరాది నానాలాంఛనంబులు మెఱయ, శంఖంబులు  
మ్రోయించుచు నొండొరుల సంగరోచితాలాపంబులాడుచు  
నద్దేవేంద్రనందనుంగూడ నడచిరంత నందఱంగలయం  
జూచి.

48

సీ. వివిధశస్త్రాస్త్రప్రవీణులై తగు వీర  
బలము నొక్కుమట్టిఁ బౌజుకొలిపి  
వానికిఁ బ్రాపుగా వాయువేగములై న  
గుఱ్ఱంపుదశములఁ గుదురుపఱచి  
వానికిఁ గాపుగా నానారణక్రియా  
శూరులచే మీటు తేరులునిచి  
వానికి బాసటగా నున్న తద్విప  
ప్రచయంబు చాలుపువాఱఁజేసి

తే. నడుమ నొక్కొక్క రాజు నేర్పడఁగ నునిచి  
యనిమిషాధీశనందనుం డనువెఱింగి  
మానుషవ్యూహమొనరించె భూనుతముగ  
సకలయోధులుఁ జూచి యాశ్చర్యమొంద.

49

వ. ఇవిధంబున మానుషవ్యూహంబుఁ బన్ని యందునకుముం  
దట గాంగేయ రాధేయులును దానును వామభాగంబున  
గురుకృపాశ్వత్థామలును దక్షిణపార్శ్వంబున భీమ భృష్ట  
ద్యుమ్న ఘటోత్కచులును నడుమ యుధిష్ఠిర నకుల సహ  
దేవ దుర్యోధన దుశ్శాసనాదులును జతుర్థనుండును వెనుక  
బాణ్ణిక సోమదత్త భూరిశ్రవులును నెడనెడ ద్రుపద



శిఖిండి విరాట దృష్టకేతు కేకయ నీల సుదక్షిణ విందాను  
విందులును భగదత్తాలంబున హాలాయుధ రుక్తి సైంధ  
వాదులు తమతమ తనుత్రాణ శిరస్త్రాణ చాపబాణతూణం  
బులు ధరియించి హస్త్యశ్వర థారుడులై వీరాలాపంబులు  
నిగుడం బడమర మొగంబై నిల్చిన నమ్మైన పరభయం  
కరంబై యుండె నంతకమున్న యక్కడ. 50

మ. వనజాక్షుండును వైణికోత్తములు భవ్యప్రక్రియంబాడ  
మేల్కొని కాలోచితకృత్యముల్ నడపె నక్కొంతేయు  
లా యోధనంబున కేతెంచువిధంబెఱింగె బలరాముండు  
న్నదింబొంగి గొబ్బున నేనల్ వెడలింప వేత్రసమితింబుచ్చెన్  
రణక్షోణికిన్. 51

వ. తదనంతరంబ. 52

ఆ. గరుడకేతనంబు గగనంబు నొరయంగ  
ఖడ్గబాణచాపగదలమెలుంగు  
లెల్లదిశలు నిండ నెలమి దారకుఁ డర  
దమ్మఁ దేరఁ గడుముదమున నెక్కి. 53

మ. రమణీయంబగు పాంచజన్యజనితారావంబు గర్జావిశే  
షముగా ఖడ్గమరీచిజాలము తటిత్సంఘంబుగా సుగ్రచా  
పము దేవేంద్ర శరాసనంబుగను శుంభత్కృష్ణమేఘంబు  
పాన్థమహాగ్నిచ్చటమీఁదికేగె శరథారాఘేల నోన్తాదియై.

వ. మఱియును. 55

ఉ. విధ్వమలాంశు రేఖయన వెల్లనిగాత్రము చెంగలింపఁ దా  
లధ్వజ మొప్ప సీరముసలంబులు భీషణవృత్తిఁ జూప శం  
ఖధ్వని లోకజాలములు గంపమునొండఁగఁ జేయ వచ్చెన

భ్రాధ్యమునన్ సురాళి గొనియాడఁ బ్రలంబవిరోధి యా  
జికిన్. 56

ఉ. అత్యధిక ప్రతాపము జనావళి సన్నుతజేయ సంగరా  
చిత్యముమీఱ వర్తము విచిత్రకీరీటముఁదాల్చి శస్త్రసాం  
గత్యమునన్నిరోధులకుఁ గాలుఁడనం గడు భీకరాకృతిన్  
సాత్యకివచ్చె భర్తరథజాలముమ్రోయఁగ యుద్ధభూమికిన్.

శా. విద్యుల్లీలఁ జెలంగు ఖడ్గలతికావిర్భూతరుజ్జాలముల్  
ఖద్యోతప్రభనించఁ శంఖరవ మాకాశంబునం బర్వ యు  
ద్ధోద్యోగంబున మత్స్యకేతనముతో యోధావళుల్వెంట  
రాఁ, బ్రద్యుమ్నం డరుదెంచె వైరికులగోత్రచ్ఛేదదంభో  
ళియై. 58

మ. ఘనబాణాసన బాణకుంతపరిఘా ఖడ్గంబులన్నించు మిం  
చినతే రున్నతలీలనెక్కి సిడమున్ జిత్రాతపత్రంబు మీ  
ఱ నవీనోజ్వల దివ్యవర్తము శిరస్త్రాణంబుఁ జూపట్టఁగా  
ననిరుద్ధం డనిరుద్ధవృత్తి నడచెన్ హర్షంబు సంధిల్లఁగన్.

శా. చండ్రక్రియ మేఘడంబరము లాశాచక్ర మొక్కువ్వుడిన్  
నిండన్నవ్యరథంబుపై నిలిచి తూణీరంబులున్ సజ్య కో  
దండంబున్ ధరియించి కంకటశిరస్త్రచ్ఛన్నుడై చారుదే  
ష్టుం డేతెంచె మహాజ్వలాకృతి రణఘోణీజయోత్సా  
హియై. 60

ఉ. అంబుజలోచనప్రతిముఁ డాహవకేళిధురంధరుండు బీ  
రంబున విల్లు నవ్వులుఁ గరంబులఁ బూని విపక్షభీకరా  
డంబరవృత్తి దిక్కులు వడంగ మహారథమెక్కి వేడ్కమై  
సాంబుండు వచ్చె వాహినులసంఖ్యలు గొల్వఁగ యుద్ధ  
భూమికిన్. 61

సీ. ఇద్ధసం గ్రామస్థలోద్ధవుం డుద్ధవుం  
 డుగ్ర సేనుం డాజినుగ్ర సేనుం  
 డభియాతిరాజమహాక్రూరుం డక్రూరుం  
 డరితమోనిచయోద్యదరుణుం డరుణుం  
 డతులితధీరతాకృతవర్త కృతవర్త  
 కాంచనమణిమయాంగదుండు. గదుండు  
 దారుణ సమరైకతానుండు చేకితా  
 నుం డాస్యజితపుష్కరుండు పుష్క-

తే. రుండును శుకుండు దీప్తిమంతుండు భాను  
 విందుండు సునందనుండును వేదవాహుం  
 డును బృహద్భానుండును వృకుండును రథంబు  
 లెక్కి చనిరనికి ధరణి గ్రక్కతిలంగ.

62

వ. మఱియు భానుదేవుండును సారణుండును శ్రుతదేవుండును  
 వరూధియుఁ జిత్రబర్హియు నాదిగాఁగల యోధులు దమ  
 తమ సేనాసమేతులై యొండొరులఁ గడవఁ బంతంబులు  
 వలుకుచు సింహనాదంబులు సేయుచు శంఖంబులు పూరిం  
 చుచుఁ గృష్ణునింగూడి చని రంత నిరంతరదానధారా  
 గంధలుబ్ధ పుష్పంధయ ఝంకారబధిరత దిక్తటంబులై  
 చలితఘంటాఘణఘణారావ నిజఘోషంకార ప్రతిధ్వనిత  
 చక్రవాళాచల గహ్వరంబులైన మత్తదంతావళంబులును,  
 మత్తదంతావళ మదజలకలితమార్గ దుర్దమకర్దమంబుడెక్కల  
 త్రొక్కుడులచే నింకిపగిలి బీటలై రజోవికారంబుఁజెంది  
 యెగసిమొగసిచూచు గంధర్వ గరుడసీమంతినుల సీమంతసీ  
 మలసిందూరరేఖలై తత్కబరీభర విలసిత మందారతరు

ప్రసూన నిష్క్యందమానమరందమదవ దిందిందిరంబులపైఁ  
 బుప్పొడియొప్పునంగప్పి మెఱయ నడతెంచు భీషణ హేమా  
 ఘోషంబుల జయసూచనంబుచేయు వాయువేగ తురంగం  
 బులును, వాయువేగ తురంగంబుల గట్టిపఱచి సారథులు  
 వలసినయెడలకు నడిపించ యుద్ధసన్నద్ధులగు రథికులకు  
 నెఱకలై యెఱకలువచ్చిన భుజంగమంబుల తెఱుంగునం  
 దనరు విచిత్ర కేతనంబులును, కేతనంబులఁ బాలుపొంది  
 యాత్మచక్రనేమిధ్వానంబులచేత శైలగహ్వరంబుల ని  
 ద్రించు సింగంబుల మేలుకొల్పు రథంబులును రథంబుల  
 కింఁజ వడిగలిగి ధనుర్బాణపట్టిసప్రాసవశ్వధశూలభిండి  
 వాలకరవాల తోమరక్షురికాగదాది నానావిధాయుధ  
 సన్నద్ధులై యుబ్బున నిబ్బరంబైన బెబ్బులుల చందంబునఁ  
 గొదమసింగంబుల తెఱుంగునం బొంగి నింగి పగుల  
 నార్చుచు నొండొరులఁ గడవఁ బఱతెంచు వీరభటులుం  
 గలిగి యెడలేక ఘోషించు విజయభేరిమృదంగ కాహళా  
 దుల యారావంబుల నమరి యిరువది యత్నోహిణులుం  
 గనుపట్టు నాత్మసేనాసముద్రం బద్ధునదీప్వంబు ముంపుట  
 కునై యెదురునడచి నిల్చిన. 63

ఉ. ఆ హరి పాండవేయులు నయంబునఁ బన్నినయట్టి మానుష  
 పూహముఁజూచి యందునకు నోర్చి జయించుటకై మహా  
 చల, పూహమొనర్చెనంత నరియోధులు విస్తయమొంది  
 సంగరో, త్సాహముఁ దక్కిరాత్మల భుజంగమరాజసుతా  
 తనూభవా. 64

వ. అని మఱియు నిట్లనియె నట్లు పన్నిన యయ్యైగ్గరంబుముం  
 బదఁ దానును బలభద్రుండును సాత్యకియును వామ

భాగంబునఁ గృతవర్త ప్రద్యుమ్నానిరుద్ధులును దక్షిణ  
పార్శ్వంబున గద సాంబ చారుదేష్టులును మధ్యప్రదేశం  
బున బంధుమిత్రమాత్యసహితుండై నెలయేరులతోడి నడ  
గొండలనఁ బొల్చు గంధసింధురంబులు పరివేష్టించ రథా  
రూఢుండై యుగ్రసేనుండును బళ్ళాదాభగంబున నుద్ధ  
వాక్రూరచేకితానసారణాదులును నెడనెడ బృహదాభను  
భానుదేవ శ్రుతదేవ వృక శుకాకుణాదికుమారులునుం  
దమతమ యడియాలంబులు మెఱయనుండిరి. వారల  
యుద్ధంబుఁజూడ నంతకమున్న పురందరాది బృందారకులు.  
విమానారూఢులై యంతరిక్షంబున నిల్చిరంత. 65

క. మోహరములు రెండును స  
న్నాహంబునఁ దారసించినకా ఫల్గున సే  
నాహంకృతి యుడివో ను  
త్సాహంబున శౌరి పాంచజన్యంబొత్తెన్. 66

క. వెండియు రాముఁడుఁ బ్రద్యు  
మ్నుండును సాత్యకియు సారణుండును ననిరు  
ద్ధుండును గృతవర్తయు సాం  
బుండును శంఖంబులపుడు మొరయించిరొగిన్. 67

తే. సకలయాదవసేన యుత్సవముతోడ  
సింహనాదంబు లొనరింప సింహనాద  
ముల యటంచును భీతిపెంపునఁ గిరిటి  
బలములోఁగల కుంజరంబులు వడంకె. 68

ప. మఱియుఁ గృష్ణుని నై న్యంబునందు విజయభేరిశంఖ కాహ  
ళాదులు మొరయించిన నారావంబు ప్రళయకాల ఘూర్ణ

మానార్జవ ధ్యానంబు ననుకరించె సకల యోధవీరులును  
గయ్యంబునకుఁ గాలుద్రవ్వచు ధనుర్గుణటంకారంబులు  
నిగిడింపుచుఁ జతురంగబలంబుల మున్ను నడపించిరంత. 69

క. ఈకై వడి హరిసేనా

నీకము నడతేరఁ జూచి నిష్ఠుర కోపా

ద్యూకౌటిల్యమున సుభ

ద్రాకాంతుం డపుడు దేవద త్తంబొత్తెన్.

70

సీ. తదనంతరంబున ధర్మపుత్తుం డనం

తవిజయంబును వృకోదరుండు పాండ్ర

మును మాద్రి పెద్దనందనుండు సుభూషంబుఁ

దెలివిమీఱఁగ సహదేవుండు మణి

పుష్పకంబును నదీపుత్తుండు గురుండును

గృపుండు ద్రోణియుఁ గురుక్షేతివిభుండు

హైడింబుండును ద్రుపదాధీశుండును మత్స్య

పతి వికర్ణుండు సలంబునుండు సర్కు

తే. పుత్తుఁ<sup>1</sup> డాదిగ యోధులదృఢతముగాఁగ

శంఖములను మ్రోయింపఁ దత్స్వినములను

విజయదుందుభి తమ్మటవ్రజరవంబుఁ

గూడి యొక్కట సర్వదిక్కులుఁ బగిల్చె.

71

ఉ. వాసవిజేరవచ్చి మనవారలకున్ నెలవిష్టటంచు దు

శ్వాసనుఁడాడి యవ్విభుని సమృతినొంది చెలంగి యాత్మ సే

నాసమితిన్ రయంబున రణంబునకుం బురికొల్పునంత ను

ల్లాసముతోడ నమైన చలంబున యాదవసేన దాకినన్.

చ. హరులు హరుల్ రథావళి రథావళి యోధులు యోధు  
లుగ్రకుం, జరములు శుంజరంబులును సందడిగాఁ దలపడ్డ  
నప్పుడ, బృరవస మిట్టిదట్టిదనిపల్కఁ దలంప నశక్యమయ్యెనా  
సరసిజసూతికైనను భుజంగమహారునకైనఁ జూడఁగాన్. 73

చ. మఱియు నుభయస్థైర్యంబులం గనుపట్టు వీరభటులు  
చటులచక్రచంక్రమణిలొసనిరుపమాభ్యాసులై యీసున  
రేసి పోతరించి యాఁబోతులరీతి గంధసింధురంబుల  
చందంబునఁ గొదమసింగంబుల తెఱంగునం దలంపడి  
పోరుచోఁ గఠోరంబుగ వారలు మీఱినపంతంబుల  
నంతంతకు నడుగులెక్క లెక్కగొనక యొండొరుల నేరు  
పునం బొడువఁ గడువడిక డింపుచు నిప్పులొలుక సరి  
దాటులుగ విశంగీలవయిచుచు బిరుదునం దిపురుకొనునెడ  
వెఱపులుగని కుమ్మి నెమ్మి సంతసిల్లి టంకెలువైవ నంకంబు  
లకు సూడిపట్టి నెట్టనఁ జంపి చచ్చువారలు, నడ్డాయుధం  
బులఁ బ్రవీణులై సంచలింపక యొకండొకండు పదుగురేగుర  
తోడ భ్రమరీ విశేషంబులం జరియింపుచు డాయుచు  
ప్రేయుచు నొండొరుల ప్రేట్లుదప్పించి దాటుచు నీటున  
సరి కెదిరించి యులుకుచుఁ బరస్పరహేతిగతుల నంగం  
బులు ప్రీలినఁ బిఱికివాఱక సాహసంబున మించి నేల  
కొఱగువారును, నానావిధాయుధానీకంబులు ధరియించి  
బంటుతనంబున శూరులతోడం దలపడి సంగరప్రకారం  
బునం బెఱవారలు చూచుచుండఁ బోరాటం బొనరించుచు  
హుంకారంబు నిగిడించుచు నొక్కసాధనంబు దమమేను  
నొంప నది నెత్తురుకాఁక వీరకఁ దిగువరాకున్న నొండొక

యాయుధంబుగొని నటక నదియుఁ దుత్తుమురై న వేటొక  
 శస్త్రంబునఁ బొడిచి విడిచి పుడమి యద్రువఁ గలియంబడి  
 బాహాబాహిం బెనంగి త్రెల్లవారును, కైదువులకించి  
 అంకెలువైచుచుఁ బదువురు నేవురు జోకలై యురువడించి  
 మేనులు సింపుచుఁ బొంచి పొంచి పదలాఘవంబుల నెదిరి  
 యితరేతరముష్టాముష్టి మోములుపగులఁ బోరి పడువార  
 లును, మఱియు నూలు నిన్నూటుఁ దుటుముటుములై  
 చటులగతిం గయ్యంబులుసేయఁ జొచ్చి హెచ్చినగర్వం  
 బున ననోన్యస్యప్రాసంబులఁ గల్గెద్యవయవంబులు దెగిన  
 సిబ్బిత నిబ్బరంబై మగుడఁజాలక విడనిమచ్చరంబునఁ గచా  
 కచిం బెనంగి మడియువారును సహస్రసంఖ్యలగు శూరులు  
 గుంపులై గర్వంబు పెంపున మూఁడల కుఱికి గదలఁ గదల  
 నీక పోరి యొండొరులయేట్ల లుకలుకలై కూలువారలును,  
 దమతమ దొరలు తెరలియొరఁగు తెలుంగక యరిగియరిగి  
 తిరిగివచ్చి పతులకడఁ జతురతఁ బోరి ప్రాణంబులు విడుచు  
 వారలును, మున్నొకని గుఱిచేసి కూడం జనునెడ నడుమ  
 నొకండు దలద్రెంచినం బడక వాని నఱికి పడిపొరలు  
 మొండెంబులును, ననుజులుం దనుజులుం జుట్టంబులు  
 మొదలగువారలు పోరునెడ నడుమ సొచ్చి తెంపుచేసి  
 మృతఁబొందువారలును, భయంకరంబైన పొలికలనం  
 దొరఁగు రక్తమాంసపుడిట్టలు సూచి వెఱచి తలఁకోక  
 లెటుంగ లేక వెఱ్ఱియాటలాడుచు నుభయనైన్యంబుల  
 వారలు చూచి నవ్వు బరువులువెట్టువారును గళాతాడ  
 నంబునం జేసి తురంగమంబులం గదలించి డాసి యితరే  
 తర ప్రహరణంబుల నశ్వపల్యాణసహితంబుగా వ్రేటాటు



తునియలై కీలుదప్పిన బొమ్మలచందంబునం గూలు రాహు  
త్తులును నంకుశాఘాతకుపితంబు లై యొండొంటి మర్తం  
బులు గాడ దంతాదంతింబోరి మావంతులతోడఁ బీనుంగు  
లైన యేనుంగులును, సారథులురవడించి యుగ్యంబుల  
పగ్గంబులు వదలి కదియఁద్రోలినఁ బరస్పరబాణఘట్టనల  
రథంబులు తిలప్రమాణఖండంబు లై దొఱఁగిన విరథులై  
కరవాలంబులుం బలుకలుంగొని యోలమాసగొనక యొం  
డొరుం డాసియు వ్రేసియు దప్పించియుం గుప్పించియుఁ  
బోరిపోరి పాలిసిన రథికులుం గలిగి యాసందడి కయ్యంబు  
భయంకరంబై యుండెనంత.

74

ఉ. వాసవనందనుం గడచివచ్చి వికర్ణుడు దోడుగాఁగ దు  
శ్వాసనుడేచి సాంబుని నిశాతశరంబులనేయ నవ్విభుం  
డీసును మచ్చరంబు మది హెచ్చఁగఁ గృష్ణుడు మెచ్చ  
నార్చి యుల్లాసముతోడ వాడి దెరల నివ్వశిఖంబుల నొంచి  
వెండియున్.

75

క. శరములరెంట వికర్ణుని

తురగంబుల నొంచి పడగఁ దొమ్మిదితూపు

లృఱపి పొడిచేసి సారథి

నురువడి నొక కోలచేత నుక్కడఁగించెన్.

76

ఉ. అత్తటి దుస్సనేనుడు రయంబునఁ దీవ్రశరంబుచేత వీ  
రోత్తము సాంబునొంచి మఱియుం బదునేను మెఱుంగు  
టమ్ము లు,వ్వెత్తున సారథిం దగులనేసి తెరల్చినఁ గృష్ణనంద  
నుం, దొత్తిలి శాతబాణమున నొక్కటనేనె నతండు  
మూర్ఖులన్.

77

చ కడువడి సారణుండు తెలిగన్నులఁ గెంపుదలిర్ప నగ్రజం  
గడచి శరద్వయంబున వికర్ణనిసారథిఁ జంపి యుబ్బునఁ  
సిడ మిరుమూడుబాణములఁ జెక్కలువాపుచు వాని  
బాహులం, బెడిదపుటమ్ము లాటు వఱపెన్ గగనంబు  
గలంగ నార్పుచున్. 78

ఉ వాఁడును రోషమెత్తి హరివాహిని బెగ్గిల సాంబుతమ్ముని  
న్నుండు నిశాతబాణముల నొంచి హయంబులఁ గేతనంబుఁ  
గ్రొవ్వాడి శరంబులేసి నెఱవాదితనంబునఁ ద్రుంప  
నాతనిఁ, బోడిమిమాన్చి యార్చె గురుపుంగవ పై న్యము  
దై న్య మొండఁగన్. 79

తే. అది గనుంగొని కృష్ణుడై న్యంబులెల్ల  
నార్చి భేరులు మొరయింప నర్జునుండు  
తనబలంబులఁ బురికొల్పి తానుఁ గడఁగి  
తోరమగుకిన్కతోడఁ బ్రద్యుమ్నుఁ దాకి. 80

తే. అతనిపై జాలుకొన ముంచెనంపవెల్లి  
మీనకేతుండు నతనిపైమించి నూటు  
సాయకంబులు వఱపె మాద్రేయు లలిగి  
చారుదేష్టునిఁ దాకి రుత్సాహమొదవ. 81

క. ఆ రుక్మిణిగొమరుండును  
వారలరథ్యములమీఁద వడి నూఱమ్ముల్  
తోరముగ నేయ వారును  
ఘోరాస్త్రములేసి హరులఁ గూల్చిరి నేలన్. 82

వ. అంత, 83

సీ. సురనదీసూనుండు హరిపూర్వజునిమేన  
 నాలుగుబాణముల్ నాటె నతఁడు  
 కోపించి హలముచేఁ గూల్చె రథ్యంబుల  
 భీముండు సాత్యకిఁ బేర్చి నూలు  
 శరములనేసిన బరవసంబున వాడి  
 తూపుల నేడింటఁ దునిమెఁ బడగ  
 ద్రోసుండు కృతవర్తఁ దొడరి తొమ్మిది నార  
 సంబులు పరఁగింపఁ జండసాయ

తే. కముల నేనింట నతఁడు దత్తంకటంబు  
 చూడఁచుగఁజేసె నల్కమై గర్జుఁ డంబ  
 కంబు లిరువది ననిసద్ధుఁ గాఁడనేయ  
 నతఁడు నన్నింట నొప్పించె నతనిమేను.

84

తే. ద్రాణి వడిఁ జేకితానుని తనువు మూఁడు  
 బాణముల నొంచె నతఁడు నక్షీణశక్తి  
 నాలుగమ్ముల నతని గంధర్వములను  
 దనువులెడఁబాపి యొకిటఁ గేతనముఁ ద్రుంచె.

85

తే. బాహ్నికుం డుగ్రనేనునిఁ బదిశరముల  
 నొంచె నాతఁడుఁ దూపులేను నిగిడించె  
 నతనిదేహంబు దల్లడమంద సోమ  
 దత్తుఁ డొకయమ్ముచేత నుద్ధవునిఁ గ్రుచ్చె.

86

క. భూరిశ్రవుఁ డరుణునిపై  
 మోరాస్త్రంబులరవది నిగుడ్పఁగ నాతం  
 డీరేడు వెడఁదతూపుల  
 సారథి రథచాప కేతుజాలముఁ ద్రుంచెన్.

87

వ. వెండియు ధర్మనందనుండును, సుయోధనుండును, ఘటోత్త  
చుండును, నీలుండును, గేకయులును, ద్రుపదుండును, విర  
టుండును, సుదక్షిణుండును, విందానువిందులును, గురు  
కరూకాది దేశాధీశులును నొక్కువ్వుడి శరపరిఘ శక్తి  
తోమర శూలాది బహువిధాయుధంబుల నరిబలంబులు  
బడలువడ నుద్దండవృత్తి మోడుపటచి రందు ఘటోత్క  
చుండు 88

శా. మార్వీరావము దిక్కులందు వెడల న్నాయాబలస్తోముడై  
వార్వాహంబున మింటికిం జని శిల ల్వర్షించు నొక్కొ  
క్కచో, గర్వోద్రిక్తమనస్కుడై రథికులన్ ఖండించు  
నొక్కొక్కచో, దుర్వారాశుగకోటిఁ గాలుబలముం  
దూలించు నొక్కొక్కచోన్. 89

వ. మఱియును. 90

మ. ఒకచో నాలుచు నొక్కచోఁ జటుల చాపోల్లాసము  
ల్పేనవా,రికిఁ గానంబడఁజేయు వేఱ యొకచోఁ గ్రీడా  
గతిం గుంజర, ప్రకరంబు న్వడిఁ జెండివైచు నొకచో రథ్యం  
బులన్ గూల్చు నొం, దొకచోఁ జీకటిఁ గొల్పునంపగమిచే  
నుద్దామతేజంబునన్. 91

క. ఈరీతి నింద్రనందను

వారలు వెఱంగందఁ గృష్ణవాహిని గలఁగన్  
ఘోరాస్త్ర పరంపరచే  
వారక పదివేలరథుల వడి మడియించెన్. 92

ఉ. వెండియుఁ గృష్ణపై న్యములు వీఁగి సనన్వడిఁ ద్రోలఁ జూచి  
సాం, బుండును సాత్యకిం గలసి పూనికతోడ ఘటో

త్కచుక్ మహా, కాండములేసి నొంచి తురగంబుల పించ  
మడంచి సారథిక్, గుండెలు వ్రీలఁజేయుటయు ఘోర  
పరాక్రమవృత్తి నాతఁడున్. 93

ఉ. ఒండురథంబుపై కుఱికి యుగ్రత సాత్యకిఁ గృష్ణనందనుం  
బెండుపడ న్నిశాతశరబృందము లేసిన వారలిద్దఱుక్  
వెండియు భీమనందనునివిల్లుసిడంబునుఁ దేరు సారథిం  
జండతరాశుగ ప్రతతిఁ జక్కుగఁజేసి చెలంగి యార్చినన్.

క. విరభుండై యవ్వీరుఁడు  
కరమున గడఁ బూని విలయ కాలుండనఁగాఁ  
బఱతేరఁ జూచి సాత్యకి  
శరముల నేనింట దానిఁ జక్కుగ నేయన్. 95

క. అనిరుద్ధుండును ఝషకే  
తనుఁడు బలుఁడు సారణుఁడు నుదగ్రస్ఫూర్తిక్  
ఘనబాణజాలముల నొం  
చిన నాతఁడు టిచ్చపడి విచేష్టితుఁ డయ్యెన్. 96

వ. అప్పడు. 97

క తనకొడుకుఁ బెక్కురథికులు  
గనుకని నొప్పింప నుదరి కడువడిని మరు  
త్తనయుఁడు ప్రళయాంబుడని  
స్వనమో యన నార్చి బాహుసారము మీఱన్. 98

ఉ. సారణు నైదుతూపులను సాంబుని దొడ్డిదిసాయకంబుల  
స్పిరిఁ బదేడుబాణముల నిష్ఠురపత్రుల రెంట సాత్యకిక్  
గ్రూరశరంబుచేత ననిరుద్ధుని మారుని మూఁడుకోలలం  
దూఱఁగ నేయ వారలును దోడనె కప్పిరి భీము నమ్మలన్.

వ. వెండియు.

100

మ. అనిరుద్ధం డొకతూపు చేత బకదై త్యధ్వంసిచాపంబు గ్ర  
క్కన ఖండించె బలుండు నాగట రథాంగంబు ల్వడం  
గొట్టె గేతన మాసాత్యకి ద్రుంచివైచె విలసత్కాండ  
ద్వయి నీనకేతనుడు సాంబుడు నేసి రాశుగతతిం  
దత్కాయ మత్యుద్ధతిన్.

101

వ. అంత

102

మ. గదచేఁ ద్రిప్పుచు రౌద్రవైఖరి మహాకల్పాంతక ప్రాధి బె  
ట్టిదుండై భీముండు చండభాస్కరునికంటె దీప్తమై నెమ్మై  
గంబు దలిర్పం గనుదోయి నిష్పలురుల౯ భూమండలం  
బెల్ల గ్రక్కదల౯ రామునితేరు దక్షిణమ నుగ్గై రాలఁ  
గొట్టె న్వడిన్.

103

శా. ఆవీరుండును బాదచారియయి బ్రహ్మాండంబు గంపింపఁ  
గ్రోధావప్తంభమున౯ మగుత్తనయు సంహారంబు గావిం  
పఁగా, వేవేగం బఱిలేరఁ గన్గొని మహావీరుండు పార్థుండు  
రోమావేశంబున నేగుదెంచె బరయోధానీకముల్బేగిలన్.

వ. అతనితోడన యుత్తమోజుండును, యుధామన్యుండును,  
ధృష్టద్యుమ్నుండును, విరాటుండును, రుక్మియు, భగదత్తుం  
డును, గేకయులును నేతెంచి రంతకమున్న.

105

శా. అశ్వత్థామయు భీష్ముండుం గృపుండు ద్రోణాచార్యుండుం  
గర్జుడు, విశ్వంబెల్ల వడంక నార్చి సమరోర్విరేణుసం  
ఘంబు సప్తాశ్వం గ్రమ్మ శతాంగముల్వఱిపి తాలాంకున్న  
దంబేద నీలశ్వేతోరుగదద్వితానశరణాలంబేయఁగా  
నత్తతిన్.

106

శా. అభ్రధ్వాససమానశార్జ్ఙనినదం బా కాశసంచారులఁ  
విభ్రాంతిం బొరలింపఁ గేతనరుచు ల్విన్నుండ నత్యంత శో  
పభూమిండలి భుగ్నయై మెఱయ శుంభత్పంచజన్యా  
రవా, దభ్రవ్యాప్తి మహీధ్రము ల్పడఁక దైత్యధ్వంసి  
యేతెంచుచున్.

107

సీ భీష్టునిన్నూట నొప్పించి యశ్వత్థామఁ  
బదియేనుతూపులఁ బాఱఁగొట్టి  
ద్రోణుని నిరువదిబాణంబులఁ దెనుల్చి  
భీముని మున్నూట బెండుఁజది  
కర్ణుఁ బంఢ్రెండుమాగ్గణముల నోనేసి  
ద్రుపదనందనుమేనఁ దూపుసొన్ని  
మత్స్యనాయకుని మైమఱు వాటుశరములఁ  
జించి యొక్కట రుక్మిణించి నరక

తే. తనయ కృపులను నిష్ఠరాస్త్రముల గ్రుచ్చి  
కాండపంచకమునను గేకయుల నోర్చి  
నిమిషమున నొక్క యక్షౌహిణీబలంబుఁ  
బిలుకుమారిచె నానాస్త్రముల నరేంద్ర!

108

వ. అయ్యవసరంబున నర్జునుండు గర్జత్కాలమేఘంబు చందం  
బున సింహనాదంబుఁ జేసి దేవదత్తంబు పూరించి కర్ణ  
గాంధారేయాదులఁ గయ్యంబునకుఁ బురికొల్పిన.

109

ఉ. వారలు తూర్యబంధురరవంబు లెసంగఁగ సింహనాదముల్  
బోరనఁజేసి యద్భుతముఁ బొంది సురలోగన శౌరి నైన  
మున్, దారుణలీలఁ దాఁకినఁ బదంపడి యయ్యదుయోధ

వర్మలుం, ఘోరపరాక్రమస్ఫురణఁ గోల్తలఁజేసిరి పార్థ  
నందనా. 110

- వ. అందు బలభద్రుండును భీష్ముండును, సాత్యకియు నశ్వ  
త్థామయు, బ్రద్యుముండును ద్రోణుండును, జేకితా  
నుండును సోమదత్తుండును, ననిరుద్ధుండును గృపుండును,  
గృతవర్తయు ధృష్టద్యుముండును, సుగ్రసేనుండును  
బాహ్లికుండును, సాంబుండును గర్జ్ణుండును, నక్రూరుం  
డును నజాతశత్రుండును, నుద్ధవుండును ద్రుపదుండును,  
గలియు విరాటుగడును, గదుండును భీముండును, సార  
ణుండును ఘటోత్కచుండును, జారుదేష్టుండును దుశ్శా  
సనుండును, దీప్తిమంతుండును దుర్యోధనుండును, భాను  
దేవుండును భూరిశ్రవుండును, బృహదాఘానుండును ధృష్ట  
కేతుండును, రుక్మియు భానువిందుండును, వృకుండును  
గేకయులును, నరుణుండును భగదత్తుండును, బుష్కరుం  
డును పాండావ్యధీశ్వరుండును, యవనాధిపుండును వేద  
వాహుండును, శ్రుదేవుండును సుదక్షిణుండును,  
సునందనుండును నీలుండును, జిత్రబర్హియు వరూధియు,  
విందానువిందులును న్వగ్రోధుండును, నకుల సహదేవు  
లును దక్కిన యోధులును దుర్మర్షణాదులును, హేతి  
ప్రాసవరశ్వధ పట్టిన భిండివాల ధనుర్బాణ నానావిధా  
యుధ సన్నద్ధులై యొండొరుల ప్రేసియుఁ ద్రోసియుఁ  
ద్రుంచియుఁ జించియుఁ బొడిచియు నడిచియుఁ జిమ్మియుఁ  
గుమ్మియు మొత్తియు హత్తియు ననేకప్రకారంబులఁ  
జమిలికయ్యుంబు సేయునెడఁ గుంజరంబులఁ గుంజరంబు  
లును, ఘోటకంబుల ఘోటకంబులును, నరదంబుల నర



దంబులును, బదాతులఁ బదాతులుం దలపడి పిలుతివియని  
బీరంబునఁ బరస్పరశస్త్రంబులఁ బొడిచియు నొడిచియు,  
వ్రచ్చియు గ్రుచ్చియుఁ గుదిపియుఁ జదిపియుఁ గొట్టియు  
ముట్టియు ననేకోపాయంబులఁ బోరుసమయంబున. 111

క. రారాజు తమ్ములెల్లఁ  
ఘోరమదేభముల నెక్కుకొని యటువదివే  
లేరుపు టేనుంగులతో  
నారామునిమీఁదికేఁగ నతఁడుద్వృత్తిన్. 112

క. ఏనిక మొత్తము లెదిరెడు  
నేనిక మొత్తకయడంగ నెగ్గగునని మ  
త్తానేకపములఁ గొన్నిటిఁ  
బీనుంగులఁ జేయఁదొడఁగెఁ బేర్చినకినుకన్. 113

వ. అట్టియెడ నాసుయోధనుతమ్ములు దుష్ప్రహ దుర్లక్షణ  
దుర్ముఖ దీర్ఘబాహు భీమబాహు భీమ సుషేణ సులోచన  
సేనాపతి జలసంధ విచిత్ర తర్షణోగ్రాలోలుపులు పదు  
మువ్వురును మత్తకుంజరంబుల నొక్కపెట్టునం డీకొల్పి  
చుట్టుముట్టిన నతం డందఱికి నన్నిరూపులై హలంబున  
దగిలిచి తిగిచి ముసలంబునఁ దత్కుంభమధ్యంబులం దివిచి  
జంభారాతి కుంభినీధరంబుల దంభోలిచేఁ గూల్చుచందం  
బున నందఁడ కూల్చి దుష్ప్రహుసామజంబుతోడన చదిపి  
తత్సోదరుఁడగు భీమునిశిరంబు డొక్కసొర నడఁచి  
తత్కుంభికుంభములు వగులందన్ని యనంతరంబ భీమ  
బాహుం డురవడించి తన దంతావళంబుచే నవ్వీరునిం  
బొడిపించిన నతం డచలాకాయందై తద్దంతిదంతంబులు

వెటికి వానిన వాని నేనుంగుతోడఁ బీనుంగుఁ గావించినఁ  
దక్కిన పదుగురును దలపడి సింహనాదంబులుచేసి యెదిరిన  
నా హలాయుధుండు వారలతోడన యవ్వారణంబుల  
మారిమసంగి పొంగి నింగి వగులనార్చిన. 114

ఉ. తమ్ములు సచ్చిరంచును మదాబటి యద్భుతుఁ జేరవచ్చి శో  
కమ్మున రాజరాజుపలుకన్ సుర రాజతనూభవుండు వే  
గమ్మున రాజులున్ గజనికాయములుం దనతోడ రాఁగ  
నొక్కమ్మడిఁ దన్నుఁదాఁక బలుఁ డుద్ధతితోడ హలంబుఁ  
ద్రిప్పుచున్. 115

చ. నిలిచిన సర్వనైన్య ధరణీవరముఖ్యులు రేఁగి సాయం  
బులు నిగిడించి రాకసము పోడిమి గానఁగ రాకయుండ న  
బృలుండును వానిఁ గైకొనక బంధుగహస్తహలంబుచేత  
రాజులఁ బొలియించి వాజుల వసుంధరఁ గూల్చె రథాలి  
మార్చుగాన్. 116

ఉ. అర్జునుఁ డగ్నికల్ప నిఘ్నాశుగముల్ పరఁగించి వానిపై  
నూర్జితశక్తి సూప నతఁ డుగ్రున నాఁగలిఁగేలఁద్రిప్పుచున్  
నిర్జరనాథనందనుని నేలకుఁ దే నడతేర సీరి వి  
స్ఫూర్జితమూర్తిచూచి దివిజుల్ భయమంది చలించిరందలున్

వ. అయ్యనసరంబున భీమనేనుం డద్భుతుం దలకడచి యమ్మహా  
వీరు నెదురునెడఁ బ్రద్యుమ్నానిరుద్ధ సాత్యకి కృతవర్త  
గద చేకితానులు రథాయాధులై కదలి పొండన నేనా  
మధ్యంబున నొక్కండును బాదచారియై భీమాష్టనుల  
మీఁద నురువడిచు బలభద్రుం గనుంగొని వామువేగం  
బున వచ్చి వివ్వచ్చుందాకి. 118

సీ. సాత్యకి యిరువదిసాయకంబుల శల్కు  
 నేసెఁ బ్రద్యుమ్నుండు నేడు వెడద  
 తూపుల వర్తంబు దూఱనిగిడ్చె గ  
 దుండు తొంబదియాఱు కాండములను  
 గపికేతనముసిం చె విపులాస్త్రములునాల్గు  
 కృతవర్త హయములఁ గీలుకొల్పెఁ  
 జేకితానుండు నిశితభల్లముల రెంటఁ  
 దఱిమి గాండీవంబుదాఁక నేసె

తే. మీనకేతనసూనుండు మెఱుఁగులోల్కు  
 రత్నపుంఖశరంబు లుగ్రంబుగాఁగ  
 భూ సభోంతర మదరంగ నా నిలిప  
 సార్వభౌమాత్మజుని నేసె గర్వమడర.

119

వ. అప్పడు.

120

ఉ. ఆ జగదేశవీరుఁడగు నర్జునుఁ డందఱకన్ని రూపులై  
 రాజితపుంఖసాయక వరంపర లభ్రమునిండ నాత్మ సే  
 నాజనులెల్ల నుబ్బ గదనం బదునాహ్వర నొక్క పెట్టునం  
 గాజుపడంగ నేసెఁ దెలిగన్నులఁ గెంపుదొలంక వెండియున్

సీ. కృతవర్తసారథిఁ గెడపె మూఁడమ్ముల  
 గదునిపై నాల్గు మార్గణములేసె  
 నంబకయుగళి సాత్యకి మేన నాటిం చెఁ  
 గ్రూరాస్త్రమున సనిరుద్ధునిడము  
 పడవై చెఁ బుడమిని బ్రద్యుమ్ను నక్షుద్ర  
 భల్లసంహతి మూర్ఛపాలుచేసె  
 నతనిసారథి నేరుపడర నవ్వీరునిఁ  
 గొనియేగెఁ దమ నై న్యమునకు వేగ

తే చేకితానునియురము నిశితమహాస్త్ర  
పంచకమ్మన గ్రుచ్చె నప్పార్థుఁ డంతఁ  
గర్జ గాంగేయ గురు కృపు ల్గడిమిమెఱసి  
హరికిఁ గ్రేడించి తత్సేన కరిగిరపుడు. 122

శా. ధృష్టద్యుమ్నుఁడు నా సుయోధనుఁడు మాత్రీసూనులున్  
సంగరా, వప్తంభోజ్జ్వలమూర్తులై హరిని దివ్యస్ఫూర్తిబా  
ణంబులన్, ధృష్టప్రక్రియ నేసి యార్వ నతఁడున్ ధీరా  
త్తుడై యందఱం, జేష్ఠల్ దక్కఁగ శార్ఙ్గముక్త విశిఖశ్రేణి  
న్వెసం జేసినన్. 123

మ భగదత్తుండు నలంబుసుండును విదర్భస్వామియున్ సైంధ  
వుండు గురుప్రోద్భవుఁడున్ హలాయుధ విరాటుల్ నీలుఁ  
డుం గేకయుల్, దగుభూపాలురుఁగూడి యవ్విభునిమీఁదన్  
మార్గణవ్రాతముల్, నిగుడంజేసి ధరాతలంబు వడఁకన్  
విక్రాంతులై యార్చినన్. 124

తే. అప్పు డయ్యంపవెల్లికి నరుదుగాఁగ  
సంచలింపకయుండె నా సారసాత్ముఁ  
డంబుదంబులు జలధార లగ్గలముగఁ  
గురియఁ గనుపట్టు నీలాద్రి తెఱఁగుమీఱి. 125

వ. తదనంతరంబ యతఁడు. 126

సీ. భగదత్తు మేన డెబ్బదితూవులడరించి  
ద్రాణిబాహుల శరద్వయము నాటి  
నారాచయుగళి సైంధవునిల్లు ఖండించి  
మూఁడుబాణము లలంబుసునిమేనఁ

గీలించి యొక వాఁడితోల రుక్మిఁ దెమల్చి  
 ద్రుపదనందను<sup>1</sup>నిపైఁ గ్రూరభల్ల  
<sup>2</sup>పంచకంబేసి యంబకషట్కమున సుయో  
 ధను మూర్ఛనొందించి ఘనశిలీము

తే. ఖములరెంట విరాటువక్షంబువ్రసి  
 కవల నెనిమిదియమ్ములఁ గాడనేసి  
 కాండవింశతి నీలగేకయుల గ్రుచ్చి  
 యుగ్రమార్గణమున హలాయుధుని నొంచె. 127

వ. అయ్యవసరంబున. 128

ఉ. వీరరసంబు వెల్వడిన వీరను<sup>3</sup> రక్తము గ్రుచ్చ నద్దొర  
 ల్కొరకితోరుకింశుకములోయనఁ బొచ్చియు ధీరచిత్తులై  
 తోరముగాఁగనార్చి జయదుందుభ లొక్కట మ్రోయఁ  
 బేర్చియ, స్వీరశిఖామణిం దటిమివేయిశరంబుల నేసిరుద్ధతిన్

ఉ. అత్తఱిఁ గృష్ణఁడార్పుచు మహాశుగసంహతి వానినన్ని  
 టిఁ, దుత్తుమురై పడంగ వడితో నొనరించుచు వారి  
 కెల్ల వి,ల్లెత్త శరంబులెత్తఁ దలలెత్త నశక్యముగాఁగనేసె  
 ను,వ్వెత్తున యాదవోత్తములు హెచ్చుగఁ బాండవసేన  
 భీతిలన్. 130

చ. మఱియు నతండు వారలఁ దెమల్చుగఁ బూని తదీయ  
 వాజులఁ, నెఱి చెడఁగొట్టి సారథుల నేలపయిం బడఁ  
 ద్రోచి తేరుల, నివిలుగఁగమోఁది కేతువులు విండ్లును

1 మేను దూసిపాఱ. 2 భల్లపంచకమేసి బాణషట్కమున సుయోధ  
 ను మూర్ఛపా లొనరించి విశి. 3 మేనులఁ గ్రుచ్చనెత్తురుల్కొరకితోరుకింశుక  
 ములో.

నొక్కటఁ ద్రుంచి వర్తము, ల్పటియలుచేసి తత్తనువులన్  
నిగిడించె ననేకబాణముల్. 131

తే. వారలెల్లను విరఘులై పోరికెడగఁ  
దలఁగిపోయినఁ గృష్ణుఁ డుద్ధండాలీల  
నరిబలంబులు దల్లడమందఁ జూచి  
యశనికల్పాశుగంబు లేయంగనంత. 132

క. ఒరలెడు మత్తైభంబులుఁ  
దెరలెడు తురగములు నేలఁద్రెల్లెడు రథముల్  
పొరలెడు యోధులు నల్లడ  
వఱలెడు రక్తంబులయ్యె వాసవిసేనన్. 133

వ. అది గనుంగొని యర్జునుండు. 134

శా. కృష్ణుండాఁకి గుణధ్వనుల్ నిగుడ సక్షీణాశుగశ్రేణి న  
త్యుష్ణజ్వాలలుగ్రమ్మనేయ నతఁడుం దోడ్తోనవారించి యా  
జిహ్వాప్రదృఢపు మేన శాతశరరాజిన్నిండఁ గీలింప వ  
ర్ధిష్టుండై యతఁడున్ మదింగనలి శౌరిస్తుంచె వాలమ్ములన్.  
వ. మఱియును. 136

ఉ. మచ్చరమెచ్చఁ గృష్ణుఁడు సమగ్రభుజాబలలీలఁ బేర్చి వి  
వ్వచ్చుని దేహమంతయును వాఁడిశిలీముఖకోటి నుద్ధతిన్  
గ్రుచ్చ నతండు నాహరి నకుంతితవైఖరి నట్లుచేయఁ గ  
వ్వుచ్చులరీతిఁ బొల్పిరపు డా దనుజారియు నా కిరీటియున్.

వ. ఇవిధంబున నా కృష్ణార్జునులు మనంబున ఘనంబగు మచ్చ  
రంబున రామరావణుల కైవడి సంధకాంతకాంతకుల  
లాగున జలధరంబులచందంబున గర్జనతర్జనంబులు నిగుడ

హుంకారతంకారంబులు మెఱుంగు బోరుచుండిరంతఘటో  
 త్కచాలంబున హామముధులును బాష్ణిక సోమదత్త  
 భూరిశ్రవులును ధృష్టకేతు నీల సుదక్షిణులును విందాను  
 విందులును గేకయ మహిషాలు రేవుకును యవనపాండ్యాధి  
 పతులును ద్రుపద విరాట రుక్మిణైంధవులును గూడి యాదవ  
 నైన్యంబు దైన్యంబునొంద శంఖంబులుపూరించియు ధను  
 స్పంశంబులు గావించియుఁ గ్రూరనారాచంబుల మేనుల  
 గ్రుచ్చియు శరంబుల నురంబుల వ్రచ్చియు భిండివాలం  
 బులు గూడెలువీలనొంచియు భల్లంబుల శిరంబులు డొల్లఁ  
 ద్రుంచియుఁ బోర్చి యార్చి రయ్యవసరంబున. 138

సీ. బాష్ణికుఁ డుఱక యంబకములు మూఁడుగ్ర  
 సేనువైఁ బఱవినఁ జీడరేఁగి  
 యతఁ డొక్కతూపున నతనివిల్పండించి  
 యాటుబాణముల రథ్యములఁ జంపి  
 విరథుడై తనునేయు కురువృద్ధుపై శక్తి  
 యడరింప నది ఘోరమగుచు వచ్చి  
 యతనివక్షస్థలం బవలీల నాఁటిన  
 నెత్తురు గ్రక్కుచు నేలఁ గూలె

తే. నది గనుంగొని తత్పుత్రుడైన సోమ  
 దత్తుఁ డా భోజపతిమీఁద దారుణాస్త్ర  
 కోటు లడరించి యొక వాలుగొని రథమున  
 కుఱికి యాతని తలతెగ నఱకెఁ గడిమి.

139

౪. మఱియు.

140

క. ఆయుగ్రనేను రథికుల

వేయివిధంబులఁ గలంచి విగతాసులుగాఁ

జేయుచు బాష్ణికనందనుఁ

డా యోధన భీష్మమూర్తియై తను నొంపన్. 141

తే. నూలుతూపులఁ జేకితానుండు సోమ

దత్తుపై నేసె నతఁడు చేయెత్తకుండ

మఱియుఁ బిడుగున కెనయైనమార్గణమున

నలిగియేసిన నవ్వీరుఁ డవనిఁ గూలె. 142

వ. ఇట్లు సోమదత్తుండు వడిన.

143

తే. పార్థసేనలు దుఃఖవిభ్రాంతిఁ బొందె

హరివరూధిని సంతోష మడరి యార్చె

నది గనుంగొని మత్స్యేంద్రుఁ డలుకతోడ

నుద్ధవునిఁ దాఁకి యేసె శరోత్కరమున. 144

క. ఆతఁ డవి నడుమఁ జడియుచు

భూతల మగలంగ నొక్క భూరితరాస్త్రం

బాతనిపై నిగుడించిన

భూతము లార్వంగఁ దనువు బోరన విడిచెన్. 145

వ. ఇవ్విధంబున మత్స్యమహీనాయకుండగు విరాటుండు

దెగినఁ దద్బలంబులు హాహానినాదంబుగావించె నయ్యాదవ

నాయకుబలంబులు సింహనాదంబొనరించె నంతఁ బాం

చాలపతి క్రుద్ధుండై యుద్ధవునిపై శరపరంపరలు వరఁగిం

చిన నతండును దోడ్తోన వారిం చె నయ్యవసరంబున

ద్రుపదుండు. 146



తే. ఆటుతూపుల నతనిరథ్యములఁ దునిమి  
నాలుగమ్ముల సారథి నఱికి యొక్క  
కోల విలుద్రుంచి వర్తంబు వ్రీల రెండు  
శరములేసి యతనిమీఁద శక్తి బఱపె.

147

క. అది భూతల మద్రువంగా  
నదరులు గ్రక్కుచును వచ్చి యాయుధపు బె  
ట్టిదముగఁ దాఁకుడు ధరణిం  
జదికిలఁబడి కూలె పాథునై న్యములార్వన్.

148

వ. ఇవ్విధంబున నుద్ధవుండు సమిద్ధరణింబడిన నడలుచు నక్రూ  
రుండు క్రూరనారాచంబుల ద్రువదు గ్రుచ్చి నాలుగుబాణం  
బుల ఘోటకంబులఁ గూల్చి సారథి నొక్క నిశాతశరంబున  
శిరంబు ద్రుంచి కేతు చ్ఛత్రచామరంబులు భూతంబునం  
దొరలించిన నతండు విరఘండ్లై వాలునుం బలకయుం  
బూని సింహచంక్రమణ విలాసంబున నతని తేరియింగవి  
యుడు నతం డనేక నిశితశరంబులం బరఁగింపం దనవాలున  
జడియుచు జేర నేతెంచిన నయ్యక్రూరుం డర్థచంద్ర బాణం  
బున నప్పొంచాలపతి మూర్ధంబు ద్రుంచి సింహనాదంబు  
గావించిన.

149

క. ఆ రవము విని శిఖండి మ  
హారోషంబెత్తి చూడ్కి యక్రూరునిపై  
ఘోరముగ నిడి రయంబునఁ  
జేరఁగ నేతెంచి పటువిశిఖములఁ గప్పెన్.

150

తే. అతఁడు నేర్పునఁ ద్రుంచె నాయంబకముల  
మఱియు ద్రువదాత్తజుఁడు వాఁడిమార్గణముల  
చిత్ర—18

నతని రథ్యధనురై జయంతులను హ  
రించి యొకకోల నతని ఖండించి యార్చె. 151

వ. ఇవ్విధంబున నశ్రురుండు దెగిన నయ్యాదవబలంబుఁ  
జలంబునఁ బోరి కడికండలు నేయు శిఖండిం గనుంగొని  
హైడింబ హలాయుధాలంబునులును ధృష్టకేతు నైంధవ  
యవన రుక్తి పాండ్య భూరిశ్రవులును గేకయ పంచకం  
బును విందానువిందులును దమతమ శంఖంబులు పూరించి  
యాదవబలంబు దఱియంజొచ్చి యొక్క పెట్టున. 152

సీ. కర్ణము ల్లంభము ల్లరములుఁ బాదము  
ల్లంతముల్ దనువులుఁ దఱిగి తఱిగి  
ముఖములుఁ గేసరంబులు వాలములు ఖరం  
బులు నీరుపక్కియల్తోడి మోది  
యగములు చక్రముల్ నొగలాతపత్రముల్  
చిందంబులును బొడిచేసిచేసి  
శిరములు నురములుఁ జెక్కులు ముక్కులుఁ  
దొడలుఁ గరంబులుఁ దునిమితునిమి

తే. యేనుఁగుల నొంచి హయముల యేపుడించి  
యరదములఁ ద్రుంచి కాల్వరయద టడంచి  
సంగరంబున నిబ్బంగి శౌర్య మెసఁగ  
నేర్పుమైఁ గూల్చి రత్నహిణిబలంబు. 153

వ. అంత మథ్యాహ్నంబయ్యె నప్పుడు శిఖండి ఘటోత్కచా  
దులవిక్రమంబునకు దేవత లద్భుతంబునొంది యిట్లనిరి. 154

ఉ. రావణకుంభకర్ణులపరాక్రమమున్ స్థనకాతువిక్రమ  
శ్రీవిభవంబుఁ గైటభునిచేతయు నంధకు దోర్బలంబు నా  
భూపనితాకుమారకునిపోడిమిఁ గంటిమిగాని యిట్టి శౌ  
ర్యావహకేళిసల్పెడు మహాత్ములఁ జూచి యెఱుంగ మెన్నఁ  
డున్.

155

వ. అని యగ్నింప నయ్యోధవరులు సింహనాదంబులు చేసినఁ  
దద్రవంబు విని సాత్యకి ప్రద్యుమ్నా నిరుద్ధాదులు రయం  
బునఁ బఱతెంచి వారలపై శరవర్షంబులు గురియించి నిలువ  
రించి రయ్యవసరంబున నవ్వలిచక్కి భీష్మద్రోణకృపకర్ణ  
లొక్కుమ్మడిఁ బ్రళయకాలరుద్రచతుష్టయంబు తెఱంగున  
మెఱపుమెఱసినభంగి యంత్రకారుల బాగున మెఱసి  
యొక్కచో ధనుర్గుణ టంకారంబులు నిగిడింపుచు,  
నొక్కచో నిజహేలిప్రభావలసితంబులు గావింపుచు  
నొక్కచోఁ గేతనంబులు మెఱయ రథవేగంబులు గను  
పట్టంజేయుచు, నొక్కచో సింహనాదంబులు నేయుచు  
నొక్కచో శంఖంబులు పూరించి విజృంభించుచు, గీలూ  
డ్చినఁ గెడయు బొమ్మలయోజంగూలి కుప్పలుగొన నేకా  
క్షౌహిణీబలంబుఁ దునుమాడియందు రక్తప్రవాహంబులు  
వఱపిరి. హతశేషులు గాందిశీకు లై యొండొరులు విఱిగి  
పడిన రథంబులసందున వీరియు గజకశేబరంబుల నొది  
గియు సమసిన సైంధవంబుల పక్కెరలఁ జొచ్చియు శవం  
బులనడుమంబడి కాలుచేయాడించకయుం గొందఱు నిలు  
వం దక్కినవారు కృష్ణకృష్ణ గావుమనునెలుంగు సూపఁ  
దన్నాదంబు విని యామురాంతకుండును దారకునిచే

రథంబు వేగంబునం బఱపించి తన సేనకుంజెయివీచి యోడ  
కుం డని నిలువరించు నవసరంబుఁ బ్రొద్దుగ్రుంకె నంతక  
మున్న యద్భుతుండు తమనై న్యంబులం దివియించి భీష్మ  
ద్రోణకృపాశ్వత్థామధర్మజసుయోధనకర్ణాదులుం దానును  
గరదీపికాసహస్రంబులు వెలుంగ నిజస్కంధావారంబున  
కుం జని సముచితప్రకారంబున నందఱ ననిపి మజ్జనభోజనా  
దులు సల్పి సుఖంబున నుండె నంత నిక్కడ. 156

ఉ. సీరియు మాధవుండు హతశేషవరూధినితోడఁ గూడి య  
క్రూరుని యుద్ధవుం దలఁచి కుందుచుఁ బాండుతనూజసేనపై  
వైరము మిక్కుటంబుగ నివాసము చేరఁగఁజోయి మందిర  
ద్వారమునందు నిల్పి పరివారమునంపి యథోచితంబుగన్.

వ. అన్నపానాదికృత్యంబుల నిర్వర్తించి యెప్పుడెప్పుడు  
సూర్యోదయం బయ్యెడు నని రణకుతూహలాయ త్తచిత్తు  
లై యుండి రయ్యుభయబలంబులు తమతమ శిబిరంబుల  
కరుగంజూచి దేవతలు దివంబునకుం జనిరని శుకయోగిం  
ద్రుం డిలావంతునకుం జెప్పె నని చెప్పిన నటమీఁది  
వృత్తాంతం బేమని యడుగుటయు. 158

మ. శతపత్రోద్భవవంశపావనదయా సత్యాన్వితస్వాంతసం  
తతగోకాంచన ఘోటకాంబరధరాధాన్యాదిదానాఢ్య  
యా, ర్జిత నానావనదేవతాగృహధరిత్రీదేవకళ్యాణ కా  
వ్యతటాకోరునిధానసంతత సమక్రైశ్వర్యభాగ్యోన్నతా.

క. దుర్జంత్రీవదనముద్ర  
కర్తృత దుగ్ధాభిక్తనృకాథవపూజా

నిర్మలమానస స్మృపనయ  
మర్తజ్ఞ దయాసముద్ర మానగుణాధ్యా.


160

మణిగణనికరము —

శరశరవణభవజనకగిరి సుధా  
కరకరహరిహయ కరిహరిహరి భూ  
ధరధర సితజలధరసురతరు సుం  
దరదరవృషవిబుధమునిసమయశా.

161

గద్యము. ఇది శ్రీమత్కృష్ణాంజనేయగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందు సప్తమాశ్వాసము.



శ్రీ ర స్తు.

చిత్ర భా ర త ము

ఆష్టమాశ్వాసము.



రంగరాజసేవా

పారంగతహృదయ కమలభవవంశపయః

పారావారసుధాకర

మారసమానావతార మాదయపెద్దా.

1

వ. అవధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణాహ్లాదులగు శౌన  
కాదులకు నిట్లనియె నట్లు రామకృష్ణులు దక్కిన యోధ  
వరులును సూర్యోదయంబుఁ గోరుచు నాహవకుతూహలా  
యత్తచిత్తులై యుండి రనవుడు శుకయోగింద్రునకు నిలా  
వంతుం డిట్లనియె.

2

క. ఈరితి సుభయసేనలుఁ

బోరాడఁగ దినములెన్ని పోయెన్ గలనన్

భూరిబలు లెవ్వరెవ్వరు

వీరత్వముమీఱఁ దెగిరి వివరింపఁగదే.

3

వ. అనుడు నయ్యిలావంతునకు నయ్యోగి కేసరి యిట్లను  
ని తైత్తిరింగున మఱియునుం బదియాటుది నంబులు <sup>1</sup>సంగ్రా  
మంబు భీమంబై చెల్లె నందుఁ బాండవనై న్యంబున భీష్మ  
ద్రోణకృపాశ్వత్థామకర్ణభూరిశ్రవులును యుధిష్ఠిరభీమా  
ర్జుననకులసహదేవదుర్యోధనదుశ్శాసనులును శిఖండిధృష్ట  
ద్యుమ్నులును శల్యుండును సుత్తమోజుండును యుధా  
మన్యుండును ఘటోత్కచాలంబుసహాయుధులును నైం  
ధవ విందానువిందులును నీలసుదక్షిణపాండ్యయవనకేకయు  
లును జతుర్థనుండును <sup>2</sup>సత్తోహిణీబలంబులుం దక్కఁ దక్కిన  
<sup>3</sup>సై న్యంబులతోడ బాహ్లికాదులుగెడసిరి. యాదవబలంబున  
రామకృష్ణసాత్యకిగదులును బ్రద్యుమ్న సాంబసారణచారు  
దేష్టబృహద్రాజుభానుదేవదీప్తిమద్రుణాది కృష్ణకుమార  
వర్గంబును ననిరుద్ధచేకితానకృతవర్తలును సత్తోహిణీ  
ద్వయంబునుం దక్కఁ దక్కినసై న్యంబులతోడంగూడ సుద్ధ  
వాదులు మడిసిరి. పదునెనిమిదవనాఁడు ప్రభాతసమయం  
బునఁ బార్థుండు మేల్కొంచి సంధ్యాదికృత్యంబులు నిర్వ  
ర్తించి గురుకృపాశ్వత్థామయుధిష్ఠిరదుర్యోధన కర్ణాది  
యోధవీరసమేతుం డైయున్న <sup>4</sup>గంగానందనుంపాలికిం జని  
యతనియనుమతి నొక్క యుచితాసనంబునం గూర్చుండి  
వినయపూర్వకంబుగా నతని కిట్లనియె. 4

క. అనఘా నేఁ డెవ్విధమున

మొన దీర్చగవలయు నందు మురవైరికిఁ గుం

1 సమరంబు భీమంబై. 2 జతురత్తోహిణీబలంబులుం. 3 బలంబుల  
తోడ. 4 గంగానందనుంగాంచి యతనియనుమతి.

డినపతి దగులుపడకయుం

డ నుపాయము దలంచి చెప్పఁడా వెరవడరన్.

5

క. అనవుడు గంగాసుతుఁ డ

య్యనిమిషరాజాత్మజునకు ననియెం గడునే

ర్పున శకటాకృతిగా మన

మొన నిల్పుదమందు దాతము చతుర్థనునిన్.

6

వ. అని సంగరంబునకుఁ జయ్యన వెడలుం డని యనిపిన సకల  
నైన్యంబులు గొలువ నతండు గట్టాయితం బైనరథంబు  
శల్యుండు దేర రథారోహణంబు గావించి కపికేతనంబు  
మొఱయఁ జక్రరక్షకులగు నుత్తమోజుండును యుధా  
మన్యుండును వోడరాఁ జనియె ననంతరంబ భీష్మ ద్రోణ  
కృపాశ్వత్థామకర్ణయుధిష్ఠిరవృకోదరనకులసహదేవసుయో  
ధనాదియోధవీరులు సంగరోచిత శృంగారంబు లంగీకరించి  
నిజకేతనచ్చత్రచామరశరశరాసనాదినానావిధచిహ్న చిహ్ని  
తంబు లగురథంబులెక్కి విజయభేరిమృదంగశంఖ కాహ  
ళాదివాద్యంబులు మొఱయ యుద్ధభూమికింబోయి రంత.

క. స్వారాజనందనుఁడు దన

తే రొయ్యనఁ బోవనిచ్చి దృఢతరశకటా

కారంబుగా నమర్చెన్

వారణ రథతురగసుభటవర్ణము వరుసన్.

8

వ. ఇవ్విధంబున శకటా కారంబుగా మోహరంబుమీఱం బన్ని  
యందు నంతరవ్యూహంబుగాఁ బద్మవ్యూహంబు సమకట్టి  
దాని మధ్యప్రదేశంబున సూచీవ్యూహం బేర్పఱచి  
తన్ముఖంబునఁ గేకయపంచకంబును నట పిలుంద సుదక్షి



ఋండును దత్పశ్చద్భాగంబున నతౌహిణీబలంబు ము  
న్నిడుకొని నకులసహదేవసహితం దై యుధిష్ఠిరుండును  
దత్సూచీమూలస్థానంబునఁ జతుర్థనుండును నతనిచుట్టును  
గురుకృపాశ్వత్థామకర్ణదుర్యోధనదుశ్శాసన హలాయుధా  
లంబుసవిందానువిందరుక్మి నై ంధవభగదత్తయవనపాండా  
ధీశులు నుండునట్లుగా నియమించి యర్జునుండు తానును  
గాంగేయుండును వృకోదరుండును భూరిశ్రవుండును  
శిఖండియు ధృష్టద్యుముండును ఘటోత్కచుండును దమ  
తమ యడియాలంబులు మెఱయ శంఖంబులు పూరించుచు  
ధనుష్టంకారంబులు నిగిడించుచు సింహనాదంబులు గావిం  
చుచు న ప్పెను మొగ్గరంబు ముందట నిల్చియుండి రదిగనుం  
గొని పురందరాదిబృందారకు లదృఢతంబంది రక్కడ. 9

మ బలభద్రుండును గృష్ణఁడుక భుజబలప్రస్థీతులై నందను  
బృలియుల్ పౌత్రులుఁ దమ్ములుక సమర ఫేలాలోలతంగొల్వ  
నా,ర్పులెసంగం జను దెంచి రాకలనికీక భూషాకిరీటధ్వజం,  
బులకాంతుల్నభ మెల్ల నిండ రభసంబు నేవ్దక్కుయు స్తీఱఁ  
గాన్. 10

వ. ఇవిధంబున యాదవవీరులు చదిమిపెట్టిన బంటుతనంబునఁ  
జతురంగబలసమేతు లై పాండవబలంబునకు ననతిదూరం  
బున రామకృష్ణులు మున్నుగా నుండి రందు. 11

ఉ ఆహరి వెన్నుదన్ని కుసుమాయుధసాత్యకిసాంబసారణుల్  
బాహుబలంబుమీఱఁగఁ గృపాణశరాసనసాయ కాది స  
న్నాహముతోడ నిల్చి రరుణప్రముఖాత్మజులుక విరోధి నే  
నాహరణప్రవీణులయి నవ్వుచుఁ బొల్చిరి వారిచక్కటిన్.

వ. అంతకమున్న రామకృష్ణులం గడచి కృతవర్తయుఁ జేకితా  
నుండును సవరణలతోడి యరదంబులెక్కి తమతమ బలం  
బులును దామును నిజశంఖంబులు మొరయించి సింహ  
నాదంబు లొనరించి యతిరయంబునం జని యద్భుతు  
నైన్యంబుఁ దాకిన నిరువాఁగునుం గలసి పదాతులుఁ  
బదాతులును రథంబులు రథంబులునుఁ దురంగంబులుఁ  
దురంగంబులును గుంజరంబులుఁ గుంజరంబులును ఘోరం  
బుగాఁ బోరు నయ్యవసరంబున. 13

శా. ధృష్టద్యుమ్నుఁడుఁ జేకితానుఁడును సందీప్తప్రతా  
పాఘ్యులై, ద్రష్టల్ మెచ్చుగఁ బోరిపోరి తమరథ్యంబుల్  
ధరం గూలినన్, ముష్టాముష్టిఁ <sup>1</sup>జెలంగనంతట బలంబున్  
గర్వమున్ మీఱ నుత్కృష్టంబై ద్రుపదాత్మజుం డతని  
మద్దించెన్ రిపుల్ బెగ్గిలన్. 14

తే. అది గనుంగొని కృతవర్త యదరులుమియు  
బాణములఁ గప్పె ద్రుపదభూపాలసుతుని  
నతఁడు నడుమన వారినిచి యతనిమేనఁ  
దొమ్మిదమ్ములు గ్రుచ్చి సూతుని హరించె. 15

సీ. సారథ్యమును దాన సల్పుచు నుభయపై  
న్యంబు లచ్చెరువంద నా యదుప్ర  
వీరుఁడు పాంచాలవిభుకుమారునిఘాల  
మున నొక్కబాణంబుఁ జొనుప నతఁడు  
మూర్ఖులై నప్పుడు ముమ్మరంబైన శో  
కమున శిఖండి యాగ్రహమునిగుడఁ

గృతవర్షఁ దాకి తత్కేతనచ్చత్రచా  
మరకిరీటంబులు ధరణిఁ గూల్చె

తే. నతఁడు నట్లన గావించె నలుకవొడమి  
యమ్మహావీరుఁ డతనిరథ్యములఁ జంపె  
విరభుండై యాదవుఁడు గద వేసెనతఁడు  
నడుమనే త్రుంచి నొప్పించె నారసమున.

16.

క. కరవాలము గొని నై నికు  
లరుదందఁగ నాశిఖండిహయముల నతఁడు  
ధరణిఁ గూలిచె నాతఁడు

శరమునఁ గృతవర్ష శిరము చయ్యనఁ దునిమెన్.

17

ఉ. అప్పుడు రుక్తిణీరమణుఁ డాగ్రహ మాత్మఁ దలిర్ప దేవతల్  
డెప్పురమంది కన్తోనఁ గడిందిమగంటిమి మీఱఁ బాఠ్యపై  
నిప్పులు చిందుబాణములు నించి నభంబడరంగ నార్చినన్  
గప్పె నతఁడు నంపగమిఁ గాలునుఁ జేయియు నాడ  
కుండఁగన్.

18

క. బలభద్రుండును భీముం  
న్దలపడి వక్షము ముసలమున నడువ నాతం  
డలుకఁ బదముల నతని హ

రులఁ గూలిచి స్వందనము విలుగ నేసె వడిన్.

19

మ. విరభుండై యమునావిదారకుఁడు పృథ్వీభూతసందోహసం  
హరణోద్యుక్త కృతాంతుఁడో యనఁగ రోషావేశచేత  
స్కుండై, కిరసీరాగ్రమునన్ మరుత్సుతు శతాంగం  
బుద్ధుల్ బట్టినన్, హరినై న్యంబులు నవ్వ నాతఁ డుటికెన్  
హర్యక్షలీల న్వసన్.

20

వ. ఇట్లు భీముఁడుభూమికి లంఘించిన.

21

క. అఱిముఱిసారథితోడన్

ముఱియుపడగతోడ హయసమూహముతోడన్

జిజిఱును ద్రిప్పి యరదము

పఱిపఱిగాఁ గొట్టి భీముఁ బైకొని కినుకన్.

22

క. ముసలమున వ్రేయ నాతం

డసమున గేడించి దాఱి హలధరువత్సం

బసరొత్తఁగ గదచేఁ గొ

ట్టె సురలు గనుఁగొని తన మగఁటిమి నుతియింపన్.

23

శా. ఆలో భీమునిపైఁ బురత్రితయసంహారంబుగావించు న

స్ఫాలాక్షుండననేగి మాధవుడు శుంభశ్రీలఁడదబ్బాహులన్

గీలింఁచెన్ బదునాల్గుతూపు లది వీక్షిం చర్జునుం డాహరిం

దూలింఁచెన్ విశిఖంబులన్ సురలు సంతోషించి భూషిం

పఁగన్.

24

క. హరి యంతట రోషంబున

నరుని యురంబాడనేసె నారాచములన్

శరమొకటిగ్రుచ్చె నొసటను

గరవాలున బలుఁడు గొట్టి కడువడి నార్చెన్.

25

వ. ఆసమయంబున.

26

మ. అవనీమండలమెల్ల గ్రక్కదల బ్రహ్మాండంబు భేదిల్ల వా

సవి రోషంబున రామకృష్ణులపయిన్ సమ్మోహనాస్త్రంబు

మం, త్రవిధిన్ మార్చినమర్చి యేయుటయు మూర్ఛంబొంది

రద్దారకుండు వడిన్ వారలఁ గొంచు సత్యకసుతుండుం

దోడ నేతేరఁగన్.

27

క. చనియె నిట వాయుతనయా

ద్భనులార్చి కడంగి హరివరూధినిపైఁ బే

ర్చి నిశితశరములఁ గురియం

గని వారలఁ గప్పె మరుఁడు కాండంబులచేన్.

28

వ. వెండియు.

29.

మ అనిరుద్ధుండు ధనుర్దణధ్వనులు మిన్నందంగ నేతెంచి లో

చనయుక్తంబున వహ్నికీల లరులన్ సవ్యాపసవ్యంబులన్

ఘనబాణంబులు పింజపింజ గఱవంగా వారిపై నేసి యా

ర్చిన భూరిశ్రవుఁ డుగ్రమూర్తియయి వచ్చెన్ నేనల్గిం

పఁగన్.

30.

నీ. వచ్చి యాయనిరుద్ధురక్షస్థలంబు మూ

డంబకములనేసి హయములవయి

బదితూపులడరించి గుదియించి సారథి

గుండె ప్రీలఁగ నొక్కకోలఁ జొనిపి

క త్తివాతమ్మున కాండాసనంబు న

డిమికి ప్రయ్యలుగ ఖండించి బిరుదు

చిందంబు నాల్గవిశిఖముల భేదించి

భల్లత్రయంబునఁ బడఁగ ద్రుంచి

తే యార్చిన నతఁడు వేటొక్క యరదమెక్కి

యొండువిల్గొని యవ్వీరు బెండుపఱచి

గొడుగుఁ బడఁగయు విల్లును గుట్టములును

సూతునిద్రుంచె నమ్ములసోన గురిసె.

31

క. వాలున భూరిశ్రవుఁడుం

గేలీగతి వైవ ఋశ్యకేతుఁడు దానిన్

వాలమునఁ జూర్ణంబై

నేలంబడ నేసి యాతనిఁ సోలించెన్.

32

వ. వెండియు.

33

శా ఖద్యోతోజ్జ్వలమూర్తియై రిపులకుం గాన్పించు కౌరవ్య  
వీ, రోద్యోగంబు నిరర్థకంబయి చనన్ యోధావళిన్  
ముంచు ధృ, ప్రద్యుమ్నాదిరణప్రవీణులయవప్తంభంబు  
వారించునా, ప్రద్యుమ్నాత్తజుఁ డొంటిమైఁ గురుచమూ  
పాథోధిమంథాద్రియై.

34

వ. అయ్యవసరంబున భూరిశ్రవుండు దెలివొంది యెక్కడఁ  
జూచినఁ దానయై విహరించు హరిపాత్రుని పయికి నడరు  
నెడ వృకోదరుండు రోషరక్తాక్షుండై యట్టహాసంబుఁజేసి  
నిలునిలుచుని యదల్చి గదాదండంబున నవ్వీరుని వక్ష  
స్థలంబు వగులనేసిన నతండు వాతాహతిం జలించు మహీ  
రుహంబు చందంబున నీ పత్కంపితతనండై కోపంబున  
నతనిం గరవాలంబున నేసిన నది ఖండంబులు గావించి  
యంతకాకారుండై.

35

క. మరుదుద్భవుండు గదచే

హరిపాత్రునిశిరము వ్రేయ నది దునిసి సమి

ద్ధరణీస్థలమునఁ బడియెన్

హరియసుచుం బాఝనేన నార్పులు నిగుడన్.

36

వ. ఇవిధంబున ననిరుద్ధుంజంపి సింహనాదంబుఁజేసి సరో  
వరంబుఁ గలంచు గంధసింధురంబు చందంబున యాదవ  
పై న్యంజొచ్చి హెచ్చిన గర్వంబున గదఁద్రిష్పచు రథులఁ  
గెడపియు సారథుల మడిపియు సిడంబులు పొడిఁజేసియు

గొడుగులు పడఁగొట్టియుఁ దురంగంబుల నిరంగంబులఁ  
గావించియు భటులఁ జటులగతి సంహరించియుఁ దనివి  
చనక మఱియును. 37

సీ. కుంభరక్తము చివుక్కున నెఱ్ఱెగమ్ముపైఁ  
జిందంగ గదచేతఁ జిదిమిచిదిమి  
యొకటిఁ జేపట్టి యొండొక్కటిపై ద్రొబ్బి  
చరణాగ్రమున నేలఁ జమరిచమరి  
తుండముల్ చుట్టి చేతుల తీఁటవోవంగ  
ఘోరవిక్రమకేళిఁ గొట్టికొట్టి  
కడకాళ్లు వట్టి ఘోరకారంబు సేయంగ  
వీచి నల్లడఁ బాఱవై చివైచి

తే. కింకిణీఘంటి కాపతాకాంకుశప్ర  
కరవరత్రశస్త్రాసిచామరనియంత్ర  
భీషణోదగ్రమ త్రకుంభివ్రజంబు  
భీముఁ డవలీలఁ జంపె నాభీలలీల.

38

వ. అయ్యవసరంబున.

39

చ. కొడుకువిధంబెఱింగి కనుగోనల నీరును విస్ఫులింగముల్  
వడిఁగురియంగఁ బాండవబలంబు భయంపడిచూడ మారుఁ  
డ, వృషభముడిఁదాకి యార్చి యదువర్గము మెచ్చ గుణంబు  
మ్రోయఁగాఁ, బిడుగులవంటిబాణములు పెల్లుగ నేయ  
నతండు నుగ్రుఁడై.

40

వ. ఆ శంబరాంతకుపైఁ గవిసి యంతకదండంబునుంబోలిన తన  
గదాదండంబున నతని వక్షస్థలం బుపలక్షించి వేసిన నవ్వీ  
రుండు సోలి యాలోన మేలుకని విలయకాలుండునుం

బోలె విజృంభించి విశిఖంబుల వెల్లి ముంచి మఱియు  
 నొక్క ఘోరనారాచంబున నమ్మారుతకుమారుజత్తు  
 దేశంబు గాడనేసిన నతండు మూర్ఛిలై నది గనుంగొని  
 యాదవబలంబున సింహనాదంబులు చెలంగె నాభీముండు  
 దెలివొందునంతకు ధృష్టద్యుమ్నుండు ప్రద్యుమ్నుని  
 దాకి పుంఖానుపుంఖంబులుగా నిశితశరపరంపరలు వరఁ  
 గించి యొక్కభల్లంబున నుల్లంబు నోనాడనేసిన నతండు  
 వెడఁదతూపున నతని విల్లువిలుగ నేసిన నవ్వీరుండును  
 వేటొండు కోదండంబుఁ గొని యమ్ముల దొరఁగించిన నవి  
 తోడనె తునియలై దొఱఁగునట్లుగా నేసి మఱియును. 41

క. ప్రద్యుమ్నుఁడు దరిగా ధృ  
 ష్టద్యుమ్నుని నేసె నశనిసమసాయకముల్  
 ప్రద్యోతములై నిగిడి జ  
 యోద్యోగము హెచ్చు బాధ్యయోధులు బెదరన్. 42

క. అవియెల్ల ద్రుపదసందనుఁ  
 డవలీలం దూలనేసి యవ్వీరుని <sup>1</sup>మూ  
 డు విషమశాతశరములే  
 సి వెగడుపఱచెను విరోధిసేనలు చెదరన్. 43

వ. వెండియు నా దండిమగలు దమలో నొండొరులపై నిగి  
 డించు నిష్ఠురకాండంబులచే సూతాశ్వచ్ఛత్రచామర ధ్వజ  
 సహితంబులుగా రథంబులు గూలిన విరథులై కృపాణంబు  
 లును భేటకంబులుం బూని మిక్కుటంబైన యుక్కున  
 నొక్కొక్కరుల లెక్కగొనక డాసియు వ్రేసియు వ్రేట్ల



కుం దప్పించి కుప్పించియు బహువిధగతులం గొంత  
ప్రాద్దు పోరునెడఁ దెఱపిగని యా ధృష్టద్యుమ్నుండును  
బ్రద్యుమ్నునిశిరంబు హరించి సింహనాదంబుఁ జేసిన  
యాదవసై న్యంబు దైన్యంబునొంది నల్లడలంబఱచినం జూచి  
శోకరోషంబులు మనంబునం బెనంగొన సాంబసారణాదు  
లెలుంగుఁజూపి తమ నేనకుం జెయివీచి మరల్చి తిరంబుచేసి  
ధృష్టద్యుమ్నాదులపై నురువడించిన నుభయనై నికులకుఁ  
బోరు ఘోరంబయ్యె నందు. 44

తే. మేఘముల్ పెక్కుగూడి భూమీధరంబు  
నంబుధారలచేఁ గప్పు ననువు దోష  
నమృహవీరు లట్లును నాక్రమించి  
శరపరంపరఁ గప్పిరి సాహసమున. 45

వ. వెండియు. 46

సీ. చారుదేష్టుఁడు శతసాయకంబుల నారిఁ  
ద్రైంచె సాంబుండు పదింట సిడము  
జవ్వాడనేసెను సారణుం డేనుమా  
ర్గణముల శల్యునురంబు గ్రుచ్చె  
భానువిందుఁడు బృహద్భానువిందుఁడు భాను  
దేవుండు వృకుండు 1బన్నెండుదూపు  
లఁ దురంగమములఁ దూలనొనర్ప నరుణ పు  
ష్కరులు తచ్చక్రరక్షకుల నొంచి

తే. రొక మొగిఁగలియ వేదవాహుండు సునంద  
నుండు శుకుండును దీప్తిమంతుండు నాది

యైన కృష్ణతనూభవు లతని మెదలఁ  
గదలరాకుండ నేసి రాగ్రహము నిగుడ.

47

తే. అప్పుడా సవ్యసాచియు హరకరాగ్ర  
దీప్తశూలంబుగతి మించుదివ్యశరము  
నారి సంధించి వేయ నానావిధముల  
నతివిచిత్రంబుగా నొంచె నారథికుల.

48

ప. ఇవ్వింబున నర్జునుండు హరికుమారుల నిశ్చేషంబుగా వధి  
యించిన దుర్యోధన ప్రముఖయోధులు హతశేషబలం  
బును జలంబునఁ జంపిరంత నిట రామకృష్ణులు సాత్యకి  
దారకులునేయు శిశిరోపచారంబులవలన మూర్ఛందేటి  
ఖండంబులైన శుండాంబులును నొరంగిన తురంగంబులును  
బటియలైన యరదంబులుం గూలిన కాలుబలంబును  
మ్రగ్గిన కుమారవర్గంబునుం గలిగి నిర్మనుష్యంబైన  
యాత్మనై న్యంబుఁ జూచి శోకవ్యాకులితమనస్కులై  
రయ్యవసరంబున.

49

సీ. సంవర్తచండభాస్కర మండలంబునా  
నాస్యంబు భీకరంబై వెలుంగఁ  
గల్పంతవిస్ఫులింగంబు లొక్కువ్వుడి  
నిగిడె నాఁ గన్నులనిప్పు లురులఁ  
బ్రళయకాలోగ్రనిర్భరసింహనాదంబు  
నాఁ బాంచజన్యస్వనంబు నిగుడఁ  
గల్పంతసమయమేఘవ్రాతనిర్ఘోష  
మన శార్దూలగుణరావ మగ్గలింపఁ

తే. బక్షతిచ్చాయ దిక్కులఁ బర్వపన్న  
గాశ పతి కేతు వభ్రంబునందుఁ గ్రాల  
దానవధ్వంసి శత్రులు దల్లడిల్ల  
రామసాత్యకు లిరువంగ రాఁగనడచె.

50

చ. ఇన్విధంబున రామసాత్యకి సమేతుండై కృష్ణుఁడు రాఁజూచి  
భీష్మార్జునులు తమతమ బలంబులం బురికొల్పిన దూర్య  
స్వనంబులు చెలంగఁ జండభానుమండలంబునుం బొదువు  
నీహారంబు విహారంబున దానపావక జ్వాలాజాలంబు  
పయిం జను శలభంబుల విధంబున నొక్కమొగి నురు  
వడించి యమ్మువ్వరపయి లెక్కకు నెక్కువ యగునమ్ములం  
గప్పిన ముప్పిరిగొను రోషంబున.

51

సీ. పద్మన్యఁ డద్రులఁ బడఁగొట్టు వైఖరిఁ  
గుంజరంబుల నేలఁ గూలఁ దన్ని  
శార్ధూల ముద్ధతి సారంగములభంగి  
పైంధవంబుల బారి సమరి వైచి  
కరి పద్మములఁ ద్రుంచు కైవడి రథికుల  
గళము లొక్కుమ్మడి నులిమివైచి  
బలుగాడ్పు తరువులఫలముల డుల్చువ  
డువునఁ బదాతుల డొల్లఁగొట్టి

తే. భీష్మనొప్పించి భీముని బెండుపఱచి  
యర్జునుని మోఁది హైహింబు నదటడంచి  
ద్రుపదనందను సారథిఁ ద్రుంచి రథము  
చక్కుగావించి యార్చె ముసలధరుండు.

52

క. గొడుగులు గడువడిఁ ద్రుంపుచు

నీడములు గెడపుచును జోళ్లుచింపుచు రథముల్

పొడిపొడి నేయుచు నమ్ముల

మడియించెన్ యోధుల మురమర్దనుఁడు వెనక.

53

తే. కరుల హరుల రథంబులఁ గాల్చులముల

యాపుమాపి చెలంగి మెఱుంగు మెఱసి

నట్టు లెల్లెడఁ బొలయుచు నాశినిప్ర

వరుఁడుఁ బెక్కండు రథికుల వసుధఁ గూల్చె.

54

సీ. భూరిమదోత్కట పున్నాగ జాలని

వాసంబు గంధర్వవారపదము

నిష్ఠురస్యందననికరాలయము శత

కుంతసహస్రవిశ్రాంతభూమి

యర్జున నకుల శల్య ద్రోణ నిలయంబు

గాంగేయ భూదార ఖడ్గసీమ

శకుని పలాశసంచయనిత్యవాసంబు

కమనీయపుండరీకస్థలంబు

తే. నగుచుఁ గనుపట్టు పార్థునై న్యంపుటడవి

రామకృష్ణ శినిప్రవరప్రచండ

వీతిహోత్రత్రయం బుగ్రహేతులడరఁ

గాల్చె లోకంబులెల్ల నాకంపమొంద.

55

వ. అయ్యవసంబున నర్జునుండు కోపోద్దీపితమానసుండై రామ

సాత్యకులతోఁ దలపడి పోగుచుండంజూచి కృష్ణుం డమ్మె

గ్గరంబుఁ గదియునెడ భీష్మ భీమనందన భూరిశ్రవ శ్శిఖండి

ధృష్టద్యుమ్ను లడ్డంబుసొచ్చి సాయకాసారంబుల ముంచిన

నతండును నవ్వీరవరుల సంపగమిం గప్పి నిశ్చేష్టితులఁ  
గావించి భేదించి సూచీవ్యూహంబు సొచ్చి యచ్చట నెదు  
రుపడు కేకయులపై నిశితశరాసీకంబులు నిగిడించి వారలం  
గడచి చనునెడ సుదక్షిణుం డడ్డంబువచ్చిన నతని నొక్క  
నారాచంబునఁ జచ్చినట్లు యుండునట్లుగాఁ జేసి పోవు  
నప్పుడు ధర్మనందనుండుగవలునుం దానును నతనిపై  
నాశుగసముదాయంబులు వఱపిన నవి నడుమన చూర్ణం  
బులై తొరఁగ నేసిన యమ్మువ్వర మూఁడువాఁడిబాణం  
బుల నొప్పినొందించి తద్బలంబు బడలుపడ నడచి పద్మ  
వ్యూహంబు డగ్గఱి పాంచజన్యంబొత్తిన.

56

సీ. ఆకృష్ణుఁ జూచి నైన్యంబు భీతిల్లి బె  
బ్బులిఁ గన్న మృగములపోల్కిఁ బఱవ  
నది చూచి యర్జునుఁ డాకుండినేశ్వరుఁ  
డటఁ జచ్చియుండునో యని తలంచి  
తనతోడఁ బోరు సాత్యకి సీరపాణుల  
డించి తీవ్రమున నేతెంచి నేన  
మగుడంగఁ బురికొల్పి బెగడు చతుర్ధన  
జననాథుఁ దెల్పి యా చక్రపాణిఁ

తే. దాఁకి నిబిడాశుగంబుల తల్లుగురియ  
నతండు నాతనిఁ గప్పెఁ బేరంపసమితి  
నంతనారామ శై నేయు లరుగుదెంచి  
యామురాంతకుఁ గూడి రుద్దామలీల.

57

వ. ఇవ్విధంబున నాయుద్ధలు కృష్ణుని గూడి రంతకమున్న  
 భీష్మాది యోధవీరులు నరుగుదెంచి గాండీవిం గలసి  
 యందలు నొక్కపెట్టున నమ్ముగ్గురివైఁ గవిసిన దారుణం  
 బైన రణంబయ్యె నందు సాత్యకిం దలపడి ధృష్టద్యు  
 మ్ముండు మగఁటిమిమీఱిన నయ్యుద్ధలు నన్యోన్యభాణ  
 ఘట్టనల శతాంగ తురంగ సూత కేతు బాణాసన తను  
 త్రాణ శిరస్త్రంబులు ధరణిపయిం దొరఁగిన విరభులై  
 నేలకు లంఘించి కుంతంబులు గొని పంతంబులు పలుకుచు  
 బెబ్బులనయంబున గంధసింధురంబుల చందంబున సింగం  
 బులభంగి బొంగి నింగివగుల నార్పుచుఁ బదాభిఘాతంబుల  
 భూతలంబు చలంపఁ జిమ్మియుఁ గ్రుమ్మియు బహువిధ  
 గతులఁ బోరుచుండి రయ్యవసరంబున. 58

చ. కడువడిఁ బాలు తేరు పదఘట్టన భూమివడంక మోమునం  
 బడిన గజంబులం జిదిమి పాముచు యోధుల నుగ్గునేయు  
 చుఁ, గడఁగిన రామునొంచె బలగర్వమునఁ శరజాల  
 మేసి య, వృడముడిపట్టి యవ్విభుఁడు వాని తురంగ  
 ములఁ వధించినఁ. 59

క. వెండియు ఘటోత్కచుం డు  
 ద్దండత బాణంబులేయఁ దలఁకక బలభ  
 ద్రుండు హలంబునఁ దత్కొ  
 దండము రాఁదిగిచి విఱిచి తను వ్రేయుటయుఁ. 60

మ. కచభాగం బురియాడి వెన్నొటయ రత్నపైన్యముల్పాఱి  
 నేల చలింప న్నణిహరజాలములు రాల న్యోమయాన  
 స్థులై, ఖచరుల్ గన్గొని నవరఁ జేలము విడంగ భీతిమై

నా ఘటో, త్కచుఁ డేగెం దనతండ్రి తేరునకుఁ జిత్తం  
బుత్తలం బండఁగన్. 61

వ. అప్పుడు కృష్ణుండు కుండిననాథుండగు చతుర్థును జేర  
వచ్చిన ధనంజయుండు దేవదత్తంబు పూరించి నారిసారించి  
యొక్క సారవంతంబగు సాయకంబున దారకు పేరురంబు  
దూఱినేసి హయమ్ముల రయమ్మున నొక్కొక్కయమ్మున  
నెమ్ములు ప్రిలునట్లుగాఁ జేసి సింహనాదంబు చేసినం గించి  
దరుణిత నయనుండై. 62

ఉ. పుష్కరలోచనుండు వసుపుంఖశరంబుల నాలిగింట థా  
నుమ్మకులాగ్రగణ్యు నరు నొవ్వఁగఁజేసి కడంగి డగ్గఱం  
బుష్కరసంచరుల్ భయముఁబొందిరతండునుగోపగించి య  
వ్విష్కర రాజకేతనుని వేయిశరంబుల నేసె నత్తఱిన్. 63

శా. భుగ్న భ్రాకుటి ఫాలభాగుండయి యంభోజాక్షుఁ డప్పా  
ర్థువై, నాగ్నేయాశుగమేయ నాశరము బ్రహ్మాండంబు  
భేదిల్లఁగా, నగ్నిజ్వాలఁ గరాశమై యరిగినం బ్రాణేచ్ఛఁ  
దతై న్యము, ద్విగ్నంబై నలువంకల న్విటిగి వేవే  
గంబునన్ బాటినన్. 64

వ. అప్పుడు. 65

శా. జంభారాతితనూభవుండలిగి తచ్ఛస్త్రంబుపై నేసె సు  
రంభంబొప్పఁగ వారుణాస్త్ర మది ఘోరంబై నభోవీధి నీ  
లాంభోదంబులు నిండఁగప్పెఁ దిమిరంబంతంతకుఁ బర్యది  
క్కుంభుల్ మ్రొగ్గఁగ మ్రొయుచున్ భువనసంక్షోభంబు  
గావింపుచున్. 66

క. కడువడిఁ బిడుగులు దొరుగుచుఁ

బుడమి యడల నిష్ఠరాశ్శములు గురియుచు న

ప్పుడదాచి నడచి వివిదల (దివిజల)

సుడివరపుచు వచ్చుశరముఁ జూచి కడంకన్.

67

మ. వనజాక్షుండును మంత్రపూర్వకముగా వాయవ్యబాణం

బు నే, సినఁ దచ్చస్త్రము దానిఁ ద్రుంచి కుధరశ్రేష్ఠంబు

లుట్టుఁతలూఁ, గ నిలింపుల్ భయమొంద నభిలు గలం

గఁ భూమి గంపింప న, ద్దనుపై నుద్ధరలీల వచ్చుటయు

ధీరుండై యతం డుగ్రతన్.

68

క. నాగాస్త్రమేయ నదియున్

భోగిసహస్రములచేతఁ బొడవడఁచెం ద

ద్వేగం; బంతటఁ బోవక

యాగోవిందుం దెమల్పు నడరిన నతఁడున్.

69

సీ. కడుభయంకరలీల గరుడాస్త్రమేసిన

నద్దనుండును దాని నైంద్రబాణ

మునఁ దుత్తుమురుజేసె వనజాక్షుఁ డలిగి రా

ద్రాశుగంబు నిగిడ్చె ననిమిషేంద్ర

తనయుండు దానన దానివారిం చె యా

దవనాయకుండు చిత్రమున నల్లి

బ్రహ్మాస్త్ర మురువడిఁ బఱపిన ఫల్గునుం

డును బ్రతిశరములే కునికివేగ

తే మడర బ్రహ్మాస్త్రమేయ నయ్యాశుగములు

నిగిడి యొండొంటిఁ దాకి వహ్నిచ్చటలు చెఁ

దరఁగఁ బోరాడి తామ శాంతంబు లయ్యె

నఖిలదేవత లాశ్చర్యమంది చూడ.

70



వ. అంత.

71

చ. ఒకగుటిఁ బెక్కుచాపధరు లొక్క మొగిం దగులంగ నేసిన  
ట్ల కమలనేత్రుఁ జుట్టికొని దాని ఘటప్రభవుండు భీష్మఁ  
డుఁ, నకులుండు కర్ణుండుం గృపుండు నాగపతాకుండు  
దుస్సనేనుండుఁ, శకునియు ధర్మజుండును నిశితశరంబుల  
నేసి రుగ్గతన్.

72

వ. మఱియు నశ్వత్థామయు సహదేవుండును ఘటోత్కచుం  
డును శిఖండియు ధృష్టద్యుమ్నుండును భగదత్తుండును  
నీలుండును సుదక్షిణుండును గౌరములును విందానువిం  
దులు నాదిగాఁగల సకలయోధులు చండకాండంబుల  
బెండుపడ నేసిన.

73

ఉ. అప్పుడు కృష్ణుండుఁ మనమునందుఁ జలింపక కుంభజాతునిఁ  
నిప్పులవంటిబాణమున నివ్వెఱంగండఁగ నేసె వారలు  
న్దుప్పిరిగొన్న యట్టిచలముఁ బలముఁ గరువంబుమీఱఁగాఁ  
గప్పిరి కేతనంబుఁ దురగంబుల సారథిమేను నమ్ములన్.

74

చ. అలుఁగులు దాఁకి కౌస్తుభమునం దనలాగ్ని కణంబులోలిమై  
జలజలరాల నాభరణజాలము నుగ్గుగ డుల్లి బోడులో  
పలనడఁగంగ మే న్దరలఁబాఱఁగ రక్తము గ్రమ్మి బాఱఁ దూ  
పులు నిగిడించి చేదివిభు భూమిపయిం బడ నేసి యార్చినన్.

సీ. పరిపూర్ణచంద్ర బింబసముజ్జ్వలాస్యంబు

ప్రళయకాలానలప్రభలనీన

శారదచంద్రికాసమకటాక్షంబులు

గల్పంతసమయాగ్ని కణములుమియఁ

బుష్పచాపోల్లసన్భూమండలము భూప

జాతనాశకధూమకేతువుగను

దండశూకాశీశతుందిలదోర్దండ

మంతకదండభయంకరముగ

తే గుంభినీధ్రంబు లూఁగ దిక్కుంభినరులు

ముఱుంగ నబ్ధులు గలఁగ సంభోజహితుఁడు

ద్రోవ దప్పంగ దేవత ల్లాట్రపడఁగ

రాక్షసారాతి ఘోరచక్రంబు దలఁచె.

76

వ. అప్పుడు.

77

శా. రక్షోనాయకకంతర క్తయతథారాశోణరోచుల్ దినా

ధ్యతాంశుప్రకరంబు నుద్దవిడి మాయంజేయఁగా భూమి

భృత్పక్షచేదనదక్షఘోరసుర రాడ్డంభోలికోటిప్రభా,

వాక్షీణంబగు చక్ర మక్షణమ దైత్యారాతిచే నిల్చినన్.

క. కరచక్రముఁ జూచి యుధి

ప్థిరు నొక్కనిఁ గాచి నిఖిలసేనాధరణి

వర నర చతుర్ధనులఁ జెం

డి రఘుని హరి గనలి వడిఁ బ్రయోగించెన్.

79

తే. మన్నుమిన్నును నేకమై మంటలెగయఁ

జక్రమేతేరఁగాఁ జూచి సన్యసాచి

యున్నయత్నంబులన్నియు నుడిగి యా చ

తుర్ధనుని దనవెనుకకుఁ ద్రోచి నిలిచె.

80

వ. అంత.

81

మ. ఘననిర్ఘోషసమానరాన మడరంగాఁ జక్రమేతెంచి కుం

డిన భూనాథున కడ్డమైనిలుచు గాండివిక్ హరించెన్ జతు

ర్థను కంఠంబును గ్రక్కునన్ దునిమె దుర్గాధీశ నీరేజజా  
త నిలింపాధిపు లాత్మభీతిలఁగ భూతవ్రాతము త్పెగ్గిలన్. 32.

వ. ఇట్లు తునిమిన. 83.

చ. నరునిశిరంబు కేశవ! వినాయకకేతన! చక్రి! దైత్యసం  
హర! పరమాత్మ! మాధవ! మురారి! సరోరుహపత్రనేత్ర  
భూ, ధరధర! యిందిరారమణ! దానవవైరి! యటంచుఁ  
బల్కుచున్, ధగపయి వ్రాలె నంతట సుదర్శన ముగ్రత  
మీఱ ప్రేల్చిడిన్. 84

సీ. గాంగేయ కుంభజ కర్ణ దుర్యోధనా  
శ్వత్థామ శల్యుల సంహరించి  
మాద్రేయ కృప హిడింబతనూజవర జగ  
త్ప్రణసంజాతుల బారిసమరి  
సింధుభూవర దుస్సనేన ధృష్టద్యుమ్న  
రుక్తి శిఖిండుల రూపుమాపి  
కేకయాధిప సుదక్షిణ నీల భగదత్త  
విందానువిందుల వెల్లెఁబుచ్చి

తే. పాండ్య సౌబల యవన భూపాల ధృష్ట  
కేతు బాహ్లికపౌత్రులఁ గీటడంచి  
యుత్తమోజ యుధామన్యునుర్విఁ గూల్చి  
మఱియుఁ దక్కిన శూరుల మారిమసఁగి. 85.

వ. ఇవ్విధంబున సంవర్తసమయ సముజ్జృంభమాణ కుంభీనస  
రాజకటకచటులనిటలతట శిఖిశిఖాసంకాశజ్వాలంబై ప్ర  
ళయకాల ప్రచండ మార్తాండమండల విడంబి విస్ఫులింగ  
భయంకరంబై కల్పాంత ప్రవర్ధమాన బృహద్భాను జిహ్వ

సంహతి దుర్నిరీక్షంబై పుష్కలావర్తకాది మహాంభోధర  
 సంభూత నిర్ఘాత జాల బంధుర ధాన్వానూనస్వానముఖరిత  
 బ్రహ్మాండంబై కాలకూటంబు లీల సంస్పృష్టరాజశేఖర  
 కంతంబై బడబానలంబు చందంబున నపహృతవాహినీనాథ  
 జీవనంబై వర్షాకాలంబుతెఱంగునఁ బ్రవర్ధితకబంధంబై  
 భగవదవతారంబు చెలువున సంస్థాపితధర్మంబై పాటితరక్ష  
 శ్చక్రంబగు చక్రం బాక్రమించినఁ దత్తైస్సన్యంబునం గెడ  
 యు రథులును మడియు సారథులును విటుగుత్తేరులును  
 నొఱగుశూరులును డొల్లు మాతంగంబులును ద్రైఘ్ని  
 తురంగంబులును నొరలు సవారులును బొరలుయోధు  
 లును గూలినపదంబులును, రాలిన రదంబులును జిదిసినశిరం  
 బులును జదిసినకరంబులును, దునిఁగిన మెడలును బెనఁగిన  
 తొడలును బగిలిన తొమ్ములును నొగిలిన యెమ్ములును  
 దరలు గుండెలును నొరలు కండలును జూర్ణంబులైన  
 గొడుగులును విశీర్ణంబులైన పడగలును నుగ్గైననానావిధ  
 శస్త్రంబులును దుత్తుములైన తనుత్రాణశిరస్త్రాణంబులును  
 గూడి నెత్తురుతులం గలసి పఱచెనందు.

86

సీ. కీలాలవాహినీజాలంబు ప్రవహింప  
 నందంద వడి నోలలాడుఁ గొన్ని  
 తెగగలమాంసంబు తెట్టెల దిట్టలై  
 వేడుకఁగని పాతులాడుఁ గొన్ని  
 గజమస్తకంబు లక్కజముగాఁ జేపట్టి  
 యచ్చనగండ్లుగా నాడుఁ గొన్ని

సమరోర్విఁ బడియున్న శస్త్రఖండంబుల  
ననువుమీఱఁగ వేటులాడుఁగొన్ని

తే. భూమిపాలక భూషణంబులు ధరించి  
మెఱసి దమవారిముందట ముఱియుఁగొన్ని  
యివ్వధంబున భూతంబు లెసక మెసఁగఁ  
గ్రీడసల్పుచుఁ జనియెఁ గిరీతితనయ.

87

వ. ఇవ్వధంబున భూతంబులు దిరుగ నంతకమున్న తనబలంబు  
సుదర్శన నివృత్తంబగుట ధర్మనందనుం డెఱింగినవాఁడు  
గావునఁ గురు పితామహజ్ఞాతి బంధుమిత్రామాత్యుల  
నానాదేశాగత రాజన్యులం గనుంగొనియెడువాఁడై రథం  
బు డిగ్గివచ్చి గాంగేయుం గనుంగొని మూర్ఛంజెంది కొంత  
తడవునకుం దెలిసి కన్నీరుదొరుఁగ నతని పాదంబులపై  
వ్రాలి యిట్లనియె.

88

తే. అనఘ! స్వచ్ఛంద మరణుండ వవనిఁ గల్లు  
మగలకెల్లఁచు మగఁడనఁ బొగడ నెగడు  
పరశురామునిగెల్పిన బాహుబలుఁడ  
వైన నీవును బొలిసి తేమందు విధిని.

89

వ. అని శోకించి యచ్చటఁబాసి గురుకృపాశ్వత్థామ కర్ణదుర్యో  
ధనాదులం జూచుచునేగి యొక్కచో నిల్చి యందఱం  
దలంచి యిట్లనియె.

90.

సీ. సంగరోగ్రులు దివ్యశస్త్రాస్త్రనిపుణులు  
గురు కృపాశ్వత్థామ లరిదిమగలు  
ప్రకటదోర్బలులు బాహ్లిక సోమదత్త భూ  
రిశ్రవుల్ విపులకీర్తిప్రతాపు

లభియాతి శైల జంభారులు గర్జ దు  
 ర్యోధన శకుని శల్యులు దలంప  
 మార్తాండలేజులు మత్స్యకేకయ పాండ్య  
 పాంచాలదేశాధిపతులు మఱియు

తే. నఖిల విశ్వంభ రాధ్యుల కధికు లిట్టి  
 వారలును వచ్చి చచ్చిరి పోర నా ని  
 మిత్తమయి యాయఘంబు నేమిట నడంగు  
 దైవమా యని చింతించుఁ దల్లడించు.

91

వ. ఇవ్విధంబునఁ గొంతప్రాద్దు దుఃఖించి యనంతరంబ యచ్చో  
 టువాసి ముందఱం బరశు పట్టిన ప్రాస ముద్గర తోమర  
 గదా శూల భిండివాల కరవాలాది నానావిధాయుధ  
 శకలంబులపై నవయవభేదంబు లెటుంగరాక కూలిన  
 కాల్యలంబులకు నెడగలిగిపోవుచుఁ గేతన చ్ఛత్రచామర  
 ధనుర్బాణ రథ తురంగ సారథిసమేతంబుగా సమసిన రథి  
 వరులకు నీసడింపుచు రావలత్తసహితంబుగాఁ గుప్పలు  
 గొనఁబడిన గుట్టపుఁదిట్టలకు నోసరిల్లుచు మావంతులతోడం  
 బీనుంగులైన యేనుంగులకు నోహటింపుచుఁ జనియచ్చట  
 భీమసేనునిఁ దద్వామ దక్షిణపార్శ్వంబులఁ ద్రెల్లినకవలనుం  
 గని యొల్లంబోయిన యొల్లంబున మూర్ఖిల్లి యెట్టకేలకుం  
 దెలిసి పేరుపేరున నిట్లని విలపింపందోడంగె.

92

సీ. దుర్యోధనుండు బద్ధునిఁజేసి ముంప నా  
 నదినుండివచ్చిన నాఁటి శక్తి  
 మమ్ము లాహునివాసమ్మునఁ గీడుచెం  
 దకయుండఁ దెచ్చిననాఁటిశక్తి

వనమధ్యమున హిడింబుని యుద్ధమునను బ్రా  
ణములను గొన్నట్టి నాటిశక్తి  
విక్రమంబున నేకచక్రమున బకదా  
నపు జీరివై చిన నాటిశక్తి

తే. యెవ్విధంబున మడఁగె నేఁ డెదడంగ  
నేతెలుగున డాఁగె నేఁడెచటి కేఁగె  
హా మదేభాయుతత్రాణ హా గదాప్ర  
వీణ హా వీర హా జగత్ప్రాణతనయ. 93

తే. నకుల సహదేవులార భండనపటిష్ఠు  
లార సౌందర్యలక్ష్మీకుమారులార  
పోయితిరె మీరు నేఁడు నాపొందు విడిచి  
యంచు విలపించు నలుదిక్కులాలకించు. 94

తే. మఱియు భీమాత్మసంభవు మానసమునఁ  
దలఁచి యంతంత కార్తనాదంబునిగుడ  
నేడ్చె నదివిని భూతంబులెల్ల నడలె  
మృగసమూహంబు పతులు మేఁతలుడిగె. 95

వ. ఇవ్విధంబున రోదనంబు చేయుచుఁ గొన్ని యడుగులు నడచి  
చతుర్థనుం గనుంగొని పుడమిం బడి యిట్లనియె. 96

క. నినుఁగావఁ బూని యద్భుతుఁ  
డనిఁ దన శౌర్యంబునెఱపి హరిచేఁ దెగెఁ గుం  
డిననాథ, యిట్టిభాగ్యము  
గనఁజాలఁగనైతి నెంత కలుపాత్ముడనో. 97

వ. అని నివ్వెఱపడి నిట్టూర్పు నిగిడించిలేచి తత్పురోభాగం  
 బుననున్న యర్జునుని నతనిముందఱనున్న శల్యుని నతని  
 పార్శ్వంబులఁ గూలిన యుత్తమోజ యుధామన్యులను  
 దేటిచూచి దుఃఖాక్రాంతస్వాంతుండై దానిచెంగటంబడి  
 యున్న యన్నరు కశేబరంబుడగ్గఱంజని తచ్చిరంబు తన  
 యంకతలంబున నిడుకొని నెమ్మనంబునం గ్రమ్మిన యుమ్మలి  
 కంబు పెంపున రిమ్మగొని సొమ్మసిలి యమ్మహీతలంబునంబడి  
 పెద్దతడవునకుఁ గ్రమ్మఱఁ దెలివొంది కన్నీరు దొరుఁగ  
 నిట్లనియె. 98

సీ. ద్రోణుశాసనమున ద్రుపదుఁ దెచ్చినయట్టి  
 నీభుజావిభవంబు నేడడంగె  
 నంగారపద్మని భంగపెట్టినయట్టి  
 నీదివ్యశక్తి దా నేడడంగె  
 దారుణమత్స్యయం త్రంబేసిమించిన  
 నీ శరాసనవిద్య నేడడంగెఁ  
 బాంచాలీకై మహీపాలురగెల్చిన  
 నీవిక్రమస్ఫూర్తి నేడడంగె

తే. హా సరోజాతవైరికులావతంస  
 హా జితోద్ధండపరిపంథిరాజహంస  
 హా మహాశౌర్య హాసురాహార్య ధైర్య  
 హా జయదీర్ఘ హా హరిహాయకుమార. 99

వ. అని పనవి రోదనంబుసేయుచున్న యమ్మేదినీనాథుడైనా  
 లాపంబులు విని బలభద్ర సాత్యకులు కృష్ణునిపాలికిం జని  
 సాంత్వనవచనంబుల నిట్లనిరి. 100



చ వనజదళాక్ష! యింద్రసుతు వాహినిఁ గాల్చినపోటిలో  
మెఱుంగునరు తెఱంగునన్ నిలిచి కుందుచు నొక్కఁడు  
విన్నవారికి, న్ననమెరియంగ బాంధవసమాజము మాటికిఁ  
బేరు గుచ్చి యొక్కని తలమ్రొలఁబెట్టుకొని గద్గదకంఠము  
మీఱ నేడ్చుచున్. 101

వ. నీచక్రంబునకుఁ దప్పియున్న వాఁ డెవ్వఁడో దెలియఁడు.

క. అని చూడుమనిన వారల

కనియెన్ దనుజారి యేడ్చునాతఁడు యమనం

దనుఁడు ధనంజయ శిరమది

మన మరుగుద మతని యడలు మాన్పఁగవలయున్. 103

వ. అని యాసంకర్షణ సాత్యకులుం దానును రథారూఢులై  
కదలి యాత్మ సేనామధ్యంబున మాతంగ తురంగాది చతు  
రంగబలసమేతులై భూతలంబునం బడిన ప్రద్యుమ్న  
సాంబ సారణాదికుమారుల ననిరుద్ధ యుద్ధవాక్రూర చేకి  
తాన కృతవర్తగదాది యాదవవీరులం గనుంగొనుచు  
శోక వ్యాకులితమనస్కులై చని పాండవబలంబు దఱిసి  
పోవుచుఁ గృష్ణుండు వారల కిట్లనియె. 104

సీ. ఇతఁడు గంగాసూనుఁ డీతఁడు కుంభజుఁ

డీతఁ డశ్వత్థామ యితఁడు కృపుఁడు

ఈతఁడు రాధేయుఁ డీతఁడు సైంధవుఁ

డితఁడు దుర్యోధనుఁ డీతఁడు ద్రుపదుఁ

డితఁడు దృష్టద్యుమ్నుఁ డీతఁడు శిఖండి యి

తఁడు పాండ్యనాథుఁ డీతఁడు విరాటుఁ

డితఁడు హైహియుఁ డీతఁడు భగదత్తుఁ

డితఁడు సుదక్షిణుఁ డీతఁడు నీలుఁ

తే. డిలేడు కాంభోజనాయకుం డిలేడు యవనుఁ  
డిలేడు శిశుపాలనందనుం డిలేడు రుక్మి  
యిలేడు వడముడి యిలేడు బాహ్లికసుతుండు  
ఈలేడు తదాత్మ సంభవుఁ డిలేడు శకుని. 105

వ. అని మఱియు నకుల సహదేవాదులఁ బేరు పేరం జెప్పుచుఁ  
బాడరియున్న పార్థు తేరు చేరం జని రథంబు డిగ్గి నిలిచిన.  
చ. తనతోడమీఁదనున్న విబుధ ప్రవరాత్తజును త్తమాంగ  
మొయ్యన యరదంబుమీఁద నిడి యా హరిపాదములందు  
వ్రాలి లో, చనముల నశ్రుపూరము వెసక బ్రవహింపఁగ  
దీనభావ మా, ననమున నంకురింప యమనందనుఁ డాతని  
తోడ నిట్లనున్. 107

ఆ అఖిలభూతసముఁడు నపవర్గదాయకుం  
డంబుజాతనేత్రుఁ డనుచుఁ బలుకు  
మాటదప్పకుండ మాధవా ననుఁ జక్ర  
కోటిఁ ద్రుంచి వీరిఁ గూడ నంపు 108

వ. అనిన బలభద్రసాత్యకిసమేతుండై యప్పద్మలోచనుండు  
నట్లు పరిదేవనంబొనర్చి తనకుఁదాన యూఱిడిల్లి యతని  
నూతూర్పుచుండ వెండియు నతం డిట్లనియె. 109

ఉ. తమ్ములురాజులుం దెగినదానికి నీగతి నిల్వలేక శో  
కమ్మున నుంటగాదు తనుఁ గావు మటంచుఁ జతుర్థనుండు  
త్రాసమ్మున నన్నుఁజేరె మనుజప్రభుఁ డంచును నిట్టివానిఁ  
జక్రమ్మున కప్పగించి తిఁకఁ బ్రాణము లేటికి నాకు మాధవా.

క. అని కరుణ పుట్టఁ బల్కెడు  
మనుజేంద్రునిమీఁదఁ గృప నమర్చినచూడ్కుల్

కొనసాగ నినిచి హస్తం

బున నిమిరి యతని కపుడు విభుం డిట్లనియెన్. 111

ఉ. ఇంత దలంక నేల ధరణీశ్వర యీ రణభూమిఁబడ్డ భూ  
కాంతులలోన నొక్కరుని గ్రక్కున నిచ్చెద వేడుమన్ననా  
యంతక నందనుండు వినయంబున హస్తయుగంబుమోడ్చిదై  
త్యాంతక యీచతుర్థననృపాగ్రణి నిమ్మన నాతఁ డిట్లనున్.

క. గురు కృప భీష్మాశ్వాతా

మ రాజరాడ్భీమపార్థ మాద్రేయ దివా

కరసుత ఘటోత్కచాదులు

హరివిక్రము లుండ నితని నడుగఁగ నేలా. 113

వ. అనవుడు ధర్మనందనుండు కృష్ణున కిట్లనియె. 114

సీ. సకలరాజన్య చారుకిరీటఘృష్టపా

దద్వందుఁ డగుసు యోధనునికంటె

మత్స్యాణసములు భీమప్రతాపులునైన

మరుదుద్భవాదిసోదరులకంటె

పరమపుణ్యులు కృపాపరులైన కర్ణ గాం

గేయగురుద్రాణికృపులకంటె

బలనంతులగు మత్స్య పాంచాల కేకయ

పాండ్వాదివిశ్వభూపతులకంటె

తే. నిష్టుఁడైనట్టి కుండినాథీశు నిమ్మ

చాలు నిదియె సమస్తవిశ్వంభరాధి

పత్య మిచ్చుట యేరికిఁ బడయరాని

బ్రహ్మపదము నొసంగుట పద్మనాభ. 115

వ. అనవుడు నప్పరమేశ్వరుం డిట్లని యానతిచ్చె. 116

తే. సర్వభూతదయాపర సత్యసంధ  
రాజపూజితపదపద్మ రాజతనయ  
శోభనాకార నీచిత్తశుద్ధికాత్మఁ  
జాల మెచ్చితిఁ గుండినేశ్వరునితోడ. 117

క. జీవించుఁగాత మత్కృప  
జీవాతువు గాఁగ నుభయనేనలు నిపుడే  
దేవాధిప శంకర వా  
ణీవల్లభు లాత్మలోన నివ్వెఱఁగందన్. 118

ఆ. అని యతండు పల్క నఖిలజనంబును  
మిగుల నిదురఁబోయి మేలుకొన్న  
చెలువ మామతింపఁ జెక్కు చెమర్చక  
లేచె నపుడు సవ్యసాచితనయ. 119

వ. అంత. 120

క. నరనాథాగ్రణి వినుమా  
బరవసమునఁ జచ్చుటయును బ్రతుకుటయు మదిన్  
బరికింపక రోషంబున  
దురమునకును నుభయబలముఁ దొడరుడునంతన్. 121

క. హలధరుఁడు ధర్మజుండును  
బలమున కడ్డంబువచ్చి బ్రతికినచందం  
బుల విప్పి చెప్పఁ దిరిగెన్  
నలినాక్షునిమహిమఁ దమమనములఁ బొగడుచున్. 122

వ. ఇవ్విధంబున నజాతశత్రునకుఁ బ్రియంబుగా నుభయ  
నైన్యంబులకుఁ బ్రాణంబు లొసంగిన సకలలోకాధ్యక్షుం

డగుపుండరీకాతుని యక్షిణప్రభావంబునకు నమందానంద  
కందళితహృదయులై పురందరాదిబృందారకులు మందా  
రాభివప్రసూనవర్షంబులు గురియించిరి సిద్ధవిద్యాధరా  
దులును గిన్నరకింపురుషాపురోజనంబులును గీతనృత్య  
వాద్యంబుల సంతసించి రట్టియెడ సుయోధనాదిథార్త  
రావులును యుధిష్ఠిరాదిపాండవేయులును ద్రుపదవిరా  
టాది<sup>ట</sup>నానాదేశాధీశ్వరులును గాంగేయుండు మున్నగాఁ  
దమతమ పైన్యంబులు గొలువ నరుగుదెంచి రథంబులు డిగ్గి  
యద్దేవునకుఁ గృతప్రణాములై నిలిచిరా యనంతరంబ  
విజ్ఞాననిధి యగు నాదేవవ్రతుండు కృతాంజలియై యిట్లని  
స్తుతించె.

123

దండకము.—శ్రీకామినీమానసాంభోజమిత్రాదళత్పద్మనేత్రా  
రిపువ్రాతజైత్రా మునిస్తోత్రపాత్రా సదానందయోగీంద్ర  
సన్తానసారామచైత్రా మహాఘోషువల్లీలవిత్రా జగజ్జాల  
రక్షావిధాదక్షదక్షాత్తజానాథవంద్యా సముద్రంబులఁ  
బుద్బుదవ్రాతముద్భూతమై పాల్చి తన్నీరమధ్యంబునఁ  
లీనమైపోవురీతిఁ సరోజాతగర్భాండముల్ నీప్రభావం  
బుచే నుద్భవించుఁ జెలంగుఁ మడంగుఁ ముకుందా  
భవద్రోమకూపంబులం దత్పయోజాతగర్భాండసంఘంబు  
వాతాయనాయాత యాతాణుజాతంబనఁ బొల్పునం  
దొక్క బ్రహ్మాండమధ్యంబునఁ రాజసుల్ తామసుల్ సోమ  
రుద్రాజముఖ్యుల్ జగన్నాయకా తావకానంతకళ్యాణ  
లీలాగుణశ్రేణిలో నొక్కఁడైనఁ యథార్థంబుగా బుద్ధి  
నీక్షించి వర్ణింపఁగా శక్తుడే భక్తవశ్యా పయఃపూరసం  
పూరితానేక కుంభాంతరద్యోతమానేందు బింబాకృతిఁ

బెక్కు దేహంబులందాల్చియున్ భిన్నమార్గంబులందోచి  
 నీవద్విధియుండవై యుండుదీక్షా భుజాచక్రధారావినిర్భిన్న  
 రక్షకులాధ్యక్షకంఠా నృకంఠీరవా మేదిసీ నీర తేజోనభ  
 స్వద్వియత్సాంత చిద్బుధ్యహంకార సంఘంబుచే నీప్రపం  
 చంబు గావించి <sup>1</sup>తద్వోధసూక్ష్మాకృతింబొల్పు దేహంబుల  
 న్నిత్యపూర్ణుండవై యుండియుం <sup>2</sup>దవచ్చరీరంబుజీవాకృతిన్  
 నీవిశేషంబు చింతింపఁగా శక్తిలేకుండినీమాయగీలించినన్  
 గామినీపుత్ర మేమాదిసంపద్విశేషంబులంజొక్కినిక్కం  
 బుగా నమి నెమ్మిన్ భవత్పాదపంకేరుహధ్యానమున్మాని  
 గర్వంబునంబర్వి మూఢాత్ములైచచ్చుచుం బుట్టుచున్ సద్గతిం  
 గాన రంభోజసద్భాధిపా యందులోఁగొందఱత్యంతయుక్తా  
 త్ములై సుందరీనందనస్వర్ణసంఘంబుల న్రోసి కాంతారముం  
 జేరి యాధారలింగస్ఫురన్నాభిహృత్తాలు మూలాది  
 కాథోముఖవ్యాప్తచక్రంబులన్ సంతతాభ్యాసలీలాపటు  
 త్వంబున స్నేదుగాఁద్రిప్పి యాధారశక్తిం బ్రకాశింపఁగాఁ  
 జేసి బాహ్యేంద్రియద్వారముల్ మాసి వాతాగ్నులం  
 గూర్చియు న్నధ్యమార్గంబుచే నూర్ధ్వసంచారులై మీఱఁ  
 గాఁజేయుచుం జిత్సుధాపానకేళీరతిం జెందుచున్ నిన్నునా  
 నందరూపంబుగాఁ జూతురాజనశుద్ధాత్ములై కొందఱాద్యుల్  
 మదింగామ్యకర్తంబులన్ మాని యేదేవతాభక్తియుద్ధించి  
 యేమంత్రసంసక్తియున్ లేక దంభంబు గామంబు లోభంబు  
 క్రోధంబు మోహంబు మాత్సర్యమున్ దవ్వుగాఁ ద్రోచి నీ  
 చిహ్నముల్ బాహుయుగ్గంబులంబూని నీదాసభావంబు

నిక్కంబుగా నాత్మలోఁబట్టి నీనామసంకీర్తనలో జిహ్వాఁ  
గీలించి నీపాద తీర్థంబు నిత్యంబునుం గ్రోలి నీభుక్తశేషంబు  
భక్షించి నీదాసవర్గంబుతోఁగూడి క్రిడించి సత్కర్మముల్  
నీకు సంప్రీతిగాఁ జేయుచున్ ధన్యులై మించి నీసన్నిధానం  
బునం దెప్పుడున్ నిత్యసౌఖ్యంబుతో నుండు రంభోధి  
శాయీ సరోజాతగర్భు నిచ్చిత్రంబుగా మూర్ఛనొందించి  
తద్వక్త్రపద్మవేదంబులం గొన్న విన్నాణియున్నట్టి యం  
భోధిలోఁ జొచ్చి దాఁగున్న యాసోమకుం బోరమీనా  
కృతింబట్టి కట్టలకతోఁ జంపి యావేదముల్ బ్రహ్మమోదం  
బునంబొందఁగా నియ్యవేదుగ్ధవారాశి మధ్యంబునన్ మంద  
రాగంబు మీఱంగఁ గవ్వంబుగాఁ జేసి భోగీశ్వరుం  
ద్రాడుగాఁజుట్టిదేవాసురుల్ మచ్చరంబెచ్చఁగాఁ ద్రచ్చుచో  
నగ్గిరింద్రంబు<sup>1</sup> పాథోధిలోఁ గ్రుంగినన్ గచ్చప స్వచ్ఛరూపం  
బునం దధరం బుద్ధరింపన్ ధరన్ మోసి దేవాలికిం బ్రాశు  
గావే ధరామండలంబెల్ల నుద్దండకేళిన్ పిరణ్యాతుఁ  
డక్షిణదోర్విక్రమారంభుడై చాపచందంబునంజుట్టి పాతా  
ళలోకంబున నిల్చినన్ ఘోరదంష్ట్రాకరాళోగ్రభూదార  
లీలావతారంబున నైర్విరిదై తేయునింజించి చెండాడి సర్వం  
సహకామిని<sup>2</sup> గొమ్మనన్నిమ్ముగానెత్తవే మత్తవేదండరీతిన్  
మదోద్రిక్తుడై యుగ్రదైత్యుండు పుత్రుం బరీక్షించి నీ  
దేవునిన్ స్తోభగర్థంబునం జూపుమాయంచుఁ దానుక్కు  
కంబంబు ప్రేయన్ మహాక్రోధరంహంబునన్ శ్రీనృసింహః  
కృతింబేర్చి యద్దానవేంద్రున్ నఖాగ్రంబులన్ జీటవే

1 పాథోధిలోఁ గ్రుంగినన్. 2 గొమ్మనన్నిమ్మితోనెత్తవే. 3 తొల్చి.

మీటి లోకత్రయం బాదపద్మంబుల న్నట్టి వైరోచనికా  
 నాగలోకంబునకొ ముంపవే త్రంపవే సర్వరాజన్యకంఠా  
 వలిం జండబాహుకుతారోగ్రధారన్వడిక జామదగ్నున్యం  
 డవై పెంపుమీఱి న్నిలింపారియైనట్టి యాలోకవిద్రావణు  
 న్నిర్జితైరావణుక రావణుం బుత్తమిత్రాదియుక్తంబుగా  
 భానువంశాబ్ధి రాకాసుధాంశుండవై త్రంపవే బాహు  
 శక్తికీ బ్రలంబాది దుష్టాత్ములంగొట్టి కాళింది నుద్ధండ  
 లీల నిర్విభేదింపవే రాహిణీయుండవై, దానపుల్  
 భీకరాకారులై లోకజాలంబు గారింపంగా వారి  
 1 నిర్బంధులంగా మహాశైలకోదండుచే 2 పట్టి గెల్పించిముక  
 మించవే కల్కిరూపంబునకొ దేవ సీమోముదిక్పాలురుకొ  
 వహ్నియు, న్నేత్రముల్ చంద్రసూర్యుల్, శ్రుతుల్  
 దిక్కులుకొ, భూమి గర్భంబు స్వేదంబు పాథోధు, లుఛ్వా  
 సనిశ్వాసముల్ వాయువుల్, శైలముల్ శల్యముల్,  
 రోమముల్ వృక్షముల్, నాభి యభ్రంబు శీర్షంబు స్వగ్ధంబు  
 భార్యల్ ధరిత్రీరమాకామినుల్ పార్శ్వయుగ్గంబహా  
 రాత్రముల్ గాంగ విశ్వాత్కుండైపొల్చు సీమోమునకొ  
 బ్రాహ్మణుల్ బాహులకొ రాజు లూరుప్రదేశంబునకొ  
 వైశ్యు లంఘ్రిద్వయికొ శూద్రులుంబుట్టిన న్నారికీ ధర్మ  
 మార్గోపదేశంబుగా వేదశాస్త్రములంజేసితొ నీశ నిన్ను  
 న్నుతింపంగ నేనెంతవాడకొ జడుండకొ మహాహీన  
 చిత్తుండ మత్తుండ నన్నుంగటాక్షింపుమీ భక్తమందార  
 వేదాంతసంచార భవ్యప్రకారా నమస్తే నమస్తే నమః.



వ. అని బహుప్రకారంబుల వినుతించు నప్పరమభాగవతో  
త్తము నయ్యాదవనాయకుండు మృదుమధురభాషణంబుల  
నాదరించి ధర్తజ భీమ దుర్యోధనాదులను సకలతాజన్యు  
లం దత్తదుచితప్రకారంబుల సంభావించి చిన్నవోయి  
యున్న యర్జునునిజేరండిగిచి యాలింగనంబుఁజేసి హృద  
యానందంబుగాగారవించి చరణంబుల కెరఁగిన చతుర్థుని  
మన్నించి గాంగేయాదుల ద్వారకానగరంబునకు రానియ  
మించి తత్తన్ని వాసంబుల కనిచి బలభద్రుండును దానును  
జతురంగబల పరివృతుండై నిజస్కంధావారంబునకుం జని  
యథోచితంబుగానుండి యమ్మటునాఁ డుభయపై న్యంబులుఁ  
గొలువ ద్వారకానగరంబునకుం జను నవసరంబున. 125

మ. బలముల్బుందరఁగాంచె గాంచనమయప్రాసాద హర్ష్యాగ్ర  
నిర్మల గంధోత్కటకుంభ ధిక్క్రత నభోమధ్యజ్వలత్తా  
రకఁ, లలితారామసదాత్త పల్లవలతాంత ప్రోల్లసతోక్  
రకఁ, కలుషాంభోనిధి తారకఁ భటసమగ్రద్వారకఁ  
ద్వారకఁ. 126

సీ. భవ్యప్రవాళసంబద్ధమందిరరోచు  
లుభయసంధ్యారక్షి నోటుపటప  
హరినీలమాణిక్య హర్ష్యాగ్రశోభలు  
దర్శ క్షపా తమస్తతి జయింపఁ  
జారువజ్రాంచితసౌధశృంగద్యుతుల్  
పండువెన్నెలతోడ మెండుకొనఁగఁ  
బద్ధ రాగోపల ప్రాసాదకాంతులు  
చండభానుప్రభఁ జౌకఁజేయ

తే. సంజ కడ లివి కృష్ణపక్ష త్రియామ  
 లివ్వి శుక్లనిశీధిను లివ్వి దినము  
 లివ్వియని బుద్ధిలోపల నేర్పరింపఁ  
 బద్దగర్భుండు నేరఁ డప్పట్టణమున

127

సీ. అనవద్య వేదవేదాంగశాస్త్రాంభోజ  
 గర్భోరగేంద్రులై గణనకెక్కి  
 యధికకోదండవిద్యాభీమ భార్గవ  
 రామ దాశరథులై రాశి కెక్కి  
 నానానిధానరత్నవ్రాత గుహ్యకే  
 శ్వర సింధురాజు లై వాసికెక్కి  
 రణరంగరిపుసంహరణక్రియాజంభారి  
 బలభద్రులై చాలఁ బ్రణుతికెక్కి

తే. యజ్ఞములొనర్చి శత్రుల నదటడంచి  
 వృద్ధి జీవనమునమించి విప్ర సేవఁ  
 జేసి చెలఁగుదు రప్పరసీమ ధరణి  
 సురలు రాజులు వైశ్యులు శూద్రవరులు.

128

క. నిరుపమ సుధామయములై  
 పరమోన్నతిఁజెంది మధ్యభాగవినీల  
 స్ఫురదురుచిహ్నంబులచే  
 సరసత హర్ష్యములు చంద్రసామ్యముదాల్చెన్.

129

సీ. కరికుంభములఁ బోలి కందుకంబుల నేలు  
 నున్నని వట్టువచన్ను లమరఁ  
 గలువ తేకులమీఁటి జలచరంబులఁ గేరు  
 తిన్నని నిడువాలుఁగన్ను లమర

నభులకై వడిఁబొల్చి హరినీలముల గెల్పు  
కప్పున గిరికొను కొప్పు లమరఁ  
గుండనంబు హరించి క్రొమ్మెటుంగులమించు  
మేలిమిఁ దగు బొదమేను లమర

తే. మెలఁగుదురు ముద్దుఁబలుకులు దొలఁకుకలికి  
మొలక నగవుల వెన్నెల తళుకుచిలుక  
నలరుదురు లీల రతిపతి నై న మిగుల  
వలవఁగాఁ జేయ నేర్చిన వారసతులు.

130.

చ. ప్రవిమలలీలఁ దద్వనవిరాజితకేళి మహీధరాగ్ర వ  
జ్రవిపులపద్మ రాగరుచిజాలము లెల్లపుడున్ జెలంగుచుం  
గువలయపద్మ సంహతులకు న్నది హెచ్చును గుందులేని యు  
త్సవ మొనరింప డెందమున సంశయమంది కృశించె జక్రవల్.

చ. హరియును గుంభసంభవుఁడు నాగ్రహమెత్తి ధరాధరంబు  
లన్, శరధుల నుద్ధరింగొన మనంబునఁ జూచిన భీతినొంది ద,  
ద్ధరములు వార్ధులున్ హరిపదంబొగి బొచ్చి భయంబు  
దక్కి ని, ల్పురమణ సాలముల్పురిఖలున్ గనుపట్టె మహా  
జ్వలాకృతిన్.

132

వ. అది మఱియును.

133

నీ. కకుబంతవిశ్రాంతగంధేభముల బోడు  
కోడెలో యన నొప్పుకుంజరములుఁ  
గమలా ప్తరథతురంగంబులపిల్లలో  
యనఁ బొలుపొందు భవ్యాశ్వములును

సౌరమాఘవన కౌటేరరథంబుల

యాకృతిఁ గనుపట్టు నరదములును

కౌర్యతిరస్కృతచండకంఠీరవ

ఘోరపరాక్రమవీరభటులుఁ

తే. గలిగి పరభీషణాకృతిఁ జెలఁగినిత్య  
కాహళీవేణుడమరు ధక్కామురజక  
దుందుభి మృదంగ శంఖదుత్తుంభడిండి  
మధ్వనిశ్రేణి విశలు గ్రమ్మఁగఁ దనర్చు.

134

తే. అమిత తేజోమయంబైన యప్పురంబు  
మెఱయుఁ గైవారమై తగుపరిఁఖతోడఁ  
బరిధి సంయుక్తమై పొల్చు పద్మమిత్ర  
మండలంబునుబోలి యఖండమహిమ.

135

నీ. పగడంపుఁగంబాలపైఁ గట్టినట్టి ర  
త్నమణీనికరతోరణములచేతఁ

గర్భూరకస్తూరికావజ్రరాసులఁ

గనుపట్టు మేలియంగళ్ల చేత

గందాననల్కి ముక్తారంగవల్లికల్

గీలింపఁదనరు ముంగిళ్ల చేతఁ

గాంచనదండసంకలితనానావస్త్ర

సమితిఁ జెన్నొందు సౌధములచేత

తే. విమలమణిజాలనీరాజనములచేత

ననుపమ దళాంగధూపవాసనలచేత

నమితమంగళగీతవాద్యములచేతఁ

బుడమిలోఁ గడునొప్పు నప్పురవరంబు.

136

వ. కాంచి యబ్బులంబు చేరంజను నవసరంబున.

137

సీ. పరశుతోమరగదాపట్టిసశూలచా

ప శరాధ్యమా కాలుబలము నడచె  
రమణీయ వివిధచిత్రచ్ఛత్రకేతన

కాంతులఁ దగుశతాంగములు నడచె  
నూపురకింకిణీనూతనకన్వణనంబు

గడునొప్పు ఘనతురంగములు నడచె  
దాన గంధాంధలుబ్ధ భ్రమద్భ్రమరయుం

కారనాదము మీఱఁ గరులు నడచె

తే. దమ్ములును గర్జుండును సోమదత్తుండును ద

దాత్తజుండును రుక్మియు యవనపతియు

నాదిగా భూమిపతులెల్ల నలమిఁకొలువ

రాజసము మీఱ నారాజరాజు నడచె.

138

వ. తదనంతరంబ యజాతశత్రుండు బాలశీతాంశురేఖయుం.

బోని యంకుశంబు కేలంగీలించి మాణిక్యశాతకుంభమయ

ప్రకరచామర రమణీయ ఘంటానిగళభూషితై రావతకుల

సంభవ చతుర్దంత దంతావళారూఢుండై నకుల సహదేవు

లుభయపార్శ్వంబుల నిలిచి వింజామరలు వీవఁ బరిపూర్ణ

చంద్రమండలసమాన పుండరీకంబు భీమసేనుండు పూన

నర్జునుండు తాంబూలకరండంబు ధరింపఁ జతుర్ధనుండు

మంద మందానిలంబు సుడియునట్లుగా సురటి ద్రిప్ప సాంబ

సారణ చారుదేష్టబృహదాభానుభానుదేవ భానువింద సునం

దనాది హరికుమారవర్గంబు ముందట బలసిఁకొలువఁ సాత్యకి

గదప్రద్యుమ్నానిరుద్ధు లుత్తమాశ్వంబులనెక్కి

తొలంగు లొనరింప నుగ్రసేనుండును నుద్ధవుండును నక్రూ

రుండును జేకితానుండును గృతవర్తయు నాదిగాఁగల  
 యాదవవీరులు భీష్మ ద్రోణ కృపాశ్వత్థామల మున్నిడు  
 కొని పశ్చాద్భాగంబునం గొలిచి యేతేర ఘటోత్కచాది  
 రాక్షసవీరులు తమతమ బలంబులతోడఁ బిఱుందరా వామ  
 దక్షిణభాగంబుల సామజంబు లెక్కివచ్చు రామకృష్ణుల  
 తోడ నుచితాలాపంబులాడుచుఁ బౌరపుణ్యాంగనలు రమ్య  
 హర్త్యాగ్రములనుండి మంగళ పల్లవ లాజపుష్పంబులుచల్లి  
 దీవింప భూసురాశీర్వాదనాదంబును మంగళపాతకగీతరవం  
 బును వందిమాగధ జయధ్వానంబునుం జెలంగఁ గుంజర  
 ఘంటానినాదంబులు రోదోంతరాళంబు నిండ విజయభేరి  
 మృదంగ కాహళ వేణు శంఖ తమ్మట మురజ ధక్క  
 హుడుక్కాది నానావిధవాద్యధ్వానంబులు లోకాలోక  
 పర్వతంబునఁ బ్రతిశబ్దంబు నిగిడింప నై రావతారూఢుండైన  
 దేవతా సార్వభౌముచందంబునఁ బ్రవేశంబు చేసె నంతక  
 మున్న యాయితంబులయిన హర్త్యప్రాసాదంబుల బల  
 భద్రపుండరీకాక్షులు నానాదేశాగత రాజన్యులను భీష్మా  
 దులను విడియ నియమించి యక్రూరు మందిరంబున ననుజ  
 సమేతుండైన యజాతశత్రునుంచి యఖిలబలంబులకు సకల  
 పదార్థంబు లొసంగుచుఁ గతిపయదినంబులు నిల్చి యొక్క  
 నాడు కృష్ణుం డుగ్రసేన శూరసేన వసుదేవ పురస్సరంబు  
 గా భీష్మ ద్రోణాది మాన్యులకును యుధిష్ఠిరాది పాండ  
 వేయులకును సుయోధనాది గాంధారేయులకును రాధే  
 యాది మహాయోధవీరులకును ద్రుపద విరాటాది నానా  
 దేశాధీశ్వరులకును ఘటోత్కచాలంబున హలాయుధాది

రక్షోనాయకులకును జీని చీనాంబరానర్ఘ్య రత్నాభరణ  
తురంగరత్న చతుర్దంతదంతావళాది నానావస్తువ్రాతం  
బులును వలయువారలకు దోరహత్తుగా నొసంగి యందఱు  
సనిచి యందు నయ్యుధిష్ఠిరున కెఱిగించి యర్జునుం దన  
యొద్ద నునుచుకొని సుఖంబుండెనంత. 139

సీ అయ్యుధిష్ఠిరుఁడు భీష్మాది కౌరవ వృద్ధు  
లును ధార్తరాష్ట్రులు జనపతులును  
దనతోడ నేతేర ననుపమసంతోష  
భరితుడై ఖాండవప్రస్థమునఁ బ్ర  
వేశంబుచేసె భూమిశులనందఱు  
ధమనాశ్ల నిలపి సోదరులుఁ దాను  
నిత్యసంతుష్టులై నిరతంబు బ్రాహ్మణ  
పూజనేయుచు మహాభూరిమహిమఁ

తే. గీర్తిసౌహార్దములు గడుపూర్తిఁ జెంది  
యెపుడుఁ దనయందె నిలువంగ విపులకౌర్య  
వీర్యధైర్యజవములతో విభవమెసఁగఁ  
జరతరశ్రీల రాజ్యంబు నేయుచుండె. 140

క. అని శుక యోగింద్రుం డ  
య్యనిమిషరాట్పత్తినకు దయాపరుడై చె  
ప్పిన వృత్తాంతము సంతస  
మున సూతుఁడు శౌన కాదిమునులకుఁ జెప్పెన్. 141

శా. శ్రీమత్కౌశ్యపగోత్రదుగ్ధజలధిశ్రీకామినీసోదరా  
హేమత్కౌఠరధీర బుద్ధిజితభోగీంద్రామరాచార్య సం  
గ్రామోపార్జితభూరిభూవరసమగ్రప్రాభవా పన్నగ  
స్వామి క్షౌఢరకూర్తభూమిభరవాస్తవ్య స్వభాహర్గళా.

క. కృష్ణాంబికాకుమారక

కృష్ణాంఘ్రి సరోజయుగళకీర్తనసేవా

నిష్ఠాత నిఖిలభువనచ

రిష్ట సముజ్జ్వలయశః పరిష్కృతమూర్తి.

143

శ్రీవృత్తము.—

శ్రీరమణివార సరసీరుహమదభ్రమర

శిష్టజనరక్షణమహీమం

దార జలజాతనయనాహృదయకైరవసు

ధాకర నదీవరగభీరా

వైరివసుధారమణవారణసమూహమృగ

వల్లభ నిలింపపతిభోగా

నీరజభవప్రణయినీకరలసత్కమల

నిస్సృతమరందనిభ వాక్యా.

144

గద్యము. ఇది శ్రీమత్కొండిన్యగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందు సర్వంబును నష్టమా  
శ్వాసము.

సంపూర్ణము.



చెన్నపురి : వావిళ్ల రామస్వామిశాస్త్రిలుఅండ్ సన్స్ వారి

'వావిళ్ల' ప్రెస్సున ముద్రితము.—1934.







